

# این الوقت

دینی نذیر احمد



## مقدمہ

### ڈپٹی نذیر احمد کے حالات زندگی

نذیر احمد 1830ء میں ضلع بجنور کے ایک گاؤں ریہڑ میں پیدا ہوئے۔ جہاں ان کے والد مولوی سعادت علی شادی کے بعد کمین ہوئے کیونکہ نذیر احمد کے نانا قاضی غلام علی شاد نے انہیں یعنی مولوی سعادت علی شاد کو گھر داماد بنالیا تھا۔ یہ ایک خوش حال گھرانہ تھا۔ چنانچہ نذیر احمد چار برس تک ننھیال ہی میں والدین کے ہمراہ پرورش پاتے رہے۔ جیسے ہی قاضی غلام علی شاد کا انتقال ہوا تو ان کی جائیداد متنازع بن گئی۔ مولوی سعادت علی اس تنازعہ میں الجھنا نہیں چاہتے تھے۔ لہذا وہ ریہڑ کی سکونت ترک کر کے بجنور چلے آئے جہاں ان کا آبائی مکان تھا۔ منتقل ہونے کے بعد انہیں روزگار کی تلاش ہوئی۔ انہوں نے چھوٹے پیمانے پر شکر کا کاروبار شروع کیا جو سازگار ثابت نہ ہوا۔ آخر معلمی کا پیشہ اختیار کیا اور رئیسوں کے گھر جا کر ان کے بچوں کو تعلیم دینے لگے۔ یوں ان کی گذراوقات کا سلسلہ شروع ہو گیا۔

نذیر احمد کو ان کے والد مولوی سعادت علی نے گھر پر عربی اور فارسی کی ابتدائی تعلیم دی۔ انہوں نے کم سنی ہی میں فارسی کی بنیادی اور اہم کتابیں پڑھ لیں۔ جس سے انہوں نے خاصی فارسی استعداد بہم پہنچائی۔ انہی دنوں میں مولوی نصر اللہ خاں خوجوی بھی بجنور میں موجود تھے۔ وہ وہاں ڈپٹی کلکٹر کے عہدہ پر متمکن تھے۔ وہ ایک ممتاز عالم اور شاعر بھی تھے۔ انہوں نے اپنے علمی ذوق کی بنا پر گھر پر مکتب قائم کر رکھا تھا۔ جس میں فیض عام کے لیے بعد از دفتر اوقات میں بچوں کو درس دیا کرتے تھے۔ ڈپٹی نصر اللہ خاں خوجوی کے نذیر احمد کے خاندان سے دیرینہ مراسم بھی تھے۔ چنانچہ مولوی سعادت علی نے نذیر احمد کو مزید تعلیم کے لیے ڈپٹی صاحب کے سپرد کر دیا۔ جہاں نذیر احمد اور ان کے بڑے بھائی علی احمد کی بڑی توجہ سے تعلیم ہونے لگی کچھ عرصہ بعد ڈپٹی نصر اللہ خاں خوجوی کا بجنور سے مظفر نگر بتاولہ ہو گیا۔ وہ اپنے ساتھ دونوں بھائیوں کو بھی مظفر نگر لے گئے۔ یوں ان کا تعلیمی سلسلہ منقطع نہ ہونے پایا۔

یہاں سے پھر کچھ عرصہ بعد ان کا بتاولہ اعظم گڑھ ہو گیا۔ اب ان کی سرکاری مصروفیت میں بھی کافی اضافہ ہو چکا تھا۔ چنانچہ انہوں نے نذیر احمد کے والد کو مشورہ دیا کہ ان بچوں کو تعلیم کی خاطر دہلی بھیج دیا جائے۔ تقریباً پانچ برس تک نذیر احمد نے ڈپٹی نصر اللہ خاں سے عربی صرف و نحو اور فلسفہ میں تعلیم حاصل کی۔

بچوں کو تعلیم کے لیے دہلی بھیجنے کی تجویز مولوی سعادت علی کو صائب معلوم ہوئی۔ اس زمانے میں دہلی میں جگہ-جگہ عربی کے مدرسے اور مکتب ہوا کرتے تھے۔ ان میں مولوی عبدالحق کے مدرس کی کافی شہرت تھی۔ یہ مدرسہ دہلی میں ابھیری دروازے کے قریب ایک محلہ میں قائم تھا۔ اس محلہ میں پنجابی مسلمان آباد تھے۔ جن کی نسبت سے اس محلہ کو پنجابیوں کا کنٹرول کہا جاتا تھا۔ جس کی ایک مسجد اور رنگ آبادی مسجد کے نام سے مشہور تھی۔ وہاں مقیم طالب علموں کے کھانے کا ایک انتظام یہ تھا کہ مسجد کے طالب علم محلہ کے گھروں سے روٹیاں اور رنگ برنگ کھانا مانگ کر جمع کرتے اور مسجد میں مل کر کھاتے۔ نذیر احمد بھی اس طریقہ سے اپنا پیٹ بھرتے تھے۔

طالب علمی کے انہی ایام میں نذیر احمد کو ایک اور مشکل کام سے سروکار تھا۔ ان کے استاد مولوی عبدالحق نے ایک اور خدمت ان کو تفویض کر رکھی تھی۔ انہیں مولوی صاحب کے گھر کے لیے باقاعدہ بازار سے نہ صرف سودا سلف امانا پڑتا تھا۔ بلکہ گھر کے دوسرے چھوٹے بڑے کام بھی کرنے پڑتے تھے۔ اس زمانہ کی یاد آفرینی کرتے ہوئے ڈپٹی نذیر احمد کہتے ہیں:

”ان (مولوی عبدالحق) کے ہاں میرا قدم رکھنا مشکل تھا۔ ادھر میں نے دروازے میں قدم رکھا۔ ادھر اس لڑکی (پوتی مولوی عبدالحق) نے ٹانگ لی۔ جب تک سیر دو سیر مصالحہ مجھ سے نہ پسوالیتی نہ گھر سے نکلنے دیتی نہ روٹی کا ٹکڑا دیتی۔ خدا جانے کہاں سے محلے بھر کا مصالحہ اٹھا لاتی تھی۔ پیستے پیستے ہاتھوں میں گٹے پڑ گئے تھے۔ جہاں میں نے ہاتھ روکا اور اس نے بیٹہ انگلیوں پر مارا۔ بخدا جان سی نکل جاتی تھی۔“

قدرت کی ستم ظریفی ملاحظہ ہو کہ یہی لڑکی بعد میں نذیر احمد کی بیوی بن گئی۔

عبدالرازق شخصیات کی زندگیوں میں قسمت کی یاوری اور حسن اتفاق کا بہت عمل دخل رہا ہے۔ نذیر احمد کی زندگی میں دلی کانل میں داخلہ محض حسن اتفاق کا نتیجہ ہے۔ انہیں ایک دن مسجد کے مدرس سے کچھ وقت کی رخصت ملی۔ وہ سیر و تفریح کرتے دلی کانل کے سامنے جا پہنچے۔ جہاں ایک مجمع لگا تھا۔ کانل کے انگریز پرنسپل اور مفتی صدر الدین آزاد دہلوی امتحان لے رہے تھے۔ انگریز پرنسپل کسی کام سے اٹھ کر باہر نکلے تو بھیڑ میں راستہ بنانے کے لیے دھکم پیل ہوئی۔ جس کے نتیجے میں نذیر احمد گر پڑے۔ پرنسپل نے انہیں اٹھایا اور ان کے اشغال کے بارے میں استفسار کیا۔ نذیر احمد کے بتانے پر کہ وہ عربی کی مشہور کتاب معلمات پڑھ رہے ہیں۔ پرنسپل نے مفتی صاحب سے نذیر احمد کا امتحان کرنے کے لیے کہا۔ انہوں نے مفتی صاحب کے مختلف سوالات کے جواب بڑی کامیابی اور اعتماد کے ساتھ دیئے۔ جس پر انہیں کانل میں پڑھنے کی پیشکش کی گئی۔ جو انہوں نے بخوشی قبول کر لیا۔ ان کے لیے چار روپے مہینہ وظیفہ مقرر ہوا۔ نذیر احمد جنوری 1846ء کو دلی

کالج کی عربی کلاس میں داخل ہوئے۔ ’’دلی کالج میں نذیر احمد کو جن طلبہ کی رفاقت نصیب ہوئی ان میں کئی طالب علم اعلیٰ دینی اور تخلیقی صلاحیتوں کے مالک تھے۔ ذکا اللہ، محمد حسین آزاد، شیخ ضیاء الدین، مولوی شہامت علی، منشی پیارے الال آشوب، پنڈت موتی لال بسمل اور کنھیا لال وغیرہ سب نے آگے چل کر ہندوستان میں نئے علوم و فنون کی ترویج و اشاعت میں بڑا حصہ لیا۔‘‘ ۱

نذیر احمد نے 1853ء کے آخر میں دلی کالج کا آخری امتحان پاس کیا۔ ان کی شخصیت پر کالج کی تعلیم سے جو اثرات مرتب ہوئے۔ وہ ان کے اپنے ایک بیان سے واضح ہوتے ہیں۔ ان کے بقول:

’’معلومات کی وسعت، رائے کی آزادی، ٹولریشن (درگزر) گورنمنٹ کی سچی خیر خواہی، اجتہاد، علی بصیرت، یہ چیزیں جو تعلیم کے عمدہ نتائج ہیں اور جو حقیقت میں شرط زندگی ہیں۔ ان کو میں نے کالج ہی میں سیکھا اور حاصل کیا اور اگر میں نے کالج میں نہ پڑھا ہوتا تو میں بتاؤ کیا ہوتا۔ مولوی ہوتا۔ تنگ خیال، متعصب، کھل کھرا، اپنے نفس کے احتساب سے فارغ، دوسروں کے عیوب کا تجسس، بر خود غلط، مسلمانوں کا نادان دوست، تقاضائے وقت کی طرف سے اندھا بہرا۔‘‘

نذیر احمد کی کالج کی تعلیم مکمل نہ ہوئی تھی کہ وہ ملازمت کے لیے فکر مند رہنے لگے تھے۔ آخر ستمبر 1854ء میں ملازمت کی صورت نکل آئی۔ پنجاب کے ضلع کجرات میں مدارس قائم ہوئے تو چند آسامیاں پیدا ہوئیں۔ نذیر احمد کسی قدر تردد کے بعد کنجاہ (ضلع کجرات) میں چالیس روپے ماہانہ پر مدرس تعینات ہوئے۔ مگر وہ اپنے وطن سے دور اجنبی ماحول میں خوش نہ تھے۔ وہ بہت جلد اس نئے ماحول سے اکتا گئے اور ملازمت کے لیے ادھر ادھر درخواستیں بھیجنے لگے۔ آخر دو جگہ سے ملازمت کی پیشکش ہوئی۔ اجمیر کالج سے سو روپے ماہوار پر عربی مدرس کی اور کان پور سے اتنی روپے ماہوار پر ڈپٹی انسپکٹر مدارس کی۔ انہوں نے دوسری ملازمت کو پسند کیا۔ اور ابھی دو برس پورے نہ ہوئے تھے کہ وہ پنجاب کی ملازمت ترک کر کے دہلی ہوتے ہوئے کان پور پہنچے۔ اور نئی ذمہ داری سنبھال لی۔ کپتان فلر یہاں انسپکٹر مدارس تھے۔ ان سے مولوی صاحب کی بناء نہ ہوئی۔ آخر استعفیٰ دے دیا۔ اس اثنا میں 1857ء کی بغاوت رونما ہوئی اور مولوی صاحب بہ ہزار وقت دہلی پہنچے۔‘‘ ۱

اگرچہ نذیر احمد 1857ء کی بغاوت اور ہنگامہ داروگیر کے زمانے میں دہلی میں رہے۔ چونکہ شہر قتل و غارت گری اور لوٹ مار کی لپیٹ میں تھا۔ اس لیے نذیر احمد اور ان کی سرال کو بھی مختلف مصائب کا سامنا کرنا پڑا۔ 1857ء میں قتل و غارت گری کے واقعات کے دوران نذیر احمد نے اپنی سرال کی مدد سے ایک انگریز عورت مسز لیسن کی جان بچائی تھی۔ اسے الماشوں کے انبار میں سے زندہ نکالا تھا اور گھر لے جا کر اس کا دوا دارو اور مرہم پٹی کی تھی۔ جس سے وہ صحت یاب ہو گئی

پھر اسے فتح دہلی سے پہلے اپنے آپ کو خطرہ میں ڈال کر بحفاظت انگریز کمیپ میں پہنچا دیا۔ جب انگریز نو جیس فاتحانہ شان کے ساتھ دہلی میں داخل ہوئیں تو نذیر احمد اور ان کی سسرال کے ساتھ رعایت برتی گئی۔ ورنہ ان کا زندہ رہنا مشکل تھا علاوہ ازیں صلہ خیر خواہی کے طور پر نذیر احمد کی ملازمت بحال کر دی گئی۔ اور انہیں آلہ آباد میں ڈپٹی انسپکٹر مدارس مقرر کیا گیا۔

مولوی نذیر احمد کو انگریزی نہ جاننے کا بہت احساس تھا۔ دلی کانٹن میں ان کے والد نے انگریزی پڑھنے کی اجازت نہ دی تھی۔ وہ بیٹے کو انگریزی پڑھا کر گنہ گاروں کی صف میں شامل نہ کرنا چاہتے تھے۔ وہ انگریزی کے اتنے شدید مخالف تھے کہ انہوں نے کہہ دیا تھا:

”مجھے اس کامر جانا منظور اس کا بھیک مانگنا قبول، مگر انگریزی پڑھنا گوارا نہیں۔“

بہر حال نذیر احمد نے آلہ آباد میں انگریزی سیکھنے کا آغاز کیا۔ شوق اور محنت کے بل بوتے پر بہت جلد انگریزی میں اچھی خاصی استعداد بہم پہنچالی۔

نذیر احمد آلہ آباد ہی میں قیام پذیر تھے کہ حکومت نے انکم ٹیکس ایکٹ جاری کیا تو اس کے اردو ترجمہ کی ضرورت محسوس کی جانے لگی۔ اس زمانے میں سر ولیم میور سینئر ممبر ایونیو بورڈ تھے۔ جنہوں نے آلہ آباد کے ڈپٹی کلکٹر میرنا صرعلی خاں سے اس ضرورت کا ذکر کیا۔ میر صاحب نذیر احمد کے کرم فرماتے تھے۔ انہوں نے اس کام کے لیے نذیر احمد کا نام تجویز کیا۔ انہوں نے بادل نحو استہ ترجمہ کی یہ ذمہ داری قبول کر لی اور ترجمہ کا محنت اور مشقت طلب کام رائل ڈکشنری کی مدد سے شروع کر دیا۔ جسے سر ولیم میور نے نہایت پسندیدگی کی نظر سے دیکھا۔

مولوی صاحب نے ترجمہ کی تکمیل میں خون پسینہ ایک کر دیا۔ انہیں دنوں انڈین پینل کوڈ کے اردو ترجمے کا ڈول ڈالا گیا۔ اس اہم اور مشکل کام کے لیے ترجمہ نگاروں کی ایک جماعت جمع کی گئی۔ ڈائریکٹر تعلیمات بنری اسٹورٹ ریڈ ترجمہ کے اس منصوبہ کے نگران مقرر ہوئے۔ ان کے سپرد ترجمے کی درستی اور اصلاح کا کام تھا۔ انہوں نے نذیر احمد کو اپنا شریک کار بناتے ہوئے ان کو یہ ذمہ داری سونپی کہ وہ مترجمین کے تراجم ڈائریکٹر صاحب کو پڑھ کر سنایا کریں۔ نذیر احمد کو نفس مضمون کے ترجمہ کی صحت اور زبان و بیان پر اطمینان نہ تھا۔ چنانچہ ایک دن چند دفعات کا ترجمہ رائل ڈکشنری کی مدد سے خود کرائے اور یہ ترجمہ ڈائریکٹر صاحب کو سنایا تو وہ بہت خوش ہوئے اور اظہار تحسین کرتے ہوئے نذیر احمد کو مترجمین کی جماعت میں شامل کر لیا۔ نذیر احمد نے فرض شناسی کا ثبوت دیتے ہوئے اس کتاب کا بیشتر ترجمہ کر دیا۔ چونکہ انڈین پینل کوڈ کا ترجمہ ”تعزیرات ہند“ مجموعی طور پر نذیر احمد کا کارنامہ ہے۔ اس لیے اس کا ترجمہ ان ہی سے منسوب ہے۔

اس ترجمے کی قدر دانی اور استحسان کے طور پر انہیں تحصیل داری کا عہدہ دیا گیا۔ تقریباً چار مہینے کے اندر ہی انہوں نے تحصیل داری کا امتحان دیا۔ جس میں وہ اول رتبہ۔ اس ملازمت کے زمانے میں انہوں نے ضابطہ فوجداری کے ترجمہ پر نظر ثانی کی۔ کوئی دو سال بعد 1863ء میں وہ ڈپٹی کلکٹر ہو گئے۔ انہوں نے اس منصب پر گورکھپور اور اعظم گڑھ میں خدمات سرانجام دیں۔ اسی زمانے میں انہوں نے مقدمہ قانون شہادت اور علم ہیئت کی کتاب (Heavens) کا ”سماوات“ کے نام سے ترجمہ کیا۔ اسی دوران انہوں نے اصلاحی ناول بھی لکھنا شروع کر دیے۔ ان کا پہلا ناول ”مراقۃ العروس“ 1869ء میں شائع ہوا۔ جسے عوام اور حکومت نے بیک وقت سراہا۔

1877ء میں سر سالار جنگ نے نذیر احمد کی اہلیت، قابلیت، ذہانت اور شہرت سے متاثر ہو کر ریاست حیدر آباد میں ملازمت کی پیشکش کی۔ وہ اس کے لیے فوراً آمادہ ہو گئے اور اعظم گڑھ کی ڈپٹی کلکٹری سے دو سال کی رخصت لے کر حیدر آباد روانہ ہو گئے۔ ان کی تنخواہ بارہ سو چالیس روپے مقرر ہوئی اور یہ ذمہ داری ان کے سپرد ہوئی کہ مختلف مقامات کا دورہ کریں اور وہاں کے دفاتر کی کارکردگی کی تفصیلی رپورٹ پیش کریں۔ مولوی صاحب نے یہ کام بڑی جان کاہی سے انجام دیا۔ جس کے صلے میں بہت جلد ترقی پا کر ناظم بندوبست منصرم صدر تعلقہ دار ہو گئے۔ اب مولوی صاحب نے مناسب خیال کیا کہ وہ برطانوی گورنمنٹ کی ملازمت سے استعفیٰ دے دیں۔ وہ جلد ہی حیدر آباد ریونیو بورڈ کے ممبر ہوئے اور ان کی تنخواہ سترہ سو روپے مقرر ہوئی۔ 1883ء میں سر سالار جنگ کی وفات کے بعد ریاست حیدر آباد سازشوں کا گہوارہ بن گئی تھی۔ ارباب اختیار کی باہمی چپقلش نے حالات بہت خراب کر دیے تھے۔ محسن الملک اور نذیر احمد کے خوشگوار تعلقات بھی رنجش اور کشیدگی کا شکار ہو گئے۔ نذیر احمد اس صورت حال سے بہت دل برداشتہ ہوئے۔ اور حیدر آباد کے اعلیٰ عہدے سے مستعفی ہو کر دہلی لوٹ آئے۔ حیدر آباد میں ان کی کارکردگی کو مد نظر رکھتے ہوئے چھ سو روپے ماہوار پنشن مقرر ہوئی۔ جو انہیں آخری وقت تک فراہم ہوتی رہی۔

نذیر احمد کی علمی خدمات کو سراہتے ہوئے حکومت برطانیہ نے انہیں 1897ء میں شمس العلماء کے خطاب سے نوازا۔ 1902ء میں ایڈنبرا یونیورسٹی نے انہیں ایل ایل ڈی کی اعزازی ڈگری عطا کی۔

نذیر احمد کی ابتدائی زندگی بہت مالی مشکلات میں گزری تھی۔ اس لیے انہیں تمام عمر روپیہ کماتے اور جمع کرنے کا بہت شوق رہا۔ جب وہ حیدر آباد سے مستعفی ہو کر دہلی آئے تو ان کے پاس دس لاکھ سے زیادہ نقد رقم تھی۔ جسے اس زمانے کے لحاظ سے زرخیر کہنا چاہیے۔ لیکن ان کی اس رقم کا بڑا حصہ ضائع ہو گیا۔ اس میں سے کچھ رقم تو قرض خواد لے ڈوبے اور کچھ تجارت میں نقصان کی نذر ہو گئی۔

قومی مقاصد سے ہمدردی، قومی ترقی اور اصلاح کے کاموں سے نذیر احمد کو بہت دلچسپی تھی۔ ان کی تصنیف و تالیف اور تحریر و تقریر کا یہی محرک جذبہ تھا۔ انہیں سرسید کے قومی اصلاحی کاموں سے مکمل اتفاق تھا۔ اس لیے انہوں نے سرسید کے ایک رفیق کی حیثیت سے علی گڑھ تحریک کے مقاصد کی ترویج و ترقی میں پورے جوش و جذبے سے حصہ لیا۔

نذیر احمد نے بھرپور جدوجہد، تگ و دو اور محنت و مشقت کے ساتھ نہ صرف اپنی ذاتی زندگی کو کامیاب بنایا بلکہ قومی سطح پر ایک مصلح، مقرر، خطیب اور ادیب کی حیثیت میں قابل قدر خدمات انجام دیں۔

تقریباً اسی (80) سال ایک بھرپور زندگی گزارنے کے بعد 27 اپریل 1912ء کو ان پر فالج کا حملہ ہوا۔ ان کے اس مرض میں افاتہ کی کوئی صورت پیدا نہ ہوئی۔ اور آخر 3 مئی کو انہوں نے اس جہان تگ و دو کو خیر باد کہا۔

## ابن الوقت کا فنی مطالعہ

نذیر احمد کا ناول ابن الوقت ٹائپ میں تین سو پچاس صفحات پر مشتمل ہے۔ (ابن الوقت، مرتبہ سید سبط حسن شائع کردہ مجلس ترقی ادب لاہور) اصولی طور پر اس ضخامت کے ناول کا قصہ پیچیدہ اور پھیلا ہوا ہونا چاہیے تھا۔ مگر اس کا قصہ بہت سیدھا اور مختصر ہے۔ انیسویں صدی کے نصف اول کا زمانہ ہے۔ اور ابن الوقت دلی کے ایک ممتاز اور خوش حال گھرانے کا فرد ہے۔ اس کا خاندان قلعہ کا متوسل ہے۔ ابن الوقت دلی کالج کا طالب علم ہے۔ وہاں عربی، فارسی، تاریخ، جغرافیہ، سیاست، مدن اور اخلاق کی تعلیم پاتا ہے۔ تاریخ کے مضمون سے اسے خاص رغبت ہے۔ تاریخ کی روشنی میں وہ قوموں کے عروج و زوال کے اسباب پر غور کرتا ہے۔

والد کی وفات کے بعد بہادر شاہ ظفر کی بیوی نواب معشوق محل بیگم کی سرکاری موروثی مختاری ابن الوقت کے سپرد ہوئی۔ وہ نواب بیگم کا ساز و سامان محل میں منتقل کرنے کا اہتمام کر رہا ہے۔ دلی میں بھی 1857ء کے غدر کے ہنگامے پائے ہیں۔ ایک شام ابن الوقت دو ملازموں کے ساتھ محل سے واپس آ رہا ہے۔ سڑک پر انگریزوں کی کچھ لاشیں دیکھتا ہے۔ اس پر وہ رنج و نفوس کا اظہار کرتا ہے قریب ہی چھپا جاں نثار نامی ایک اردلی اپنے انگریز صاحب، نوبل صاحب کی لاش کی نشاندہی کرتا ہے اور بتاتا ہے کہ وہ زخمی ہیں مگر ابھی زندہ ہیں۔

ابن الوقت فرض انسانیت کے خیال سے اپنے نوکروں کی مدد سے نوبل صاحب کو اٹھوا کر اپنی پھوپھی کے زیر تعمیر مکان میں لے آتا ہے۔ نوبل صاحب مرہم پٹی اور دوا دارو سے صحت یاب ہو جاتے ہیں۔ مگر غدر کے غیر یقینی حالات کی بنا پر انہیں تین مہینے وہیں پناہ میں رہنا پڑتا ہے۔ اس عرصہ میں دونوں کے درمیان ہندوستان اور انگلستان کی تہذیب و

معاشرت پر خوب گفتگو رہتی ہے۔ جب دلی پر انگریزی فوج کا قبضہ ہو گیا تو نوبل صاحب انگریزی کمپ میں پہنچ جاتے ہیں۔

غدر کا ہنگامہ ختم ہوا تو ملکہ وکٹوریا نے ہندوستان کی سلطنت کمپنی سے اپنے اختیار میں لے لی۔ اس کی خوشی میں شاہی دربار منعقد ہوا۔ اس میں ابن الوقت نے شرکت کی۔ اسے صلہ خیر خواہی اور وفاداری کے طور پر موضع کھیر کا پور میں جاگیر عطا ہوئی۔ نوبل صاحب اور ابن الوقت طبعاً بودے اور محکوم ہیں۔ ان کی طبیعتوں سے یہ کمزوری دور کرنے کے لیے ضروری ہے کہ ہندوستانیوں اور انگریزوں میں ربط پیدا ہو اور میل ملاپ بڑھے۔ نوبل صاحب نے ابن الوقت کو قائل کیا چونکہ ملک و قوم کی اصلاح کے لیے فضا ہموار ہے۔ اس لیے اسے چاہیے کہ وہ ملک و قوم کی اصلاح کے لیے کمر بستہ ہو اور قوم کو علوم جدیدہ کے حصول کی طرف راغب کیا جائے۔ انگریزی خیالات، لباس، تہذیب و تمدن اور زبان اختیار کرنے کی اہمیت بتائی جائے۔


ابن الوقت نوبل صاحب کے تہذیبی، تمدنی اور سیاسی خیالات کا قائل ہو گیا۔ اتنے میں ابن الوقت کے لیے ایکسٹرا اسٹنٹ کمشنر کے عہدہ کی منظوری بھی آ گئی۔ انگریزوں سے برابری کی سطح پر ملنے اور قوم کی اصلاح کی خاطر انگریزی وضع اختیار کرتا ہے۔ اپنا آبائی مکان چھوڑ کر چھاؤنی میں جہاں انگریز آبادی ہے ایک کوٹھی کرایہ پر لے کر انگریزی طرز پر آراستہ کرواتا ہے۔ اور وہاں اکیلا ہی رہنا شروع کر دیتا ہے۔ اس کے اپنے رشتہ داروں اور عزیزوں سے تقریباً تعلقات منقطع ہو جاتے ہیں۔ نوبل صاحب نے ابن الوقت کے اعزاز میں ایک ڈنر دیا۔ ابن الوقت نے اس موقع پر ایک زبردست تقریر کی۔ جس میں انگریزوں اور ہندوستانیوں میں حقارت اور اجنبیت کے اسباب بیان کیے۔ اس نے انگریزوں اور مسلمانوں میں مفاہمت پیدا کرنے کے لیے کوشش کا وعدہ کیا۔

مسلمانوں نے ابن الوقت کی انگریزی معاشرت اختیار کرنے، لباس تبدیل کرنے اور انگریزوں کے ہاتھ طعام کرنے کی یہ توجیہ کی کہ وہ کمر شان ہو گیا ہے۔ ابن الوقت نماز کا پابند شروع سے تھا۔ اب نئی وضع خصوصاً انگریزی لباس نماز ادا کرنے میں رکاوٹ کا باعث بننے لگا۔ 1859ء میں نوبل صاحب سر درد کی پرانی تکلیف کی بنا پر انگلستان جانے پر مجبور ہو گئے۔ اس کے ساتھ ہی ابن الوقت کی پریشانیوں کا دور شروع ہو جاتا ہے۔ دلی میں وبا پھوٹنے کی بنا پر ابن الوقت سمیت سب ہندوستانیوں کو چھاؤنی سے اخراج کا حکم ہوتا ہے۔ اب انگریزوں میں ابن الوقت کا کوئی پشت پناہ نہ رہا۔

ابن الوقت کو بالجبر چھاؤنی کی سکونت ترک کرنی پڑی۔ اس سے اس کی بہت سبکی ہوئی۔ انگریزوں کو ابن الوقت کا برابری کی سطح پر ملنا گوارا نہ تھا۔ ان میں کلکٹر صاحب بھی شامل تھا۔ کچھ ہندو سر رشتہ دار نے اس کے کان بھرے۔ ابن



الوقت کلکٹر کی بدسلوکی سے زچ ہو جاتا ہے۔ ابن الوقت کی نوکری بھی معرض خطر میں پڑ جاتی ہے۔ اس کی پھوپھی اپنے داماد حجتہ الاسلام ڈپٹی کلکٹر کو مدد کے لیے بلواتی ہے۔ وہ ایک سفارش کے ذریعہ ابن الوقت اور کلکٹر میں صفائی کرواتا ہے اور ابن الوقت کو مناظرے اور مباحثے کے ذریعے انگریزی معاشرت ترک کرنے پر آمادہ کرتا ہے۔ اس مقام پر ناول ابن الوقت کا خاتمہ ہو جاتا ہے۔ اجمالی طور پر یہ ابن الوقت کا قصہ ہے۔



”ناول کیا ہے؟“ کے مولفین لکھتے ہیں کہ ”عام طور پر پلاٹ اور قصہ میں کوئی فرق نہیں کیا جاتا۔“ اس مشکل یا الجھن کی وجہ یہ ہے کہ قصہ اور پلاٹ دونوں کا تعلق کہانی کے آغاز و انجام کے درمیان واقعات کے بالترتیب بیان سے ہوتا ہے مگر فرق یہ ہے کہ قصہ میں واقعات براہ راست اور سہل انداز میں بیان ہوتے ہیں۔ جبکہ پلاٹ کے واقعات منطقی انداز میں پیش کیے جاتے ہیں۔ دوسرے لفظوں میں پلاٹ واقعات کے حسن ترتیب کا نام ہے۔ اس میں واقعات کے سبب اور مسبب، علت اور معلول کو ملحوظ رکھا جاتا ہے۔ قصہ اور پلاٹ کے فرق کو واضح کرتے ہوئے سید عابد علی عابد نے لغات کے حوالے سے لکھا ہے:

”مربوط واقعات کا وہ سلسلہ جو کسی داستان یا ناول میں پایا جاتا ہے۔ پلاٹ ہے۔ کہانی اور پلاٹ میں بڑا فرق ہے۔ کہانی دراصل قصہ کے ان اجزاء کا نام ہے جو بنیادی ہیں۔ اور جن سے پلاٹ تعمیر کیا گیا ہے۔“

پلاٹ کی مزید وضاحت کرتے ہوئے لکھتے ہیں:

”۔۔۔ کہانی کے واقعات کو ایوں ترتیب دینا کہ وہ ایک سمجھی ہوئی سازش کا نتیجہ معلوم ہوں۔ اصطلاحی معانی میں پلاٹ ہے۔ پلاٹ کے ذریعے ناول نگار اپنے واقعات اور مربوط افکار و تصورات کو پیش کرنے کا موثر ترین ذریعہ تلاش کرتا ہے۔۔۔۔۔“

دراصل پلاٹ واقعات کے تسلسل اور روانی کا نام ہے۔ جیسے دریا کی مسلسل موجوں کی روانی اور ان کے اتار چڑھاؤ سے تشبیہ دی جاسکتی ہے۔ ناول کے کرداران رواں موجوں میں ڈوبتے ابھرتے رہتے ہیں۔ اگر ناول کے واقعات میں کسی جگہ ٹھراؤ آ جائے، بے شک وہ کتنا ہی عارضی کیوں نہ ہو تو وہ پلاٹ کے خام ہونے کی دلیل ہوتا ہے۔ ایسے پلاٹ کے بارے میں کہا جاسکتا ہے کہ یہ پلاٹ کاریگری اور ہنرمندی سے تعمیر نہیں کیا گیا۔ اور نہ اس کی بنت پر گہری سوچ بچار سے کام لیا گیا ہے۔ ایسے ناول جس میں پلاٹ خام اور سقیم ہوں، کامیاب ناول نہیں بن پاتے اور ایسے ناولوں میں اکثر دلچسپی بھی مفقود ہوتی ہے۔ اگر کہیں دلچسپی کے جزوی مقامات آتے بھی ہیں تو وہ انفرادی واقعات، کردار کی کسی خصوصیت یا

مصنف کی زبان و بیان کا حاصل ہوتے ہیں۔ ان میں وحدت تاثر کے اس احساس کی کمی رہتی ہے۔ جو ناول کے فن کے ترکیبی و تنظیمی عناصر کے اتحاد سے وجود میں آیا کرتا ہے۔

اس مختصر فنی پس منظر میں ابن الوقت کے پاٹے کا جائزہ دلیا جائے تو پتہ چلتا ہے کہ نذیر احمد کی توجہ فن سے زیادہ موضوع پر مرکوز رہی ہے۔ اس نے بحیثیت فن کار ناول کے پاٹے کی تدبیر کاری کو ضروری اہمیت نہیں دی۔ اس لیے ناول کا ڈھانچہ ڈھیلا ڈھیلا دکھائی دیتا ہے۔ اور اس کی بیشتر چولیس باہم پیوست نہیں ہو پائی ہیں۔ اس کے باوجود ناول کا ڈھانچہ کھڑا ضرور رہتا ہے۔ اگر زمین بوس نہیں ہوتا تو اس کی وجہ یہ ہے کہ واقعات کے بعض سلسلے بہت مضبوط واقع ہوئے ہیں۔ جنہوں نے نذیر احمد کا بحیثیت فنکار ایسا بھرم قائم کر دیا ہے کہ بسا اوقات تو قاری پاٹے کی کوتاہیوں سے درگزر پر تیار ہو جاتا ہے۔

پاٹے کے نقطہ نظر سے ناول کی ابتدائی سطور بے حد موثر ہیں۔ اور اس کے معمار کی حیثیت سے ناول کے آغاز میں نذیر احمد ایک اعلیٰ فن کار نظر آتا ہے۔ ناول کے افتتاحی فقرے بے حد موثر ہیں۔ ان کی مدد سے ناول کی مضبوط بنیاد فراہم ہوتی ہے۔ ایک تو ان چند جملوں سے قاری چونکنا ہو جاتا ہے۔ اور یکا یک اس کی دلچسپی آئندہ واقعات کی منتظر بن جاتی ہے۔ دوسرے فنی اعتبار سے یہ آغاز یوں بھی موزوں ہے کہ یہاں ناول کے مرکزی کردار ابن الوقت سے تعارف کی تقریب نکل آئی ہے۔ اور تعارف کا انداز کچھ ایسا بے تکلف ہے کہ قاری محسوس کرتا ہے کہ اس کے ابن الوقت سے قدیم تعلقات ہیں زیر نظر ناول کا افتتاحیہ ملاحظہ کیجئے۔

”آج کل کا ساز مانہ ہوتا تو کانوں کان کسی کو خبر نہ ہوتی۔ ابن الوقت کی تشبیر کی بڑی وجہ یہ ہوئی کہ اس نے ایسے وقت میں انگریزی وضع اختیار کی کہ انگریزی پڑھنا کفر اور انگریزی چیزوں کا استعمال ارتداد سمجھا جاتا تھا۔۔۔“

ناول کے پہلے پانچ صفحات ابن الوقت کے تعارف پر پھیلے ہوئے ہیں۔ جس میں اس کی خاندانی وجاہت، تعلیم، دینی افتاد اور نفسیات پر روشنی ڈالی گئی ہے۔ اور جیسے ہی ابن الوقت کے انگریزی زبان سیکھنے کی کوشش کا ذکر آتا ہے مصنف درمیان میں آ جاتا ہے۔ اور کہتا ہے کہ:

”۔۔۔ اپنا تو یہ مقولہ ہے کہ آدمی مادری زبان کے علاوہ دوسری زبان کا زباں داں جیسا کہ زبان دانی کا حق ہے ہو ہی نہیں سکتا۔ کیا صاحب قاموس کی حکایت نہیں سنی۔۔۔؟“

یہاں مصنف حکایت سنانے کے بعد بنگالی بابوؤں کی غلط انگریزی اور انگریزوں کی غلط اردو کا ذکر کرتے ہوئے ماتم کرتا ہے کہ کئی ہندوستانی انگریزوں کی تقلید میں غلط اور غیر مربوط اردو بولنے لگے ہیں۔ اور یہاں پر فصل اول نہ صرف ختم

ہو جاتی ہے۔ بلکہ نذیر احمد کے فن اور مقصدیت میں آویزش کا آئینہ بن جاتی ہے۔ ہم دیکھتے ہیں کہ یہ صورت حال سارے ناول میں جاری رہتی ہے۔ ابن الوقت میں پلاٹ واقعات کو اپنے جلو میں لیے فطری انداز میں آگے بڑھ رہا ہوتا ہے کہ نذیر احمد کی مقصدیت پلاٹ پر جھپٹ کر اسے مجروح کر دیتی ہے۔ ناول میں اس طرح کے متعدد مواقع دیکھنے میں آتے ہیں۔ اس کی بڑی بڑی مثالیں یہ ہیں۔

کئی جگہ معلوم ہوتا ہے کہ نذیر احمد کو خود بھی احساس ہے کہ وہ پلاٹ کے فطری تقاضوں سے تجاوز کر رہا ہے۔ چنانچہ ایسے موقعوں پر وہ قاری کو ذہنی طور پر تیار کرنے اور اسے اپنے اعتماد میں لینے کی کوشش کرتا ہے اور شروع میں ایسے جملے کہہ جاتا ہے مثلاً فصل اول میں انگریزی وضع اختیار کرنے کا جواز پیش کرنے کے لیے کہتا ہے:

”ذرا مشکل سے اس بات کا پتہ لگے گا کہ کون سی چیز ابن الوقت کو انگریزی وضع اختیار کرنے کا محرک ہوئی، اس کے بعد ابن الوقت کے ذہنی محرکات کا بیان ہے اسی طرح فصل دوم کے ابتدائی فقرے توجہ طلب ہیں!

”ابن الوقت کے مواقع غری میں ایک واقعہ ایسا ہے جس کو اس کی تبدیلی وضع میں بہت کچھ دخل ہو سکتا ہے اور وہ ذرا قصہ طلب سی بات ہے۔۔۔“

اس کے بعد ایک انگریز نوبل صاحب کو اپنے گھر پناہ دینے، اس سے ربط بڑھنے اور باہمی گفتگو کی تفصیل ہے خیر ایسے مواقع پر جہاں پلاٹ میں جھول پیدا ہونے کا احتمال ہوتا ہے۔ مندرجہ بالا جملے پلاٹ کی مکمل کوتاہی کو سہارا دیتے ہیں۔

پلاٹ کے باب میں ابن الوقت میں ایک بڑی خامی یہ ہے کہ نذیر احمد قصہ کو آگے بڑھانے یا کھولنے میں واقعات کا سہارا نہیں لیتا بلکہ طویل مکالمات کو واقعات کا قائم مقام سمجھ لیتا ہے جو پلاٹ کے بہاؤ میں رکاوٹ بنتے ہیں۔ اس سے پلاٹ جھڑا بندھا ہوا اور قصہ رک رک کر۔ اور ٹھہرا سا محسوس ہوتا ہے۔ پلاٹ کے ساتھ نذیر احمد کے اس رویے نے کہانی کا عمل بہت سست کر دیا ہے۔ قصہ اور پلاٹ کے نقطہ نظر سے اس طرح کی گھمبیر فنی خرابی وہاں پیدا ہوتی ہے جہاں ابن الوقت ڈز کے بعد تقریر کرتا ہے یہ تقریر تقریباً 48 صفحات پر مشتمل ہے۔ اس طویل تقریر کے پیش نظر معلوم ہوتا ہے کہ مصنف قصہ اور پلاٹ تو کیا سرے سے یہی بھول جاتا ہے کہ وہ ایک ناول لکھ رہا ہے۔ اس طرح ناول میں حجتہ الاسلام کی آمد کے بعد جو مکالمات اور بحثیں ہیں ان کا اہتمام بھی نذیر احمد نے پلاٹ اور واقعہ نگاری کی قیمت پر کیا ہے۔ مگر اس کے باوجود نذیر احمد کے اس ناول میں ایسے حصے اور ٹکڑے ہیں جو کامیاب ناولوں کی یاد دلاتے ہیں۔ ناول کی اس کوتاہی اور کامیابی کو تضاد کی مثال قرار دینا درست نہ ہوگا۔ اگر یہ تضاد ہے تو نذیر احمد کے نظریہ فن کا نتیجہ ہے جس کے مطابق وہ اپنے فن کو مقصدیت کے تابع رکھ کر خوش ہوتا ہے کہ اس نے قوم کی اصلاح اور ترقی کی کوششوں میں اپنا فرض اور حق ادا کیا ہے۔

یوں تو ایک بلند پایہ ناول اپنے تمام عناصر ترکیبی کے کامل اتحاد اور امتزاج سے وجود میں آتا ہے مگر ان میں دو عناصر زیادہ اہمیت رکھتے ہیں یعنی پلاٹ اور کردار یہ دونوں آپس میں لازم و ملزوم ہوتے ہیں۔ کیونکہ پلاٹ میں رونما ہونے والے واقعات کردار کے بغیر ظہور میں نہیں آ سکتے اور کردار پلاٹ کے بغیر اپنی شخصیت کا اظہار نہیں کر سکتا۔ اس لیے ناول کے مطالعہ میں یہ امر قابل توجہ ہوتا ہے کہ پلاٹ اور کردار کس حد تک ایک رشتہ میں پروئے ہوئے ہیں۔ بہر حال پلاٹ اور کردار کے بغیر ناول کا تصور نہیں کیا جاسکتا۔ لیکن ایک اچھا اور زندگی سے لبریز ناول وہ ثابت ہوتا رہا ہے جس میں جاندار تو انا اور زندہ کردار ہوتے ہیں۔ مؤلفین ناول کیا ہے؟ نے لکھا ہے:

”ناول کی ادبی اہمیت اس کی کردار نگاری پر منحصر ہے۔ اگر کوئی ناول نگار کردار نگاری کی قوت نہیں رکھتا تو وہ صحیح معنی میں ناول نگار کہا جائے گا۔ بلکہ ڈبلیو جیکبسن تو یہاں تک کہتا ہے کہ:

”ایسے ناول جن میں اصل زور کردار پر ہوتا ہے وہ ان ناولوں سے زیادہ بلند پایہ شمار ہوتے ہیں جو زیادہ تر واقعہ نگاری پر انحصار کرتے ہیں۔“

اس کا ثبوت یہ ہے کہ تقریباً ہر زبان میں کامیاب ناول کرداری ناول ہی ہیں اور کامیاب ناولوں کے نام بھی اکثر مرکزی کردار کے نام پر یا اس کی شخصیت کی کسی خوبی کی بنا پر رکھے گئے ہیں مثلاً دیوڈ کاپر فیلڈ، اینا کرینا، ٹیسس، مادام بواری، اسی طرح اردو میں ابن الوقت، فسانہ آزاد، امراؤ جان ادا اور شبنم وغیرہ۔۔۔ اس اعتبار سے ابن الوقت یقیناً اردو کا ایک بڑا ناول ہے۔ کیونکہ ایک تو ابن الوقت نمونہ پذیر زندہ اور جیتا جاگتا کردار ہے اور دوسرے اس ناول کا پلاٹ ابن الوقت کی ذات کے گرد گھومتا ہے اور واقعات بھی اسی کردار کے حوالے سے جنم لیتے ہیں۔

ای ایم فورسٹر نے کردار کو دو قسموں میں تقسیم کیا ہے ایک Flat اور دوسرے Round۔ پہلی قسم کے کردار کو اردو میں جامد یا ٹائپ کردار بھی کہا گیا ہے اور دوسری قسم کے کردار کو مکمل، ڈرامائی، نمونہ پذیر یا ارتقائی کردار کہا گیا ہے۔ سید عابد علی عابد کے الفاظ میں:

”جو کردار ٹائپ (Flat) ہوتے ہیں وہ کسی طبقے کی، گروہ کی یا کسی معاشرتی جماعت کی نمائندگی کرتے ہیں۔ ان کی سیرت مادہ و سال کے سانچوں میں ڈھل کر پختہ ہو چکی ہے اور ان کا کردار اس اعتبار سے جامد ہو جاتا ہے کہ وہ زندگی کے بدلتے ہوئے تغیرات کا ساتھ نہیں دیتے۔ دنیا کے بڑے بڑے ایسے اس خصوصیت سے پیدا ہوئے ہیں کہ جامد کردار جان جائے پر آن نہ جائے پر عمل کرتے ہیں وہ زندگی کا ایک تصور اپنے ذہن میں قائم کر لیتے ہیں اور جہاں یہ تصور حقیقت سے

نکراتا ہے وہ خود حقیقت سے ٹکرا جاتے ہیں۔ وہ تغیر کو قبول نہیں کرتے۔ تبدیلیوں کے دشمن ہوتے ہیں ان کی زندگی کی سب سے بڑی قدر وہ وضع داری ہوتی ہے جو ان کے خیال میں انسان کو حیوان سے متمیز کرتی ہے۔“

دوسری قسم کے کردار جنہیں ڈرامائی (Round) کہا جاتا ہے بہ امتداد زمانہ واقعات کے فشار سے متاثر ہو کر بدلتے رہتے ہیں۔۔۔ ان کے کردار زندگی کی طرح نشو و نما پاتے ہیں اور واقعات و حالات کے سانچوں میں ڈھلتے چلے جاتے ہیں۔ آج کل کے ناول نگار اکثر ڈرامائی کرداروں کو اپنے افکار و تصورات کے ابلاغ کے لیے استعمال کرتے ہیں کہ کردار نمونہ پاتی ہوئی قوت کی علامت بن جاتا ہے۔۔۔۔۔“

کردار کسی خاص زمانہ مکان سے وابستہ ہوتے ہیں عابد علی عابد کے الفاظ ہیں:

”کرداروں کا تعلق زمانہ مکان سے اتنا گہرا ہے کہ ہم ان کا تصور بھی ان پیمانوں کے بغیر نہیں کر سکتے ظاہر ہے کہ کردار ہوا میں معلق نہیں ہوتے وہ ایک عہد سے ایک معاشرت سے ایک زمانے سے مربوط ہوتے ہیں۔ صرف یہی نہیں ان کی ذہنی استعداد ان کے کوائف کم و بیش ان کے مکان سے متاثر ہوتے ہیں۔ یعنی وہ مقامات جن سے قصہ مربوط ہے۔ زمانہ و مکان وہ آئینہ ہیں۔ جن میں کردار چلتے پھرتے، ہنستے بولتے، جیتے مرتے دکھائی دیتے ہیں۔ زمانہ مکان ہی کرداروں کو حقیقت اور واقعیت کا رنگ بخشنے ہیں۔ کرداروں کا ارتقاء نہ صرف زمانہ و مکان سے مربوط ہوتا ہے بلکہ زمانہ مکان کے کوائف سے وابستہ اور ان پر منحصر ہوتا ہے۔ زمانہ مکان کے تعین ہی سے ان اخلاقی اقدار کا سراغ بھی ملتا ہے جو کرداروں کے اقوال و اعمال سے متبادر ہوتی ہیں۔“

نذیر احمد کا ناول ابن الوقت 1888ء میں لکھا گیا اور اس کی سب سے بڑی خصوصیت یہ ہے کہ اس کے پلاٹ اور واقعات میں واقعیت اور حالات و مسائل میں حقیقت کا رنگ نمایاں ہے کیونکہ اس ناول کا زمانہ 1857ء سے چند سال پہلے دلی کالج کے حوالے سے شروع ہوتا ہے۔ اور اس کے ٹھوس واقعات دلی میں ہنگامہ خور کے ساتھ ہی رونما ہونے شروع ہو جاتے ہیں۔ اس ناول میں واقعیت اور حقیقت کا رنگ پیدا ہونے کی ایک وجہ یہ بھی ہے کہ ناول کے واقعات و حالات اور مرکزی کردار کے علاوہ دوسرے کرداروں کے تجربات و مشاہدات کچھ مصنف کے مشاہدہ میں آنے والی جگہ بقی کا حاصل ہیں اور کچھ برادر راست آپ بیتی کا نتیجہ۔۔۔ گویا اس ناول کا سارا مواد مصنف کے سچے مشاہدے اور ذاتی تجربے سے حاصل ہوا ہے جسے ایک خدا داد صلاحیت رکھنے والے فنکار نے قلم بند کیا ہے۔

☆☆☆

ناول میں ابن الوقت کے احوال اور سوانح سے پتہ چلتا ہے کہ وہ ایک ڈرامائی یا نمونہ پذیر کردار ہے جو سانس لیتا ہوا زندہ

چلتا پھرتا اور جیتا جاگتا کردار ہے۔ اس کے تعارف میں بتایا گیا ہے کہ وہ دلی کے ایک معزز، ذی علم، معزز و مقتدر خانوادے کا ایک ذہین نوجوان ہے جو دلی کانٹے کا باقاعدہ طالب علم رہا ہے۔ اب باپ کے وفات پا جانے سے اسے نواب معشوق محل نیگم کی سرکار کا مختار بننا پڑا لہذا اسے کانٹے سے نام کٹوانا پڑ گیا۔ مگر اس نے پرائیویٹ مطالعہ جاری رکھا۔ وہ تاریخ کے مضمون سے دلچسپی رکھتا ہے۔ دلی کے کھنڈروں میں تعطیل کا دن صرف کرتا ہے۔ غیر ملکی تاجروں اور سیاحوں سے اگر ملاقات ہوتی تو ان سے ان کے ملکوں کے حالات واقعات کی بابت استفہار کرتا۔ جن کتابوں کا مطالعہ کرتا ان کے مستفین کی بابت اس کا نقطہ نظر اور رویہ نمرانی نقاد کا ہوا کرتا تھا۔ اس کے مزاج میں تعزز اور ترنم کا دخل اس قدر تھا کہ کبر و نخوت کے درجے پر پہنچا ہوا تھا۔ کسی دوسرے کا احسان اٹھانا اسے گوارا نہ تھا وہ بہت سوچ سمجھ کے بعد کوئی رائے قائم کرتا پھر اسے شاید ہی بدلتا۔ اس کی یہ سوچ سمجھی رائے تھی کہ ”سلطنت ایک ضروری اور لازمی نتیجہ قوم کی برتری کا۔ انگریزی نوکری کی نہ اس کو ضرورت تھی اور نہ طلب۔ پس وہ اپنی ایسی رائے کی بنیاد پر بے غرضانہ ہر انگریز کو۔۔۔ بڑی وقعت کی نظر سے دیکھتا۔“ چونکہ اس کو مجبوراً قبل از وقت کانٹے چھوڑنا پڑا اس لیے انگریزی نہیں سیکھ سکا مگر انگریزی کی ضرورت کے احساس سے اس نے مناسب حد تک اپنی کوشش سے انگریزی سیکھ لی تھی۔

نذیر احمد فصل اول میں ابن الوقت کی فطرت اور افتاد طبع سے متعلق متذکرہ بالا ضروری معلومات فراہم کر دیتا ہے اس کے بعد فصل دوم میں ناول کا عمل شروع ہو جاتا ہے اور کردار اپنی اپنی جگہ فعال نظر آنے لگتے ہیں۔

ابن الوقت ”فرض انسانیت“ کی رو سے انگریزوں کی لاشوں کے ڈھیر میں سے زخمی نوبل صاحب کو نکال کر اپنے گھر لاتا ہے اور باغیوں کو خبر ہونے کا خطرہ مول لیتا ہے۔ تقریباً ڈیڑھ مہینے کی خبر گیری سے نوبل صاحب صحت یاب ہو گئے اور مجبوراً سواتین مہینے ابن الوقت کی حفاظت میں رہے۔ اس دوران ان دونوں میں ارتباط بڑھا دونوں میں طویل گفتگوؤں اور ہم نشینی نے نہ صرف ایک دوسرے کو جاننے کا موقع دیا بلکہ ایک دوسرے کی قوموں اور ملکوں کے حالات اور خصوصیات سے واقفیت بھی دلائی۔ نوبل صاحب کو ذاتی رنج اور تکلیف کی شکایت نہ تھی بس ”یہ ان کا تکیہ کلام تھا کہ افسوس میں ایسی حالت میں ہوں کہ کسی طرح اپنی قوم کی مدد اور اپنے ملک کی خدمت نہیں کر سکتا۔“ اس قوم پرستی اور وطن دوستی نے ابن الوقت کو بھی متاثر کیا ہوگا۔ کیونکہ وہ انگریزوں کی برتری کا زمانہ طالب علمی سے قائل چلا آ رہا تھا۔ ایک موقعہ انگریزی اور ہندوستانی لباس کا مقابلہ کرتے ہوئے وہ (نوبل) کہتا ہے:

”ہندوستانیوں کا لباس ان کی کاہلی اور آسائش طلبی کی دلیل ہے میں دیکھتا ہوں اس لباس میں چستی اور چالاکی باقی رہ نہیں سکتی۔“



چاہیے۔۔۔ دنیا میں نیکی کے بہت سے کام ہیں لیکن قوم کی ریفاہ سے بڑھ کر کوئی نیکی نہیں۔ یہی وہ نیکی ہے جس کا فائدہ عام اور اثر نسلاً بعد نسل باقی رہ سکتا ہے۔۔۔۔۔“

علاء دہاویز نوبل صاحب یورپ کی عظمت کا راز جدید علوم کو بتاتے ہوئے کہتے ہیں:

”۔۔۔ ہندوستانیوں کے چہنپنے کی اگر کوئی تدبیر ہے تو یہی کہ ان میں علوم جدید کو پھیلا دیا جائے۔۔۔ اور اس کے تمام علوم جدید و جن پر ملکی ترقی کا انحصار ہے انگریزی میں ہیں سب سے پہلے زبان انگریزی کو روانہ دینا ہوگا۔“

اور اس کے لیے ہندوستانیوں اور انگریزوں خصوصاً مسلمانوں اور انگریزوں میں جو مخالفت اور اجنبیت ہے اسے دور کرنا ہوگا اور انھیں ایک دوسرے کے قریب لانا ہوگا۔ اس قسم کے دلائل سے متاثر ہو کر ابن الوقت ریفاہ مر بننے پر آمادہ ہو جاتا ہے اور نوبل صاحب کے کہنے پر انگریزی طریق رہن سہن اور انگریزی وضع اختیار کرنے پر تیار ہو جاتا ہے۔ انگریزی لباس اور وضع اختیار کرنے کے بعد ابن الوقت کو انگریزوں سے متعارف کروانے کے لیے نوبل صاحب ایک ڈنر کا اہتمام کرتے ہیں۔ کھانے کے بعد انگریزی روانہ کے مطابق ابن الوقت ایک طویل تقریر کرتا ہے جو ناول کے فن کے حوالے سے کتنی ہی قابل اعتراض ہے مگر ابن الوقت کی ہمہ گیر شخصیت پر روشنی ڈالتی ہے۔ اس سے ابن الوقت کے تمدنی و تعلیمی احساس، قومی شعور اور سیاسی بصیرت کا اندازہ ہوتا ہے۔ اس سے پتہ چلتا ہے کہ ہندوستان کے تاریخی حالات، قومی مسائل اور ضروریات سے آگاہی اور غور کے اسباب سے اسے گہری واقفیت ہے۔ ان باتوں سے معلوم ہوتا ہے کہ ابن الوقت ایک قد آور شخصیت ہے اور ریفاہ کی کوششیں اس کی شایان شان ہیں مگر آئینہ صفحات سے اس بات کا کہیں ثبوت نہیں ملتا کہ وہ ریفاہ کی کوشش کرتا ہے۔ ایکسٹرا اسٹنٹ کا منصب ملنے پر اس کی تمام تر قوت انگریزی معاشرت اور انگریزیت کی تکمیل پر صرف ہوتی ہے۔ وہ ایک نئے Convert کے سے جوش و جذبے کے ساتھ انگریزیت یعنی انگریزی تہذیب و معاشرت کو اپنا روزمرہ بناتا ہے۔ جس پر اس کی برادری اور قوم کے اکثر افراد بہت افروختہ ہوتے ہیں اور سمجھتے ہیں کہ وہ کر شان ہو گیا ہے۔ دوسری طرف انگریز یہ خیال کرتے ہیں کہ وہ روزمرہ زندگی میں عام حدود سے آگے نکل کر انہیں نیچا دکھانا چاہتا ہے۔ نوبل صاحب کے عازم ولایت ہوتے ہی انگریزوں میں کوئی اس کا پشت پناہ نہیں رہتا۔ ہندو سررشتہ دار کی کدورت اور بغض کلکٹر مسٹر شارپ کے حسد اور احساس برتری کو بھڑکاتا ہے اور وہ ابن الوقت کے درپے آزار ہو جاتا ہے اس کے انتقامی ہتھکنڈوں سے ابن الوقت کی خاص کر کمری ہوتی ہے۔ آخر اس کا ایک رشتہ دار حجتہ الاسلام مسٹر شارپ اور ابن الوقت میں صفائی کروا دیتا ہے۔ ساری تذلیل کے باوجود بقول نذیر احمد ”۔۔۔ انگریزیت کے ولوے ابن الوقت کے دل سے سب تو نہیں ہوئے تھے پر ٹھنڈے ضرور پڑ گئے تھے۔۔۔۔۔“ آخر ایک دن ”۔۔۔۔۔ کوئی چارہ چھ گھڑی



رات گئے، ہندوستانی کپڑے بدل کر حجتہ الاسلام سے ملنے اپنی پھوپھی کے گھر جاتا ہے جہاں وہ ٹھہرے ہوئے ہیں۔ اس تبدیلی وضع کو بعض نقاد ابن الوقت کی اپنی معاشرت کی طرف مراجعت قرار دیتے ہیں۔ مگر ہماری دانست میں یہ ابن الوقت کی آخری شکست ہے۔ اس کی سطحی مصالحت کوشی اسے ہیرو کے درجے سے گرا دیتی ہے اور ہمیں اس کے زوال اور شکست پر بہت رنج ہوتا ہے۔ مگر یہ نذیر احمد کی مقصدی ناول نگاری کی حیثیت سے فتح ضرور ہے۔

ابن الوقت کا دوسرا اہم کردار حجتہ الاسلام ہے۔ یہ کردار ناول کے آخر میں نمودار ہوتا ہے۔ اٹھائیس ابواب پر مشتمل ناول کے اکیسویں باب میں ہم حجتہ الاسلام سے متعارف ہوتے ہیں ازاں بعد وہ آخری باب تک ناول میں برسر عمل رہتے ہیں۔ حجتہ الاسلام اس وقت ناول میں ظاہر ہوتے ہیں جب ابن الوقت مالی مشکلات میں پھنس جاتا ہے اور اس کی انگریزی ملازمت کو بھی خطر لاحق ہے۔ وہ ابن الوقت کی پھوپھی زاد بہن کا شوہر ہے۔ حجتہ الاسلام بھی ڈپٹی کے عہدہ پر فائز ہے مگر وہ نہ تو وضع تبدیل کرتا ہے اور نہ ہی انگریزی معاشرت اختیار کرتا ہے۔ ابن الوقت مختصے اور الجھن کا شکار ہوا تو حجتہ الاسلام کو مدد کے لیے بلایا گیا۔ وہ کلکٹر مسٹر شارپ سے مل کر ابن الوقت کے بارے میں شارپ کی بدظنی دور کرتا ہے بعد ازاں ابن الوقت کے ساتھ بحثوں میں حاوی دکھایا گیا ہے۔ وہ ابن الوقت کی غلطیوں کی نشاندہی کرتے ہیں اور اپنے دلائل سے قائل کر کے ابن الوقت کو دوبارہ مشرقی وضع اختیار کرنے پر آمادہ کرتے ہیں۔

حجتہ الاسلام میں مذہب پرستی نے ایک برتری کا احساس پیدا کر دیا ہے انہیں اپنے اصولوں اور مشرقی روایات پر بڑا فخر ہے۔ بقول ڈاکٹر افتخار احمد صدیقی ”حجتہ الاسلام اور نذیر احمد میں مشابہت تام موجد ہے۔“ پروفیسر علی عباس حسینی کا بھی یہی خیال ہے وہ لکھتے ہیں:

”یہ پورا کردار خود نذیر احمد کی اپنی شخصیت کا آئینہ دار ہے۔ حجتہ الاسلام انہیں کی طرح ڈپٹی ہیں اور انہیں کی طرح مولوی۔ وہ ابن الوقت سے خفا بھی ہیں لیکن اس کے معاملات سلجھانے بھی آئے ہیں۔ اس کے ہاں کھانے پینے اور قیام سے پرہیز کرتے ہیں لیکن اس کو مسلمان سمجھتے ہیں۔ مجموعی حیثیت سے اس کردار میں نصوح سے کہیں زیادہ جذب ہے۔“

حجتہ الاسلام ایک ٹائپ کردار ہے۔ جو شروں ہی سے مکمل ہو کر آتا ہے وہ اس عہد کے ایک خاص طبقے کا نمائندہ کردار ہے ڈاکٹر سید عبداللہ کے مطابق جو ”دراصل اس دور کے اس طبقے کے نمائندہ ہیں جس نے انگریزوں سے تعاون کی ایک صورت یہ نکال لی تھی کہ ریاست میں اس کی طرف داری کر لی۔ مذہب اور معاشرت میں اپنی وضع پر قائم رہے یہ گروہ درحقیقت کرشنا ہندوستانیوں اور شدید شرع پسند اور انگریز دشمن عالموں کے درمیان ظہور میں آ گیا تھا جو سیاسی حس سے بے بہرہ ہونے کی وجہ سے انگریزی سلطنت کی بنیادیں مستحکم کرنے میں پیش پیش تھا مگر دین و مذہب کے ظواہر کے

معاملے میں شرعی رنگ اختیار کیے ہوئے تھا۔“

حجتہ الاسلام کا کردار ابن الوقت کا برعکس (Contrast) کردار ہے۔ ابن الوقت انگریز پسند اور انگریزیت کا دلدادہ تھا جبکہ حجتہ الاسلام شرقی معاشرت کو عزیز اور محترم جانتا ہے اور انگریزی سلطنت کو ایک حقیقت تسلیم کرتا ہے وہ ایک معتدل اور متوازن شخصیت کا مالک ہے۔

ابن الوقت کا ایک اہم کردار نوبل صاحب کا ہے۔ یہ کردار ناول کے آدھے سے زیادہ حصے میں ابن الوقت کے متوازی چلتا ہے۔ ناول میں اس کا تعارف اور ناول سے اس کی رخصتی دونوں ڈرامائی انداز میں ہوتے ہیں۔ اس ڈرامائی انداز میں ہوتے ہیں اس ڈرامائی انداز سے نذیر احمد کی کرداروں کی پیشکش میں فنی مہارت کا اندازہ ہوتا ہے۔ ابن الوقت غدر کے ابتدائی ایام میں ایک سڑک پر اپنے دو ملازموں کے ساتھ جا رہا تھا تو اسے نوبل کے اردلی جاٹار کی زبانی معلوم ہوتا ہے کہ نوبل صاحب انگریزوں کی امیٹوں کے ڈھیر میں زخمی حالت میں پڑے ہیں۔ ابن الوقت انسانی ہمدردی کے تحت انہیں اٹھوا کر اپنے گھر لاتا ہے اس کا علاج کرتا ہے اور اسے غدر کے دوران تین مہینے تک چھپائے رکھتا ہے۔ دونوں کو اس زمانے میں بیٹنی طور پر قریب آنے کا موقع ملتا ہے۔ دونوں ہندوستان اور ہندوستانیوں کے مسائل اور مصائب پر خوب گفتگو کرتے ہیں۔ ابن الوقت نوبل صاحب کے دلائل سے متاثر ہو کر انگریزی وضع اختیار کرتا ہے اور ریٹائرمنٹ کا منصب قومی مفادات میں ادا کرنے پر تیار ہو جاتا ہے۔ نوبل صاحب بہت احسان شناس آدمی ہیں۔ وہ غدر کے دوران اپنی جان بچانے کے بدلے میں ابن الوقت کو نقد اور جاگیر بطور انعام کے علاوہ سرکاری ملازمت بھی دلاتے ہیں۔ بقول ڈاکٹر افتخار صدیقی:

”مسٹر نوبل انگریزی شرفاء کے انسان دوست، وسیع النظر (لبرل) طبقے کے نمائندے ہیں۔ یہ لوگ ہندوستان میں مغربی علوم اور جدید تہذیب کی روشنی پھیلاتا چاہتے تھے، بعض مشرق آشنا انگریز، مسلمانوں کی تاریخی عظمت سے آگاہ اور ان کے خیر خواہ بھی تھے لیکن انگریز حکام کی اکثریت اس رجعت پسند طبقے سے تعلق رکھتی تھی، جو سامراجی استحصال اور انگریزی اقتدار کے استحکام کے سوا تہذیب و ترقی کے مقاصد اور جمہوری اقدار سے بے نیاز تھا، مسٹر شارپ اتنی ذہنیت کے ترجمان ہیں اور غلام قوم کے افراد کو حاکموں کی برابری کرتے دیکھ کر بھڑک اٹھتے ہیں۔“

بہر حال نوبل اور شارپ دونوں ٹائپ کردار ہیں وہ انگریز افسروں کے دو گروہوں کی ترجمانی اور نمائندگی کرتے ہیں۔ ابن الوقت کے بہت ضمنی (Minor) کردار تین ہیں۔ ایک نوبل صاحب کا اردلی جاٹار ہے۔ وہ واقعی خدمت گزاری، جاٹاری اور وفاداری کی زندہ تمثیل ہے۔ نذیر احمد کو ڈرامائی صورت حال میں اپنے کردار کو متعارف کرانے کا ملکہ حاصل

بے۔ فصل دوم کے ابتدائی دو تین صفحات میں نذیر احمد نے جائزہ کار کا جس ماحول میں تعارف کرایا ہے وہ یادگار ثابت ہوتا ہے اور قاری کے ذہن پر نقش ہو جاتا ہے۔ دوسرا نمٹنی کردار ابن الوقت کی پھوپھی کا ہے جو ایک بوڑھی عورت ہے۔ وہ سیاسی حالات سے بے بہرہ ایک معصوم ہندوستانی عورت ہے۔ تیسرا نمٹنی کردار مولوی مونا کا ہے جو فتوے جاری کرنے میں اپنی مثال نہیں رکھتے۔ بقول بشیر محمود اختر اکثر اختلافی مسائل میں دونوں طرف والے مہر کرا لے جاتے۔۔۔۔۔ یہ بھی ایک ٹائپ کردار ہے۔



ناول نگاری کے فن میں پلاٹ اور کردار کے بعد مکالمہ ایک اہم ترکیبی عنصر ہے۔ ناول میں مکالمہ کئی طریقوں سے اپنا منصب ادا کرتا ہے۔ مکالمہ کا پلاٹ کی تعمیر و ترقی میں بڑا حصہ ہوتا ہے۔ اس سے واقعات پر روشنی پڑتی ہے اور کردار کے بھی کئی رخ سامنے آتے ہیں۔ اس سے کردار کے مزاج اور شخصیت کے خدو خال واضح ہوتے ہیں۔ مکالمہ سے کردار کا لب و لہجہ متعین ہوتا ہے۔ کردار کی مزاجی کیفیتوں اور نفسیات کو سمجھنے میں مکالمہ ایک بڑا معاون ہے۔۔۔ علاوہ ازیں مکالمہ کردار کے معاشرتی اور طبقاتی مرتبہ کے تعین میں بھی مددگار ثابت ہوتا ہے پھر یہ بھی ہے کہ مکالمہ جس قدر اپنی فطری حدود کے اندر رہے گا اس قدر ناول میں حقیقت نگاری کا رنگ پیدا ہوگا۔ ان تمام پہلوؤں کو پیش نظر رکھتے ہوئے جب نذیر احمد کے مکالموں کا مجموعی جائزہ لیا جاتا ہے۔ تو اندازہ ہوتا ہے کہ نذیر احمد کے مکالمے دلچسپ، عمدہ اور کردار کی شخصیت کے مطابق ہوتے ہیں۔ مگر عام طور پر ان کے مکالموں میں ایک خامی بہت واضح ہے۔ یہ بھی ان کے اصلاحی مقصد کی پیدا کردہ ہے۔ ان کے کردار نذیر احمد کے اصلاحی مشن کے تحت مذہبی اور اخلاقی امور پر بحث یا تقریر کرنے لگتے ہیں۔ ابن الوقت میں مناسب مکالمہ کی صورت بہت کم پیدا ہو سکی ہے۔ اس ناول کے کرداروں کو مکالمہ ادا کرنے کا ناول نگار نے بہت کم موقع دیا ہے۔ یہ کردار بحثیں یا تقریریں کرتے ہیں۔ مکالمے عموماً بہت طویل ہوتے ہیں بعض مقامات پر تو مکالمے مقابلوں کی حیثیت اختیار کر جاتے ہیں۔



کسی ادب پارے کا تنقیدی مطالعہ اس وقت تک مکمل نہیں ہوتا جب تک اس کے فنی محاسن و معائب کے ساتھ اس کے معنوی پہلوؤں کا جائزہ نہیں لیا جاتا گویا کسی ادب پارے کی مکمل تفہیم اور تحسین کے لیے اس کے فن اور موضوع کا مختلف پہلوؤں اور زاویوں سے مطالعہ ضروری ہے۔ اس مقدمہ کے دوسرے حصہ میں ابن الوقت کے نمایاں فنی پہلوؤں کا جائزہ لیا گیا ہے۔ اب کے موضوع کا مطالعہ مقصود ہے۔

ناول میں موضوع سے کیا مراد ہے؟ اس سوال کے جواب میں یہ امر تو واضح ہے کہ مضمون یا مقالہ کی طرح مشینی انداز میں ناول کا موضوع واضح الفاظ میں بیان نہیں ہوتا بلکہ ناول نگار کے زاویہ نظر سے مرتب ہوتا ہے جو واقعات، کرداروں کے عمل، رد عمل اور ان کے مکالمات میں بکھرا ہوتا ہے۔ ناول نگار کو اپنے گرد و پیش کی زندگی کا کوئی اخلاقی، معاشرتی، سماجی، سیاسی، تعلیمی یا نفسیاتی مسئلہ متاثر کرتا ہے تو اس کو بیان کرنے کے لیے وہ کہانی کا تانا بانا تیار کرتا ہے۔ اور وہ اس کہانی کے واقعات کو ایسی ترتیب سے سامنے لاتا ہے کہ قاری اس کے مطلوبہ نتیجہ اور تاثر سے شعوری سطح پر واقف ہو جاتا ہے۔ ایک اور بات قابل توجہ ہے کہ اگر ناول نگار کسی متعین اور مقرر موضوع کو اختیار کرے تو یہ لازم نہیں کہ اس موضوع کے دائیں بائیں سے دوسرے مسائل یعنی موضوع نہ پھوٹ نکلیں۔ ہم اپنے موقف کی وضاحت کے لیے ابن الوقت کی مثال سامنے رکھتے ہیں۔ بقول سید سبط حسن:

”مولاوی نذیر احمد نے یہ کتاب قصے کے پیرائے میں اس غرض سے لکھی تھی کہ ”وضع ظاہر“ لباس اور طرز تمدن میں انگریزوں کی تقلید کے نقصان دکھا کر مسلمانوں کو اس سے باز رکھا جائے۔“ (”ابن الوقت“ کے پہلے ایڈیشن کے سرورق کی عبارت)

ناول نگار کے متذکرہ ظاہری اور واضح مقصد کے علاوہ ناول کی داخلی شہادت بھی یہ ثبوت فراہم کرتی ہے کہ ناول نگار نے اپنا مقصد حاصل کرنے کے لیے ناول کے فطری واقعاتی بہاؤ کو روکا ہے۔ ناول کے واقعات کا فطری بہاؤ ابن الوقت کے ریفرمر بننے کا رخ اختیار کر چکا تھا۔ اگر بحیثیت ریفرمر ابن الوقت کی کوششوں، ناکامیوں اور کامیابیوں کو واقعاتی رنگ دیا جاتا تو یقیناً نذیر احمد کا یہ ناول اس عہد کے ہندوستانی مسلمانوں کا رزمیہ ہوتا مگر ناول نگار نے ”لباس اور طرز تمدن میں انگریزوں کی تقلید“ کے نقصانات دکھانے کو ترجیح دی ہے۔ یقیناً یہ تقلید اسراف اور فضول خرچی کا باعث تھی۔ اس حقیقت سے انکار نہیں کیا جاسکتا مگر یہ بھی اپنی جگہ حقیقت ہے کہ نذیر احمد نے ناول کے واقعاتی بہاؤ کو زبردستی روک کر ناول کے Scope اور تناظر کو محدود کر دیا ہے۔ غالباً نذیر احمد کے اس اسراف اور فضول خرچی کے موقف میں ان کی اپنی نفسیات بھی کارفرما ہے انہیں اپنی زندگی میں غایت اور جزرئی کا کچھ یاد وہی احساس رہا تھا۔

بہر حال اگر اس ناول کا توجہ سے مطالعہ کیا جائے تو مصنف کے مطلوب و مقصود موضوع کے علاوہ بعض دوسرے موضوع سامنے آتے ہیں۔ مثلاً ابن الوقت سرسید کا چہ بہ ہے یا نذیر احمد کا خاکہ۔ ابن الوقت عہد متدخل کے انگریزی معاشرت سے متاثر ایک نوجوان کی کہانی ہے۔ یہ ناول پرانے عقائد اور نئے خیالات کے درمیان چپقلش کی، گویا انیسویں صدی کے ربع اول میں ہندوستان کے مسلمانوں کی ”آنکھیں نو سے ڈرنے اور طرز کہن پہ اڑنے“ کی داستان ہے یہ ناول

انیسویں صدی کے ہندوستان میں مختلف سیاسی مذہبی معاشرتی اور اقتصادی رجحانات کی پرورش کی کہانی ہے۔ زیر نظر ناول کے بالاعتیاب مطالعہ سے مزید ضمنی نوعیت کے موضوع سوچہ سکتے ہیں۔ مثلاً ابن الوقت مغرب اور شرق کی آویزش اور آمیزش کی حکایت ہے۔ مگر بنیادی موضوع ابن الوقت کی تبدیلی وضع اور انگریزی معاشرت کی تقلید کے نقصانات ظاہر کرنا ہی ہے۔ ناول کا آغاز مندرجہ ذیل سطور سے ہوتا ہے:

”آج کل کا سازمانہ ہوتا تو کانوں کان کسی کو خبر بھی نہ ہوتی، ابن الوقت کی تشہیر کی بڑی وجہ یہ ہوئی کہ اس نے ایسے وقت میں انگریزی وضع اختیار کی جب کہ انگریزی پڑھنا کفر اور انگریزی چیزوں کا استعمال ارتداد سمجھا جاتا تھا۔“

ناول میں مختلف واقعات کے زیر اثر دکھایا گیا ہے کہ ابن الوقت کس طرح انگریزی معاشرت اختیار کرنے کی وجہ سے مشکلات میں گرفتار ہوتا ہے۔ اس کی مشکلات کی تو کسی کو خبر نہ تھی مگر اس کی دیکھا دیکھی اس زمانے کے مسلمان نوجوان انگریزی وضع اختیار کرنے لگے تھے۔ ناول کے تقریباً وسط میں نذیر احمد لکھتے ہیں:

”۔۔۔ ابن الوقت کو انگریز بننے کی زڑ تھی۔ شروع شروع میں تو اس کو مسلمانوں کے حال پر بھی ایک طرح کی نظر تھی۔ لیکن چند روز کے بعد اس کی ساری رہنمائی میں منحصر ہو گئی تھی کہ انگریزی اوضاع اور اطوار میں سے کوئی وضع اور کوئی طور چھوٹے نہ پائے۔ کم بخت آپ بھی برباد ہو رہا تھا اور اس کی دیکھا دیکھی کچھ ایسی ہوا چلی کہ مسلمانوں کے نوجوان لڑکے خصوصاً جنہوں نے ذرا سی انگریزی پڑھ لی تھی یا جو گھر سے کسی قدر آسودہ تھے، تباہی کے لچھن کھیتے چلے جاتے تھے۔ اس (ابن الوقت) کے اندرونی حالات کی تو کسی کو خبر نہ تھی، ظاہر میں دیکھتے تھے کہ انگریزوں میں ملتا جلتا ہے، جو بات کسی ہندوستانی عہدہ دار کو نصیب نہیں اس کو حاصل ہے اور لوگوں کی نظر میں انگریزی وضع کی ہیئت بھی ہے۔ پس احمقوں کو اتنے موجبات ترغیب کافی تھے مگر یہ کہ انگریزی وضع خدا کے فضل سے جو کسی ایک کو پھیلی ہو، سبھی نے تو اپنی اپنی جگہ تھوڑا بہت نقصان اٹھایا اور شاید نقصان نہ بھی اٹھایا ہو تو کسی کو کسی قسم کا فائدہ تو نہیں ہوا۔“

ناول میں کئی جگہ نذیر احمد نے بتایا ہے کہ ابن الوقت نے انگریزی تمدن کی فوقیت کا قائل ہونے کے بعد انگریزی وضع اور معاشرت اختیار کی تھی، مگر ابن الوقت کا البیہ یہ تھا کہ ایک طرف اس کے عزیز واقارب اور دوسرے ہندوستانیوں نے یہ مطلب نکالا کہ وہ اپنے مذہب سے بیگانہ ہو کر پورا پورا کراستان بن گیا ہے تو دوسری طرف انگریزی کلکٹر نے ابن الوقت کی انگریزی روش اور انگریزی معاشرت اختیار کرنے کو برابری اور ہمسری پر محمول کیا لہذا وہ ابن الوقت کے درپے آزاد ہو گیا۔ چنانچہ ابن الوقت کے لیے نیا اسلوب حیات بہت مہنگا اور پریشان کن ثابت ہوا و قرض کے بوجھ میں دب گیا۔ علاوہ ازیں انگریزوں نے اس کے ساتھ توہین آمیز سلوک کیا آخر حجتہ الاسلام کے پیچ پڑنے سے صفائی اور مغایرت کی

صورت پیدا ہوئی۔ آخر حجتہ الاسلام کے قیام کے ”تیسرے دن کوئی چار چھ گھڑی رات گئے کبھی کے پڑے ہوئے ہندوستانی کپڑے یاد آئے، جلدی سے بدل، سوار ہو، جامو جو دہوا۔“ یہ ناول کا اور خود ابن الوقت کا، نذیر احمد کے مقصد کے پیش نظر فطری انجام ہے جو اپنی اصل کے، اعتبار سے البیہ انجام ہے۔ ابن الوقت انا پرست شخص ہے مگر اس کو اپنوں کی مخالفت اور انگریزوں کی محاصمت نے سوچ سمجھ کر اختیار کیا ہوا راستہ ترک کرنے پر مجبور کر دیا اور وہ دوبارہ ہندوستانی لباس پہن لیتا ہے جو اس بات کا اشاریہ ہے کہ نذیر احمد نے قدامت پسندی کو استحسان کی نظر سے دیکھا ہے اور اسے کامیاب و کامران دکھایا ہے۔ البتہ اس کے برعکس وہ انگریزی علوم و فنون کی برکات کا بھی زبردست تامل ہے اور اسے وقت کا تقاضا قرار دیتا ہے۔ اسے نذیر احمد کا فکری تضاد ہی قرار دیا جاسکتا ہے۔ کیا یہ تضاد نذیر احمد کی اپنی فکر کا نتیجہ ہے؟ یا اس عہد کی پیداوار ہے۔ کیا نذیر احمد کا یہ فکری تضاد اس عہد تک محدود تھا۔ کیا موجودہ عہد میں یہ تضاد باقی نہیں رہا؟ یہ ایسے سوالات ہیں جن پر ایک طویل بحث کی ضرورت ہے مگر اس مقدمہ میں اس کی گنجائش نہیں ہے۔

## ابن الوقت کی تقریب

آج کل کا سارا زمانہ ہوتا تو کانوں کان کسی کو خبر بھی نہ ہوتی۔ ابن الوقت کی تشہیر کی بڑی وجہ یہ ہوئی کہ اس نے ایسے وقت میں انگریزی وضع اختیار کی جب کہ انگریزی پڑھنا کفر اور انگریزی چیزوں کا استعمال ارتداد سمجھا جاتا تھا۔ یہ تو ہماری آنکھوں دیکھی باتیں ہیں کہ ریل میں بہ ضرورت کوئی بھلا مانس چرے پیتا تو جان پہچان والوں سے چراتا چھپاتا۔ ایک دوست کہیں باہر بندوبست میں نوکرتھے اور جانچ پڑتال کے لیے ان کو کسیت کسیت پھرتا پڑتا تھا، ہندوستانی ہوتی اس رپڑ میں کیا ٹھہرتی، ناچار انگریزی بوٹ پہننے لگے تھے مگر دو چار دن کے لیے دہلی آتے تو گھر میں کبھی کے پڑے ہوئے پھٹے پرانے لیٹرے ڈھونڈ کر پاؤں میں ہلکا لیتے، تب کہیں گھر سے باہر نکلتے۔

دہلی کان ان دنوں بڑے زوروں پر تھا۔ ملکی لاٹ آئے اور تمام درسگاہوں کو دیکھتے بھالتے پھرے۔ قدر دانی ہو تو ایسی ہو کہ جس جماعت میں جاتے مدرسے ہاتھ ملاتے۔ بڑے مولوی صاحب نے طوعاً کرہاً بادل ناخواستہ آدھا مصافحہ کیا تو یہی مگر اس ہاتھ کو عضوِ نجس کی طرح الگ تھلگ لیے رہے۔ لاٹ صاحب کا منہ موڑنا تھا کہ بہت مبالغے کے ساتھ (انگریزی صابیوں سے نہیں بلکہ مٹی سے) رگڑ رگڑ کر اس ہاتھ کو دھو ڈالا۔ ابن الوقت جیسے لامتنی نہیں تو اس کے ہم خیال خال خال اور بھی چند مسلمان تھے جن کے لڑکے اکاؤٹکا انگریزی کان لے میں انگریزی پڑھتے تھے۔ ان لڑکوں میں سے اگر کوئی عربی فارسی جماعتوں میں آ نکلتا اور آنکھ بچا کر پانی پی لیتا تو مولوی لوگ منکے تروا ڈالتے۔

ہر چند تعصباتِ غوی کی کوئی حد نہ تھی، بایں ہمہ انگریزی حکومت جیسے ان دنوں کی مطمئن تھی، آئندہ تابنائے سلطنت انگریزوں کو خواب میں بھی نصیب ہونے والی نہیں۔ اوگوں کو مفید و مسرر کے تفرقے کا برے بھلے کے امتیاز کا سلیقہ نہ تھا۔ سرکار بہ منزلہ مہربان باپ کے تھی اور بھولی بھالی رعیت بجائے معصوم بچوں کے۔ انگریزی کا پڑھنا ہمارے بھائی بندوں کے لیے کچھ ایسے ناسزا دار ہوا جیسے آمد اور اس کی نسل کے حق میں گیبوں کا کھالینا۔ گئے تھے نماز معاف کرانے، لٹے روزے اور گلے پڑے۔ انگریزی زبان، انگریزی وضع کواوڑھنا بچھونا بنایا تھا اس غرض سے کہ انگریزوں کے ساتھ لگاوٹ ہو، اختلاط ہو، مگر دیکھتے ہیں تو لگاوٹ کے عوض رکاوٹ بنے اور اختلاط کی جگہ نفرت۔ حاکم و محکوم میں کشیدگی بنے کہ بڑھتی چلی جاتی بنے۔ ”دریا میں رہنا مگر مچھ سے بیر۔“ دیکھیں آخر کاریہ اونٹ کس کروٹ بیٹھتا بنے۔

ذرا مشکل سے اس بات کا پتا لگے گا کہ کون سی چیز ابن الوقت کو انگریزی وضع اختیار کرنے کی محرک ہوئی۔ وہ ایک ایسے

خوشحال اور شریف خاندان کا آدمی تھا جس کے لوگ پاس وضع کو شرط شرافت سمجھتے تھے۔ شرفِ علم ان میں متوارث تھا۔ اس خاندان کے لوگ بعض طبیب تھے، بعض مدرّس (سرکاری نہیں) بعض مفتی، بعض واعظ، بعض حافظ، بعض صاحبِ سجادہ طریقت۔ الغرض، ابنِ خانہ تمام آفتاب است، لوگ سب نہیں تو اکثر ولداً کثر حکم الکل، ہر طرح کے بنروں سے متصف اور ہر طرح کے کمالات سے متجلی تھے۔ شاہی قلعہ ان سب کے معاش کا متکفل تھا۔ انگریزوں کے ساتھ ان لوگوں کو اگر تعلق تھا تو اسی قدر کہ انگریزی عمل داری میں رہتے تھے، وہ بھی اپنے زعم میں نہیں۔

ابن الوقت کے کالج میں داخل ہونے کا بھی یہ سبب ہوا کہ شہر کے مشاہیر جو عربی فارسی میں مستند تھے سرکار نے جن جن کو سب کو پابند مدرسہ کر لیا تھا۔ پس ابن الوقت مدرسے میں داخل کیا گیا نہ اس غرض سے کہ مدرسے کی طالب علمی کو ذرا یہ معاش قرار دے بلکہ صرف اس لیے کہ اس کی عربی فارسی نکسالی ہو۔ ابن الوقت اپنے وقت کے منتخب نہیں بھی تو اچھے طلبا میں شمار کیا جاتا تھا۔ مناسب طبیعت کی وجہ سے اس کے بعض ہم جماعت اس سے خاص خاص چیزوں میں اچھے بھی تھے مگر اس کے مجموعی نمبر کبھی کسی سے ہی نہیں رہے۔ وجہ کیا تھی کہ جس قدر وہ ریاضی میں کچا تھا، تاریخ، جغرافیہ، سیاست، مدن، اخلاق وغیرہ سے جن کا اس کو شوق تھا، اس خامی کی تلافی بخوبی ہوتی رہتی تھی۔ مدرسے کی ساری پڑھائی میں اس کی پسند کی چیز تاریخ تھی، کسی ملک اور کسی وقت کی کیوں نہ ہو۔ اس کی طبیعت عام باتوں میں خوب لگتی تھی۔ جواب مضمون پر ہر سال ایک نثری ترجمہ ملا کرتا تھا۔ چھ سال ابن الوقت مدرسے میں رہا، کسی برس کسی وقت اس نے وہ ترجمہ انگریزی، عربی، فارسی، سنسکرت میں کسی کو لینے ہی نہیں دیا۔ جب موقع ملتا ابن الوقت پرانی دلی کے کھنڈروں میں تعطیل کے دنوں کو ضرور صرف کرتا۔ غیر ممالک کے لوگ تجارت، سیاحت یا کسی دوسری ضرورت سے شہر میں آ نکلتے تو ابن الوقت ادبِ اہل ان سے ملتا اور ان کے ملک کے حالات و عادات کی تفتیش کرتا۔ اس کا حافظہ معلومات تاریخی کے ذخیرے سے اس قدر معمور تھا کہ وہ معمولی بات چیت میں واقعات زمانہ گزشتہ سے اکثر استشہاد کیا کرتا۔ ایک بار اس نے باتوں ہی باتوں میں سلیٹ پر اپنی یادداشت سے ایشیاء کا نقشہ کھینچا اور مشہور شہروں اور پہاڑوں اور دریاؤں کے مواقع اس میں ثبت کیے۔ پھر جو ملا کر دیکھا تو بہ تفاوتِ سیرا اکثر صحیح۔ وہ دنیا کی قوموں اور مذاہن اور رسوم کی ٹود میں لگا رہتا۔ مذہب کے بارے میں اس کی معلومات کتاب الملل والنحل سے کہیں زیادہ تھی۔ جب کوئی نئی کتاب جماعت میں شروع ہوتی، اس کا پہلا سوال یہ ہوتا کہ اس کا مصنف کون تھا، کہاں کا رہنے والا تھا، کس زمانے میں تھا، کس سے اس نے پڑھا، اس کے معاصر کون کون تھے، اس کی وقائع مری میں کون کون سی بات قابلِ یادگار ہے۔

تغز اور ترغ ابن الوقت کے مزاج میں اس درجے کا تھا کہ لوگ اس کی خود داری کو مخبر بہ کبر خیال کرتے۔ دوسرے کا



احسان اٹھانے کی اس کو سخت عار تھی، یہاں تک کہ وہ استاد کی بجائے کسی ہم جماعت سے پوچھنے تک میں مضائقہ کرتا۔ وہ ہمیشہ ایسے مدرس کی جماعت میں رہنا چاہتا جس کی پرنسپل زیادہ عزت کرتا ہو اور اسی سبب سے وہ کئی بار عربی سے فارسی اور فارسی سے عربی میں بدلتا پھرا۔

ابن الوقت اپنی رائے بہ دیر قائم کرتا تھا مگر جب ایک بار قائم کر لیتا اس کو بد لنے کی گویا اس کو قسم تھی۔ اس کی یہ رائے کسی سے مخفی نہیں تھی کہ کسی قوم میں سلطنت کا ہونا اس بات کی کافی دلیل ہے کہ اس قوم کے مراسم، عادات، خیالات، افعال، اقوال، حرکات، سکناات یعنی کل حالات فرد افراد نہیں تو مجتمعات ضرور بہتر ہیں۔ وہ نہایت وثوق کے ساتھ کھلم کھلا کہا کرتا کہ سلطنت ایک ضروری اور لازمی نتیجہ ہے قوم کی برتری کا۔ انگریزی نوکری کی نہ اس کو ضرورت تھی اور نہ طلب۔ پس وہ اپنی اس رائے کی بنیاد پر بے غرضانہ ہر انگریز کو، اگر چہ گھٹیا، بے حیثیت، یوریشین ہی کیوں نہ ہو بڑی وقعت کی نظر سے دیکھتا ہے۔

اس خیال کے آدمی کو خصوصاً جب کہ وہ کالج میں داخل بھی تھا، انگریزی خوان ہونا چاہیے تھا اور اس کے دل میں انگریزی پڑھنے کا اقتضا بھی ضرور پیدا ہوتا ہو گا مگر باپ کی وفات پا جانے سے نواب معشوق محل بیگم کی سرکار کی موروثی مختاری اس کے سر پڑی۔ ہر چند اس کے بڑے بھائی ایک اور بھی تھے اور چاہتے تو مختاری کو وہ سنبھال لیتے مگر ان کو اپنے اوراد و وظائف سے مطلق فرصت نہ تھی اور وہ آدمی تھے بھی وحشت زدہ سے، ناچار ابن الوقت کو اس سرکار کا بڑا بھاری کارخانہ سنبھالنا پڑا۔ چند روز تک ابن الوقت نے یوں بھی کر کے دیکھا کہ خارج از اوقات مدرسہ قلعے کا کام دیکھتا بھالتا۔ بیگم کی طرف سے تو خدا نخواستہ کسی طرح کی ختی نہ تھی مگر خود ابن الوقت دیکھتا تھا کہ اس کا وقت دونوں کاموں کے لیے مساعدت نہیں کرتا۔ پس اس نے مجبور ہو کر مدرسہ سے اپنا نام کٹوایا۔ پھر بھی وہ تاریخ وغیرہ اپنے ڈھپ کی کتابوں کے لیے شاہی کتب خانے اور اخباروں کے واسطے مطبع سطانی کے بلاناغہ حاضر باشوں میں تھا۔ تاریخ اور اخبار کی اس کو ایسی دہت تھی کہ وہ کبھی ان چیزوں سے ملول ہوتا ہی نہ تھا۔

ابن الوقت نے مدرسہ چھوڑا تو گو وہ عربی فارسی جماعتوں کا طالب علم تھا تاہم اس کو مشق کے لیے ریاضی کیا انگریزی کتابوں سے مدد لینے کی ہمیشہ ضرورت واقع ہوا کرتی تھی۔ ناچار اس کو انگریزی کے حروف پہچاننے پڑے۔ طبیعت تھی اخاذ، حرفوں کا بیچنا تھا کہ چند روز میں اٹکل سے سوالات کا طریقہ حل سمجھنے لگا اور یوں ریاضی کے رکن میں اس کی انگریزی کی استعداد ترقی کرتی گئی۔ جب وہ انگریزی وضع اختیار کر کے اپنے پندار میں پورا صاحب لوگ بن گیا، اس زمانے میں بھی وہ انگریزی سمجھ تو خاصی طرح لیتا تھا مگر زبان انگریزی میں بے تکلف بات چیت کرنے کی اس کو ساری عمر قدرت حاصل نہ ہوئی۔ ہم نے اس کو زمانہ طالب علمی میں یا اس کے بعد سہما سہما انگریزی پڑھتے تو نہیں دیکھا اور اس کی خود

داری مدرسے کے بعد اس کو سینگ کٹوا کر پنچٹروں میں کیوں ملنے دینے لگی تھی، مگر اتنا تحقیقی معلوم ہے کہ وہ اپنی حالت کے مناسب انگریزی جاننے کے لیے بہتری ہی کی کوشش کرتا تھا۔ سنے سنائے سے جو اس نے قدر ترقی کی، سچ پوچھو تو یہ بھی اسی کا کام تھا ورنہ اپنا تو یہ مقولہ ہے کہ آدمی مادری زبان کے علاوہ دوسری زبان کا زبان دان، جیسا کہ زبان دانی کا حق ہے، ہو ہی نہیں سکتا۔ کیا صاحب قاموس کی حکایت نہیں سنی؟ بھلا خیر، اتنا تو سنا ہوگا کہ زبان عربی کی لغت کی بہت سی کتابیں ہیں، سب میں زیادہ مبسوط اور مستند قاموس ہے۔ صاحب قاموس ذات کا تھا نجی، اس کو بچپن سے زبان عربی کی تکمیل کا شوق ہوا۔ جہاں تک نجم میں ممکن تھا سیکھ پڑھ لیا، نجد اور تہامہ اور یمن اور شام اور حضارہ اور بدوہ میں برسوں زبان کے پیچھے خاک چھانتا پھرا۔ آخر کار ساری عمر کی تفتیش اور تلاش کے بعد قاموس بنائی تو پھر کیسی بنائی کہ ساری دنیا اس کی سند پکڑتی ہے۔ زبان دانی کا پردہ خدا کو فاش کرنا تھا، عرب کی ایک بی بی سے نکاح کیا۔ رات کے وقت گھر کی اونڈی سے کہتے تھے کہ چراغ گل کر دے۔ طوطے کی ٹیپیں ٹیپیں کہاں جائے، ”اطفی السرات“ کی جگہ فارسی محاورے کے مطابق بے ساختہ ”افتنی السرات“ بول اٹھے۔ بی بی تازگی صبح اٹھ کر دار لقصنائیں میں جانا لاش کی۔ خدا جانے بی بی رہی یا گئی مگر میاں کی عربیت کی تو خوب کر کمری ہوئی۔

انگریزی اخباروں میں جن کے ایڈیٹر انگریز ہیں یا بوانہ انگریزی کی ہمیشہ خاک اڑائی جاتی ہے۔ اگرچہ نام تو بنگالیوں کا ہوتا ہے مگر حقیقت میں وہ ملاجی گالیاں سبھی انگریزی دانوں پر پڑتی ہیں بلکہ دوسروں پر بدرجہ اولیٰ کیوں کہ بنگالیوں نے تو یہاں تک انگریزی میں ترقی کی ہے کہ انگریزی گویا ان کی مادری زبان ہوتی جاتی ہے اور بعض بنگالی تو انگریزی میں اس درجے کے گویا اور فصیح اور بلیغ ہو گزرے ہیں اور ہیں کہ انگریز بھی ان کا لوہا مانتے ہیں مگر ایسی مثالیں شاذ ہیں۔ ایک دوست مائل تھے کہ ایک بار ان کو ایک انگریز سے ملنے کی ضرورت تھی۔ کوٹھی پر معلوم ہوا کہ یہ وقت ان کے کلب میں رہنے کا ہے۔ ناچار ان کو کلب جانا پڑا۔ چہرے اس اطلاع کا موقع دیکھ رہا تھا کہ انہوں نے اپنے کانوں سنا کر اندر بہت سے انگریز جمع ہیں اور ہندوستانیوں کی انگریزی کی نقلیں کر کر کے قہقہے لگا رہے ہیں۔ وہ دوست یہ بھی کہنے لگے کہ جس انگریزی کی ہنسی ہو رہی تھی بے شک وہ ہنسی کے قابل بھی تھی اور اہل زبان کو ہمیشہ دوسرے ملک والوں پر ہنسنے کا حق ہے۔ مگر ہندوستانیوں کی انگریزی اگر ہنسنے کے قابل ہے تو اس کے مقابل میں انگریزوں کی اُردو رونے کے لائق ہے۔ ہندوستانی صرف کتاب کی مدد سے انگریزی سیکھتے ہیں، برخلاف انگریزوں کے کہ کتاب کے علاوہ ساری ساری ہندوستانی سوسائٹی میں رہتے ہیں اور پھر وہی ”ول ٹم کیا مانگلا“

یہ مصیبت کس کے آگے روئیں کہ انگریزی عمل داری نے ہماری دولت، ثروت، رسم و رواج، لباس، وضع، طور طریقہ

تجارت، مذہب، علم، ہنر، عزت، شرافت سب چیزوں پر تو پانی پھیرا ہی تھا، ایک زبان تھی اب اس کا بھی یہ حال ہے کہ ادھر انگریزوں نے غزوہ و ناواقفیت کی وجہ سے اکھڑی اکھڑی غلط نامربوط اردو بولنی شروع کی، ادھر ہر میب کی سطاں بہ پسند ہنراست، ہمارے ہی بھائی بند لگے اس کی تقلید کرنے۔ ایک صاحب کا ذکر ہے کہ اچھی خاصی ریش و بروت، آغاز جوانی میں ولایت گئے۔ چار پانچ برس ولایت رہ کر آئے تو ایسی سی بھولے کہ انگریزی اردو میں بہ ضرورت کبھی بات کرتے تو رک رک اور ٹھہر ٹھہر کر اور آنکھیں میچ میچ کر جیسے کوئی سوچ سوچ کر مغز سے بات اتارتا ہے۔

ابن الوقت نے ۱۸۵۷ء کے غدر میں مسٹر نوبل  
ایک انگریز کو پناہ دی اور اس کے ساتھ ارتباط کا ہونا  
اس امر کی طرف منجر ہوا کہ ابن الوقت نے آخر کار  
انگریزی وضع اختیار کر لی

ابن الوقت کے وقائع عمری میں ایک واقعہ ایسا ہے جس کو اس کی تبدیل وضع میں بہت کچھ دخل ہو سکتا ہے اور وہ قصہ  
طلب سی بات ہے۔ بہادر شاہ کے آخری عہد میں منصب ولی عہدی تنازع فیہ تھا، مرزا فخر الملک اور مرزا جواں بخت  
میں۔ مرزا فخر الملک کے اکبر والا داور لائق اور روادار ہونے کی وجہ سے ان کی طرف دار بہت تھے حتیٰ کہ انگریز، اور اسی  
گروہ میں نواب معشوق محل بیگم بھی تھیں جو مرزا فخر الملک کی خالہ بھی ہوتی تھیں۔ مرزا جواں بخت اپنی والدہ نواب زینت  
محل بیگم کے کھونٹے پر کودتے تھے جن کو بادشاہ کے مزاج میں بڑا درخور تھا۔ بادشاہ کا زور چلتا تو جواں بخت کو اپنے حین  
حیات تخت نشین کر دیتے مگر انگریزوں کی پچر بڑی زیر دست تھی۔ مرزا جواں بخت کے ساتھ سارے برتاؤ ولی عہدی کے  
برتے جاتے تھے۔ صرف دو باتوں کی کسر تھی، ایک تو ولی عہدی کی تنخواہ شانہ شاہی کی تحویل میں رہتی تھی، دوسرے انگریزوں  
نے ولی عہدی کا ادب قاعدہ ان کے ساتھ نہیں رکھا۔

اس کشمکش میں طرف داران مرزا فخر الملک کو بڑے بڑے نقصان پہنچے۔ نواب معشوق محل نے جو بادشاہ کی نظر کسی قدر  
پھری ہوئی دیکھی، قطعے کے باہر شہر میں کشمیری دروازے کے قریب راحت گاہ، جو ان کا بڑا نامی محل تھا، درست کرا کے تبدیل  
آب و ہوا کے حیلے سے شہر میں رہنے لگیں۔ قلعے کی آمد و رفت بھی بند نہیں کی مگر مال و متاع اور ساز و سامان سب کچھ  
راحت گاہ میں اٹھوا منگوایا تھا۔ ہر چند دو ایک برس بعد وہ جواں بختی شورش فرو بھی ہو گئی تھی مگر راحت گاہ میں نواب معشوق  
محل کا کچھ ایسا جی لگ گیا تھا کہ انہوں نے اپنا وہی وعدہ رکھا۔ صبح کا ناشتہ کر کے قلعے چلی جاتیں اور عصر کی نماز راحت گاہ  
میں پڑھتیں اور یہیں شب کے وقت آرام بھی فرماتیں، یہاں تک کہ دہلی کے حصے کی قیامت آئی یعنی سن ۱۸۵۷ء کا غدر۔  
غدر کے بعد سے نواب معشوق محل بیگم صاحب نے قلعے کے باہر پاؤں نہیں رکھا۔ غدر سے کوئی ڈھائی پونے تین مہینے بعد  
وہ چار گھڑی رات گئے جو پہا گولا دیوان عام میں گر کر پھٹا جس کے دھماکے سے سارا قلعہ ہل گیا، بس گولے کا پھٹنا تھا کہ

نواب معشوق محل بیگم صاحب کے دل میں کچھ ایسا بھول سمایا کہ اختلاج قلب کے صدمے سے تیسرے دن انتقال فرمایا۔  
 اِنَّا لِلّٰہِ وَاِنَّا اِلَیْہِ رَاجِعُونَ۔ بڑی نیک نیت اور خدا پرست اور سیرۂ چشم بی بی تھیں۔ خدا نے ان کو ان رسوائیوں اور فضیحتوں  
 سے جو خاندان تیمور کی تقدیر میں لکھی تھیں، بچالیا۔

ہاں تو غدر کے اگلے ہی دن نواب معشوق محل نے ابن الوقت کو حکم دیا کہ راحت گاہ کا تمام اسباب رتی رتی قلعے میں اٹھوا  
 لاؤ اور راحت گاہ کے مکانوں میں تالے چڑھوا دو۔ اسباب سا اسباب تھا! بیس چمکڑے دن میں چار چار پھیرے کرتے  
 تھے تب وہ افکاروں اسباب کہیں مہینے سوا مہینے میں جا کر ٹھکانے لگا۔

غدر کے چوتھے دن کا ذکر ہے کہ ابن الوقت کوئی دو گھنٹہ دن رب آخری کھپ روانہ کرنے کے بعد قلعے کی طرف کوچا  
 آ رہا تھا ایک آپ تھا اور دونوں کڑتینوں مسلح، اور ان دنوں جب دو آدمی آپس میں بات کرتے تھے تو بس غدر کا مذکور ہوتا تھا  
 یہ لوگ بھی اسی طرح کا تذکرہ کرتے چلے جاتے تھے۔ جو محسن خاں کے کنڑے سے آگے بڑھ کر اس کھلے میدان میں  
 پہنچے جو میگزین اور کانٹل کے درمیان میں واقع تھا، دیکھتے کیا ہیں، سڑک کے بائیں طرف انگریزوں کی کچھ لاشیں پڑی  
 ہیں۔ یہ دیکھ کر ابن الوقت کا کیجہ دھک سے ہو گیا۔ اس وقت وہ موقع ایسا خوفناک تھا کہ اکیلا کیسا ہی کوئی سو رہا کیوں نہ  
 ہوتا، ڈر کے مارے گھنگی بندھ جاتی مگر یہ تین آدمی تھے۔ ابن الوقت لاشوں کے مقابل ذرا ٹھٹکا اور نہایت غصے اور افسوس  
 کے ساتھ اپنے ساتھیوں سے کہنے لگا: ”دیکھو تو ظالموں نے کیا بے جا حرکت کی ہے۔ معلوم ہوتا ہے کہ شہر پر بڑا سخت  
 عذاب آنے والا ہے۔ خون ناحق کبھی خالی جاتے نہیں سنا۔ خدا جانے شاہ جہان نے کیسی منوس تاریخ میں اس کم بخت شہر کی  
 بنیاد ڈالی تھی کہ امن کی کوئی پوری صدی اس بستی پر نہ گزری مگر اس بار تو کچھ ایسا سامان نظر آتا ہے کہ لوگ نادر شاہ کے  
 واقعے کو بھی بھول جائیں گے۔“

ابن الوقت کے ساتھی بھی اس کی ہاں میں ہاں ملا تے رہے۔ ابھی نماز مغرب میں کوئی آدھ گھنٹے کی دیر تھی۔ ادھر  
 آفتاب کا جنازہ کفن خون آلود شفق پہنا کر تیار کر چکے تھے کہ قبر مغرب میں اتار دیں، ادھر بے کفن کی لاشیں دیواروں کے  
 سائے کا ماتمی کفن پہن چکی تھیں۔ دہلی جیسا شہر اور شام کا وقت اور روزوں کے دن ایسا موقع اور دن ہوتے تو اس مقام پر  
 کھوے سے کھوا چھلٹا ہوتا مگر ابن الوقت چوراہ پر کھڑا ہوا دیکھ رہا تھا کہ جہاں تک نظر کام کرتی ہے آدم زاد کا پتا نہیں۔  
 شہر کے بد معاشوں کے ڈر سے لوگ کچھ دن رب سے کواڑوں میں پتھراڑاڑا کر گھروں میں بند ہو بیٹھے تھے۔ ابن الوقت  
 ہکا بکا سناٹے میں کھڑا تھا کہ ایک ساتھی بولا: ”حضرت! افطار کا وقت قریب ہے اور قلعہ دور جو ہوتا تھا سو ہوا اور جو تقدیر کا  
 لکھا ہے سو ہو کر رہے گا۔ پس معلوم ہوا کہ نابکار تلنگوں کے گیبوں کے ساتھ بہتروں کا گھن پستانے، چلئے تشریف لے

چائے۔“

پن چکیوں سے ذرا ادھر تھے کہ پیچھے سے پیروں کی آہٹ آئی کہ کوئی شخص لپکا ہوا چلا آ رہا ہے۔ لاشوں کے دیکھنے سے یہ لوگ کچھ ایسے ہول زدہ ہو گئے تھے کہ آواز کے ساتھ سب کے دل دھڑکنے شروع ہوئے اور بے اختیار لگے پیچھے مڑ مڑ کر دیکھنے۔ بارے شکر ہے کہ وہ شخص نہ تھا۔ وہ تو جھپٹا ہوا چلا آ ہی رہا تھا، ان کے قدم جو پڑے ڈھیلے پن چکیوں سے اترتے اترتے اس نے آ ہی لیا۔ اس شخص نے دور سے ان شخصوں کی پٹھیں ہی دیکھ کر پہچان لیا تھا کہ ان میں آقا کون ہے۔ برابر آ کر اس نے ابن الوقت کو مودب اور باسلیقہ نوکروں کی طرح سلام کیا۔ ابن الوقت نے آنکھ بھر کر دیکھا تو کوئی اٹھائیس تیس برس کی عمر کا جوان آدمی ہے اور انگریزی خدمت گاروں یا اردلیوں کی سی وضع رکھتا ہے۔ دوپٹہ سر سے باندھا ہے اور پڑکا کمر سے، گویا نوکری سے چلا آ رہا ہے۔ خوف اور رنج اور اضطراب ہے کہ چہرے سے پڑکا پڑتا ہے، ہونٹوں پر چٹخیاں بندھ گئی ہیں، سانس پیٹ میں نہیں ماتا۔ ابن الوقت سے بات کرنی چاہتا ہے مگر بار بار پھر پھر کراشوں کی طرف کوتاہتا جاتا ہے۔ ہر چند جھوٹا میگزین بیچ میں حائل ہے مگر پھر بھی جی نہیں مانتا اور بے دیکھے رہا نہیں جاتا۔

وہ ابن الوقت کے پوچھنے کا ہی منتظر نہ رہا اور چھوٹے ہی بولا کہ میرا نام جان نثار ہے اور میں بہادر پور کے پٹھانوں میں سے ہوں۔ چار برس سے رہنک کے جنٹ محسٹریٹ نو بل صاحب کی اردلی میں ہوں۔ ہمارے صاحب کئی مہینے سے بیمار ہیں۔ رخصت لے کر ولایت جا رہے تھے اور بمبئی تک مجھے بھی اپنے ساتھ لیے جاتے تھے۔ آج چوتھا دن ہے، ہم لوگ ڈاک بنگلے میں آ کر ٹھہرے۔ دوپہر کو غدر ہو گیا۔ صاحب کا مزاج نادرست تھا، بھاگ کر کہیں جانہ سکے۔ تلنگوں نے ان کو لے جا کر کشمیری دروازے کے گارد میں قید کیا، وہاں اور بھی چند انگریزی پکڑے ہوئے تھے۔ آج سب قیدیوں کو کھڑا کر کے ناحق ماراواڑ مار دی۔ ہمارے صاحب بھی زخمی ہو کر گرے مگر اس وقت تک ان میں جان ہے۔ میں ڈر کے مارے ان کو اچھی طرح دیکھ نہیں سکا مگر آنکھ بچا کر مسجد سے پانی کی بدھنی ان کے پاس رکھ آیا ہوں۔ یہ خدا واسطے کا کام ہے، اگر آپ سے ہو سکے تو ہمارے صاحب کی جان بچائیے۔ آپ کو بڑا درجہ ہوگا۔ صاحب ہیں تو انگریز مگر رحم دل۔ رہنک والوں سے آپ پوچھئے، میسوں قیموں اور بیواؤں کی تنخواہیں مقرر کر رکھی ہیں۔ فوجداری کے مقدموں میں مجبور ہو کر جرمانہ کرتے ہیں تو اپنے پاس سے سرکار میں بھردیتے ہیں۔ یہ کہہ کر جان نثار ابن الوقت کے پیروں میں گر پڑا اور کہنے لگا کہ آپ لاشوں کے پاس کھڑے ہوئے جو باتیں کر رہے تھے، میں دروازے کی آڑ میں چھپا ہوا سن رہا تھا۔ اس سے مجھ کو آپ سے کہنے کی ہمت بھی پڑی اور میرا دل اندر سے گواہی دیتا ہے کہ خدا نے آپ کو ایسے وقت صرف ہمارے صاحب کی جان بچانے کو بھیجا ہے۔

ابن الوقت نے جان نثار کو زمین پر سے اٹھایا اور کہا کہ جو کچھ یہ بد ذات، پاجی، نمک حرام، باغی تلنگے کر رہے ہیں، کچھ شک نہیں کہ ظلم صریح ہے اور کسی مذہب و ملت میں روا نہیں اور اگر میں تمہارے صاحب کی حفاظت کر سکوں تو میں اس کو فرض انسانیت سمجھتا ہوں مگر ان لوگوں کو کس وقت باز ماری؟

جان نثار: ”دوبجے۔“

ابن الوقت: ”اوہو، دوبجے! (ایک نوکر کی طرف مخاطب ہو کر) وہ جو اس وقت فیرن پڑی تھی وہ یہی باڑ ہوگی۔ (جان نثار سے) اچھا پھر تم نے کیوں کر جانا کہ تمہارے صاحب ہنوز زندہ ہیں؟“

جان نثار: ”حضور کے تشریف لانے سے تھوڑی دیر پہلے تک اماشوں پر دھوپ تھی اور اماشیں تو بالکل سفید پڑ گئی تھیں مگر ہمارے صاحب کے چہرے پر سرخی جھلکتی تھی اور میں نے اپنی آنکھوں سے صاحب کے جسم میں حرکت بھی دیکھی ہے۔ پانی رکھنے گیا تو سانس چلتا ہوا سادکھائی دیا۔ خدا جانے کہاں چوٹ لگی ہے کہ بے ہوش ہیں۔ جس وقت سے صاحب ڈاک بنگلے میں پکڑے گئے اس وقت سے میں دائیں بائیں برابر صاحب کے پاس لگا رہا ہوں، ایک دم کو جدا نہیں ہوا۔ زخموں کی نسبت تو میں کچھ عرض نہیں کر سکتا مگر اس وقت تک ان میں جان تو ضرور ہے۔ آپ اللہ ذرا چل کر دیکھ لیجئے، اگر کچھ جان باقی ہے تو ان کو اپنی حفاظت میں لیجئے، شاید خدا کرے بچ جائیں اور اگر ہو چکے ہیں تو وہ کیا مرے، ہم جیسے بچاؤں غریب ان کے ساتھ مر لیے۔ ہوں تو چار کوڑی کا پیادہ اور آپ کے رویہ و عرض کرنا بھی گستاخی ہے مگر جناب یہ عمل داری تو اٹھنے والی نہیں۔ یہ بھی کوئی دن کا غل غپاڑا ہے۔ اگر صاحب آپ کے طفیل سے بچ گئے تو پھر دیکھیے گا کیسے کیسے سلوک آپ کے ساتھ کرتے ہیں۔“

ابن الوقت نے جس وقت سے سنا تھا کہ ایک صاحب مجروح ہوئے پڑے ہیں اور زندہ ہیں، اسی وقت سے وہ اپنے ذہن میں صاحب کی حفاظت کی تدبیریں سوچنے لگا تھا۔ جان نثار کی طرف ظاہر میں متوجہ رہا مگر اس کی بہت سی باتیں اس نے مطلق دھیان سے نہیں سنیں۔ آخر ابن الوقت نے اپنے دونوں نوکروں سے کہا: ”کیوں بھی تمہاری کیا صلاح ہے؟“ ایک نے کہا: ”ہم خانہ زاد جان و مال سے حاضر ہیں۔ جیسا حکم ہو تعمیل کریں۔“ ابن الوقت نے کہا: ”بس تم سے اتنی مدد و کار ہے کہ اول تو ہم سب روزے سے ہیں، راز داری کا حلف کریں دوسرے صاحب اگر زندہ ہوں تو جس طرح بن پڑے اٹھا کر گھر تک لے چلیں۔“ ابن الوقت کے دونوں نوکروں نے قبلے کی طرف کو ہاتھ اٹھا کر قسم کھائی اور چاروں شخص لوٹ کر پھر اماشوں کے پاس گئے۔ جان نثار نے سب کو نوبل صاحب کے سر پر لے جا کر کھڑا کر دیا۔ جھپٹا ہو چلا تھا۔ جان نثار نے ہاتھ لگا کر دیکھا تو بدن گرم تھا۔ خون میں لتھڑے ہونے کی وجہ سے اس وقت معلوم نہ ہو سکا کہ کہاں

کہاں زخم لگے ہیں اور کس قسم کے ہیں۔ ہر چند کوئی آدمی کہیں چلتا پھرتا دکھائی نہیں دیتا تھا مگر خوف کے مارے ذرا کہیں پتا کھڑکتا تو یہ لوگ سمجھتے۔ بارے جان نثار نے ابن الوقت اور اس کے نوکروں کی مدد سے صاحب کو چڑھی چڑھایا۔ صاحب اس قدر بے ہوش تھے کہ ان کو سنبھلنا دشوار تھا۔ سارے رستے ابن الوقت اور اس کے نوکر سہارا لگاتے آئے۔ ان لوگوں کو اس سے بڑی تسلی اور تقویت تھی کہ جدھر نظر اٹھا کر دیکھتے تھے کسی طرف کوئی آتا جاتا دکھائی نہیں دیتا تھا۔

ابن الوقت مجروح کو اٹھوانے کو تو اٹھوا لیا مگر اس وقت تک اس نے ذرا بھی نہیں سوچا تھا کہ گھر پہنچ کر کیا کرنا ہوگا۔ حقیقت میں اس کو اس بات کے سوچنے کی فرصت ہی نہیں ملی۔ جان نثار کی دردناک حکایت سنتے ہی وہ مجروح کو اٹھانے دوڑ گیا اور مجروح کے اٹھائے پیچھے سارے رستے اس کی روک تھام میں لگا رہا۔ گھر کی کڑ پر پہنچ گیا تھا کہ اس کو تہہ ہوا کہ میں نے یہ کیا کیا اور اس کے نباہ کی کیا صورت ہوگی۔ ابن الوقت کی بیوہ پھوپھی شروع بیوگی سے بال بچوں سمیت اسی کے گھر میں رہتی تھیں اور شوہری ترکے کی وجہ سے ان کو بڑی قدرت تھی۔ اب ان کے بچے سیانے ہوئے تو انہوں نے اپنا مکان علیحدہ بنوانا چاہا۔ پدری ترکے سے ان کو ابن الوقت کے مکان کے پہلو میں زمین ملی تھی اور وہ زمین مدتوں سے یوں ہی پڑی تھی۔ اب کوئی چار مہینے سے کھلے موسم کے آتے ہی اس میں مددگی تو اس وقت تک مکان ہر طرح سے بن بنا کر تیار ہو چکا تھا۔ صرف استر کاری باقی تھی کہ غدر ہوا۔ مدد بند کر دی گئی۔ سامان تعمیر کی حفاظت کے لیے اور اس غرض سے بھی کہ مکان میں رات کو چراغ جلنا ضرور ہے، ابن الوقت کے انہی دونوں کمروں میں سے جو نوبل صاحب کے لانے میں شریک تھے، باری باری سے ایک شخص رات کو آ پڑتا۔ ابن الوقت نے نوبل صاحب کو اسی مکان میں اتروایا اور اپنے آدمیوں میں سے جس کی باری مکان میں سونے کی تھی، جان نثار کے ساتھ متعین کر دیا کہ اندر سے کواڑ بند رکھو اور میرے آنے تک صاحب کے زخموں کی شست و شو کرو مگر خبردار جو کسی نے آہٹ پائی۔

ابن الوقت نے گھبراہٹ اور جلدی میں اتنا خیال البتہ کر لیا تھا کہ باغیوں اور شہر کے بد معاشوں نے تو اس قدر سر اٹھا رکھا ہے کہ ناحق انگریزوں کے لگاؤ کا چھدار کھ رکھ کر لوگوں کی جان اور آبرو کے خواہاں ہیں، بے کسی زبردست کے آسرے کے اتنی بڑی جو کھم اپنے سر لینا ٹھیک نہیں۔ کل کلاں کو ”دیوار ہم گوش دارد“ خدا بری گھڑی نہ لائے، بات کھل پڑی تو میں اکیلا چنا بھاڑ کا کیا کر لوں گا۔ پاس تھی شاد حقانی صاحب کی خانقاہ اور ایک اعتبار سے سارا شہر ان کا معتقد تھا اور ہزار ہا ولایتیوں کو اس خانقاہ سے بیعت تھی اور چالیس پچاس بلکہ بعض اوقات سو سو ولایتی فیضان تلقین حاصل کرنے کے لیے خانقاہ میں ٹھہرے رہتے تھے۔ ابن الوقت کے ذہن میں یہ بات آئی کہ اگر شاد حقانی صاحب اس ارادے میں میرے سر پر ہاتھ رکھیں تو بس پھر کسی طرح کا خدشہ نہیں۔ ابن الوقت کو اس بات کا بھی پورا بھروسہ تھا کہ اگر شاد صاحب راضی بھی نہ



ہوئے تاہم ان کی شان اس سے ارفع ہے کہ کسی پر اس راز کو ظاہر کریں۔

پس ابن الوقت نے مکان کے اندر پاؤں بھی نہ رکھا اور سیدھا خانقاہ کو بولیا۔ وہاں پہنچ کر کیا دیکھتا ہے کہ ساری خانقاہ میں کچھ کھج آدی بھرے پڑے ہیں کہ تل دھرنے کی جگہ نہیں۔ معلوم ہوا کہ سرغنہ باغیاں علمائے خانقاہ سے جہاد کے فتوے پر مہریں کرانے آیا ہے۔ ظہر کے وقت سے حجت ہو رہی ہے، شاد حقانی صاحب ہیں کہ کسی طرح نہیں مانتے اور انگریزوں سے لڑنے کو غدر اور ”فساد فی الارض“ کہے چلے جاتے ہیں۔ اس وقت ایسے جہوم میں شاد صاحب تک پہنچنا اور تجلیہ کرنا کسی طرح ممکن نہ تھا۔ تا چار ابن الوقت کسی قدر ناامید ہو کر لوٹا مگر دل میں علمائے خانقاہ کے فتوے کی تصویب کرتا تھا اور اس خیال سے خوش تھا کہ ایک سرغنہ نہیں اگر ساری دنیا ایک طرف ہو تو خانقاہ والے مذہبی معاملے میں ڈرنے دھمکنے والے نہیں اور باغی خانقاہ والوں کا کر بھی کیا سکتے ہیں۔ اگر خانقاہ میں سے کسی کا بال بھی بیکا ہوا تو کشتوں سے پشنے لگ جائیں گے۔

بارے ابن الوقت پھر گھر کو لوٹ آیا۔ جوں دروازے میں قدم رکھتا تھا کہ جان نثار نے یہ خوش خبری سنائی کہ دھونے صاف کرنے سے معلوم ہوا کہ کہیں کاری زخم نہیں لگا اور صاحب نے آنکھ بھی کھولی ہے مگر ضعف کے سبب بول نہیں سکتے۔ مرہم پٹی تو کیا ہو سکتی تھی، خدا کی قدرت، صرف ٹھنڈا پانی پٹکانے سے کوئی سوا ڈیڑھ مہینے میں سب زخم بھر آئے اور باوجود یکہ صبح و شام کی مشی بند ہو گئی تھی اور گواہ ابن الوقت جان نثار کی مدد سے ہر طرح کا اہتمام کرتا تھا مگر غذا میں بھی بہت بڑا فرق واقع ہو گیا تھا، بایں ہمہ صاحب کا اصل مرض بھی جس کے علاج کے لیے ولایت جانے والے تھے قدرے قلیل ہی باقی رہ گیا تھا۔ ان کو غالباً کثرت کتاب بینی کی وجہ سے ہلکا ہلکا درد سر ہر وقت رہتا تھا، اب کتاب بینی ہوئی یک قلم موقوف اور دماغ کو زحمت مطالعہ سے ملی راحت اور سودا کی ایک دوا تو یہ بھی تھی کہ طبیعت ہوئی دوسری طرف مشغول، وہ درد سر بھی تھوری دیر کے لیے کبھی کبھار ہوتا تھا اور صاحب خود اس کو اختلاف غذا کی طرف منسوب کرتے تھے۔

تین مہینے نو دن نوبل صاحب ابن الوقت کے گھر رہے۔ اس عرصے میں دونوں میں اس درجے کا ارتباط بڑھتا کہ آج تک کسی ہندوستانی کو کسی انگریز کے ساتھ ایسا اتفاق نہیں ہوا۔ ابن الوقت ناجانست اور صاحب کی علو منزلت کے خیال سے ابتداءً کسی قدر رکرا رہا مگر صاحب کی کتاب اور اخبار اور کچھری اور ہوا خوری اور ملاقات سب کچھ جا کر ایک ابن الوقت کی صحبت رہ گئی تھی، وہ کسی طرح ایک لمحے کو ابن الوقت کا اپنے پاس سے ہٹا پسند نہیں کرتے تھے۔ انسان کے اصلی خیالات کے لیے نعمت اور مصیبت کی حالتیں دو کسوٹیاں ہیں۔ نوبل صاحب کا یہ تو حال تھا کہ زخمی، معذور، عمتان، بے کس، غریب الوطن اور زندگی ہے کہ ہر وقت عرضہ خطر بلکہ نجات موبوم ہے، بلاکت میتقن۔ مگر اللہ کس بلا کا استتعال مزاج تھا کہ ضعف و اضطراب کی کوئی حرکت تمام مدت قیام میں ان سے سرزد نہ ہوئی، وہ گویا دعوے دار مہمان تھے اور ہیڈر مستامن۔

جاٹا رہے چار تو بھلا کس گنتی میں تھا، ابن الوقت کو اتنی خصوصیتیں اور اس قدر حقوق ہوتے سات ان کے پاس۔ محابا چلے جانے میں تامل ہوتا تھا۔

ابن الوقت کو تاریخ اور جغرافیہ اور اخبار کی معلومات نے پہلے سے انگریز پسند بنا رکھا تھا۔ پس نوبل صاحب اور ابن الوقت دونوں کی باتوں کا سلسلہ، سلسلہ متناہی تھا۔ دونوں کو کبھی آدمی آدھی رات باتوں میں گزر جاتی اور ایک بھی اٹھنے کا نام نہ لیتا مگر ان کی گفتگو غالباً تین طرح کی ہوتی تھی۔ اکثر تو غدر کا تذکرہ کہ واقعات ہر روز دے جہاں تک ابن الوقت کو قلعے کے ذریعے سے دریافت ہوتے تھے شروع ہو کر آخر کو امور عامہ میں بات جا پڑتی مثلاً یہ کہ یہ غدر ہوا تو کیوں ہوا؟ کہاں تک اس آفت کے پھیلنے کا احتمال ہے؟ آیا یہ ایسا موقع ہے کہ ہندوستان کی مختلف قومیں ہندو، مسلمان، سکھ، مرہٹے، بنگالی، مدراتی، راجپوت، جاٹ، گوجر، اس میں مل کر کوشش کریں گے؟ ہندوستان کے باشندوں میں فوجی قوت کس درجے کی ہے؟ راجواڑوں میں کس کس کے بگڑ بیٹھنے کا خوف ہے؟ شاد وظیفہ خوار کی دہلی کے لوگوں کی نظر میں کیا وقعت ہے؟ سرحدی قومیں جیسے گورکھے اور افغانستان کے لوگ شریک بغاوت ہوں گے یا نہیں؟ کوئی ہم عصر سلطنت ایسی بھی ہے جو ایسے وقت میں سلطنت ہندوستان کی طمع کرے؟ یہ غدر فوج کی شورش فوری ہے یا اس کی ہنڈیا مدت سے پک رہی تھی اور رعایا بھی فوج کی شریک حال ہے؟ حکومت انگریزی سے لوگ رضامند ہیں یا ناراض اور ناراض ہیں تو کیوں؟ کہاں تک مذہبی خیال غدر کا محرک ہوا؟ مسلمانوں کے معتقدات میں یہ غدر داخل جہاد ہے یا نہیں؟ اسی طرح بات میں سے بات نکلتی چلی آتی تھی۔ کبھی ایسا ہوتا تھا کہ نوبل صاحب ابن الوقت سے ہندوستانیوں کے رسم و رواج اور طرز تمدن اور معاشرت کے حالات دریافت کرتے اور ابن الوقت ہندی کی چندی کر کے ان کو بتاتا اور سمجھاتا رہا۔

ابن الوقت، اس کی تو سدا کی عادت تھی کہ غیر ملک کے حالات کو ہر ایک سے کرید کرید کر اور کھود کھود کر پوچھا کرتا تھا، نوبل صاحب سے اس نے خوب ہی دل کھول کر جو جو کچھ جی میں آیا پوچھا اور نوبل صاحب نے بھی جہاں تک زبان نے یاری دی بھلنی یا بری کوئی بات اپنے وطن اور اپنی قوم کی اٹھانہ رکھی۔ ابن الوقت نے نوبل صاحب کی ہم نشینی میں انگریزوں کے تفصیلی حالات سے اس قدر واقفیت حاصل کی کہ بس آنکھوں سے دیکھنے کی کسر رو گئی تھی۔ ہم ایسا سمجھتے ہیں کہ ابن الوقت کو انگریزوں کے ساتھ ایک طرح کی عقیدت تو پہلے سے تھی ہی، تین سو اتر تین مہینے نوبل صاحب کے ساتھ رو کر اس کے خیالات اور بھی راسخ ہو گئے اور عجب نہیں اسی اثنا میں اس نے تبدیل وضع کا ارادہ کیا ہو۔

ہم کو نوبل صاحب یا ابن الوقت کے حالاتِ غدر لکھنے منظور نہیں، تسلسلِ سخن کے لیے اتنا لکھنا ضرور ہے کہ نوبل صاحب کو جس وقت سے ابن الوقت کے گھر ہوش ہوا، آخر تک انہوں نے اپنی ذاتی تکلیف اور مصیبت کی کبھی شکایت کی ہی

نہیں۔ ہاں یہ ان کا تکیہ کلام تھا کہ افسوس میں ایسی حالت میں ہوں کہ کسی طرح اپنی قوم کی مدد اور اپنے ملک کی خدمت نہیں کر سکتا۔ وہ کاہل اور بیکار زندگی سے مرنے کو بہمدارن بہتر سمجھتے تھے اور خبروں کے نہ ملنے سے ان کا وقت سخت پریشان میں گزرتا تھا۔ جتنی دیر ابن الوقت ان کے پاس رہتا، باتیں کرتے ورنہ دالان میں ٹہلتے رہتے۔ ابھی ان کے زخم اچھی طرح بھرے بھی نہ تھے کہ انہوں نے ابن الوقت پر تقاضا شروع کیا کہ کسی ڈھب سے مجھے انگریزی کمپ میں پہنچاؤ۔ ابن الوقت ان کے بے موقع اور بے جا اصرار سے دل میں سخت آزرود ہوتا، مگر جانتا تھا کہ ’اہل الغرض مجنون‘ باہر چلتے پھرتے ہوتے تو دیکھتے کہ چاروں طرف کیسی آگ لگی ہوئی ہے، ہمارے ملک کی عورتوں کی طرح گھر کی چار دیواری میں مقید ہیں، دنیا و مافیہا سے خاک خبر نہیں، شاید دل میں خیال کرتے ہیں کہ میں عدا پہلو جہی کرتا ہوں۔ زخموں کے اچھا ہوتے ہی نوبل صاحب اس قدر دل برداشتہ ہوئے کہ کئی بار بگڑ بگڑ کر ابن الوقت کو دھمکایا کہ اگر مجھ کو زیادہ روکو گے تو میں نکل بھاگوں گا۔ ابن الوقت ان کی ایسی ایسی باتیں سن کر ہنستا اور کبھی جھنجھلاتا تا کہ ایسی ہی جان دو بھر بنے اور خود کشی کرنی ہے تو مجھی کو ثواب غذا حاصل کرنے کی اجازت دیجئے۔

ابھی غدر فر نہیں ہوا کہ نوبل صاحب

انگریز کی کیمپ میں جا داخل ہوئے

ہر چند ہر بار ابن الوقت بات کو کسی نہ کسی تدبیر سے ہنسی میں اڑا دیا کرتا تھا مگر دل میں یہ بھی سوچتا تھا کہ ایسا نہ ہو گھٹ گھٹ کر بیمار پڑ جائیں تو وہی مثل ہو کہ کھلائے پلائے کا نام نہیں رلائے کا الٹا الزام۔ آخر یہ صلاح ٹھہری کہ نوبل صاحب حاکم فوج انگریز کی کوچنی لکھیں اور جان نثار اس کو چھپا کر گوڈا گانوڈر ہٹک، کرنل، تین ضلعوں کے دیہات میں چکر کاٹتا ہوا کسی جگہ پنجاب کے راستے میں جا ملے اور وہاں سے انگریز کی کیمپ میں داخل ہو۔ جان نثار نے اس کا بیڑا اٹھایا اور چھپی لے کر روانہ ہوا۔ اس کا پیٹھ موڑنا تھا کہ یہاں نوبل صاحب اور ابن الوقت لگے اس کی واپسی کا حساب کرنے۔ ہر چند دونوں چپے چپے زمین کے جنغرافیے سے آگاہ تھے مگر باوجود اس کے کئی دن تک برابر رد و کد ہوتی رہی، جان نثار کی واپسی کی تاریخ پر متفق نہ ہو سکے۔ وجہ کیا تھی کہ جان نثار کو آمد و شد میں جن اتفاقات کے پیش آنے کا احتمال تھا اگرچہ کوئی شخص حتیٰ جان نثار بھی ان کو نہیں جان سکتا تھا مگر ابن الوقت پھر بھی ان کا کسی قدر ناقص، ناقص، ادھورا انداز دے کرتا تھا اور نوبل صاحب چونکہ خود مستعمل تھے، کسی احتمال مخالف کو اپنے ذہن میں آنے ہی نہیں دیتے تھے۔ تاہم انہوں نے آپ ہی اپنے نزدیک یہ فیصلہ کر لیا تھا کہ جان نثار کو آج کے پندھوریں دن ضرور ضرور واپس آنا چاہیے۔

ہر چند نوبل صاحب بڑے ہی مستقل مزاج آدمی تھے مگر سچ کہتے ہیں ”الا انتظارا شد من الموت“ جان نثار کی واپسی کے انتظار میں تو ان سے بھی ضبط نہ ہو سکا۔ جان نثار کو گئے ہوئے ایک ہی ہفتہ گزرا تھا کہ انہوں نے بار بار مڑ مڑ کر دروازے کی طرف دیکھنا شروع کیا اور دسویں دن سے تو یہ حال ہوا کہ سارے سارے دن دروازے میں کھڑے رہنے لگے۔ ہر چند ابن الوقت گھسیٹ گھسیٹ کر اندر لے لے جاتا تھا مگر قابو ملا اور دروازے میں۔ جب پندرہ دن بھی گزر گئے اور جان نثار کا کہیں پتا نہیں تو نوبل صاحب کی اس دن کی یاس دیکھ کر ابن الوقت بھی بدحواس ہو گیا۔ زخمی ہونے کی حالت میں پھر بھی ان کے چہرے پر ایک طرح کی رونق تھی یا دفعۃً ان کی حالت اس قدر جلد جلد متغیر ہونے لگی کہ جان نثار کے سامنے سے آدھے بھی نہیں رہتے تھے۔ بھوک بالکل بند ہو گئی، نیند ایسی اچاٹ ہوئی کہ ساری ساری رات کروٹیں بدل بدل کر صبح کر دیتے تھے۔ آخر جان نثار کی روانگی سے انیسویں دن ابن الوقت نے کہا کہ جان نثار کو جو اس قدر دیر لگی، آپ اس کی نسبت کیا خیال کرتے ہیں؟

نوبل صاحب: ”کیا بتاؤں، جان نثار کی وفاداری پر شبہ کرنے کی تو میں کوئی وجہ نہیں پاتا۔ اس نے اس مصیبت میں جس قدر میری رفاقت کی، آپ کو معلوم ہے۔ شاید ایسا ہو کہ وہ لوگ جو اب کے عوض میرے نکال لے جانے کی فکر میں ہوں اور جان نثار کو میری نشان دہی کے لیے ٹھہرا لیا ہو۔“

ابن الوقت: ”میں آپ کی دل شکنی کے ڈر سے عرض نہیں کر سکتا مگر میرا خیال تو یہ ہے کہ جان نثار کو ابھی تک انگریزی کمپ میں پہنچنا بھی نصیب نہ ہوا ہو تو عجب نہیں۔“

نوبل صاحب: ”کیا آپ سمجھتے ہیں کہ میری چٹھی پکڑی گئی۔ نہیں نہیں، ایسا ہو نہیں سکتا۔ جان نثار نہایت ہوشیار آدمی ہے اور اس نے چٹھی کو ضرور ایسی طرح چھپایا ہو گا کہ کوئی گمان نہ کر سکے اور خود جان نثار کی صورت اور وضع ایسی ہے کہ اس پر جاسوسی یا مخبری کا گمان نہیں ہو سکتا۔ نہیں نہیں، مجھ کو پورا اطمینان ہے کہ وہ چٹھی سمیت صحیح سلامت کمپ میں پہنچے۔“

ابن الوقت: ”آپ کو کچھ مفصلات کی بھی خبر ہے؟ تمام دیہات میں اوٹ کھسوٹ مچی ہوئی ہے، راستے بند پڑے ہیں، اکے دکے کی مجال نہیں کہ ایک گاؤں سے دوسرے گاؤں کا قصد کرے اور ایسی بے تمیزی میں ناحق مارا کوئی کسی کو مار دے تو کیا لگتا ہے۔“

نوبل صاحب: ”اگر آپ نے یہ حال مجھ سے پہلے کیا ہوتا تو میں ہرگز جان نثار کے بھیجنے کا ارادہ نہ کرتا۔ افسوس ہے کہ میں نے اپنے فائدے کے لیے اس کی جان کو خطرے میں ڈالا۔“

ابن الوقت: ”میں نے احتمال عقلی کے طور پر عرض کیا اور نہ جان نثار ان گنواروں کے بس میں آنے والی اسامی نہیں۔ اس کی جان کی تو انشاء اللہ سب طرح سے خیر ہے، ہاں رستے میں کہیں اٹک گیا ہو تو خبر نہیں۔ مگر خدا نے چاہا تو صبح شام پہنچنے ہی والا ہے۔“

نوبل صاحب: ”آپ صرف دیر کی وجہ سے ایسا قیاس کرتے ہیں یا؟“

ابن الوقت: ”ہنس کر) نہیں، ایک کو اچھے پر بیٹھا ہوا کاؤں کاؤں کر رہا تھا، میں نے اپنے ملک کی رسم کے مطابق شگون لیا اور کوئے سے کہا جان نثار آتا ہو تو اڑ جا۔ یہ کہنا تھا کہ کوا اڑ گیا۔“

ابن الوقت اور نوبل صاحب یہ باتیں کر رہے تھے کہ باہر کے کواڑوں میں سے کھٹکھٹانے کی آواز آئی۔ سنتے ہی ابن الوقت بول اٹھا: ”بیٹے، الحمد للہ وہ جان نثار آ پہنچا۔“ ابن الوقت نے دوڑ کر کواڑ کھولے تو سچ مچ جان نثار تھا۔ دور سے نوبل صاحب نے پوچھا ”کب و خیر ہے؟“

جان نثار: (قائدے کے مطابق سلام کر کے) خداوند احضور کے اقبال سے جواب لایا۔“

نوبل صاحب نے ایسی جلدی کی کہ جوتی کے تلے سے چٹھی کا نکالنا دشوار کر دیا۔ بارے خدا خدا کر کے چٹھی نکلی تو نوبل صاحب اس کو بغور پڑھ رہے تھے اور ان کے منہ کی طرف ابن الوقت کی ٹکٹکی بندھی ہوئی تھی۔ نوبل صاحب کے چہرے سے فکر کے سوائے اور کوئی بات ظاہر نہیں ہوتی تھی چاہتے تھے کہ چٹھی کو دوبارہ پڑھیں، ابن الوقت نے چٹھی پر ہاتھ رکھ دیا اور کہا: ”آپ کو ہمارے انتظار کی قدر کرنی بھی ضروری ہے۔ چٹھی کہیں بھاگ نہیں جاتی۔ پہلے خلاصہ فرمادیتے ہیں، تب دوبارہ سر بارہ جب تک جی چاہے پڑھا کیجئے گا۔“

نوبل صاحب: کوئی خاطر خواہ جواب نہیں آیا۔ لکھتے ہیں کہ ابھی تک ہم لوگ دشمن کے حملوں کو ہٹا رہے ہیں۔ قلعہ شکن تو ہیں، مگروائی گئی ہیں وہ پہنچ جائیں تب ہمارے دھاوے شروع ہوں۔ اس وقت تک جہاں ہو چپ چاپ بیٹھے رہو۔ جس وقت ہماری طرف کے گولے جامع مسجد کے پار جانے لگیں یا قلعے میں گرنا شروع ہوں تو جاننا کہ تو ہیں پہنچ گئیں اور پھر وہ امید کرتے ہیں کہ باغیوں کے پاؤں جلد اکھڑ جائیں گے اور یہ بھی لکھا ہے کہ تمہارا آدمی سولہویں دن کمپ میں پہنچا اور اس کے بیان سے معلوم ہوا کہ اس کو راہ میں بڑی مشکلیں پیش آئیں۔ پس تم دوبارہ اس کو بھیجنے کا قصد مت کرنا۔ شہر میں صد با آدمی ہندو مسلمان سرکار کے خیر خواہ موجود ہیں اور شہر کی خبریں برابر چل آتی ہیں۔ جب موقع ہو گا تو کسی خیر خواہ کے ذریعے سے تم کو ایما کر دیا جائے گا اور تم نکل آنے کے لیے ہر وقت تیار رہنا اور جن صاحب کے گھر میں تم نے پناہ لی ہے ان کے تفصیل حالات اور ان کے مکان کا پتا سب تمہارے آدمی سے دریافت کر لیا گیا ہے۔ ان پر سرکار تمام سرکاری عہدہ دار ان ملکی و فوجی کی احسان مندی کا حقہ طور پر ظاہر کر دینا اور یقین ہے کہ وہ ان تمام وعدوں سے جن کا اس وقت کر لینا بہت آسان ہے اس کی بہت زیادہ قدر کریں گے۔

ابن الوقت: اس سے بہتر اور کیا جواب ہو سکتا تھا۔ اس جواب کی نسبت کافی اور شافی اور معقول اور مناسب جو کچھ کہا جائے سب بجا ہے۔

نوبل صاحب: مگر میں یوں بے کار پڑے پڑے ضرور مر جاؤں گا۔

ابن الوقت: ”آپ مرنے والے ہوتے تو مرنے کے بہت سے مواقع تھے اب آپ کی زندگی کا میں بیمہ لیتا ہوں۔ میں جانتا ہوں کہ آپ کی طبیعت بے کاری سے اکتاتی ہے مگر جہاں اتنی مصیبتیں جھیلی ہیں، چندے اور صبر کیجئے۔ میں سمجھتا ہوں میں نے سوا مہینے کے آپ ہمارے مہمان اور ہیں۔“

نوبل صاحب: افوہ! مہینے سوا مہینے۔

ابن الوقت: اس مدت کے لیے کیا اچھا مشغلہ اس وقت خیال میں آیا ہے۔“

نوبل صاحب: وہ کیا؟

ابن الوقت: حالاً غدر کی یادداشت۔

نوبل صاحب: واوا، بہت اچھی صلاح ہے۔ مگر بہت سی باتیں اب مجھ کو اچھی طرح یاد بھی نہیں رہیں۔

ابن الوقت: جہاں تک آپ کو یاد ہے اپنی یادداشت سے لکھیے اور زیادہ درکار ہو تو میرے پاس ہر روز کے واقعات کی تفصیلی کیفیت لکھی ہوئی تیار ہے، آپ چاہیں تو اسے لے سکتے ہیں۔ میرے اور آپ کے درمیان یہ قول رہا کہ اس یادداشت سے کسی کو ضرر نہ پہنچے۔

نوبل صاحب: میں نہیں جانتا کہ غدر کے بارے میں گورنمنٹ کی کیا رائے ہوگی مگر باوجودیکہ غدر سے مجھ کو بڑی تکلیفیں پہنچیں، میں ولایت جانے سے رہا، میرے اعزہ و احباب نے مجھے مراہو فرض کر کے خدا جانے اپنا کیا حال کیا ہوگا، میں زخمی ہوا، میری زندگی معرض تلف میں رہی، میری گیارہ برس کی کمائی سب برباد ہوئی۔ تین مہینے ہونے کو آئے کہ میں بیکار محض پڑا سڑتا ہوں اور ابھی نہیں معلوم کہ کب تک یوں ہی پڑا سڑوں گا، مجھ کو اپنے یگانوں اور دوستوں کے مرنے جینے کی مطلق خبر نہیں اور یہ بھی خبر نہیں کہ اس ہنگامے کے فردہو نے تک کیا کیا ایذا نئیں اور مصیبتیں پیش آنے والی ہیں۔ باوجودان تمام صدمات کے میں اس ملک کے لوگوں کو سب کو نہیں تو اکثر کو کسی قدر معذور بھی سمجھتا ہوں۔ میرے نزدیک غدر ایک شورش جابلانہ ہے۔ ہندوستانی فوج نے سرکاری قوت کے اندازہ کرنے میں نطلی کی۔ انہوں نے سمجھا کہ یہ ملک کمپنی بہادر نے ہماری مدد سے سر کیا ہے اور ہماری ہی مدد سے اس ملک پر قابض ہے۔ لوگوں کو کیا رعایا کیا فوج، سرکاری ضوابط اور قواعد سے بھی کسی قدر ناراضا مندی ضرورت تھی اور سرکاری عہدہ داروں نے اس ناراضا مندی کی مطلق پروا نہیں کی، اور ہزار باتوں کی ایک بات تو یہ ہے کہ سرکار نے صرف بے زور شیر اپنی حکومت قاہرہ کو بٹھانا چاہا اور سلطنتِ مظفر کی شرط ضروری، خوشنودی رعایا، افسوس ہے کہ تمام تر نہیں تو اس کا بڑا حصہ فوت ہوا اور گورنمنٹ کا منشا پا کر عہدہ داران سرکار نے بھی استمالتِ قلوبِ خلائق کی طرف ذرا توجہ نہ کی۔ اس صورت میں کمپنی بے شک ہندوستان کی بادشاہ ہے مگر اس طرح کی بادشاہ جیسے جنگل میں شیر۔ میری ہرگز یہ رائے نہیں ہے کہ غدر کی کچھڑی مدت سے پک رہی تھی یا سوچ بچار کر صلاح و مشورے سے یہ فساد ہوا۔ پس اگر میری رائے پر عمل ہوا اور وہ رائے اس حیثیت سے کہ میری رائے ہے، ہرگز قابلِ وقعت نہیں مگر میں سمجھتا ہوں کہ گورنر جنرل جیسا مدبر اور منتظم اور صاحب الرائے ضرور تمام اطراف و جوانب پر نظر کر کے حاکم اور درگزر کے اصول پر عمل کرے گا اور تب ہی یہ آگ بجھے گی بھی۔ انتقام کا لینا تو ابتائے رعب اور سیاست کے لیے ضرور ہوگا مگر تعم کے ساتھ نہیں۔ جن لوگوں نے حکم کھلا بغاوت کی اور بغاوت کو پھیلایا اور مسلح ہو کر سرکار کے مقابلے میں معرکہ آرا

ہوئے اور جنہوں نے انگریزوں یا ان کے بی بی بچوں کو صرف اس وجہ سے کہ انگریز ہیں، ناحق، قتل کیا، ایسے اور صرف ایسے ہی لوگوں کو سخت سزا دینی چاہیے۔

ابن الوقت: اب مجھ کو پورا طمینان ہے کہ میرا روز نامہ مجھ سے بہتر محفوظ ہاتھ میں رہے گا۔ لیجیے، کتاب ضرور ہے۔  
 نوبل صاحب کے کئی ہفتے اس روز نامہ مجھے کی بدولت آسانی سے کٹ گئے اور یوں ان کی حالت منتظرہ ہو تھی سو تھی ہی مگر روز نامہ مجھے کا مشغلہ نہ مل گیا ہوتا تو نوبل صاحب شاید اکتا کر اور بولا کر باہر نکل کھڑے ہوتے۔ نوبل صاحب کا روز نامہ مجھے ابھی پورا نہیں ہوا تھا کہ غدر کے کوئی دو مہینے اور بیس یا بائیس دن بعد، عشا کی اذانیں رہی تھیں کہ پہا گولہ قلعے کے دیوان عام میں گر کر پھٹا۔ سارے شہر میں ایک تہلکہ مچ گیا۔ اس وقت نوبل صاحب اور ابن الوقت دونوں ایک ہی جگہ تھے۔ جوں گولے کا دھماکا ہوا، ابن الوقت چونک پڑا اور یہ کہہ کر اٹھا کر لیجیے جناب، دہلی کی فتح اور آپ کا انشاء اللہ مع الخیر والعافیۃ کیمپ انگریزی میں داخل ہونا مبارک، مبارک، مبارک۔ یہ ضرور قلعے کی آواز ہے۔ جاؤں ذرا اپنی سرکار کی خبر لوں۔ بیگم صاحبہ تو شہر کی توپوں کی آواز سن کر کانپ کانپ اٹھتی تھیں۔ خدا جانے یہ گولہ کس مقام پر گرا۔ الہی خیر ہو۔  
 نوبل صاحب: شاید قلعے سے توپ چلی ہو۔

ابن الوقت: نہیں جناب، جب قلعے پر توپیں چڑھائی گئیں تو بہت سی بیگمات بلکہ مرشدزادے حضور والا میں فریاد لے کر آئے تھے کہ ہم کو ڈر لگتا ہے، ایسا نہ ہو کہیں ان توپوں کے چھوڑنے کا حکم ہو تو خانہ زاد آواز کے سنتے ہی دہل کر مرجائیں۔ جہاں پناہ نے اسی وقت حکم دے دیا کہ قلعے کی توپوں کے گولہ انداز شہر کی فسیل کے مورچوں پر رہیں۔

اس وقت کا گیا گیا ابن الوقت پانچویں دن نواب معشوق محل بیگم صاحب کے پھول کر کے آیا تو نوبل صاحب کو دیکھ کر آنکھوں میں آنسو بھرا یا۔ نوبل صاحب کو معلوم تو ہو ہی گیا تھا، فرمانے لگے کہ بیگم صاحب کے انتقال کا مجھ کو سخت ملال ہے اور آپ سے جس قدر میں نے ان کی مدح سنی ہے اس سے معلوم ہوتا ہے کہ بڑی نیک دل ملکہ تھیں مگر ایسے وقت کا مرنا میں ان کی خوش نصیبی کی دلیل سمجھتا ہوں کیوں کہ آپ کے جہاں پناہ نے اپنے ساتھ نسل تیمور اور تمام خاندان شاہی بلکہ شہر کے برباد اور تباہ کر دینے میں کوئی دقیقہ اٹھا نہیں رکھا۔ انہوں نے ملک گیری کی ہوس کی، جب کہ ان کو اور ان کے اعوان و انصار کو ملک داری تو کجا خانہ داری کی بھی لیاقت نہ تھی۔ انہوں نے گورنمنٹ انگریزی کے نزدیک اپنے تئیں محسن، کش، شکر گزار، خدائے ثابت کر دیا۔ انہوں نے ہزار ہا خون جو غدر کی وجہ سے ہوئے اور ہو رہے ہیں اور ابھی خدا جانے کتنے اور ہوں گے، اپنی گردن پر لیے۔

ابن الوقت: ہر چند میں سمجھتا ہوں کہ بیگم صاحب کا ایسے وقت میں انتقال فرمانا ان کے حق میں بہت ہی بہتر ہوا مگر وہ



ہماری آج کی نہیں قدیم کی سرکار تھیں۔ ہمارے سارے خاندان پر ان کے اور ان کے بزرگوں کے احسانات کے انبار ہیں۔

نوبل صاحب: بے شک! اپنے محسن اور مربی اور سرپرست اور آقا کی یاد کا تازہ رکھنا شرط مروت اور شیوہ وفاداری ہے مگر میں امید کرتا ہوں کہ ہماری سرکار بھی آپ پر اتنا تو ضرور ثابت کر دے گی کہ وہ بھی قدر دانی اور حق شناسی میں قلعے کی کسی سرکار سے کم نہیں۔

جس دن قلعہ شاہی پر گولے برسنا شروع ہوئے، فوج باغی کا ضعف اور اور اہل شہر کا ہراس کھل پڑا۔ لوگ لگے مال و متاع چھوڑ چھوڑ کر بھاگنے اور گولوں نے بھی یہ غضب ڈھانا شروع کیا کہ کلکتے دروازے سے لے کر اہور دروازے تک شہر کے شمالی حصے میں شاذ و نادر کوئی مکان ان کے صدمے سے بچا ہوا تو بچا ہوا ورنہ تو سارے دن اور ساری رات ہر طرف سے یہی آواز چل آتی تھی: ”پھٹ پھٹ اڑا اڑا اڑا اڑا“۔

رفتہ رفتہ ابن الوقت کے محلے میں سے بھی لوگ کھسکنے شروع ہوئے، تب تو ابن الوقت کو سخت تردد پیدا ہوا کہ ایسا نہ ہو کہ ہماری عورتوں کے کانوں میں بھی بھنک پڑ جائے اور شہر سے چلے جانے کا ارادہ کریں۔ چنانچہ ابن الوقت نے ایک دن اس خدشے کو نوبل صاحب سے بھی بیان کیا تو انھوں نے فرمایا، جو لوگ شہروں کے جنوبی حصوں میں رہتے ہیں ان کو گولوں کے ڈر سے بھاگنے کی کوئی وجہ نہیں۔ یہ گولہ باری صرف فوج باغی کے ڈرانے کی وجہ سے ہو رہی ہے اور وہ حاصل ہو چکی ہے، کیونکہ سب کے پاؤں اکھڑ گئے ہیں۔ اب سرکار کو جانوں اور عمارتوں کو نقصان کرنے سے کیا فائدہ ہوگا۔ نہیں نہیں! آپ بخوبی اطمینان رکھئے، ہم لوگ گولوں کی گزند سے محفوظ ہیں۔ لیکن ہاں اگر ایسا ہوا کہ شہر کے فتح ہو جانے سے پہلے میرا جانا ٹھہر گیا تو اتنی احتیاط ضرور کرنا کہ مکان میں ہفتے بھرے کا سامان رکھ کے مضبوطی کے ساتھ اندر رہو بیٹھنا۔ فتح مند فوج کے دشمن کا شہر میں داخل ہونا گویا ایک عذاب کا نازل ہونا ہے۔ سامنے پڑا ہوا آدمی بچ نہیں سکتا۔ اور میں امید کرتا ہوں کہ شہر کے فتح ہونے سے پہلے میں آپ کی حفاظت کا بندوبست کر سکوں گا۔

اگلے دن جو ابن الوقت قلعہ گیا تو دیکھا کہ خود جہاں پناہ بھی بھاگنے کی تیاری کر رہے ہیں۔ سمجھا کہ اب صبح شام انگریز داخل ہونے والے ہیں۔ وہاں کے کام کاغذ سے فراغت پا کر گھر کو واپس آ رہا تھا کہ بادشاہ کے خاص الخاص خدمت گار یاقوت نے پیچھے سے آواز دی اور برابر آ کر کہنے لگا ”بھلا ہوا کہ میں نے آپ کو جاتے دیکھ لیا ورنہ آپ کے گھر میں جانا پڑتا۔ جو انگریز آپ کے گھر چھپا ہوا ہے یہ چٹھی اس کے نام کی ہے، اس کو دے دیجئے گا۔“ یہ کہہ کر یاقوت اٹے پاؤں اوٹ گیا۔ ابن الوقت اپنے دل میں کہتا چلا آتا تھا کہ کس برے پریتا پانی مردانگی کا وہ حال دیکھ کر ایک دن بھول کر قلعے سے

باہر قدم نہ رکھا، بیدار مغزی اس درجہ کی کہ اپنے خاص الخاص خدمت گار انگریزوں سے ملے ہوئے ہیں تو بغاوت کرنے کی کیا ضرورت تھی۔ گھر آ کر نوبل صاحب کو چٹھی دی۔ لکھا تھا کہ کل کا دن بیچ پرسوں دو بجے رات سے شہر پر دھاوا بے۔ آج رات کے آٹھ بجے سے آدھی رات تک ایک اٹھنٹ کچھ گورے لے کر کابل دروازے کے باہر بولعلی شاہ کے تکیہ میں تمہارا منتظر رہے گا۔ دیکھو، موقع ہاتھ سے جانے نہ پائے۔

خدر سے بہت دنوں بعد تک شہر کے دروازوں پر پہرے چوکی کا ایسا سخت انتظام رہا کہ بے تماشائی کوئی گزرنے نہیں پاتا تھا۔ لوگوں میں تو یہ مشہور تھا کہ اس سے خبری کا انسداد منظور ہے مگر فی الواقع مردم آزاری کے سوائے کوئی بات نہیں تھی یا اب یہ حال ہو گیا تھا کہ کلکتے دروازے سے لے کر کابل دروازے تک شہر کے پانچ دروازے تو بالکل بند تھے، لاہوری کھلا ہوا تھا مگر برائے نام، کیونکہ گولے کے ڈر کے مارے کسی کو اس دروازے کے باہر بھی قدم رکھنے کی جرأت نہ ہوتی تھی۔ آمد و شد کی بڑی بھر مار پہلے سے بھی دلی دروازے اور ترکمان دروازے پر تھی، جب سے بھاگڑ شروع ہوئی یہ حال ہو گیا تھا کہ مارا شہر انہیں دو دروازوں کی راؤ اُٹھایا ہوا نکالا جاتا تھا۔ صلاح یہ ٹھہری کہ اچھی طرح جھپٹا ہو لے تو ترکمان دروازے سے نکل چلیں اور باہر باہر گھوم کر تکیہ میں جا داخل ہوں۔

نوبل صاحب جب تک ابن الوقت کے گھر رہے ہندوستانی لباس پہنا کیے اور وہ ایسے جامہ زیب آدمی تھے کہ ہندوستانی کپڑوں میں بہت ہی بھلے معلوم ہوتے تھے۔ جو کپڑے پہنے بیٹھے تھے اسی طرح ابن الوقت اور اس کے درواز دار ملازموں اور جاٹار کو ساتھ لے کر اٹھ کھڑے ہوئے۔ نوبل صاحب نے صرف اتنی ہی احتیاط کی کہ چادر سے اپنا منہ چھپا لیا، جیسے کسی کی آنکھیں دکھتی ہوں۔ ابن الوقت ان کا ہاتھ پکڑے ہوئے آگے آگے تھا۔ وہ ایسا نفسا نفسی کا وقت تھا کہ کوئی کسی کے حال سے معترض نہ ہوتا تھا۔ نہ کسی نے روکا نہ ٹوکا، اچھی خاصی طرح دندناتے ہوئے دروازے کے باہر جا موجود ہوئے۔ پھر آگے ابیری دروازے کے برابر بھی گنتی کے چند آدمی طر آئے جن کو اپنی دھن میں کسی کی کچھ سدھ نہ تھی۔ وہاں سے آگے بڑھے تو مطاع صاف تھا۔

جنگل سے زیادہ ویران، بیابان سے بڑھ کر وحشت ناک، تکیہ ابھی صاف طور پر نظر بھی نہیں آیا کہ دور سے ”ہو کمر دیر“ کو آواز آئی۔ معلوم ہوا کہ نوبل صاحب کو لینے لوگ پہنچ گئے ہیں۔ نوبل صاحب نے پکار کر ”فرینڈز“ کہا تو لیفٹنٹ بریو آگے بڑھے۔ ادھر سے نوبل صاحب جھمک کر الگ ہوئے۔ دونوں نے ہاتھ ملائے۔ ساتھ کے گوروں نے ”ہرا“ کے ساتھ نوبل صاحب کو نجات کی مبارک دی۔ پھر نوبل صاحب نے وہیں کھڑے کھڑے بریو صاحب سے ابن الوقت کی تقریب کی۔ وہ بیچارے مطلق اردو نہیں بول سکتے تھے، مگر نوبل صاحب ان کی طرف سے ترجمان ہوئے کہ اٹھنٹ صاحب

آپ کا شکریہ ادا کرتے ہیں اور چاہتے ہیں کہ آپ بھی کیمپ کو چلیں۔ ابن الوقت نے اہل و عیال کی تنہائی کا غدر کیا تو لغنت بریو نے کہا خدا نے چاہا تو کل نہیں پرسوں اس سے بہت پہلے ہم آپ سے مل چکیں گے اور سب سے پہلا سپاہی جو آپ کی حفاظت کے لیے آپ کے گھر پر حاضر ہو گا وہ شاید میں ہوں گا۔ یہ کہہ کر لیفٹننٹ بریو نے جیب سے دو چوڑے نکالے۔ ایک تو نوبل صاحب کو دیا اور دوسرا ابن الوقت کو، اور دیا سلامتی بھی ساگرا بن الوقت کے آگے کر دی۔ ابن الوقت نے لیفٹننٹ صاحب کا بہت شکریہ ادا کیا اور یہ کہہ کر اپنا چوڑے نوبل صاحب کو دے دیا کہ آپ جانتے ہیں مجھے اس کی عادت نہیں۔ ابن الوقت نے یہ کہا تو یہی مگر اس کو معلوم نہ تھا کہ انگریزوں کی صحبت میں خدا جانے کیا کیا پینا کھانا اس کی قسمت میں لکھا ہے۔ نوبل صاحب نے بھی ابن الوقت کو نہایت درجے کی احسان مندی کے ساتھ رخصت کیا۔ جان نثار تو نوبل صاحب کے ساتھ بولیا اور ابن الوقت اپنے دونوں نوکروں کے ساتھ پاس کے پاس فراش خانے کی کھڑکی سے داخل ہو کر شہر کے اندر اندر خوش و خرم گھر پہنچا۔

## غدر کے بعد ابن الوقت کو کیا کیا مصیبتیں پیش آئیں

ان دنوں دلی کے رہنے والوں میں سے بہت ہی تھوڑے دل مطمئن تھے اور جو قدرے قلیل معدودے چند مطمئن تھے، ان میں ایک ابن الوقت بھی تھا۔ نوبل صاحب اور لیفٹنٹ بریو نے تھوڑی دیر پہلے اس کے ساتھ اس قسم کی مدارات کی کہ سینکڑوں ہزاروں امیدیں اس کے دل میں اٹھنے لگیں۔ پس اگلا دن غدر کے دوسرے دنوں کی طرح خیریت سے گزرا۔ آدھی رات کا ڈھلانا تھا کہ دلی کے حصے کی قیامت آگئی، یعنی انگریزوں نے دو طرف سے شہر پر حملہ کیا۔ تھوڑی دیر تو وہیں چلیں اس تسلسل کے ساتھ کہ جیسے کبھی زور کی مہاوٹ میں بجلی نہ کہ برابر کوئند رہی نہ اور گرج نہ کہ ایک لمحے کو نہیں تھمتی اور پھر بندوبستیں چنا شروع ہوئیں۔ ابن الوقت کو دور سے بس ایسا سن پڑتا تھا کہ بھاڑ میں گویا چنوں کے گھان بھن رہے ہیں۔ پہر سو پہر دن چڑھتے چڑھتے بارے و شدت تو کم ہوئی مگر بندوبستوں کی آواز پھٹ پھٹ ادھر سے ادھر سے چلی ہی آئی تھی۔ پھر ایسا سن پڑا کہ انگریز جابجا مکانوں میں گھس بیٹھے ہیں اور بانٹے ہیں کہ بوائے بوائے پڑے پھرتے ہیں۔ اصل حال نہیں کھلتا کہ جیت کس کی رہی۔ غرض جوں توں شام ہوئی اور سچ پوچھو تو شہر کے تمام جنوبی حصے میں دن بھی رات ہی کی طرح اداس تھا۔ بوڑھے سے بوڑھے آدمیوں کی ساری عمر امن میں گزری ایسی لڑائیاں کسی کے خواب و خیال میں بھی نہ تھیں۔ مار کٹائی میں اگر کسی کے خون نکل آیا تو سارے شہر میں کئی کئی دن اس کا چرچا رہتا تھا۔ اب ہر شخص اپنی جگہ ایک رائے لگاتا تھا جتنے منہ اتنی باتیں۔ کوئی کہتا تھا کہ بس جو کچھ ہونا تھا ہو چکا، رات کو رہنے سے بانٹے بھی اپنا منہ کالا کر جائیں گے شکر نہ مدتوں میں نیند بھر کر سوتا تو نصیب ہو گا۔ دوسرا پیشین گوئی کرتا ہے کہ لڑائی کا پیچھا ہی بھاری ہوتا ہے انگریز اس قدر غضب ناک ہو رہے ہیں کہ شہر کی اینٹ سے اینٹ بجا دیں تو ہی۔ تیسرا بول پڑتا ہے کہ نہیں جی ایسا نہیں ہو سکتا شہر کو مسمار کر دیں گے تو حکومت کا بے پر کریں گے، ڈالوں پر، پتھروں پر؟ چوتھا یہ صلاح دیتا ہے کہ دو چار دن گھر سے باہر نکلتا ٹھیک نہیں، آدمی سامنے پڑا اور ٹھانیں سے اڑا دیا۔

یہ اور ان سے بہت زیادہ باتیں خواہ ابن الوقت کے گھر میں ہو رہیں تھیں کہ کوئی پہر ڈیڑھ پہر رات گئے سڑک کی طرف بڑے زور سے گھوڑے کی ٹاپ سنائی دی اور پھر معلوم ہوا کہ سوار مکان کے برابر آٹھرا۔ چند لمحے کے بعد کسی نے ابن الوقت کا نام لے کر پکارا۔ سب کو حیرت ہوئی کہ ایسے اندھیرے میں کہ ہاتھ کو ہاتھ نہیں بھائی دیتا، کون آیا ہو گا۔ ابن الوقت نے دروازے کے پاس جا کر آہٹ لی تو معلوم ہوا کہ جان نثار ہے۔ گھبرا کر پوچھا: ”کیا صاحب بھی ہیں؟“

جان نثار: ”ہوں تو میں اکیلا مگر صاحب کا بھیجا ہوا آیا ہوں۔ ان کی نوکری کوڑیا پل کے مورچے پر بنے، مورچے چھوڑ کر نہیں آ سکتے۔ مجھ کو دوڑایا بنے کہ ہم سب لوگ سمجھتے تھے کہ شہر ایک دن میں فتح ہو جائے گا مگر ابھی تک باغی موجود ہیں۔ نہیں معلوم کتنی لڑائیاں شہر پناہ کے اندر ہوں۔ عین لڑائی میں دوست دشمن کا امتیاز نہیں ہو سکتا۔ آپ مال متاع کا ہرگز لالچ نہ کیجئے، فقط جانیں لے کر راتوں رات شہر سے باہر نکل جائیے۔ جب اچھی طرح تسلیت بیٹھ جائے گا تو آپ ہم مل لیں گے۔ صبح ہوتے ہوتے خود تمہارے ہی محلے پر دھاوا بنے۔“

جلدی جلدی اتنا کہہ کر جان نثار تو چلتا ہوا، ابن الوقت یہ پیام سن کر کھڑے کا کھڑا رہ گیا۔ پھر تھوڑی سی دیر بعد ہوش آیا تو سارے گھر کو سر پر اٹھالیا کو چلو چلو نکلو۔ اس وقت تک نوبل صاحب کا حال ابن الوقت نے کسی پر غماز نہیں ہونے دیا تھا۔ اب اس کے غل مچانے پر جو لوگوں نے حجت شروع کی اور اکسائے تو اس کو بے مجبوری ساری حقیقت بتانا پڑی۔ رات کا وقت بال بچوں کا ساتھ اور دفعۃً گھر سے نکلنا اور وہ بھی محض بے سرو سامانی سے خیر و دو جان ہی کچھ ایسی پیاری تھی کہ ہچکچا کر، چل کر، نکلے پر نکلے۔

ابھی کوئی سو قدم بھی گھر سے دور نہیں جانے پائے تھے کہ جیسا جان نثار نے کہا تھا محلے پر اداؤں کی طرح گولوں کی بارش ہونے لگی۔ دو ہفتے کا کامل شہر کے باہر خدائی خوار خوک چھانے پڑے پھرے۔ دن کو کوئلے میں ہیں تو رات کو عرب سرائے میں، آٹ پیاز گنچ ہیں، تو کل قدم شریف۔ جہاں جاتے کوئی کھڑے ہونے تک کارواں نہیں ہوتا۔ بارے سنا کر پٹیا لے والے کے حکیم خواجہ باقی باللہ میں ہیں اور ان کی وجہ سے وہاں سرکاری پہرہ بیٹھانے اور امن بنے۔ رشتہ نہیں، قربت نہیں مگر الغریق بتخت بالشمس، آنکھوں پر ٹھیکری رکھ کر چلے کہ شاید ہم وطنی کا پاس کریں۔ گرتے پڑتے ہوئے سڑک کو بچائے چلے جاتے تھے، اور کچھ راہ گیر شہر کے جاوطنوں میں سے سڑک پر بھی تھے، یکا یک کیا دیکھتے ہیں کہ کچھ سوار ہیں اور سڑک پر پکڑ دھکڑ ہو رہی بنے۔ ان لوگوں نے چاہا کہ دبے پاؤں آڑ میں بولیں۔ سوار گھوڑا دوڑا کر سر پر آ موجود ہوا اور مضبوط مضبوط آدمیوں کی چن چن کر کشاں کشاں سڑک پر لے گیا۔ معلوم ہوا کہ لوٹ کے مال کے کچھ گنھر ہیں، ان کو اٹھوا کر رسالے میں لے جانا چاہتے ہیں اور رسالہ وزیر آباد میں بنے، یہاں سے کچھ نہیں تو چار کوس اور دلی کے مرزا منشوں کے حق میں ہزار کوس۔ زبردست کاٹھیا گاسر پر، قریب تھا کہ ایک گنھرا ابن الوقت کو بھی سر پر لانا پڑے، اتنے میں رجال الغیب کی طرح چند انگریز گھوڑوں پر سوار آ پہنچے۔ ان کو دیکھ کر لوگ لگے فریاد کرنے کہ دیکھئے خداوند ہم کو بیگار پکڑتے ہیں۔ اتفاق سے انگریزوں میں نوبل صاحب تھے اور بیگاروں میں ابن الوقت۔ دونوں کی آنکھیں دو چار ہوئیں، آنکھوں کا چار ہونا تھا کہ نوبل صاحب گھوڑے سے کود دوڑ کر ابن الوقت کو لپٹ گئے اور اپنے ساتھیوں سے کہا: ”یہ وہی صاحب ہیں جنہوں

نے مجھ کو اپنے گھر میں پناہ دی تھی۔“ ان انگریزوں نے بھی اتر کر ابن الوقت کے ساتھ بڑے تپاک سے ہاتھ ملائے۔ اور انگریز تو چلے گئے، نوبل صاحب وہیں ٹھہرے رہے اور سوار جو بیگار پکڑ رہے تھے، انہی میں سے ایک کو قوال کے پاس دوڑایا کہ جلد، گاڑی، پہلی، رتھ جو کچھ ملے لے آؤ۔ سواریوں کے آنے اور لوگوں کے سوار کرنے اور گھر تک پہنچانے میں کامل تین ساڑھے تین گھنٹے لگے مگر وادے نوبل صاحب ٹلنے کا ہی نام نہیں لیا۔ ابن الوقت نے مکان پر پہنچ کر دیکھا کہ جنگی سپاہی باہر دروازے پر کھڑا پہرہ دے رہا ہے اور بڑے بڑے موٹے موٹے حریفوں کا اشتہار لگا ہوا کہ یہ مکان خیر خواہ سرکار کا ہے، کوئی اس کی طرف نظر بھر کر نہ دیکھے۔

ہوایوں کہ جس وقت نوبل صاحب نے جان نثار کی زبانی ابن الوقت کو شہر سے باہر نکل جانے کے لیے کہا، بھیجا تھا اسی وقت سے تاک میں تھے، قابو پاتے ہی پہرہ بیٹھا دیا۔ باغیوں اور شہر والوں میں سے تو بھاگنے میں سے کسی کو لوٹ کھسوٹ کی سوجھتی نہ تھی لوگوں کی اپنی ہی جان دو بھرتھی۔ رہ گئے سرکاری سپاہی اور فوج کے سقے، دھوبی، گراس کٹ وغیرہ انہوں نے سارے شہر کو دھڑی دھڑی کر کے لوٹا۔ اوپر کار کھا دھرا اسباب تو کسی کا ایک تنکا نہ بچا، گڑا و مال بھی کھود کھود کر نکال کر لے گئے۔ ابن الوقت کے مکان پر بھی سارا دن اور پہرہ رات گئے تک یہی تاننا لگا رہتا تھا کہ ایک گیا ایک آیا مگر پہرہ اور اشتہار دیکھا اور کان دبا کر چلتے بنے۔ غرض خدا کے فضل سے ابن الوقت کے گھر میں سے ایک سوئی تک نہیں گئی جیسا چھوڑ کر گئے تھے وہیابی آدیکھا۔

کونین و کٹوریہ نے زمام سلطنت ہند اپنے ہاتھ میں لی۔

دربار۔۔ ابن الوقت کو صلہ خیر خواہی ملا

اب نوبل صاحب ابن الوقت کو گھر میں بسا کر چلنے لگے تو اس کو سمجھا گئے کہ ہر چند شہر کامل طور پر فتح ہو گیا ہے مگر مفصلیات میں بدستور بدانتظامی ہے اکثر جگہ سرکاری تھانے تک نہیں بیٹھے۔ صاحب لوگوں میں سے کسی کو دم مارنے کی فرصت نہیں ارشاد آج رات کو جھجھر پر دوڑ جانے والی ہے، عجب نہیں مجھ کو بھی جانا پڑے۔ آپ اطمینان سے گھر بیٹھے رہیے، جب موقع ہوگا میں خود آپ کو بلوا بھیجوں گا۔ شاموں شام جاں نثار ہزار روپے کا توڑا لے کر دے گیا کہ صاحب نے مدد خرچ کے لیے دیا ہے اور پھر نوبل صاحب ایسے غائب ہوئے کہ ابن الوقت کو مدت تک ان کا کچھ حال ہی معلوم نہ ہوا کہ کہاں ہیں اور کیا کرتے ہیں۔

اس اثنا، میں شہر کے بسنے کی بندی بھی کسی قدر کھل گئی تھی۔ لوگ یوں ڈر کے مارے اپنی اپنی جگہ ٹھٹکے ہوئے تھے تاہم شہر میں اکثر محلے اور محلوں میں اکثر آدمی آباد ہو گئے تھے۔ یہاں تک کہ امن عام کی منادی گلی گلی کو چے چے پھرنے لگی اور معلوم ہوا کہ ملکہ معظمہ نے کمپنی سے ملک نکال کر اپنے اہتمام میں لیا اور بڑی دھوم کا جشن ہونے والا ہے۔ کل جشن ہوگا اور نوبل صاحب کی کچھ خبر نہیں۔ کوئی چار گھڑی دن رہتے رہتے کشتری کا چپراستی ابن الوقت کے نام کا ایک لفافہ لایا شرکت جشن کے بلاوے کا خط تھا۔ ابن الوقت جی ہی جی میں بہت زچ ہوا کہ مجھ کو انگریزی دربار میں جانے کا کبھی اتفاق نہیں ہوا، حکام میں کسی سے معرفت نہیں، کیا نوبل صاحب کو ایسے ہی وقت میں مجھے جھوڑ کر چلے جانا تھا۔ بارے کشاں کشاں گیا تو نوبل صاحب کو موجود پایا۔ آج پہلا دن تھا کہ ابن الوقت نے نوبل صاحب کو ان کی اصلی شان میں دیکھا۔ بیسویں انگریز اور ہندوستانی رئیس (اگرچہ اب رئیس کہاں تھے) ان کو گھیرے ہوئے اور نوبل صاحب دربار کے اہتمام میں ادھر سے ادھر اور ادھر سے ادھر دوڑے دوڑے پھر رہے تھے۔ تھوڑی دیر تک تو ابن الوقت کو انہوں نے دیکھا تک نہیں مگر جب ان کی نظر پڑی، فوراً اس کے پاس آ کر ہاتھ ملا کر کہنے لگے: ”میں رات کے دس بجے آیا۔ اس وقت مجھے آپ سے بات کرنے کی مطلق فرصت نہیں۔ وہ فلاں نمبر کی کرسی آپ کی ہے وہاں بیٹھئے۔ آج (ذرا سوچ کر) بلکہ کل بھی میں آپ سے نہیں مل سکوں گا۔ پرسوں نوبل سے گیارہ بجے تک جس وقت آپ کا جی چاہے آپ مجھ سے ٹامس صاحب کو کوٹھی پر مل سکتے ہیں۔“

ابن الوقت نے شاہی دربار بہتیرے دیکھے تھے۔ ان میں ان گنے گزrے وقتوں میں رونق کبوشان کبوش صرف درباریوں کے زرق برق کی تھی، وہ بھی پرانی جامہ اریں، قیانوسی پشیمنے۔ اس دربار میں سارے دربار شاہی کے مول کا تو ایک تالین وگا اور شامیانے اور نیسے اور میز اور کرسی اور جھاڑ فانوس اور تصاویر اور اسباب رانش کا تو کون اندازہ کر سکتا تھا۔ ابن الوقت نے آج جانا کہ ساری رونق سادگی اور صفائی میں ہے۔ غرض شاہی اشتہار پہلے انگریزی میں اور پھر اردو میں پڑھا گیا، میدان دربار اور چھاؤنی اور قلعے سے تیرہری شاہی سلامی سرہوئی، انگریزی باجے بجنے لگے، نذریں گزرنی شروع ہوئیں۔ اب خیر خواہان سرکار کا نمبر آیا۔ ابن الوقت دل میں اپنی خبر خواہی پر بڑا نازاں تھا۔ اب معلوم ہوا کی خاص شہر کے خیر خواہوں کی فہرست میں اس کا نمبر 125 ہے۔ بہر کیف جب ابن الوقت کی نوبت آئی اور اس کا نام پکارا گیا تو صاحب کمشنر نے اس کو سامنے کھڑا کر کے اپنے ہاتھ سے نادان سنگھ جاٹ، باغی زمیندار ضلع گڑگانوڈ کے علاقہ منضبط میں سے موضع کھیر کا پور (خواہ پور) جمعی تین ہزار روپے۔ مالانہ کی سند زمینداری نسلاً بعد نسل، دستخط مہری لاٹ صاحب، حوالے کی اور نوبل صاحب نے کمشنر صاحب کے پیچھے سے گردن نکال کر اشارہ سے وہیں مبارکباد دی۔

ابن الوقت کی خیر خواہی کا چرچا تو اسی دن سے لوگوں میں ہونے لگا تھا جس دن کہ دلی فتح ہوئی۔ آج کے دربار نے اس کو اور بھی مشتہر کر دیا اور معرفت قرابت کے اوگ جو ہنوز شہر کے باہر خانہ بدوش پڑے پھرتے تھے، آسرا پا کر کچھ سنتے کے ساتھ لوٹ آئے اور کچھ اونٹنے کے سامان کرنے لگے۔ مگر ابن الوقت عجیب کھرے، روکھے، کھر درے، اکھڑا انگریز مزان آدمی تھا کہ یوں بے غرض اس سے ملو جلو، ملاقات کرو، خوش کپ، خوش مزان، خوش صحبت، اور حرف مطلب زبان پر آیا نہیں اور اس نے دو ٹوک ٹکا سا جواب پتھر کی طرح منہ پر کھینچ مارا نہیں۔ اگر سیدھی طرح لوگوں سے کہہ دیا کرتا کہ انگریزوں کو معاملے، مقدمے میں۔ سفارش کی جڑ ہوتی ہے یا میں صاف طور پر۔ سفارش کرتے ہوئے ڈرتا ہوں یا موقع پاؤں گا تو کلنتہ اخیر سے دریغ نہیں کروں گا، تو شاید لوگ اس سے اس قدر بے دل نہ ہوتے مگر اس کا تو یہ حال تھا کہ کسی نے پٹھے پر ہاتھ رکھا اور اس نے دولتیاں جھاڑنا شروع کی۔

اگرچہ ابن الوقت کی کج مدارتی سے لوگوں کے دلوں میں اس کی طرف سے نفرت پیدا ہو گئی تھی مگر اپنی غرض کو ”مرا بے خیر تو امید نیست بدمرساں“ اس کا پیچھا نہیں چھوڑتے تھے۔ اور کچھ نہیں تو اتنی ہی بات کے بہانے سے گھڑی دو گھڑی کو آہنہنے کہ آپ نے تو غضب ہی جرات کی، ایسی شورش میں انگریز کو میگزین سے اٹھا لائے اور گھر میں پناہ دی۔ منہ پر کہنا تو خوشامد ہے مگر سچ تو یہ ہے کہ رستم کو بھی مات کیا۔

دوسرا: خیر بہادری تو بہادری، کمال تو یہ تھا کہ ناف شہر میں مجمع مجاہدین یعنی خانقاہ کے زیر سایہ انگریز چھپا رہا اور کسی کے



فرشتوں کو خبر نہ ہوئی۔

تیسرا: بھلا انگریزوں کی قدردانی کو تو ذرا ملاحظہ کیجئے کہ اس جان جو حکم کے صلے میں دیا تو کیا دیا، تین ہزار کی زمینداری۔ اے جناب! یہ ملک بخش دینے کے کام ہیں۔ ہائے آج کو شا جہان ہوتا تھا۔

چوتھا: اجی ابھی کیا خبر ہے۔ انگریزوں کے یہاں زمین کے دینے کا دستور نہیں، مگر ڈپٹی کر دیں، صدر اعلیٰ کر دیں، کابل میں سفیر یا کسی ریاست میں وزیر بنا کر بھیج دیں، جو چاہیں سو کر سکتے ہیں اور میرادل گواہی دیتا ہے کہ کریں گے، پر کریں گے۔ میں آپ کو دکھا دوں گا۔

کھلی خوشامد ہوتی تو ابن الوقت بھی ایسا برا احمق نہ تھا کہ سن کر اظہارِ بشارت کرتا مگر عیار لوگ دو شاہوں میں لپیٹ لپیٹ کر جو تیاں مارتے تھے اور یہ جھانسنے میں آ کر فخر کے طور پر ایک ایک کے آگے غدر کی حکایتیں بیان کر کے داد چاہتا تھا۔ جب لوگ اس کو بھرے پر چڑھالیتے تو باتوں ہی باتوں میں یہ بھی پوچھتے ”کیوں صاحب، پھر وہ انگریز کپڑے کیسے پہنتا تھا۔“

ابن الوقت: جب صاحب کو ہم اشوں سے اٹھا کر آئے تو ان کے کپڑے تمام خون میں لت پت تھے۔ صاحب کو اپنے تن بدن کی مطلق خبر نہیں اور اس وقت تک ہم میں سے بھی کسی کو معلوم نہیں کہ کہاں کہاں زخم لگے ہیں۔ جو کپڑے پہنے ہوئے تھے، بہتیرا چاہا کہ چیر کر الگ کر دیں مگر کپڑے اس بلا کے ڈھٹ تھے کہ پھاڑے نہیں پھٹتے تھے۔ ہار کر قینچی سے کترے۔ جب تک صاحب ہمارے گھر رہے، یہی ہم طرح کے لوگوں کے ہندوستانی کپڑے پہنتے رہے مگر طنزاً انہیں نصیحتا اکثر کہا کرتے افسوس، ہندوستان کے لوگ مطلقاً عقل سے کام نہیں لیتے۔ ایک کپڑے ہم لوگ پہنتے ہیں کہ برسوں پھٹنے کا نام نہیں لیتے اور ایک کپڑے یہ ہیں کہ پہنے اور کھسکے۔ ایسے نازک اور مہین کپڑے عورتوں کی زیب و زینت کے لیے زیادہ مناسب ہیں۔ مردوں کو خدا نے اسی غرض سے زیادہ توانائی دی ہے کہ ان کو محنت اور مشقت کرنی ہے۔ ہندوستانیوں کا لباس ان کی کابل اور آسائش طلبی کی دلیل ہے۔ میں دیکھتا ہوں تو اس لباس میں چستی اور چالاکی باقی نہیں رہ سکتی۔

ہم نشین: بھلا صاحب ان کے کھانے کا آپ نے کیا انتظام کیا تھا؟

ابن الوقت: انتظام کیا کرنا تھا، جو کچھ گھر میں پکتا تھا، صاحب بھی کھا لیا کرتے تھے۔ البتہ اتنا اہتمام کرنا پڑتا تھا کہ ان کے کھانے میں نمک مرچ نہیں ڈالی جاتی تھی۔ ایک نمک دان میں پسا ہوا نمک دوسرے میں کالی مرچیں ان کے لیے الگ لگا رکھتے تھے۔ ہندوستانی کھانوں میں پلاؤ، کباب، سمو، فیرنی، ہلکی ہلکی مٹھائیاں زیادہ رغبت سے کھاتے تھے۔

ہم نشین: آپ نے ان کے برتن الگ کر دئے ہوں گے؟

ابن الوقت: بھائی سچی بات تو یہ ہے کہ ہم نے تو برتن بھانڈ کچھ الگ و لگ نہیں کیا۔ کھانا ہمارا، برتن ہمارے پکانے والے  
ہم، پھر الگ کرنے کی وجہ؟  
ہم نشین: آخر وہ تھا تو انگریز۔

ابن الوقت: انگریز تھا تو ہونے دو۔ کھانے میں تو کوئی حرام چیز نہیں ہوتی تھی۔

ابن الوقت نے اس بات کو ذرا زور سے کہا تو ہم نشین سمجھ گیا کہ میرا کہنا ناگوار طبع ہوا۔ بے چارہ تھا ابن الغرض، دم بخود  
ہو کر رہ گیا۔ مگر اس کے بعد سے لوگ ابن الوقت کے حقے پان سے ذرا سا احتراز کرنے لگے تھے۔

## عذر کے بعد ابن الوقت اور نوبل صاحب کی پہلی تفصیلی ملاقات۔ ابن الوقت نے نوبل صاحب کے ساتھ میز پر چھری کا نٹے سے کھانا کھایا

دربار کے مجمع میں نوبل صاحب نے اپنی ملاقات کا وقت بتا ہی دیا تھا، دربار کے تیسری دن ابن الوقت ٹامس صاحب کی کوٹھی پر جامو جوڈ ہوا۔ کوٹھی بجائے خود ایک چھاؤنی تھی۔ دریافت کرنے سے معلوم ہوا کہ زرد بنگلے میں ہیں۔ بنگلے کا احاطہ الگ تھا۔ دیکھتا کیا بنے کہ احاطے کے بیرونی دروازے پر ملاقاتیوں کی سواریاں کھڑی ہیں۔ دروازے کے اندر چھوٹا۔ سا مگر وسعت پیش صحن کے مناسب چمن بنے، خوب صورت، آراستہ و پیراستہ، اور اتنے ہی سے چمن میں چار مالی کام کر رہے ہیں۔ درختوں کی شادابی، سڑکوں کی صفائی، روشوں کی درستی کہے دیتی ہے کہ مالی صرف نوکری کے ڈر سے نہیں بلکہ اپنے شوق سے بھی کام میں لگے لیٹے رہتے ہیں۔ پر ہاں، کیاریوں کی قطع اور درختوں کے انتخاب سے ایک خاص سلیقہ اور مذاق ظاہر ہوتا ہے جو کسی مالی کے بس کا نہیں۔

ابن الوقت اس چمن میں جا بجا رکنا، ٹھکنا برآمدے تک پہنچا تو ملاقاتیوں کا ہجوم تھا! بعض کرسیوں پر تھے، بعض فرش پر اور بعض (شاید امیدوار ہوں) برآمدے کے دونوں طرف نیچے ہاتھ باندھے کھڑے تھے۔ نوبل صاحب کے آدمی ابن الوقت کو جان پہچان تو چکے ہی تھے، آتا ہوا دیکھ سب نے اسے کھڑا ہو کر سلام کیا اور اتنی اس کے ساتھ خصوصیت برتی کہ ایک الگ کمرے میں لے جا کر بٹھا دیا۔ تھوڑی دیر کے بعد ایک چہرہ اس نے آ کر خبر دی کہ صاحب کو آپ کی اطلاع ہو گئی ہے۔

ابن الوقت: پھر صاحب نے کیا فرمایا؟

چہرہ اس: آپ نے دیکھا کتنے آدمی آپ سے پہلے کے آئے ہوئے بیٹھے ہیں۔

ابن الوقت: کیا یہ سب بولیں گے، تب میرا نمبر آئے گا؟

چہرہ اس: ان لوگوں کی ملاقات چار چار پانچ پانچ منٹ بلکہ صاحب نے آپ کا آنا تو سن ہی لیا ہے، لوگوں کو جلد جلد

رخصت کریں گے۔ کیا کہیں صاحب ہمارے صاحب کا مزاج ہی اس طرح کا ہے

کہ کوئی آکھڑا ہو تو اس کو جواب نہیں دیتے۔ ملنے کے تو بڑے دھنی ہیں اور اسی وجہ سے ہمیں چھٹی نہیں ملتی، نہیں تو اب تک کبھی کے آپ کے سلام کو حاضر ہوئے ہوتے۔ اتوار کو ضرور سارے شاگرد پیشہ پیش ہوں گے، سب لوگ بڑی آس لگا رہے ہیں۔

ادھر نوبل صاحب اپنی جگہ ابن الوقت کے خیال سے واقع میں دو ہی دو باتیں کر کے لوگوں کو اوپر تلے مال رہتے تھے پھر بھی ابن الوقت کو آدھ گھنٹے تک انتظار کرنا پڑا۔ اس کی ملاقات نوبل صاحب کے ساتھ ایسی حالت میں شروع ہوئی کہ نوبل صاحب کی اس وقت کچھ ہستی ہی نہ تھی۔ اس کے بعد سے جب جب نوبل صاحب سے ملے، منصبی اور قومی تعزز ہر حال میں ان کے ساتھ تھا۔ خواجہ باقی باللہ کی سڑک پر جب کہ ابن الوقت بیگار میں پکڑا ہوا ایک گھنٹہ اٹھانے کو تھا، نوبل صاحب کو اس نے دیکھا کئی انگریزوں کے ساتھ عربی گھوڑے پر سوار۔ پھر دربار میں دیکھا تو دربار کا اہتمام کرتے ہوئے انگریزوں میں پیش پیش۔ پھر آج اپنے بنگلے پر کہ ملاقاتیوں کی سواریاں دروازوں پر کھڑی ہیں اور شہر کے بیسیوں رئیس سلام کے منتظر حاضر۔ شاگرد پیشہ لوگوں کی یہ کثرت کہ احاطہ بجائے خود ایک چھوٹا سا محلہ معلوم ہوتا ہے۔ ہر قسم کی متعدد سواریاں احاطے کے اس سرے سے اس سرے تک بھری پڑی ہیں۔ بنگلے کے تمام کمرے، فرش، پردہ چلن، میز کرسی، شیشہ آلات آرائش اور آرائش کے سامان سے بچے ہوئے ہیں۔ ابھی چند دن ہوئے کہ غدر کے دنوں میں اس کوٹھی کے کسی کمرے کی چھت تک باقی نہ تھی یا اب دو ہی مہینے میں ”الحکومت نصف الکرامت“، نئے سرے سے مکان بھی بن گیا، رنگ بھی پھر گیا، ہر طرح کا سامان بھی مہیا ہو گیا، باغ بھی لگ گیا یعنی جہاں کچھ نہ تھا وہاں سب کچھ ہو گیا۔ چار چہراتی اور پانچواں جمعہ اڑاتنے آدمی صاحب کے کمرے سے ایک کمرہ چھوڑ کر دروازے سے لگے بیٹھے ہیں، اندر سے آواز آتی اور دوڑے۔

نوبل صاحب کی شان اگرچہ ابن الوقت کو پہلے دیکھنے کا اتفاق نہیں ہوا تھا مگر اس بات کا اس کو حق الیقین تھا کہ ایک غدر نہیں ایسے ایسے ہزاروں غدر کیوں نہ ہوں، انگریزی عمل داری جانے والی نہیں بلکہ غدر کے بعد جو تسلسل بیٹھے گا، پہلے سے زیادہ مستحکم اور پائیدار ہوگا۔ وہ خوب سمجھے ہوئے تھا کہ اگر اس وقت اتفاق سے کوئی انگریز بلکہ کوئی کرانی بھی نوبل صاحب کی طرح کہیں بھیگی ملی بنا بیٹھا ہے، وہ حقیقت میں شیر بر بن، فی الحال گردوغبار ہے اور بہ اعتبار مال سوار ہوا۔ مگر ابن الوقت کی خود داری ایسی بڑھی ہوئی تھی کہ نہ تو اس نے اس بات کا خیال کیا کہ جو لوگ عزت میں، مقدرت میں اور شاید سرکاری خیر خواہی میں بھی اس پر ہر طرح کی ترجیح رکھتے ہیں، برآمدے میں بیٹھائے گئے ہیں اور یہ کمرے میں، اور نہ اس پر نظر کی کہ جو لوگ آنے میں اس سے اقدم ہیں، از روئے انصاف ان کو ملاقات میں بھی اقدام ہونا چاہیے۔ آدھ ہی گھنٹے

کے انتظار میں یہ ایسا اکتایا کہ بار بار چیراسیوں سے ترش روئی سے پوچھتا تھا کہ اب کتنے آدمی اور ہیں؟ کہیں تم نے میری اطلاع میں یا صاحب نے سمجھنے میں تو غلطی نہیں کی؟ اس کو اپنے زعم میں منتظر بٹھائے جانے سے خجالت تھی اور وہ اس خجالت کے مٹانے کو کمرے میں ٹہلتا اور کتابوں اور تصویروں اور دوسری چیزوں کو جگہ سے ہٹا کر دیکھتا۔ اگرچہ اس نے کسی چیز کو بے ٹھکانے نہیں کیا مگر چیراسی اس کی یہ آزادی دیکھ کر دل میں بہت ناخوش تھے اور دور ہٹ کر چپکے چپکے آپس میں کہتے تھے: ”یہ بھی عجب آدمی ہے کہ ایک دم اس سے نچلا نہیں بیٹھا جاتا اس کو کمرے میں بٹھاتا ہی نہیں تھا۔“

جمعہ دار: میاں ہوش کی بناؤ تمہیں خبر بھی ہے کہ یہ کون ہیں۔ غدر میں صاحب انھی کے گھر میں تھے۔ ان کو برآمدے میں بٹھا دینا اور صاحب کی نظر پڑ جاتی میں تو سب کی شامت آ جاتی۔

چیراسی: اجی جمعہ دار! خیر خواہی کی تو ہماری سر آنکھوں پر پسر کا دربار کہ کچھ ادب بھی ہے یا نہیں؟ حاکم کی ڈیوڑھی پر امیر رئیس راجا، بابو، نواب، زمیندار کا سبھی آتے ہیں اندر جا کر چائے صاحب کی گود میں بیٹھتے ہوں، پر باہر تو ہم نے سب کا ایک ہی قاعدہ دیکھا، ہاتھ باندھے سر جھکائے، چپ چاپ۔ کل تم نے ابو بارو والے نواب کی طرف خیال نہ کیا ہو گا۔ صاحب کو غسل خانے میں دیر ہوئی تو اس کمرے میں تھے۔ کھانسی اٹھی تو آواز کی گونج کے ڈر کے مارے کھڑکی کے باہر منہ نکال کر اور رو مال رکھ کر کھانسنے اور میں نے اگال دان لانے کو پوچھا تو اشارے سے منع کر دیا۔

جمعہ دار: کیا مضائقہ ہے ان کو صاحب لوگوں سے ملنے جلنے کا اتفاق نہ پڑا ہو گا۔

چیراسی: میں تو انعام لینے جاؤں گا تو ضرور اتنی بات ان کے منہ میں ڈال دوں گا۔

جمعہ دار: نہیں جی تمہیں کیا پڑی۔

چیراسی: مجھے پڑی یہ کہ اب ان سے صاحب سے ٹھہری خصوصیات: ان کا روز کا نہیں تو تیسرے چوتھے دن کا پھیرا ضرور ہوا کرے گا اور ہمارے صاحب کے پاس باہر کے ایک دو صاحب لوگ ہمیشہ ٹھہرے ہی رہتے ہیں۔ بعض انگریز ایسا بد مزاج ہوتا ہے کہ آلے آدمی کی صورت سے جلتا ہے، وہ اگر ایسی بد تمیزی دیکھے پائے تو ڈک سے یا بوٹ کی ٹھکر سے خبر لے، انھی کی نہیں بلکہ ہم لوگوں کی بھی۔

اتنے میں نوبل صاحب کی باہر نکلنے کی آہٹ ہی معلوم ہوئی، سارے چیراسی اور جس قدر لوگ ملاقات سے رہ گئے تھے سب کے سب ایک دم سے اٹھ کھڑے ہوئے۔ جو شخص صاحب کے ساتھ باتیں کرتے ہوئے اندر سے آئے تھے وہ دروازے سے سلام کر کے رخصت ہوئے۔ باقیوں کو صاحب سلامت کے بعد صاحب نے رخصت کر دیا کہ آج دیر بہت ہو گئی اور خود ابن الوقت کے کمرے میں چلے گئے۔

پہلی بات جو صاحب نے ابن الوقت سے کہی تھی وہ یہ تھی کہ میں افسوس کرتا ہوں کہ آپ کو اتنی دیر انتظار کرنا پڑا۔ آپ کے شہر میں خبری کا باز اس قدر گرم ہو رہا ہے کہ جس نے کچھ نہیں کیا وہ خوف کے مارے پریشان ہے کہ دیکھئے کوئی کیا جا کر لگا دے اور حکام کی نظر بے سخت اس سے لوگ اور بھی ہراساں ہیں۔ ابن الوقت کچھ کہنا چاہتا تھا کہ صاحب بول اٹھے: ”مجھ کو آپ سے بہت دیر تک باتیں کرنی ہیں اور کھانا بھی میز پر رکھا جا چکا ہے، چلئے کھاتے بھی جائیں اور باتیں بھی کرتے جائیں۔“

ابن الوقت: میں کچھ وقت کا ایسا پابند نہیں ہوں۔ آپ کھائیے، میں گھر جا کر کھالوں گا اور ابھی کچھ ایسا نا وقت بھی نہیں ہوا۔

نوبل صاحب: (مسکرا کر ابن الوقت کے ساتھ کھانے کے کمرے کی طرف کو چلتے ہوئے) کیوں، کیا آپ کو میرے ساتھ کھانے میں کچھ احتراز ہے؟ میں وہی نوبل ہوں کہ میں نے اور آپ نے مہینوں ایک جگہ کھانا کھایا ہے اور آپ کو بخوبی علم ہے کہ میں اس وقت بھی ایسا ہی عیسائی تھا جیسا غدر سے پہلے اور اب ہوں اور خدا نے چاہا اس کی مدد سے مرتے دم تک رہوں گا۔“

ابن الوقت: نہیں، مجھ کو اپنی ذات سے تو اعتراض یا احتراز کچھ بھی نہیں مگر لوگ اس کو برا سمجھتے ہیں۔

نوبل صاحب: مگر آپ بھی اس میں کچھ برائی پاتے ہیں یا نہیں؟

ابن الوقت: نہیں، میں تو ہرگز کسی طرح کی کوئی برائی نہیں پاتا۔

نوبل صاحب: ”ہندوستان کو جس کمزوری نے تباہ کیا، اصل میں وہ یہی کمزوری ہے۔ خدا نے جیسے ان کی طبیعتیں بودی اور محکوم بنائی تھیں، ویسے ہی یہ لوگ صدا سے بودے اور محکوم رہتے چلے آئے اور جب تک یہ کمزوری ان کی طبیعتوں میں ہے، آگے کو بھی ضرور بودے اور محکوم رہیں گے۔“

ابن الوقت کو پہلے ہی سے انگریزوں کی طرف رجحان تھا، اونگھتے کو ٹھٹھاتے کا بہانہ، نوبل صاحب کا اشارہ دپاتے ہی مقابل کی ایک کرسی پر ڈٹ گیا اور یہ عیسائیت کا نہیں بلکہ اس کی انگریزیت کا گویا اصطلاح تھا۔ حسن اتفاق سے اس وقت میز پر کوئی انگریز نہ تھا۔ یوں تو کئی صاحب ان کی کوٹھی میں ٹھہر رہے تھے مگر سب کے سب مل کر شکار کھیلنے چلے گئے تھے اور بہتر ہوا کہ نوبل صاحب اکیلے تھے ورنہ آج ابن الوقت کی خوب ہی ہنسی اڑی ہوتی۔ اس نے ناواقفیت کی وجہ سے کھانے میں ایسی بے تمیزیاں کیں کہ وہ تو نوبل صاحب ہی جیسا متین آدمی تھا کہ نہ تو اس کو ہنسی آئی اور نہ اس نے کچھ برا مانا۔ ہنسنے کو کھانے کھلانے والے خدمت گار کیا کم تھے مگر نوبل صاحب کے ڈر کے مارے کسی کی کیا مجال تھی کہ مسکرا بھی لیتا، ہنسنا تو

بڑی بات ہے۔ ابن الوقت کی بے جا حرکتیں دیکھتے اور دوسرے کی طرف کن انکھیوں سے نظر کر کے رہ جاتے، ہر اپنی جگہ جا کر تو مارے ہنسی کے خوب لوٹ لوٹ ہوئے ہوں گے۔ اس نے بے تمیزی سی بے تمیزی کی؛ دائیں ہاتھ میں کانٹا لیا تو بائیں ہاتھ میں چھری۔ پھر نوبل صاحب کے بتانے سے کانٹا بائیں میں لیا تو چھری کو اس زور سے کانٹے پر ریت دیا کہ ساری چھری کی ساری باڑھ جھڑ پڑی۔ خدمت گار نے میز پر سے دوسری چھری اٹھا کر دی۔ شاید آہوی تھا کہ اس کو کانٹے لگے تو اچھل کر، بڑی خیر ہو گئی کہ ٹیبل کا ہاتھ (دستر خوان) پر گرے۔ پھر جب کسی چیز کو کانٹے میں پرو کر منہ میں لے جانا چاہتا، ہمیشہ نشانہ خطا کرتا اور جب تک باری باری سے ناک اور نھوڑی اور کٹے یعنی تمام چہرے کو داغ دار نہیں کر لیتا، کوئی اقمہ منہ میں نہیں لیے جاسکتا۔ اس دن کھانے کے بعد کوئی اس کا منہ دیکھتا تو ضرور یہی پچھتی کہتا کہ چہرہ بے یاد یوالی کی کھیا ہے۔ اس نے کہا تو نہیں مگر اس کی سسکی سے کئی دفعہ شبہ ہوا کہ ہونٹوں میں یا مسوڑھوں میں یا زبان میں کہیں نہ کہیں کانٹا چبھا ضرور۔ پھر اول مرتبہ خدمت گار چھوٹی رکابی سامنے سے ہٹانے لگا تو اس نے سمجھا کہ وہ دسترخوان بڑھانا چاہتا ہے کہ کچھ کہنے ہی کو تھا، خدمت گار تھا سلیقہ مند، سمجھ گیا اور یہ کہہ کر رکابی آگے سے کھینچ کر چلتا ہوا کہ دوسری صاف پلیٹ لاتا ہوں۔ تمام کھانے میں کوئی چھ یا سات رکابیاں بدلی گئیں مگر اس بندو خدا نے چھری کانٹا ہاتھ سے نہ چھوڑا، جب تک خدمت گار نے منہ پھوڑ پھوڑ کر نہیں مانگا۔ جب خدمت گار پہلی تعب اس کے برابر لایا تو اس نے دونوں کنارے پکڑ، ساری تعب اس کے ہاتھ سے لے، تچے سمیت اپنے آگے رکھ لی۔ خدمت گار نے کان میں جھک کر کہا کہ اس میں سے جتنا آپ کو درکار ہو تچے سے اپنے سامنے کی رکابی میں لے لیجئے۔ پڈجگ، کانٹے سے کھانے کی تھی اس کو جو لگی مزے کی، تچے سے ہڑپ اور اس پر مزہ دینے کے ذرا سی اور دینا۔ اخیر میں سب سے زیادہ جو بے تمیزی کی تھی وہ یہ تھی کہ فنگر گلاس کا پانی اٹھا، پی لیا۔

ابن الوقت کی بعض حرکتیں حقیقت میں سخت بے جا تھیں مگر وادارے شرافت، نوبل صاحب شروع سے آخر تک گردن جھکائے بیٹھے رہے، گویا کچھ خبر ہی نہیں۔ مگر نیچی نگاہوں سے سب کچھ دیکھ رہے تھے اور دل میں ضرور پشیمان ہوئے ہوں گے کہ میں نے ناحق اس کو کھانے میں شریک کیا۔ ان کی پشیمانی اس خیال سے ان کو ضرور ایذا دہ ہوئی ہوگی کہ ایسی خصوصیت پر کیوں کر ہو سکتا تھا کہ عین وقت پر کھانے کی تواضع نہ کرتا۔ تواضع کا کرنا تو مناسب بلکہ واجب تھا اور اب تواضع کی تو آگے کو ایک راستہ کھلا اور بھلے کو آج کوئی انگریز کھانے میں شریک نہ تھا اور ہوتا تو ساری عمر ان کی بدتمیزیوں کی نقلیں کر کے مجھ کو چھیڑا کرتا۔ ضرور نوبل صاحب جب تک میز پر رہے اسی فکر میں تھے کہ انہوں نے ابن الوقت کے ساتھ مطلق کسی قسم کی بات نہ کی، ورنہ نوبل صاحب کے میز کے چھپے تمام چھاؤنی میں مشہور تھے۔

خیر کھانے کے بعد نوبل صاحب نے ایک خدمتگار کو اشارہ کیا کہ آپ غسل خانہ میں جا کر ہاتھ دھوؤ۔ وہاں سامنے سنگھار

میز پر قد آدم آئینہ لگا تھا، ابن الوقت نے جاتے ہی اپنا عکس دیکھا تو بے ساختہ انشاء اللہ خان کا وہ معقولہ یاد آ گیا: واڑھی کو لگاشی کی اب بز قسطونا اور بجئے لگی گرت

بارے ہاتھ منہ دھو آدھیوں کی جون میں آ کر پھر نوبل صاحب پاس آئے۔ نہ جاننا بھی عجب مزے کی بات ہے۔ ابن الوقت کو اتنا بھی تنبیہ نہ ہوا کہ معذرت کرتا۔ نوبل صاحب نے تو اپنے لیے پائپ روشن کر لیا تھا۔ ابن الوقت کی طرف کو سگریٹ کا بکس سرکا دیا کہ اس میں تمباکو بے روم کے ملائے میں پیدا ہوتا ہے اور چرے کے مقابلے میں بہت ہلکا ہے آپ بے تامل پیجئے اور جب چند روز اس کی عادت کیجئے گا تو میں یقین کرتا ہوں کہ اس کے سامنے آپ حقے کو منہ بھی نہ لگائیں گے۔ میں صبح و شام اور کھانے کے بعد تو پائپ پیتا ہوں اور باقی اوقات یہی سگریٹ۔ ابن الوقت گڑکھا چکا تھا تو گگلاؤں سے کانے کا پرہیز۔ دیاسلانی ساگا، لگانجن کی طرح بھک بھک منہ سے دھواں نکالنے۔ اب نوبل صاحب نے اپنی باتوں کا سلسلہ شروع کیا ”جس روز آپ سے خواجہ باقی باللہ میں ملاقات ہوئی اس کے بعد سے میں براہِ دہلی کے باہر باہر رہا۔ اتنی اثناء میں ایک بار صاحب چیف کمشنر بہادر نے کرنال میں مجھے بلوا بھیجا۔ تاہم دیرِ غدر کے حالات استفسار فرماتے رہے اور اسی کے ضمن میں آپ کا بھی ذکر آیا۔ مجھ کو اس بات کے جاننے سے سخت حیرت ہوئی کہ چیف صاحب کو آپ کے ذاتی اور خانگی حالات مجھ سے بھی زیادہ معلوم ہیں۔ وہ آپ کے دور و نزدیک ایک ایک رشتے دار سے واقف ہیں اور جو جو حرکتیں ان لوگوں سے غدر میں سرزد ہوئی ہیں ان کے پاس تاریخ و زمانہ وار سب کی تحریری یادداشت موجود ہے۔ مجاہدوں کا گھروں میں ٹھہرانا، ان کے لیے چند جمع کرنا، روپے سے ہتھیاروں سے، کھانے کپڑے سے ان کی مدد کرنا، مجاہدین کے ساتھ جا جا کر دم مے بنوانا اور دھاروں میں ان کا ساتھ دینا، سرکاری میگزین کے ہتھیاروں اور سرکاری کانٹے کی کتابوں کا لوٹنا، انگریزی عمارتوں کا ڈھانا، انگریزوں کے مارے جانے کا تماشا دیکھنا، لوگوں کو بغاوت کی ترغیب دینا، نمازیں پڑھ کر پڑھ کر علی الاعلان انگریزی عمل داری کے غارت ہونے کی دعائیں مانگنا اور اس کے لیے وظیفے اور ختم پڑھنا اور کیا کرنا اور کیا کرنا، سارے پتے کی خبریں (خدا جانے کس بھیدی نے ان کو بتائی ہیں) ان پر منکشف ہیں۔ جہاد کے اصل مہری فتوے، لوگوں کے خانگی خطوط اور تمام شاہی دفتران کے پاس ہے۔ غرض سب کے ہاتھ کٹے ہوئے ہیں۔ مجھ کو تو ایسا نظر آتا ہے کہ دہلی کے مسلمانوں میں سے شاذ و نادر کوئی کوئی تنفس الزام بغاوت سے بچ جائے تو بچ جائے ورنہ رواداد بہت ٹیڑھی ہے۔“

ابن الوقت: آپ نے کہیں میرے روزنامے کچھ تذکرہ نہیں کر دیا؟

نوبل صاحب: آپ نے ان سب تحریرات کو دیکھا ہوتا جو میں نے دیکھی ہیں تو آپ خود سمجھ لیتے کہ آپ کے روزنامے کچھ



نام لینا نہ صرف فضول والا حاصل تھا بلکہ دلیل حماقت۔ اجی حضرت، نہیں معلوم ایسے ایسے کتنے روز نامچے سرکار میں پیش ہیں اور نہیں معلوم کتنے آدمی روز نامچے نویسی کے کام پر مامور تھے۔

ابن الوقت: تو یہ دربار اور اشتہار اور قول و قرار سب انگو۔

نوبل صاحب: نہیں نہیں۔ غدا بغاوت کچھ لڑکوں کا کھیل تو تھا نہیں، اس کا ضروری اور لازمی نتیجہ ہندوستان کے حق میں نہایت ہی زبون تھا۔ ملکہ معظمہ اور گورنر جنرل نے حقیقت میں بڑا ہی تحس کیا اور نہ عام انگریز تو اس قدر غیض و غضب میں بھرے ہوئے ہیں کہ اگر انگریز کے ایک قطرہ خون کے عوض ہندوستانیوں کے خون کی ندیاں بہا دی جائیں تو بھی ان کی پیاس نہ بجھے، مگر کیا کریں کچھ بس نہیں چلتا۔ شاہی حکام سے لاچار ہیں، نہیں تو سارے شہر کو ڈھا کر مسمار کر دیتے کہ چند روز کے بعد کوئی اتنا بھی نہ پہچان سکتا کہ دلی کہاں بستی تھی۔ یہ اسی اشتہار کا اثر ہے کہ جب تک شہر پناہ کے اندر لڑائی ہوتی رہی یا لڑائی کے دو تین دن بعد جو ہونا تھا سو ہو لیا، اب جان اور مال دونوں محفوظ ہیں۔ بے کیا کہ دلی کے مسلمان سرکار کی نظر میں عموماً مشتبہ ٹھہر چکے، اب براعت کا بار ثبوت انہیں پر ہے۔ براعت ثابت کریں اور مزے سے اپنے گھروں میں آباد ہوں۔

ابن الوقت: مجھ کو دوسروں کا حال تو معلوم نہیں مگر ہمارے خاندان پر بیٹھے بٹھائے تباہی آئی۔ کم بخت اچھی خاصی طرح شہر سے اپنا منہ کالا کر گئے تھے۔ میری خیر خواہی سن کر بے بلائے پھر آ موجود ہوئے۔ دلی اور اس کے اطراف میں بڑی سختی ہے اور جو لوگ دور نکل گئے ہیں پھر بھی امن میں ہیں۔ بلا سے، میں تو ان لوگوں سے کہہ دوں گا کہ پھر کہیں نکل جائیں۔ سرکار کو اتنا خیال نہیں کہ متوسلان شاہی اور عام رعایا نے انگریزی کی حالت میں بڑا فرق ہے۔ متوسلان شاہی پر سرکار انگریزی کے ایسے کیا حقوق تھے کہ ان سے وفاداری اور خیر خواہی کی توقع کی جائے۔ پھر قلعہ کی بار بادی ہوا قلعہ کے ساتھ۔ سارے شاہی نمک خوار بے موت مر گئے۔ یہ سزا کیا کم ہے کہ ان سے دوسرے مواخذہ کئے جائیں۔

نوبل صاحب: میں آپ سے سچ کہتا ہوں کہ میں نے آپ کے عزیزوں کی طرف سے یہی حجت پیش کی تھی اور بڑے شکر کی جگہ ہے کہ بڑے بڑے عہدہ دار کی سب ٹھنڈے ہیں۔ چیف صاحب نے میری باتیں سن کر بالکل میری رائے سے اتفاق کیا اور فرمانے لگے گورنمنٹ ہند کے حکم سے تحقیقات بغاوت کا ایک جداگانہ محکمہ قائم کرنا منظور ہے۔ میں چاہتا ہوں کہ قسمت دلی کے لیے تم کو اس محکمے کا کمشنر مقرر کروں، کیونکہ تمہاری رائے بالکل گورنمنٹ کی منشاء کے مطابق ہے۔ میں کیا عذر کر سکتا تھا۔ چیف صاحب کا حکم میں نے سر آنکھوں پر رکھا اور اگلے مہینے کی پہلی تاریخ سے اپنا کام شروع کر دوں گا۔

ابن الوقت: بس آپ نے یہ خوشی کی خبر سنائی اور دلی کے مسلمان اگر میری طرح آپ سے واقف ہوں تو ان کے گھروں میں گھی کے چراغ جالنے چاہئیں ورنہ گورنمنٹ کے حکم احکام دھرے ہی رہتے اور حکام اضاغ اپنے ذاتی غیض و غضب سے آفت توڑ مارتے۔

نوبل صاحب: عام انگریزوں کے غصے کا یہ حال ہے کہ ایک مجمع میں آپ کی خیر خواہی کا ذکر تھا تو جتنے تھے سب کے سب مخاصمانہ اشتباہات کرنے لگے کہ ایک شخص جس کو تم سے بلکہ سرکار انگریز سے کسی طرح کا تعلق نہیں اور جس کے خاندان میں مذہبی تعصب اس شد و مد کے ساتھ ظاہر ہو، کچھ سمجھ میں نہیں آتا کہ اس نے تم کو کیوں کر پناہ دی۔ ایسے خاندان کا آدمی سچا خیر خواہ نہیں ہو سکتا۔ پھر ہم دیکھتے ہیں تو اس نے تمہاری پناہ وہی پر بھی سرکار انگریز سے کسی طرح کا تعلق پیدا کرنا نہیں چاہا۔ آپ تو کمپ میں کیا جاتا اس نے بھی تو کوئی عرضی سمجھی نہ کوئی اپنا آدمی روانہ کیا اور تمہاری پناہ وہی کے سوائے اس نے اور کوئی کام خیر خواہی کا کیا نہیں، پس ضرور دال میں کچھ کالا ہے۔ ہم تو ایسا سمجھتے ہیں کہ اس نے تم کو شاید اس غرض سے زندہ رکھا کہ اس کو سرکار انگریز پر زیادہ دباؤ ڈالنے کا موقع ملے اور اگر دلی فتح نہ ہوتی تو وہ ضرور تمہیں بے رحمی کے ساتھ مار ڈالتا۔ پس جن لوگوں کی نظر میں خیر خواہی کی یہ وقعت ہو ان کی سختی کا کیا ٹھکانہ ہے اور رعایا کو ایسے احکام سے کیا فلاح کی امید ہو سکتی ہے۔

ابن الوقت: یہ سچ ہے کہ میں نے سرکار انگریز کی خیر خواہی کی نظر سے آپ کو ہرگز پناہ نہیں دی۔ سوائے اس کے کہ میں چند سال تک سرکاری کالج میں پڑھا اور کسی طرح کا تعلق مجھ کو بلکہ ہمارے خاندان میں سے کسی کو کبھی سرکار انگریز سے نہیں رہا۔ ہم لوگ پشت پاشت سے شاد دہلی کے نمک خوار رہے ہیں۔ میں نے اپنے پندار میں آپ کی پناہ وہی سے فرض انسانیت ادا کیا ہے اور بس۔ میں نے اس خدمت کے عوض میں سرکار سے کسی صلے یا انعام کی درخواست نہیں کی اور نہ مجھ کو اس کا استحقاق یا دعویٰ ہے۔ میں نے اگر کچھ سلوک کیا (اگرچہ سلوک کا نام لیتے ہوئے مجھ کو شرم آئی ہے تو آپ کی ذات سے کیا اور آپ نے اضعا فاضاعفۃ مجھ کو اس کا عوض دیا۔ میرا پچاس روپیہ بھی آپ پر خرچ نہ ہوا ہوگا، آپ نے مجھ کو ہزار کا بندھا ہوا توڑا پکڑا دیا۔ میں نے آپ کے میگزین کے لانے اور رکھنے اور بولی شاہ کے تکیہ تک پہنچا دینے میں ہرگز وہ بلکہ اس کی آدھی تہائی زحمت بھی نہیں اٹھائی جو آپ نے مجھ کو اور میرے خاندان کے لوگوں کو خولجہ باقی باللہ سے لانے میں۔ آپ نے ہم لوگوں کو بیگار کی بے حرمتی سے بچا لینے میں احسان کیا میں نے اپنے تمام خدمات کی اس ایک احسان کے مقابلے میں کچھ بھی حقیقت نہیں سمجھا۔ غرض آپ نے اپنے ذاتی احسانات اس قدر مجھ پر لا دیے ہیں کہ اگر شریف ہوں تو ساری عمر کو میری گردن آپ کے سامنے خم رہے گی اور یہ زمینداری جو بے استحقاق محض مجھ کو سرکار نے دی ہے یہ بھی

آپ ہی کا طفیل ہے۔

نوبل صاحب: آپ میں اور مجھ میں بہت بڑا فرق ہے۔ آپ نے بے غرضانہ، جو کھوں اٹھا کر مجھ کو پناہ دی مگر خیر ”حساب دوستاں در دل“۔ آئیے کچھ ضروری باتیں کریں۔ کھیر کا پور جو آپ کو انعام میں ملا ہے، میں نے دیکھا ہوا ہے۔ میں گوڑ گاؤد کے صاحب کلکٹر کے ساتھ کئی بار وہاں شکار کو گیا ہوں۔ گاؤں میں تھوڑا سا رمنہ اور ایک بہت بڑا تالاب ہے۔ گیہوں، چاول، نیشکر، روئی، نیل سب طرح کی عمدہ پیداوار وہاں بہ کثرت ہوتی ہے۔ جب وہاں میرے جانے کا اتفاق ہوا، نادان سنگھ جس کا یہ گاؤں ہے، مجھ سے ملا۔ اچھی شان سے رہتا تھا۔ اس کی رہنے کی گڑھی بجائے خود چھوٹا سا قلعہ ہے۔ نادان سنگھ کو گھوڑیوں اور بھینسوں کا بہت شوق تھا۔ ہزار ہزار روپے کی گھوڑی اس کی سواری میں رہتی تھی۔ غرض نادان سنگھ گوڑ گاؤد کے بڑے خوشحال زمینداروں میں تھا۔ یوں تو اس کے پاس اور بھی گاؤں تھے مگر اس کا مقولہ تھا کہ بھگوان نے کھیر کا پور کی دھرتی بڑی ایجاؤ کی ہے اور اس نے کھیر کا پور کی آبادی میں اپنی پونجی اور عمر اور آسائش کو بے دریغ خرچ کیا ہے اور وہ اتنی ایک گاؤں کی آمدنی سے چھوٹا سا ایک راجہ بنا ہوا تھا۔ خیر فرض کیا جائے کہ جس قدر محاصل لوگ بیان کرتے تھے اس میں مبالغہ ہو اور لوگوں کا دستور بھی ہے کہ دوسرے کی آمدنی جانچنے میں سختی بن جاتے ہیں اور خرچ کے اندازہ کرنے میں بخیل، مگر عموماً ضلع کوڑ گاؤد کے بندوبست سے وہاں کے زمیندار اس قدر رضامند ہیں کہ جس گاؤں کی جمع سنگین ہے اس میں بھی بعد وضع مصارف بقدر جمع سرکاری منافع ہے تو اس حساب سے بھی آپ کی اسٹراٹسٹنٹ کی تنخواہ کہیں نہیں گئی۔ میں نے اس گاؤں کے انتخاب میں دو باتوں کا لحاظ کیا۔ اول تو قرب دہلی۔ دوم اس گاؤں کے رتبے میں سے ہو کر ریل ٹکٹنے والی ہے اور ریل کی وجہ سے گاڑی کی حیثیت میں خوب ترقی ہوگی۔ میں نے آپ کے لیے نوکری کے حاصل کرنے کے میں جان بوجھ کر خود کوشش نہیں کی، اس لیے کہ میں نے عزت طلب ہندوستانیوں کو اکثر انگریزوں کی مدارت کا شاکی پایا اور اگر آپ کی خواہش کریں گے تو میں ہر وقت کوشش کرنے کو موجود ہوں۔

ابن الوقت: میں آپ سے بار بار عرض کر چکا ہوں کہ ہم لوگ پشت با پشت سے شاہی سرکاروں کے متوسل ہیں۔ ان سرکاروں کی مدارت کا یہ رنگ تھا کہ چھوٹی بڑی کل خدمتیں موروٹی۔ یہ کتنے بڑے اطمینان کی بات تھی کہ سارے ملازم نہ صرف اپنی بلکہ اولاد کی معاش سے بھی بے فکر تھے۔ میں واقعات کے طور پر ان سرکاروں کے دستور اور قاعدے آپ سے بیان کرتا ہوں، آپ ان کو درست نہ درست، واجب نہ واجب جو چاہیں سمجھیں۔ جرمانے، معطلی، موقوفی کا نام بھی سارے قلعے میں کبھی کسی نے نہیں سنا۔ داد و بخش انعام و اکرام کی کوئی حد نہ تھی۔ تیور کی نسل نے کبھی روپے کو روپیہ سمجھا ہی نہیں۔ شاہی تنخواہیں اولاد اور اولاد کی اولاد پر تقسیم ہوتے ہوتے بعض کے حصے میں صرف پیسے رد گئے تھے اور وہ بھی دودو

ڈھائی ڈھائی برس میں ملی تو ملی، ورنہ اکثر تنخواہیں محض برائے نام تبرک کی طرح۔ صرف سرکار کی داد و ہش پر نوکروں کا گزر تھا۔ مگر وہ پیسے لوگوں کو ایسے عزیز تھے کہ مفتی صدر الدین خان صدرا الصدور دہلی کی نقل مشہور ہے کہ قلعے سے ڈھائی یا تین روپے ان کی تنخواہ کے بھی تھے۔ خولجہ محبوب علی خان نے تخفیف کا قلم جاری کیا تو مفتی صاحب کا نام بھی زمرہ ملازمان شاہی سے کاٹ دیا۔ مفتی صاحب تو مفتی صاحب، ایسے تین تین روپے کی ان کے خدمتگاروں کو بھی پرواہ نہ تھی مگر مفتی صاحب جب سنا تو دہائی دیتے ہوئے حضور تک پہنچے اور آخر اپنی تنخواہ بحال کر کے نلے۔

غرض قلعے کی سرکاروں کا برتاؤ نوکروں کے۔ ماتھ ایسا تھا جیسا ماں باپ کے اپنے بال بچوں کے۔ ماتھ۔ تو صاحب میں تو ایسی سرکاروں میں رہا ہوں اور میں خود اپنے تینیں انگریزی نوکری کے قابل نہیں سمجھتا۔ میرے نسبتی بھائی ڈپٹی ہیں۔ برس دن ہوا رخصت لے کر انہی دنوں حج کو گئے اب آج کل میں آنے والے ہیں۔ مزاج کے ہیں تیز، کسی حاکم سے ان کی نہیں بنتی اور برس میں دو دو بار نہیں تو بے چارے ہر برس ضرور بدلتے رہتے ہیں۔ وہ کبھی آ نکلتے ہیں اور اپنے حالات بیان کیا کرتے ہیں، ان سے میں قیاس کرتا ہوں کہ واقع میں ایک دن بھی مجھ آدمی کا انگریز دربار میں گزر رہونا مشکل ہے۔

## ایک ڈپٹی کلکٹر انگریزوں کی مدارات کا شاکی

میں نے اپنے ان بھائی صاحب سے ایک دن پوچھا تھا کہ کہیے کچھ آپ نے سرمایہ بھی جمع کیا تو کہنے لگے ”اجی اللہ اللہ کرو“ کیسا سرمایہ خدا جان کیسے کیسے کتر بیونت کرتا ہوں کہ قرض نہ لینا پڑے۔ مجھ کو تو آئے دن کی بدلی ادھیڑے ڈالتی ہے، ورنہ خدا کا فضل ہے میری تنخواہ خرچ کو کافی ہے بلکہ کچھ پس انداز دہور ہوتا ہے۔“

میں: ”حقیقت میں آپ کو برس دن بھی کہیں جم کر رہنا نصیب نہیں ہوتا، آخر اس کا سبب کیا ہے؟ اور بھی تو ڈپٹی ہیں“

”قطب از جانہ جنبد“ برسوں سے ایک جگہ جمے بیٹھے ہیں۔

بھائی صاحب: خدا جانے صاحب اوگ کیا کمال کرتے ہیں۔ میں ہر چند کوشش کرتا ہوں کہ حکام کو راضی رکھوں مگر کچھ ایسی تقدیر کی گردش ہے کہ خواہی نخواستی ہو ہی جاتی ہے اور بار بار کی بدلی نے مجھے اور بھی بدنام کر رکھا ہے۔ اوگ میرا نام سن کر پکاراٹھتے ہیں: ”اجی وہ اوگ کو ڈپٹی کلکٹر۔“

میں: آپ نے اصلی سبب اب بھی نہ بتایا کہ حکام آپ سے کیوں ناراض رہتے ہیں۔ اگر آپ کو میں سرمایہ وارد دیکھتا تو شبہ کر سکتا کہ شاید آپ رشوت لیتے ہوں گے۔

بھائی صاحب: بات صاف صاف تو یہ ہے کہ میں رشوت نہیں لیتا اور مجھ جیسا تنگ مزاج آدمی رشوت لے بھی نہیں سکتا۔

میں: میں تو سنتا تھا کہ انگریز رشوت سے بہت چڑتے ہیں اور آپ کے فرمانے سے بالکل الٹی بات معلوم ہوتی ہے۔

بھائی صاحب: سچ تو یہ ہے کہ مجھ کو کسی مرتشی انگریز سے معاملہ نہیں پڑا۔ نہ میں نے کبھی کسی انگریز کو رشوت دی۔ انگریزوں کی بڑی رشوت کیا ہے ڈالنی یا دورے میں گئے تو رسد یا ڈاک بٹھانے کی ضرورت ہوئی تو گھوڑا گاڑی یا شکار کو نکلے تو مانگنے کے ہاتھی وغیرہ یا خاص خاص لوگوں سے شاذ و نادر تحائف یا سو میں ان چیزوں پر رشوت کا اطلاق نہیں کر سکتا۔ رسد میں تو اکثر نوکروں کی شرارت ہوتی ہے کہ صاحب سے بھی ایک ایک کے دودو لیتے ہیں اور بیچ میں آپ چٹ کر جاتے ہیں اور صاحب کو خبر نہیں ہونے دیتے اور شاید کوئی میم والا صاحب ہو اور میم ہوئی کفایت شعار جزر اور اس نے دھیلے انڈا اور آنے مرثی کے دام کاٹ دیے اور لکڑی گھاس مفت کہ یہ چیزیں تحصیل دار تھانے وارد یہاں سے ضرور بے قیمت لیتے ہیں اور ہم کتنے ہی دام کیوں نہ دیں، اصل مالکوں کو کوڑی ملنے والی نہیں، تو ہاں اس کا بھی عجب نہیں۔ مگر پھر بھی میں یہی کہوں گا کہ انگریزوں میں رشوت نہیں چلتی مگر ان کے حصے کی بلکہ اس سے بہت زیادہ ان کے اردنی خدمت گار شاگرد

پیشہ، پیشی کے عملے لے مرتے ہیں اور صاحب کی آنکھوں کا زبان، بلکہ ہم زاد، جو کچھ کہو یہی لوگ ہوتے ہیں۔ اگر کوئی شخص میری طرح ان ہم زادوں یا حرام زادوں کو راضی نہیں رکھ سکتا تو کتنا بھی بڑا عہدہ دار کیوں نہ ہو، اختیارات، حکومت، تنخواہ سب کچھ بے مگر عزت نہیں۔ اور میں چاہوں تو انگریزوں کے شاگرد پیشوں کو کچھ خرچ کر کر کے راضی کر لے سکتا ہوں مگر مجھ کو ان کے نام کی کچھ ایک چٹہ سی آپڑی ہے کہ دہری دہری سواریاں رکھتا ہوں، خدا کے فضل سے نوکر بھی متعدد ہیں مکان کا کرایہ، اخبار، کھانا، کپڑا میرا سارا خرچ میرے پندارمی اجلا ہے؛ سال میں سینکڑوں روپے تو ہسپتال، مدرسہ اور متفرق چندوں میں نکل جاتے ہوں گے، یہ تمام مصارف میں خوش دلی سے کرتا ہوں لیکن ڈالیوں اور شاگرد پیشوں کے انعام میں مجھ سے ایک روپیہ خرچ نہیں کیا جاتا۔

اتنی مدت مجھے نوکری کرتے ہوئے ہوئی اور چھوٹے بڑے صدبا انگریزوں سے میری معرفت ہے، مجھے یاد نہیں پڑتا کہ میں خوشی سے کبھی کسی انگریز سے ملے گیا ہوں یا کسی انگریز سے مل کر میری طبیعت خوش ہوئی۔ میں انگریزوں سے ملتا ضرور ہوں مگر بہ مجبوری، دفعِ مسرت کے لیے کہ ایسا نہ ہو مغز و سمجھا جاؤں یا عملوں اور ادلیوں کو جو ہمیشہ مجھ سے ناراض رہتے ہیں، چغلی کھانے کا موقع ملے۔ مجھ کو بعض ایسے کریم القفس انگریزوں سے بھی واسطہ پڑا ہے جنہوں نے صرف بہ تقاضائے انصاف کا رگزار دیکھ کر مجھ کو فائدے پہنچائے ہیں اور میں ان کا دل سے ممنون ہوں مگر انگریزوں کے عام برتاؤ سے میرا دل کچھ ایسا کٹھا ہو گیا ہے کہ جنہوں نے مجھ پر احسان کیے ہیں ان کے ساتھ بھی میں نے اس سے زیادہ رادہ و رسم نہیں رکھی کہ جب تک افسری ماتحتی کا تعلق رہا، رہا جب و بدل گئے یا میں بدل گیا تو بھول کر بھی میں کسی کو عرضی نہیں بھیجتا۔

میں انگریزوں کی ملاقات کا ایسا چور ہوں کہ جب دیکھتا ہوں کہ اب بہت دن ہو گئے ہیں تو مفتوں پہلے سے ارادہ کرتا ہوں اور آخر زبردستی ٹھیل کر، دھکیل کر اپنے تئیں لے جاتا ہوں تو کوٹھی پر جا کر ہمیشہ وہی بے لطفی، وہی بے عزتی، جاڑا ہوا پانی برستا ہوا، کڑا کے کی دھوپ ہو، اونٹیں چلتی ہوں، ہندوستانی ڈپٹی نہیں، ڈپٹی کا باوا کیوں نہ ہو اور چاہے وہ اپنے مکان سے چار گھوڑے کی بگھی پر سوار ہو کر کیوں نہ آیا ہو، کلکٹر، جنٹ، اسٹنٹ کی تو بڑی بارگاہیں ہیں اگر یوریشین ڈپٹی کلکٹر سے بھی ملنے گیا ہے (اور نہ ملے تو رہنے کہاں) تو احاطے کے باہر اترنا ضرور۔ اور احاطے بھی شیطان کی انتڑی کہ ہم جیسے پرانی فیشن کے لوگ کوٹھی تک پہنچتے پہنچتے ہانپتے لگتے ہیں اور اگر صاحب کہیں اس حال میں دیکھ پائیں تو سمجھو کہ ملاقات کو گئے، نوکری نذر کر آئے؛ اسی دن رپورٹ ہوئی دھری ہے کہ یہ شخص دس قدم پیدل نہیں چل سکتا، گویا ڈپٹی کلکٹر کی ضرورت ہے کہ کم سے کم ڈاک کے ہر کارے کی چوکی تک، پوئی نہیں تو دکن، پیشی کا بستہ لے کر بھاگ سکے۔ پس اس ڈر کے مارے کسی درخت کی آڑ میں یا کوئی ایسا ہی گانٹھ کا پورا ہے اور اس نے شاگرد پیشوں کو پہلے سے چکھوتیاں کرا دی ہیں تو باورچی خانے یا اصطبل

میں پاؤ گھٹنے، آدھے گھٹنے کھڑے کھڑے دم لیا اور جب سانس اچھی طرح پیٹ میں سامنے لگا تو رومال سے منہ ہاتھ پونچھا، ہاتھ سے داڑھی مونچھ کو سنوارا آہستہ سے نمائے کو ذرا اور جمالیا، چغے کے دامن سمیٹے اور بڑے مؤدب اور متطیع بن کر ہاتھ باندھے، نیچی نظریں کیے، ڈرتے ڈرتے، دبے پاؤں کوٹھی کی طرف کو بڑھے۔ خدمت گار اور اردلی کے چہرہ سیوے نے تو احاطے کے باہر ہی سے تازہ لیا تھا، کوٹھی کے پاس آتے دیکھ کر، قصد اُدھر اُدھر کوٹھل گئے۔ تھوڑی دیر زینے کے نیچے ٹھٹکے کہ کوئی آدمی نظر آئے تو اوپر چڑھنے کا قصد کریں۔ چلنے کی باتوں کی اور چیزوں کے رکھنے اٹھانے کی آوازیں ہیں کہ چلی جاتی ہیں مگر کوئی آدمی نظر نہیں آتا۔ آخر تا چارستون کی آڑ میں جوتیاں اتار کر ہمت کر کے بے بائے اوپر پہنچے۔ کرتی نہیں، موڈ صاف نہیں، فرش نہیں، کھڑے سوئے رہے ہیں کہ کیا کریں، لوٹ چلیں۔ آئینوں میں سے دیکھ لیں۔ شرمندگی کے ٹالنے کو وہیں تھوڑی سی جگہ میں ٹہلنا شروع کیا۔ اتنے میں باورچی خانے کی طرف سے ایک آدمی آتا ہوا نظر آیا۔ جی خوش ہوا کہ اس سے صاحب کا اور اردلی کے لوگوں کا حال معلوم ہوگا۔ وہ لپک کر ایک دوسرے دروازے سے اندر گھس گیا اور ادھر کو رخ بھی نہ کیا۔ غرض کوئی آدمی گھٹنے (اور اس انتظار میں تو ایسا معلوم ہوا کہ دو گھٹنے) اسی طرح کھڑے سوکھا کیے۔ بارے خدا خدا کر کے ایک چہرہ اندر سے چٹھی لیے ہوئے نمودار ہوا۔ کیا کریں اپنی غرض کے لیے گدھے کو باپ بنانا پڑتا ہے، حیا اور غیرت بالائے طاق، آپ منہ پھوڑ کر اس کو متوجہ کیا: ”کیوں جمعہ اور کچھ ملاقات کا بھی ڈھنگ نظر آتا ہے؟“ بس اس کو ڈپٹی کلکٹری کا ادب سمجھو یا شکایت کا ڈر، مگر میں جانتا ہوں کہ ادب اور ڈر تو خاک بھی نہیں صرف اتنی بات کا لحاظ کہ شہر کی فوج داری سپرد ہے، خدا جانے کب آپڑے، چارونا چار اچھتا ہوا سا سلام کر کے جیسے کوئی مکھی اڑاتا ہے، اس کو کہنا پڑا کہ آج ولایت کی ڈاک کا دن ہے، ملاقات تو شاید ہی ہو مگر آپ بیٹھئے، ابھی تو صاحب غسل خانہ میں ہیں۔ یہ کہہ کر وہ پھر اندر کو جانے لگا تو آخر نہ رہا گیا اور زبان سے نکلا کہ کہاں بیٹھوں اپنے سر پر۔ تب اس نے ایک ٹوٹی ہوئی کرسی، تکیہ اور ایک بازو ندار ڈگوبیا بید کی تپائی لا کر ڈال دی۔ جس کے بعد جب کوئی چہرہ یا خدمت گار باہر آتا، یہی معلوم ہوتا کہ صاحب ابھی غسل خانے سے نہیں نکلے (الہی کیا غسل میت ہے)، اب کپڑے بدل رہے ہیں، اب میم صاحب کے کمرے میں ہیں، اب چھٹی لکھ رہے ہیں یہاں تک کہ آخر کو معلوم ہوا کہ کھانے کی میز پر ہیں۔ یہ سن کر جی ہی تو بیٹھ گیا کہ اب کیا خاک ملاقات ہوگی۔ ارادہ ہوا کہ گھر کی رادلیں۔ پھر خیال ہوا کہ کون قوتوں سے انتظار کر رہے ہیں، آتا تو پڑے ہی گا، دوسرے دن کا کیا بھروسہ، اتنی محنت کیوں ضائع کی، گھنٹہ ڈیڑھ اور صبر کرو۔ بڑی دیر بعد چہرہ اسے یہ حکم لے کر نکلا کہ سر رشتہ دار کو رپورٹ خوانی کے لیے بلایا ہے۔ اب رہی یہی امید اور بھی گئی گزری ہوئی۔ تب تو اپنا سامنے لیتے ہوئے چہرہ اس سے یہ کہتے ہوئے اٹھے کہ خیر میں تو اب جاتا ہوں، صاحب میرے آنے کی اطلاع کر دینا۔ تب خدا جانے چہرہ اس کے دل میں کیا آئی

کہہنے لگا: ”میں دوبار آپ کی اطلاع کر چکا ہوں، کچھ بولے نہیں۔ اب پھر کہہ دیتا ہوں، خفا ہوں گے تو آپ میری آدھ سیر آنے کی فکر رکھنا۔“ غرض بائے گئے۔ صاحب کو دیکھا تو پیپ منہ میں لیے ٹہل رہے ہیں۔ بس معلوم ہو گیا کہ مطمئن ملاقات نہیں ہو سکتی۔ سر جھکائے کوئی کاغذ یا کتاب دیکھ رہے ہیں۔ اب کوئی تدبیر سمجھ میں نہیں آتی کہ کیوں کر ان کو خبر کروں کہ میں آیا ہوں کھڑا ہوں اور کیا معلوم ہے کہ شاید جان بوجھ کر کھڑا رکھا ہو بلکہ مجھ کو تو اس بات کا بھی شبہ ہے کہ میرے آنے کی بہت دیر پہلے سے ان کو خبر تھی۔ چہرہ اس نے شاید نہ بھی کہا ہو مگر چاروں طرف آنے کی کواڑ ہیں، عین سامنے کی دروازے سے آیا، درختوں کے نیچے ٹھلٹھلے بار پھر بڑی دیر تک برآمدے میں بیٹھا رہا: کیا اتنے عرصے میں ایک بار بھی ان کی نظر نہ پڑی ہوگی؟ ضرور پڑی ہوگی۔ خیر آخر آپ ہی سر اٹھایا ”اوڈ پٹی صاحب!“ حاکم بالا دست ہو کر جواتنی آؤ بھگت کرے تو اس کا شکر گزار ہونا چاہیے۔ صاحب نے بندہ نوازی میں کچھ کی نہیں کی۔ آنکھیں چارہوتے ہی اپنے مقابل میز کی دوسری طرف کرسی پر بیٹھنے کا اشارہ کیا۔ اپنے گھریا آپس میں ایک دوسرے کے گھر کر سیوں پر بیٹھنا کون نہیں جانتا لیکن میں تو اپنے سے زیادہ تنخواہ کے ہندوستانی صدر الصدوروں اور ڈپٹیوں کا انگریزوں کے روبرو کرسی پر بیٹھنا دیکھے ہوئے تھا۔ کہنے کو کرسی پر بیٹھنا مگر حقیقت میں بیدار پر چوڑے ٹیکے نہ ہوں تو جیسے چاہو قسم دو۔ تم خدا کے بندے ہو، یقین مانا، بس ڈنڈے پر الگ تھلگ جیسے ڈنڈے پر گلدھم کرسی پر بیٹھنا ہی تھا کہ کمبخت چہرہ اس نے پیچھے سے ہاتھ جوڑ کر کہا، ”خاوند سر رشتہ دار حاضر ہیں۔“ صاحب ہیں کہ میری طرف دیکھتے جاتے ہیں اور چہرہ اس سے فرما رہے ہیں: ”اچا آنے بولو۔“ یعنی اچھا سر رشتہ دار سے کہو چلے آئیں۔ سبحان اللہ! سات برس اسٹنٹ رہنے، نو برس کے قریب جنٹ اور اس سولہ برس میں صرف ایک بار ڈیڑھ برس کے لیے فراو پر ولایت گئے تھے بارہ برس دلی میں رہے اور بھاڑ جھونکا۔ چودہ برس ہیں حضرت نے اردو میں کیا کمال حاصل کیا ہے ”اچا آنے بولو“ اب میں منتظر ہوں کہ صاحب آگے کچھ تو پوچھیں تو جواب دوں اور سر رشتہ دار مردود آگے آگے آپ پیچھے بستہ قلم دان لیے ہوئے چہرہ اس آ ہی گھسا۔ سر رشتہ دار کے روبرو مجھ سے پوچھتے ہیں تو کیا پوچھتے ہیں: ”ول صاحب، گرمی بوٹ۔“

میں: (گردن جھکا کر) ہاں خاوند، گرمی کے تو دن ہیں۔ میرے علاقے میں تو پولیس کی رپورٹ سے معلوم ہوا کہ لو سے بھی کئی آدمی مرے۔

صاحب کو تو یہ جواب دے رہا ہوں اور دل میں کہہ رہا ہوں کہ گرمی کا تو حال معلوم تھا، ارے ظالم تجھ کو یہ بھی خدا کا ترس آیا کہ ایک بندہ خدا جس کو کچھری میں سرکار سے ایک ٹٹی ملتی ہے (ناظر اپنی بد ذاتی سے تین برس کے پرانے خس کی بندھوا دیتا ہے تو وہ جانے اور اس کا ایمان) اور جس کو گھر پر بھی ٹٹی لگانے کا مقدور ہے اور جو واقع میں گرمی بھرا اپنے گھر ٹٹی میں رہتا



بے کتنی دیر سے برآمدے میں بیٹھا بھن رہا تھا، لاؤ سلام لے کر اس کو آزاد کروں۔ میں تو سمجھا تھا کہ آدمیوں کا اسے مرنا سن کر چونک پڑے گا اور ضرور پوچھے گا کہ کس تھانے سے رپورٹ آئی، کتنے آدمی مرے، کب مرے، کون کا ہندوستانی کیا علان کرتے ہیں اور کوئی لاش ڈاکٹر صاحب کے ملاحظے کو بھی آئی یا نہیں؟ غرض آدمی کا دل بولنے اور بات کرنے کو چاہتا تو بہتر ہے حیلے ہیں، پر صاحب تو کچھ پی سے گئے۔ نہیں معلوم دھیان سے نہیں سنایا سمجھتے نہیں یا کالے آدمیوں کے مرنے کی پروا نہیں کی۔ اب سررشتہ دار بے کہ بستہ کھول، کاغذ پھیلا رہا ہے اور میری اور صاحب کی یہ تپاک کی ملاقات ہو رہی ہے کہ دونوں چپ۔ جب سررشتہ دار کاغذ پھیلا، لگا صاحب کا منہ دیکھنے تو صاحب مجھ سے فرماتے ہیں، آپ کچھ کچھ۔۔۔“ یعنی آپ کو کچھ اور کہنا ہے۔ یہ سنتے ہی میں تو یہ کہہ کر اٹھ کھڑا ہوا کہ نہیں میں تو صرف سلام کے لیے حاضر ہوا تھا، بہت دن ہو گئے تھے، جی ملنے کو چاہتا تھا، پھر حاضر ہوں گا۔

میری اس اخیر بات۔۔۔ اور باتیں ہی ایسی کون سی بہت ہوئی تھیں کہ اس کو اخیر کہوں۔۔۔ بلکہ دوسری بات میں ”جی ملنے کو چاہتا تھا، بالکل جھوٹ تھا۔ کس مسخرے کا جی ملنے کو چاہتا تھا اور کس مسخرے کا جی اب ملنے کو چاہتا ہے۔ ملاقات کے بامزد اور بے مزد ہونے کا معیار وقت ہے؛ دیر تک ملاقات رہی تو جانو کہ خوب دل کھول کر باتیں ہوں۔ ہماری ملاقات کیا خاک بامزد سمجھی جائے کہ جانا اور اٹھاؤ چوہے کی طرح بیٹھنا اور گفتگو اور رخصت سب کچھ دو ہی منٹ میں ہو ہوا چکا۔ اپنے حساب سے کون ایسا تیسرا ملاقات کے ارادے سے گیا تھا۔ خدا گواہ ہے صرف متھا پھٹول، وہ بھی اپنے سر کا چھدا اتارنے کے لیے۔ صاحب مجھ سے چاہتے ایک بات بھی نہ کرتے مگر سررشتہ دار اور چیرا سیوں کو میرا لٹے پاؤں لوٹ آنا معلوم نہ ہوتا تو مجھ کو کچھ بھی شکایت نہ تھی مگر میری تفتیش ان لوگوں کی نظروں میں ہوئی جو منصبی عزت میں میرے پاسنگ بھی نہ تھے۔

باہر نکالو چیرا سیوں اور خدمت گاروں کا غول کا غول برآمدے میں موجود تھا۔ مجھ کو دیکھتے ہی سب نے فراموشی سلام کیا۔ الٹی یہ کہنے کی ایسی لمبی چوڑی تعظیم ہو رہی ہے۔ گھنٹوں میں برآمدے میں بیٹھا سوکھا کیا، ان میں سے کسی کی صورت بھی نظر نہیں پڑی، اب یہ حشرات الارض کہاں سے نکل پڑے؟ آہا! میں اتنی جاں فشانی کے بعد صاحب کو ایک سلام کر لینے کا گنہ گار ہوں یہ سرکاری پیادے اس کا جرم مانہ وصول کرنے کے لیے مجھ پر تعینات ہیں۔ ہر چند کہتا ہوں، مکان پر آنا، تنخواہ پر دیکھا جائے گا، عید قریب ہے اس میں سمجھ لینا، بے حیا پیچھا نہیں چھوڑتے۔ آخر میں نے ذرا ترش رو ہو کر کہا کہ اس وقت میرے پاس نہیں ہے، ہوتا تو دینے کا نام دینا کبھی کا دے چکا ہوتا۔ ایسی ہی بے اعتباری ہے تو ایک آدمی میرے ساتھ چلو۔ ایک دوسرے کی طرف دیکھ کر ایک آدمی تیار ہوا کہ مجھ سے پہلے آگے کوچ بکس پر بیٹھ لے۔ اتنے میں

جمعہ ار نے پنسل اور ایک کانغذ نکال میرے ہاتھ دیا کہ حضور ناظر کو رتھ لکھ دیں۔ جب جب میں قلم اٹھاتا تھا، بے ادب ہاتھ پکڑ لیتے تھے: ”پہلے فرما دیجئے کہ آپ کیا لکھتے ہیں۔“ اسی کشمکش میں بڑھتے بڑھتے میں تو اپنی نگہی تک جا پہنچا۔ سائیس پٹ کھولے کھڑا ہی تھا لیک کر پائیدان پر پاؤں رکھ غڑپ نگہی کے اندر۔ سائیس نے کھٹ سے پٹ بھیڑ دیا اور گھوڑا تھا کہ آہٹ پاتے ہی چل نکلا۔ میں نے کوچبان سے لے کر کانغذ کے پرزے میں ایک روپیہ رکھ پڑا بنا، اُردلیوں کو دکھا کر نیچے پھینک دیا۔ پھر میں نے کھڑکی سے منہ نکال کر دیکھا تو ایک چہرہ اسی نے پڑیا اٹھائی بھی۔ ایک روپیہ دیکھ کر یقیناً بہت ہی بگڑے ہوں گے مگر میں ان کی گالیوں کی زد سے باہر نکل جا چکا تھا۔

نگہی کے اندر بیٹھ کر میں نے ایک ایسا لمبا سا سانس لیا جیسے کوئی مزدور سر پر سے بھاری بوجھ اتار کر۔ تمام راستہ اسی ملاقات کی ادھیڑ بن میں طے ہوا۔ بار بار خیال آتا تھا کہ سر رشتہ دار اور چہرہ اسیوں کی نظر میں میری کیا عزت رہی: اب یہ لوگ تمام شہر میں اس کا ڈھنڈورا پیٹیں گے۔ ایسی بے حرمتی سے روٹی کمانے پر اعلت ہے۔ پھر دل کو سمجھاتا کہ عزت ایک امراضانی ہے، مجھے اپنے اقران و امثال پر نظر کرنی چاہیے، ان کے ساتھ بھی تو انیس انیس کے فرق سے ایسی ہی مدارات کی جاتی ہے تو جس مجلس میں سب بنگے ہیں وہاں لنگوٹی کی کیا شرم۔

اسی حیض بیض میں گھر پہنچا۔ چند آدمی منتظر ملاقات بیٹھے ہوئے تھے مگر نہ وہ ڈپٹی تھے اور نہ میں کلکٹر کہ برآمدے میں ممتاز اطلاع بیٹھے ہوں؛ آئے تو میں موجود نہ تھا، مزے میں گاؤ تکیوں کے سہارے سے پھیل پھیل کر بیٹھے۔ گھر میں سے پان آگئے، آدمیوں نے کُٹھے بھر دیے۔ جوں مجھ کو دیکھا، ایک صاحب بولے ”اللہ اکبر ڈپٹی صاحب، آج تو کلکٹر صاحب سے خوب گاڑھی چھنی۔ کون وقتوں سے میں آپ کا منتظر بیٹھا ہوں۔“

دوسرے صاحب: آج بندے کا ارادہ بھی کلکٹر صاحب کے سلام کو جانے کا تھا، معلوم ہوا کہ ڈپٹی صاحب تشریف لے گئے ہیں۔ میں نے کہا بس آج کسی کی دال نہیں گلتی۔

تیسرے صاحب: مدت سے جدید تحصیل داری قائم ہونے کی خبر تھی، یہاں تک کہ بورڈ سے منظوری بھی آچکی ہے۔ ایسا معلوم ہوتا ہے کہ آج اسی انتظام کے صلاح مشورے میں اتنی دیر لگی۔

لوگ آپس میں یہ باتیں کر رہے ہیں اور میں کپڑے اتارتا جاتا ہوں اور اندر رہی اندر دل میں خوش ہوں کہ بھلا ہے، خدا کرے لوگ ایسی غلط فہمی میں مبتلا رہیں۔

## نوبل صاحب ابن الوقت کو فارم فرماتے ہیں

نوبل صاحب نے اس قصے کو بہت ہی غور سے توجہ سے سنا۔ سچ سچ میں کبھی مسکرا نے لگتے تھے اور کبھی استکراہان کے چہرے سے ظاہر ہوتا تھا مگر انہوں نے ابن الوقت کی بات کو نہیں کاٹا۔ جب ابن الوقت نے بات پوری کی تو فرمانے لگے کہ ہمیشہ سے میری یہ رائے ہے کہ انگریزی عملداری میں یہی بڑا خطرناک نقص ہے کہ حاکم و محکوم میں ارتباط نہیں۔ یہ اجنبیت اگر سب غدر نہیں ہوئی تو غدر کی ترقی کا موجب تو ضرور ہوئی اور جب تک ہندوستان کے لوگ انگریزوں کے ساتھ مانوس نہیں ہوں گے، سلطنت ایک منٹ کے لیے بھی قابل اطمینان نہیں۔ مگر اس میں دونوں کا قصور ہے۔ انگریزی بہ غرور حکومت ہندوستانیوں کی طرف ملتفت نہیں ہوتے اور ہندوستانی بوجہ نادانی انگریزوں سے پرہیز اور گریز کرتے ہیں۔ کیوں کہ ایسے دو آدمیوں میں اتحاد ہو سکتا ہے جن کی زبان ایک، مذہب ایک، رسم و عادت ایک، نہ مزاج ایک؟ پھر اس اجنبیت کے نقصان بھی دونوں کی طرف عائد ہیں۔ ہندوستانیوں کا صریح نقصان یہ ہے کہ خدا نے انگریزوں کو سلطنت کے ذریعے سے عزت اور دولت کا منبع بنا دیا ہے اور اب اس غدر نے بخوبی ثابت کر دیا کہ جس سلطنت کو انگریزوں نے بہ زور و شمشیر حاصل کیا ہے، اس کو بہ زور و شمشیر قائم رکھنے پر قادر بھی ہیں۔ ہندوستانی جس قدر انگریزوں سے بھاگتے ہیں، اسی قدر عزت سے محروم اور دولت سے بے نصیب ہیں۔ اس کے مقابلے میں انگریز کب نقصان سے محفوظ ہیں، ضعف سلطنت سے بڑھ کر اور کیا نقصان ہوگا؟ آج کو اگر رعایا دوست دار ہوتی تو تلنگوں کو اول تو بغاوت کرنے کی جرأت ہی نہ ہوتی اور خیر نادانی کر بھی بیٹھے تھے تو بغاوت اس قدر جلد کبھی نہ پھیلتی کہ گویا چٹکی بجانے میں اس سرے سے اس سرے تک آگ سی لگ گئی تلنگوں نے ساگائی اور رعایا نے بھڑکائی۔

ابن الوقت: ”پھر کسی طرح یہ آپس کا اتفاق دفع بھی ہو۔“

نوبل صاحب: ”دونوں ایک دوسرے کی طرف کو جھکیں، سو میں سمجھتا ہوں خدا کا کوئی فعل حکمت سے خالی نہیں۔ شاید یہ غدر اتنی غرض سے ہوا تھا کہ دونوں کو اپنی اپنی غلطیوں پر تہہ ہو۔ ابھی تو غدر کی یادداشت تازہ ہے، چند سال بعد غدر اور اس کی خوفناک حکایتیں سب قصے اور افسانے معلوم ہونے لگیں گے۔ ایک بار اچھی طرح پھٹ کر اس زخم کا انگور بندھے گا اور جس طرح آپ آج کے بعد کل اور کل کے بعد برسوں کو دیکھ رہے ہیں، مجھ کو وہ دن نظر آ رہا ہے اور خدا نے چاہا تو میں اس کو اپنی زندگی میں ان آنکھوں سے دیکھوں گا۔ ہندوؤں کا کفر تو شاید مدتوں میں جا کر ٹوٹے گا کیوں کہ ان بے چاروں

کے پاس رسم و رواج کے سوائے مذہب کوئی چیز نہیں مگر ہاں مسلمانوں کو اپنے مذہب پر بڑا ناز ہے اور جہاں تک مجھ کو معلوم ہے ان کے مذہبی اصول اکثر اچھے بلکہ بہت اچھے ہیں، ان میں اور انگریزوں میں ارتباط اور اختلاط کا ہو جانا چنداں دشوار نہیں معلوم ہوتا۔“

ابن الوقت: ”بے شک ہونا تو یوں ہی چاہیے مگر میں سمجھتا ہوں کہ یہاں کے مسلمان اس خصوص میں ہندوؤں سے بہت زیادہ شدید ہیں۔“

نوبل صاحب: ”شدید ہیں یا دونوں کی اجنبیت کی وجہ سے ارتباط و اختلاط کا موقع نہیں ملا اور اس بارے میں کسی نے کوشش نہیں کی؟“

ابن الوقت: ”دونوں ہی باتیں ہیں۔“

نوبل صاحب: ”آپ اپنی فرمائیے میرے جتنے دوست ہیں سب ہی تو آپ کی ملاقات کے مشتاق ہیں بلکہ بعض تو متقاضی ہیں۔ اس بات کو تو میرا جی نہیں چاہتا کہ انگریزی سوسائٹی میں اس طرح پر آپ کی تقریب کروں کہ گویا آپ اہل غرض ہیں یا امیدوار خدمت۔ اس وقت ساری انگریزی سوسائٹی خیر خواہی کی وجہ سے آپ کو نظر و قوت سے دیکھتی ہے اور میں چاہتا ہوں کہ اسی وقت کے ساتھ آپ کو انٹرویو کروں یعنی صاحب لوگوں کے ساتھ آپ کی دوستانہ اور برابری کی ملاقات کرادوں مگر میں آپ سے اس بات کے کہنے کی معافی مانگتا ہوں کہ اس کے لیے آپ کو اپنی حالت کچھ بدلتی پڑے گی اور اگر آپ کو اس میں نغز ہو تو شاید نہیں ملنا بہتر ہوگا، اگرچہ اس صورت میں مجھ کو بڑی مشکل پیش آئے گی اور میں اپنے دوستوں کو شاید کوئی معقول وجہ نہیں بتا سکوں گا۔“

ابن الوقت: ”میں آپ سے ذرا تفصیل کے ساتھ سننا چاہتا ہوں کہ آپ کس طرح کی تبدیلی کی مجھ سے توقع رکھتے ہیں؟“

نوبل صاحب: ”کم سے کم اس قدر کہ انگریزی مذاق کے مطابق ایک مکان درست ہو۔ آپ دیکھتے ہیں کہ ہم لوگ ہمیشہ بیرون شہر کھلے ہوئے مکانوں میں رہنا پسند کرتے ہیں اور ہم لوگوں کا طریقہ نشہ و برخاست اور طرز ماند و بود بھی مختلف ہے۔ میرے دوست آپ سے ملنے کے لیے کہتے ہی رہتے ہیں۔ کئی بار دل میں آیا کہ آپ کے پاس لے چلوں پھر سوچا کہ آپ ان لوگوں سے ملنے کے لیے تیار نہیں ہیں، ناحق شرمندگی ہوگی۔ اول تو آپ کا مکان ایسی گلیوں میں واقع ہے کہ وہاں تک بگھی جانیں سکتی پھر گلیاں تنگ اور نا صاف کہ کوئی صاحب لوگ ایسی پیچ در پیچ جگہ جانا پسند نہیں کر سکتا۔ آپ کا مکان اگرچہ چنداں برا نہیں مگر صاحب لوگ کی آسائش کے لیے میز کرسی وغیرہ کوئی سامان نہیں ان وجود سے میں نے کسی

دوست کو آپ کے پاس لے جانے کی جرأت نہیں کی۔ تو اس بارے میں جیسا کہ آپ کو منظور ہو بیان کیجئے کہ آپ کو انگریزوں کے ساتھ جس طرح یہ کہ میں چاہتا ہوں ملنا پسند ہے یا نہیں؟“

ابن الوقت: ”یہ معاملہ بڑا میڑھا ہے۔ ہمارے مسلمان بھائیوں کا تعصب (یہ ایک دوسری بات ہے کہ بجانب یا بجا) اس قدر بڑھا ہوا ہے کہ آپ ہرگز اس کا صحیح اندازہ نہیں کر سکتے۔ جن لوگوں نے غدر میں آپ کا ہمارے یہاں رہنا سنا ہے، مجھ کو ان کے تپور بھی بدلے ہوئے معلوم ہوتے ہیں اور آج میں نے آپ کے ساتھ کھانا کھانے کو تو کھالیا اور میں نے اپنے اذعان میں ہرگز خلاف مذہب اسلام نہیں کیا کیوں کہ آپ لوگ اہل کتاب ہیں اور ہمارے قرآن مجید میں اہل کتاب کے ساتھ کھانے کی صریح اجازت موجود ہے مگر شہر کے مسلمان اگر سن پائیں گے (اور کیوں نہ سنیں گے) کم بخت اس طرح کے جاہل ہیں کہ شہر میں میرا رہنا دشوار کر دیں گے اور میں ٹھہرا کنبے اور جتھے کا آدمی، عجب نہیں سب مل کر مجھ کو برادری سے خارج کر دیں۔“

نوبل صاحب: ”مگر آپ کو یہ بھی معلوم ہے کہ بے اصل تعصب جس کو عقل کی تائید اور مذہب کی سند محض شورش جاہلانہ بے ثبات ہے۔ بے شک شروخ شروخ میں چند روز تک شاید لوگ آپ کو قاتل سے دیکھیں گے اور اس سے آپ کو ضرور کسی قدر ایذا بھی ہوگی مگر تاہم آپ اگر آپ استتعال کے ساتھ ایک طرز کو اختیار کریں گے اور کچھ شک نہیں کہ لوگوں پر اس نمونے کا مفید ہونا اور سویر ثابت ہوگا پر ہوگا تو مجھ کو پورا یقین ہے کہ رفتہ رفتہ لوگ اپنی غلطی پر متنبہ ہوتے جائیں گے اور نفرت کے عوض خود اسی طریقے کی تقلید کرنے لگیں گے۔ پس جس بات سے آپ ڈرتے ہیں، ایذا سے عارضی اور تکلیف ہے چند روز۔ آپ نے سرکاری خیر خواہی کے لیے کیسی جان جوکھوں اٹھائی تو کیا اپنی قوم، اپنے بھائی بندوں کے مفاد کے لیے تھوڑی سی خیالی ایذا کا تحس کرنا کچھ بڑی بات ہے؟

یہ بات اچھی طرح سمجھ رکھنے کی ہے کہ پہلے ہی سے مسلمان ہندوستان کے باشندوں میں سب سے زیادہ خستہ حال تھے اب اس غدر نے ان کو ربا سہا اور تباہ کر دیا۔ محدودے چند شاید سارے ہندوستان میں پورے ایک درجن بھی نہیں برائے نام کچھ نہیں تھے میں سمجھتا ہوں اس غدر کی آفت سے شاذ و نادر کوئی بچا ہوتا بچا ہو۔ کارطوس کے کاٹنے پر بگڑے ہندو اور اس اعتبار سے بغاوت کی ابتدا ہندوؤں نے کی مگر آخر کار تھپ گئی مسلمان پر۔ اب بغاوت کا سارا انچوڑ مسلمانوں پر ہے اور ان احمقوں نے ہم وطنی کے لحاظ سے ہندوؤں کا ساتھ دے کر اپنا ایسا نقصان کر لیا ہے کہ سالہائے دراز تک ان کے پیٹنے کی کچھ توقع نہیں۔ اب ان کے فلاح کی صرف یہی ایک تدبیر ہے کہ تلافی مافات کریں اور جس قدر انگریزوں سے الگ تھلگ رہیں اس قدر بلکہ اس سے بھی زیادہ ان سے ٹوٹ کر ملیں اور ہمارے نزدیک کوئی وجہ نہیں کہ کوئی آدمی کیوں

ایسی تدبیریں عمل میں نہ لائے جو اس کے حق میں مفید ہیں۔

مسلمان کتنے ہی گئے گزرے کیوں نہ ہوں، اب بھی ان کے سروں میں تعزز کے خیالات بھرے ہوئے ہیں۔ جہاں تک میں نے آزمایا ہے، مسلمانوں کے مزاج کا فرمائی کے لیے نہایت مناسب ہیں۔ میں نے ان کو کبھی ذلیل خوشامد کرتے ہوئے نہیں دیکھا۔ یہ لوگ سختی اور مصیبت کو بڑے استقامت کے ساتھ برداشت کرتے ہیں۔ ان کے ذہنوں میں جو دت، ان کی عقلوں میں رسائی دوسری قوموں سے بہت زیادہ ہے۔ راست بازی، راست گوئی، دیانت، حمیت اور غیرت میں یہ لوگ اپنے ہم وطنوں سے ضرور سربرآوردہ ہیں۔ میں نے مختلف اضلاع میں بہ تعلق خدمت سرکاری ہندوستانوں کی اکثر قوموں کا تجربہ کیا ہے۔ خدمت گارڈ چیراسی، عملہ کچہری، حکام پیشہ ورتا جڑ، کوئی حیثیت کیوں نہ ہو، میں نے ہمیشہ مسلمانوں کو بہت بہتر آیا ہے یہ مقابلہ دوسری قوم کے میں ان کے مذہب کو (آپ معاف کیجئے گا) سپاہیانہ مذہب خیال کرتا ہوں اور میرے نزدیک ہر مسلمان مذہباً سپاہی ہے۔

ایک مسلمان تحصیل دار صاحب میرے دوست ہیں۔ نہیں معلوم غدر میں ان کو کیا پیش آئی مگر آدمی تیز مزاج شدید الحکومت تھے، ضرور بتائے بغاوت ہوں گے۔ ایک روز ہندوؤں اور مسلمانوں کے تذکرے میں کہنے لگے کہ میں بدوں دیکھے ہندو فقیر کی آواز پہچان لیتا ہوں۔ ہندو فقیر جب بھیک مانگے گا گڑ گڑا کر اور مری ہوئی آواز سے: ”بھگوان بھلا کریں، برخلاف مسلمان فقیر کے کہ فقیری میں بھی طنطنے کو نہیں جانے دیتا ”یا علی“ کہہ کر جو ایک ڈانٹ بتاتا ہے تو سارا محلہ چونک پڑتا ہے۔

میں ایسا سمجھتا ہوں کہ مدتوں اس قوم میں سلطنت رہی۔ یہ تمام صفات اسی کے آثار ہیں لیکن سو برس بھی مسلمانوں پر افلاس کے اور گزرے تو ضرور ان کی نسلیں ایسی بگڑ جائیں گی کہ پھر ان کی اصلاح شاید ناممکن ہو۔ یہ قوم ایک رفتارمر کی پہلے سے ممتاز تھی اور اب تو رفتارمر کے ہونے نہ ہونے پر انہی کے ہونے نہ ہونے کا فیصلہ ہے۔ میں کہتا ہوں وہ رفتارمر تھے کیوں نہ ہو۔ شخصی عزتیں فروغ ہیں قومی عزت کی۔ کوئی شخص دولت یا ہنر یا کسی اور وجہ سے کیسا ہی قابل عزت کیوں نہ ہو، جب تک وہ ایک ذلیل قوم کا آدمی ہے، اس کو پوری پوری عزت کی توقع ہرگز نہیں کرنی چاہیے۔ ہزاروں مثالیں موجود ہیں کہ ذلیل قوموں کے لوگ دولت پیدا کر کے بڑے مال دار ہو جاتے ہیں مگر ناصیہ امارت سے قومی ذلت کے داغ کو نہیں چھڑا سکتے اور سو سائے کبھی ان کی ایسی وقعت نہیں کرتی جس کے وہ امیری کی وجہ سے مستحق ہیں۔ میں نے اب نہیں غدر سے بہت پہلے اس ہندوستان کے بڑے شہر میں اپنی آنکھوں سے دیکھا کہ ایک بازار میں کوئی چار گھڑی دن رات لوگوں کی آمد و شد اس کثرت سے تھی کہ اس سرے سے اس سرے تک گویا ایک میلہ لگا ہوا ہے۔ جو لوگ سوار یوں پر تھے وہ اور ان کے

نوکر سبھی تو چاہتے تھے، بٹو، بڑھو، بچو! کون سنتا ہے۔ اتنے میں سامنے سے ایک گورا نظر پڑا، کہ اکیلا پیپ پیتا ہوا سیدھا چلا آ رہا ہے اور لوگ ہیں کہ آپ سے آپ کائی کی طرح اس کے آگے پھٹتے چلے جاتے ہیں۔ میں نے اس وقت خیال کیا تھا کہ یہ قومی تعزز کا اثر ہے۔ شخصی تعزز پر اگر قومی تعزز مسترد ہو تو نور علی نور ورنہ بدون قومی تعزز اصلی عزت نہیں بلکہ عزت کا منبع ہے۔

دنیا میں نیکی کے بہت سے کام ہیں لیکن قوم کی رفارم سے بڑھ کر کوئی نیکی نہیں۔ یہی وہ نیکی ہے جس کا فائدہ عام اور اثر نسلاً بعد نسل باقی رہ سکتا ہے۔ جن کو آپ پیغمبر کہتے ہیں وہ بھی میرے نزدیک اپنے وقت کے رفارم تھے۔

ابن الوقت: ”مسلمانوں میں رفارم کی ضرورت کو میں تسلیم کرتا ہوں مگر یہ کام میرے بوتے کا نہیں۔ ایک آدمی بگڑا ہوا ہوتا ہے تو کوئی اس کی اصلاح کا بیڑا نہیں اٹھا سکتا نہ کہ قوم۔ یہ کام مقدور بشر نہیں، قوم کے دلوں کو پھیر دینا میرے نزدیک تصرفِ الہی ہے۔“

نوبل صاحب: ”صرف الہی ہی سہی اور سہی کا لفظ میں نے غلط کہا، مجھ کو کہنا چاہیے تھا تصرفِ الہی ہے لیکن دنیا میں تصرفاتِ الہی ہمیشہ اسبابِ ظاہری کے ذریعے سے ہوتے ہیں۔ آئندہ کا حال کسی کو معلوم نہیں، کون کہہ سکتا ہے، شاید مسلمانوں کی تباہی حد کو پہنچ چکی ہو اور اب خدا کو ان کی حالت کا بہتر کرنا منظور ہو اور عجب نہیں اس بہتری کا یہی سامان ہو یا یہی نہ ہو تو من جملہ بہت سے اسباب کے یہ بھی ہو کہ ہم آپ اس قسم کا تذکرہ کر رہے ہیں اور خدا آپ کے دل میں ڈال دے اور آپ استقلال کے ساتھ اس کام کو شروع کریں اور آپ کی سعی مشکور ہو۔

تاریخ سے ثابت ہے کہ دنیا کے بڑے واقعات اکثر محض خفیف اور ضعیف اسباب سے پیدا ہوئے ہیں جیسے بڑے عظیم الشان درخت چھوٹے چھوٹے بیجوں سے۔ دنیا کے حالات پر نظر کرنے سے ایسی امید کی جاسکتی ہے کہ شاید تمام روئے زمین پر ترقی کا دورہ شروع ہو گیا ہے۔ لوگ جو اس زمانے میں پیدا ہوتے ہیں خلتیہ متقدمین سے زیادہ ذہین اور روشن دماغ اور آزاد مزاج اور وسیع خیال ہوتے ہیں۔ پس اس زمانے میں رفارم کوئی ایسا بڑا مشکل کام نہیں کیوں کہ طبیعتیں خود رفارم کی طرف متوجہ ہیں، جیسے بادبانی جہاز کا باد شرط کے رخ پر لے چنا یا ایک بوجھ کا اوپر سے نیچے کو اتارنا۔ پھر اگلے زمانوں میں رفارم کو اپنے خیالات کا دوسروں تک پہنچانا سخت مشکل ہوتا تھا، وہ انہی لوگوں کو اپنے خیالات سے آگاہ کر سکتا تھا جن کے ساتھ اس کو بالمشافہ گفتگو کرنے کا موقع ملتا اور اس زمانے میں چھاپے اور ڈاک اور ریل نے ایسی سہولتیں بہم پہنچا دی ہیں کہ ایک بات کو مشتہر کرنا چاہو تو ساری دنیا میں ڈھنڈورا پیٹنے کے لیے شاید ایک مہینہ کافی ہے۔ پس ایک رفارم کا صلہ یعنی شہرت اور شہرت بھی نیک نامی کے ساتھ اور خوشنودی سرکار انگریزی اور جو منفعیتیں اس پر مترتب ہوں اور

ثوابِ عاقبت، سب کچھ مفت ہے، اگر کسی کو خواہش ہو اور میں آپ کے لیے اس سے بہتر کوئی مشغلہ نہیں پاتا۔

ابن الوقت: ہمارے ملک میں تو یہ بالکل ایک انوکھا اور کٹھن کام ہے۔ آپ کے فرمانے سے جی تو میرا بھی چاہتا ہے مگر جو چند در چند بہت قصور کرتی ہے۔

نوبل صاحب: سینے صاحب! ملک کی آب و ہوا رفاہ رفاہ پکار رہی ہے اور مجھے تو ایسا دکھائی دیتا ہے کہ عن قریب پردہ غیب سے رفاہ مرخروخ کرنے والے ہیں۔ میرا جی چاہتا تھا کہ یہ نیک نامی آپ کے حصے میں آتی اور فرض کیجئے کہ آپ کو اس کوشش میں ناکامیابی ہو، جو کبھی ہونے والی نہیں اور میں اس کا ذمہ لے سکتا ہوں۔ تاہم آپ کا نقصان ہی کیا ہے، یہ کیا کم ہے کہ اول آپ غلامِ قوم کے محرک ہوئے!

ابن الوقت: ”تنبائی سے طبیعت الجھتی ہے۔ ساری قوم کنفس واحدہ میری مخالفت کرے گی۔ میں اکیلا چنا بھاڑ کر کیا کر لوں گا۔ ایسے بڑے کام کے انجام کو چاہئیں اعوان و انصار اور میں اپنے متعارفین میں کسی کو اس خیال کا نہیں پاتا۔“

نوبل صاحب: ”میں ہندوستانی تو نہیں ہوں مگر جتنا میں ہندوستانیوں سے ملتا ہوں شاید کوئی انگریز نہ ملتا ہوگا۔ جہاں تک مجھ کو معلوم ہے جتنے انگریزی خواہاں ہیں، سب انہی خیالات کے ہیں اور ان کے دوست، آشنا، رشتہ دار ملا کر کم سے کم اتنے ہی اور سمجھ لیجئے۔ پھر جو لوگ انگریزوں کے ساتھ میل جول رکھتے ہیں، کسی وجہ سے کیوں نہ ہو، اکثر ان میں کے بھی اور پھر اس قسم کے لوگوں کا شمار روز افزوں ہے۔ خلاصہ یہ کہ یہ خیالات اگر نہیں ہیں تو مسلمانوں میں اور مسلمانوں میں بھی مما لک مغربی شمالی اور اودھ اور پنجاب کے مسلمانوں میں، سو اودھ عیاش اور پنجاب سپاہی، دونوں کو ہندوستانی عملداریوں نے مدتوں جاہل رکھ کر ہیولی صفت بنا دیا ہے جو ہر صورت کو آسانی سے قبول کر سکتا ہے۔ عسیر الانقیاد اگر ہیں تو مما لک شمالی مغربی کے مسلمان جن کو انگریزی عملداری کے امن و اطمینان نے اس بات کا موقع دیا کہ اپنے علوم کی یادگار کو جونی زمانہ بالکل بے سود ہیں، تازہ رکھیں۔

آپ کو یورپ جانے کا اتفاق نہیں ہوا لیکن اگر آپ گئے ہوتے تو آپ پر ثابت ہو جاتا کہ اہل یورپ کی عظمت سلطنت میں نہیں ہے بلکہ ان کی تمام عظمت ان علوم میں ہے جو جدید ایجاد ہوئے ہیں اور ہوتے جاتے ہیں اور جن علوم کے ذریعے سے انہوں نے ریل اور تار برقی اور سیمر اور ہزار ہا قسم کی بکار آمد کیں بنا ڈالی ہیں اور بناتے چلے جاتے ہیں اور ہر طرح کی کاریگری میں دوسرے ملکوں کے لوگوں پر سبقت لے جا کر روئے زمین کی دولت اپنے ملک میں گھسیٹ لے گئے اور گھسیٹے لیے چلے جا رہے ہیں۔ جس جس طرح کے ہنر اور کمال اہل یورپ میں ہیں، ان کے ہوتے ممکن نہ تھا کہ ان کو سلطنت نہ ہو۔ سلطنت ان کے کمالات کی قیمت نہیں ہے بلکہ روکھن میں ہے اور ان کا حق لازمی ہے۔ سلطنت سے



انگریزوں کو اگر کچھ مغادبہ تو یہی کہ ان کے ملک کے چند آدمی یہاں آ کر نوکری کرتے اور تنخواہ پاتے ہیں۔

اس سے بھی ہم کو انکار نہیں کہ ہندوستانیوں کے مقابلے میں انگریزوں کو بڑی تنخواہ ملتی ہے اور کیوں نہ ملے؟ ان کے سفر دور و دراز کو دیکھو، اختلافِ آب و ہوا کی وجہ سے ان کی جان جو حکم پر نظر کرو، ان کی اجلی شاندار کثیر المصارف طرز زندگی اور ساتھ ہی ان کی دیانتداری کا بھی خیال کرو تو معلوم ہو کہ انگریزوں کی تنخواہیں بہ واجب بڑی ہیں یا نہ واجب۔ یہ بھی انگریزوں ہی کے جگر ہیں کہ ان تنخواہوں پر کیسے کیسے سخت امتحان دیتے ہیں اور اپنا دلیس اور اپنے عزیز لگانے چھوڑ کر کالے کوسوں نوکری کو نکل آتے ہیں کیوں کہ یہ بات ان کے اصول زندگی میں داخل ہے کہ ہر انسان کو اپنی قوت بازو سے کمائی کرنی چاہیے۔ جب کہ خاندان شاہی میں کوئی متخفہ اس کلیے سے مستثنیٰ نہیں اور خود ملکہ معظمہ کے بیٹے پوتے قاعدے کے مطابق چھوٹے چھوٹے عہدوں سے نوکری شروع کرتے ہیں تو دوسرے کس گنتی میں ہیں۔ یہ تنخواہیں اور یہی امتحان اور یہی پردیس اور یہی اختلافِ آب و ہوا اور یہی تمام حالات ہندوستانیوں کے ہوں تو شاید گھر سے نکلنے کا نام نہ لیں۔ ولایت تو ولایت آج کسی کو بر ما جانے کا حکم دیا جاتا ہے تو سارے گھر میں رونا پیٹنا مچ جاتا ہے۔ اپنی ہمت کا تو یہ حال اور انگریزوں کی تنخواہوں پر حسد۔

بہر کیف یہی سبب ہے کہ جتنے انگریز ہندوستان میں نوکر ہیں حتیٰ اگر سب کے سب یہاں کی تنخواہیں پا پا کر آسودہ حال ہو جاتے ہیں لیکن ان معدودے چند کے حصول سے اس ملک کو کیا فائدہ پہنچ سکتا ہے جس میں سے ان سے دو چند سہ ہر سال جزائر دور دست میں جا کر سکونت اختیار کر لیتے ہیں۔ صرف اس وجہ سے کہ ظلم طلب اور صفائی میں جو بہت ترقی ہوئی ہے تو عمروں کا اوسط بڑھ گیا ہے، بیماری اور موت میں بہت کمی ہو گئی ہے، تو الدت قائل کثرت سے ہوتا ہے، ملک کی وسعت اس قدر کثیر التعداد باشندوں کو کافی نہیں اور اہل یورپ کے حصول کا اندازہ کسی قدر آپ اس بات سے کر سکیں گے کہ وہاں دو روپے روز کی آمدنی کا آدمی سو ساٹھ میں اس سے زیادہ وقعت نہیں رکھتا جیسے یہاں ڈیڑھ دو آنے روز کا مزدور اور دس ہزار روپیہ سالانہ کہ یہ سولین کی پنشن کی مقدار غایت ہے، سواری اور اپنے ذاتی ملازم رکھنے کے لیے مشکل کے غایت کر سکتا ہے تو موٹی سے موٹی سمجھ کا آدمی بھی یہ بات نہیں کہہ سکتا کہ سلطنت کی وجہ سے یورپ میں یہ کچھ دولت پھٹ پڑی ہے۔

اصلی بات یہ ہے کہ خدا کو اہل یورپ کی ترقی، ان کی فلاح منظور تھی کہ ملک کے ملک کو واقعات نفس الامری اور موجودات خارجی میں غور کرنے کی دھن لگا دی۔ اس غور سے سینکڑوں ہزاروں نئے اصول دریافت ہوئے جن پر عمل کرنے سے انسان کی قدرت اس قدر بڑھ گئی کہ کچھ انتہائیں۔ غرض یورپ کی دولت مندی کے اصل لنگے ستیم اور اکثر سیسی وغیرہ یعنی ان کے علوم جدید ہیں۔ بالوے کا نام آپ نے سنا ہوگا، اس شخص کے یہاں مرہم اور گولیوں کا

کارخانہ بن مگر اس کی آمدنی کو آپ اس پر قیاس کر سکتے ہیں کہ چار لاکھ روپیہ سالانہ تو صرف اجرت اشتہار کا خرچ ہے اور پھر کچھ بڑے کارخانوں میں اس کا شمار نہیں۔ ولایت جا کر دیکھیے تو معلوم ہو کہ تجارت کے مقابلے میں سلطنت ایک محض بے حقیقت چیز ہے۔ اگر تاجروں کے تمول کا حال میں آپ سے بیان کروں تو آپ مبالغہ سمجھیں۔ پھر ہماری ولایت کوئی سیر حاصل ملک نہیں۔ پیداوار اور معدنیات کے اعتبار سے یورپ کسی طرح ہندوستان سے لگا نہیں کھا سکتا مگر چونکہ ہندوستان کے لوگ نئے علوم سے ناواقف ہیں، خدا داد سرمائے سے فائدہ اٹھانے کا سلیقہ نہیں رکھتے۔ ہندوستانیوں کی بد قسمتی اس سے بڑھ کر اور کیا ہوگی کہ مثلاً روئی ہندوستان سے ولایت جاتی اور وہ لوگ اپنی ہنرمندی سے اسی روئی کے انواع و اقسام کے کپڑے بنا کر پھر ہندوستانیوں کے ہاتھ چند در چند نفع پر فروخت کرتے۔ پس ہندوستانیوں کے پیٹنے کی اگر کوئی تدبیر نہ تو یہی کہ ان میں علوم جدید کو پھیلا یا جائے اور ان کو اس بات کی طرف متوجہ کیا جائے کہ اپنی تمام قوت عقلی واقعات میں صرف کریں۔

یہاں کے لوگ بالطبع ذہین ہوتے ہیں۔ ادھر طبیعتیں لڑانی شروع کریں اور اس کا ان کو چسکا پڑ جائے تو بس ساری شکایتیں رنچ ہیں اور از بس کہ تمام علوم جدیدہ ان پر ملکی ترقی کا انحصار ہے انگریزی میں ہیں، سب سے پہلے زبان انگریزی کو رواج دینا ہوگا۔

بعض لوگوں نے یہ بھی خیال کیا ہے کہ علوم جدیدہ کی کتابیں اردو میں ترجمہ کرائی جائیں مگر میں اس رائے سے متفق نہیں ہوں۔ اول تو زبان اردو میں اتنی وسعت نہیں کہ علوم جدیدہ کی تمام مصطلحات کا اردو ترجمہ ہو سکے، ناچار اکثر مصطلحات انگریزی کو اختیار کرنا پڑے گا اور ان کے تلفظ میں ضرور غلطیاں ہوں گی۔ میں نے اس طرح کی بعض طبی اور بعض کیمیا اور بوٹنی وغیرہ علوم کی کتابیں دیکھی ہیں، کوئی سطر انگریزی الفاظ سے خالی نہیں۔ یہ ترجمے اردو و انگریزی مخلوط، آدھا تیترا آدھا ٹیر، مجھ کو تو سخت بد مزہ معلوم ہوتے ہیں اور پھر کسی زبان کے ایک لفظ کی دوسری زبان میں کیسی ہی ہندی کی چندی کیوں نہ کرو اس کا ٹھیک مفہوم دوسری زبان میں ادا ہونا مشکل ہے۔

اس کے علاوہ انگریزی زبان کے رواج دینے سے ایک فرض تو علوم جدیدہ کا پھیلا نا ہے اور دوسری غرض اور بھی ہے یعنی عموماً انگریزی خیالات کا پھیلا نا۔ اکیلے علوم جدیدہ سے کام چلنے والا نہیں جب تک خیالات میں آزادی، ارادے میں استقلال، حوصلے میں وسعت، ہمت میں ملوثی، فیاضی اور ہمدردی بات میں سچائی، معاملات میں راست بازی یعنی انسان پورا پورا جنٹلمین نہ ہو اور وہ بدون انگریزی جاننے کے ہو نہیں سکتا۔ انگریزی داں آدمی کو اخباروں اور کتابوں کے ذریعے سے انگریزی خیالات پر آگہی بہم پہنچانے کی بڑی آسانی ہو سکتی ہے۔ رفارم جس کی ضرورت ہندوستان کو ترقی

کے لیے ہے، اس کا خلاصہ یہ ہے کہ جہاں تک ممکن ہو ہندوستانیوں کو انگریز بنایا جائے خوراک میں، پوشاک میں، زبان میں، عادات میں، طرز تمدن میں، خیالات میں، ہر ایک چیز میں اور وقت اس کے لیے چپکے چپکے کوشش کر رہا ہے مگر اس کی کوشش جیسی ہے اور اس پر نتیجے کا مرتب ہونا دیر طلب۔ لوگوں کے دلوں میں خود بخود اس طرح کے خیالات بہ تقاضائے وقت پیدا ہو چکے ہیں، کوئی رفاہی کھڑا ہو کہ اس سلگتی ہوئی آگ کو جلدی سے بھڑکا دے۔

ابن الوقت: آپ کے سمجھانے سے دل میں آتا ہے کہ اس کام کو کرنا چاہیے۔ اس کے ضروری اور مفید ہونے میں تو کچھ شک نہیں مگر یہ تو فرمائیے کہ اس کی ابتدا کس طرح پر کی جائے؟

نوبل صاحب: رفاہی بننے کی بسم اللہ یہ ہے کہ رفاہی جو کیفیت لوگوں میں پیدا کرنی چاہتا ہے پہلے خود اس سے متکلیف ہو لے اور اپنا نمونہ دکھا کر لوگوں کو تقلید کی ترغیب دے۔

ابن الوقت: ”اگر عرض کرنا سوء ادب نہ ہو تو کہتا ہوں کہ آپ ہی رفاہی کیوں نہیں بنتے۔ یورپ ٹھہرا آپ کا وطن، وہاں کے حالات سے تو آپ بالخصوص واقف ہیں، رہا ہندوستان، آپ نے ذاتی شوق سے ہر طرف کی سیروسیاحت کی ہے، ہر قوم و ملت کے ہندوستانیوں کے ساتھ آپ کو اختلاط بھی بہت رہا ہے اور بلا تخصیص قوم و مذہب و ملک عام انسانی ہمدردی بھی آپ کے دل میں کچھ کم نہیں تو اس صورت میں منصب رفاہی کے لیے آپ سے بہتر کون ہوگا؟“

نوبل صاحب: ”میں آپ کے ان خیالات کا شکر گزار ہوں مگر میرا یورپین ہونا منصب رفاہی کے منافی ہے۔ ہم ملکی انگریزوں میں شاذ و نادر کوئی ایسا ہوگا جس کے دل میں اس طرح کے خیالات نہ گزرتے ہوں۔ ہم ہی میں کا ایک گروہ مشنری لوگوں کا ہے جن کی تمام ہمت اسی کام میں مصروف ہے مگر چونکہ ان کے اغراض میں مذہب کا شمول ہے، ان کی تمام کوششیں رائیگاں ہیں۔ شروع شروع میں تو پادریوں نے اکثر ہنود کے چند نوجوان لڑکوں کو اور بعض مسلمانوں کو بھی عیسائیت کی طرف راغب کر لیا تھا اور کبھی کبھی سننے میں آتا تھا کہ فلاں ہندو یا مسلمان نے اصطباغ لیا مگر مذہب کا عجیب معاملہ ہے، دل کی تسلی کا نام مذہب ہے۔ پھر تو لوگ چوکنے ہو گئے۔ پادریوں کی بڑی چوٹ ہنود پر تھی، سوانھوں نے بھی کاٹ چھانٹ کر اپنے مذہب کو ایسا کر لیا کہ کوئی ہندو انگریزی لکھ پڑھ کر بگڑنا چاہتا ہے تو کوئی نہ کوئی سامع اس کو اپنے میں ملا لیتا ہے۔ غرض مدتوں سے غیر مذہب کے لوگ عیسائی ہوتے ہواتے نہیں، الا شاذ۔ اب پادریوں کی بڑی کامیابی اس پر آ کر ٹھہری ہے کہ قحط کی دعائیں مانگا کرتے ہیں۔ کال پڑے اور صاحب ضلع سے الاوارث بچوں کو پرورش کے لیے لیں، ان کو اپنے طور پر لکھائیں، پڑھائیں، تربیت کریں، یہ بچے بڑے ہو کر عیسائی ہوں؟ اللہ اللہ خیر صلاح! پس فرض یہ کیجئے کہ مشنری نہیں کوئی انگریز رفاہی بننا چاہے تو مذہبی بدگمانی کا کیا انسداد انگریز کی تو صورت دیکھ کر لوگ ہتے سے اکھڑ جائیں،

سننے بھی تو نہ سنیں، مانتے بھی تو نہ مانیں، رفتار مرچا بیسے اپنی قوم کا کہ وہ تردید کے عوض تائید کا اور اعتراض کی جگہ سند کا کام دے۔“

ابن الوقت: ”بہت خوب‘ خدا نے چاہا تو میں اس کام کو شروع کروں گا۔ غرچہ بادا بادا کشتی درآب انداختیم، لیکن آپ سے توقع کرتا ہوں کہ آپ میرے مددگار رہیں گے۔“

نوبل صاحب: نہ صرف میں بلکہ تمام انگلش کمیونٹی، اور سرکار اور خود آپ ہی کی قوم کے بہت سے اشخاص معقول پسند جن کے سروں میں یہ خیالات بھرے ہوئے ہیں اور ضعف ہمت کی وجہ سے سہارا ڈھونڈ رہے ہیں کہ کوئی مقدمۃ الحیش بنے تو ہم پیچھے ہولیں۔ اور سنیں مجھ کو کامل یقین ہے کہ بہت جلد آپ کو اس ارادے میں کامیابی ہوگی۔ لوگوں کے مادے تیار ہیں، تھوڑے ہی دنوں میں میں آپ کو دیکھوں گا کہ ایک بڑا گروہ آپ کی رائے کی تحسین کرتا ہے، گویا وہ آپ کی امت ہیں اور آپ ان کے امام۔“

اللہ اکبر! نوبل صاحب اور ابن الوقت کون وقتوں کے باتوں میں لگے ہیں۔ گیارہ بجے کے بیٹھے بیٹھے چار بجادینے اور باتوں کا سلسلہ ہے کہ منقطع نہیں ہونے پاتا۔ چیراسی خدمت گار ہیں کہ آئینوں میں سے جھانک جھانک کر چلے جاتے ہیں۔ جمع دار چپکے چپکے ایک چیراسی سے کبر رہا ہے: ”تمہی کہتے تھے کہ ان کو ملاقات سے پہلے کمرے میں کیوں بٹھایا، اب دیکھا اس لیے بٹھایا تھا۔ صاحب کی نظروں میں آج جو یہ ہیں دوسرا نہیں ہونے لگا۔“ اتنے میں نوبل صاحب اور ابن الوقت دونوں باتیں کرتے ہوئے باہر نکلے۔ ابن الوقت کہتے ہوئے چلے آ رہے تھے کہ بیچ میں آپ کو ضرورت ہو تو بلوا بھیجئے گا ورنہ جس دن مجھ کو حاضر ہونا ہو گا ایک دن پہلے آپ کو اطلاع دوں گا اور ہاں جان نثار خاں کو اتنی اجازت دیجئے کہ یہاں کے کام سے فارغ ہو کر آج رات کو میرے پاس رہیں، علی الصباح توپ سے پہلے پھر اپنی نوکری پر آ موجود ہوں گے۔

بری بات بھی کتنی جلد شہرت پکڑتی ہے۔ گیارہ بجے کے قریب ابن الوقت نے نوبل صاحب کے ساتھ کھانا کھایا اور ظہر کی اول جماعت کے بعد محلے کی مسجد کے نمازی آپس میں تذکرہ کر رہے تھے کہ کیوں جی، میاں ابن الوقت کی نسبت بازار میں یہ کیا چرچا ہو رہا ہے کہ کرشان ہو گئے؟

ایک نمازی: ”کرشان ہونے کی تو نہیں سنی، اتنا البتہ سنا ہے کہ وہی انگریز جوان کے یہاں غدر میں چھپا تھا، اس کو شہر میں کوئی بڑا بھاری کام ملا ہے: یہ اس کے پاس آتے جاتے رہتے ہیں، آج اس کے ساتھ کھانا کھالیا۔“

دوسرا: ”میاں تم بھی عجیب آدمی ہو۔۔۔ چھی چھی، انگریز کے ساتھ کھانا کھایا تو وہ کرشان، اس کی ہفتادو پشت کرشان۔ کیا

کرستان کے سر میں سینگ لگے ہوئے ہیں؟“

تیسرا: اس انگریز کے ساتھ انھوں نے آج کچھ نیا کھانا نہیں کھا: سارے غدر و دغاگریز ان کے گھر رہا اور برابر ان کے ساتھ کھاتا رہا۔“

دوسرا: دیکھو تو اس ظالم نے کیا غضب کیا ہے! خیر، انگریز کو تو چھپایا تھا تو وہ جانے اس کا ایمان جانے مگر انگریز کے ساتھ کھا کر اس کو ہم لوگوں کے ساتھ کھانا چھپائیں رکھنا چاہیے تھا۔ میں تو سمجھتا ہوں کہ شاید روزے اور نماز سب کی فضا لازم آئے گی۔ دیکھو مولوی صاحب (امام مسجد) سلام پھیر لیں تو مسئلہ پوچھا جائے۔

پہلا: شہر پر یہ کچھ تو آفتیں ٹوٹ رہی ہیں کہ کام والے کام سے گئے، نوکروں کو کڑی سے، گھر والے گھر سے بے گھر ہونے اور ہنوز کسی کی جان کا بھروسہ نہیں، تحقیقات بغاوت درپیش ہے۔ وہی کہاوت ہے کہ کر تو ڈراور نہ کر تو خدا کے غضب سے ڈر۔ تم کو اگر اپنی جان دو بھر بنے تو مرنے کے سو حیلے، ہزار بہانے ہم غریبوں کو زبردستی اپنی آنچ میں کیوں دھکیلتے ہو؟ دیوار ہم گوش دار، یہی بات اگر کوئی میاں بن الوقت سے جا لگائے تو دم کے دم میں ساری مشیخت کر کر لی ہو جائے۔ نا بابا، ہمارا تو اس وقت سے جماعت کی نماز کو سلام ہے۔ کس کی شامت آئی ہے کہ بیٹھے بٹھائے کھنچا کھنچا پھرے۔

اتنے میں مولوی صاحب دعا سے فارغ ہو کر منہ پر ہاتھ پھیر رہے تھے کہ اس کٹے نمازی نے مسئلہ پوچھ ہی پوچھا۔ مولوی صاحب نے جواب دیا کہ انگریز کے ساتھ کھانے سے آدمی عیسائی نہیں ہو جاتا مگر وعید، ”من تشبه بقوم فهو منهم“ اس پر متوجہ ہوتا ہے، مسلمان کو اس سے محترز رہنا چاہیے لیکن الخبر یمحتمل الصدق والكذب، افراد کا کیا اعتبار اور لوفس رضناج بھی ہو تو لاتنز و وازرة وزرا آخری، ایک شخص کا فعل اس کے اسلاف کی طرف کیوں متعدی ہونے لگا۔

غرض اس وقت تو نمازی متفرق ہو گئے مگر اتنوں کے کان پڑی ہوئی بات سارے محلے میں ایک نفل سا پڑ گیا۔ ابن الوقت لوٹ کر گھر آیا تو ہر طرف سے انگلیاں اٹھتی تھیں اور بن لوگوں کا معمول صاحب سلامت میں نقدیم کرنے کا تھا، وہ بھی آنکھیں چراتے اور منہ چھپاتے تھے۔ جوں ابن الوقت نے مردانے میں پاؤں رکھا ہے کہ زمان خانے سے عورتوں نے ڈیوڑھی میں آ کر جھانکنا شروع کیا۔ ابن الوقت لوگوں کی یہ مدارات دیکھ کر جی ہی جی میں کھٹکا تو یہی مگر منہ کسی نے منہ پھوڑ کر اس سے کچھ پوچھا اور نہ اس نے اپنی طرف سے ابتدا کا کرنا مناسب سمجھا۔ ابھی درباری لباس کے بوجھ سے بھی سبکدوش نہیں ہوا تھا کہ اندر سے پھوپھی صاحب کی طلب آئی۔ ابن الوقت کے ساتھ چار آنکھیں ہوتے ہی وہ نیک بخت بی بی آپ ہی بولیں: ”میں تو کچھ نہیں کہتی، بس جموٹوں سے خدا ہی سمجھے۔ سدا سے لوگوں کو اتنی گھر کی جلن

رہی پر انشاء اللہ لوگ جلیں گے اور ہم پھیلیں گے۔ تیسرے پہرے سے سنتے سنتے کان بہرے ہو گئے کہ دشمنوں کو انگریزوں نے اپنے مذہب میں ملا لیا، برا چاہنے والوں کو اپنا جھوٹا کھانا کھلا دیا۔ کہنے والوں کو اب گھر میں آنا ہی نہیں ملنے کا اور میں ایک ایک سے کہتی تھی کہ نوٹ! میرا بھتیجا اس قابل ہی نہیں، وہ تو انگریزوں کو قتل سکھانے والا ہے۔ اکھ جتن کریں گے ایک نہ ایک بات مغز سے ایسی اتار کر کہے گا کہ سب کے سب اس کا منہ دیکھنے لگیں گے۔ قربان جاؤں اس غفور رحیم کے کہ تم بھلے چنگے لوٹ کر آئے بیٹا۔ اگر سچ مچ انگریزوں کی نیت بدلی ہوئی دیکھو جیسا کہ لوگ پکارا کر رہے ہیں تو پھوپھی صدقے گئی، ایسی خیر خواہی پر اہانت سمجھو۔ قلعہ غارت ہوا تو خیر خدا کی مرضی: جس نے جان دی ہے وہ کہیں نہ کہیں سے ان بزرگوں کے طفیل میں جن کے ہم نام لیا ہیں، ان بھی ضرور دے گا۔“

ابن الوقت: یہ کیا بیہودہ بات آپ سے کسی نے آ کر کہہ دی ہے۔ حقیقت تو اسی قدر ہے کہ میں نوبل صاحب کے پاس گیا تھا۔ کھانے کا تھا وقت، انھوں نے اصرار کر کے مجھ کو بھی میز پر بٹھالیا۔

پھوپھی: پھر تم نے کھایا تو نہیں۔

ابن الوقت: کھایا تو کیا ہوا، وہی نوبل صاحب ہیں نا جو کامل تین مہینے ہمارے گھر مہمان تھے۔

پھوپھی: خیر وہ الگ بات تھی۔

ابن الوقت: آپ تو قرآن کا ترجمہ پڑھی ہوئی ہیں۔ سورہ مائدہ کے پہلے ہی رکوع میں دیکھ لیتے، وطعام الذین اونوا الكتاب حل لکم و طعامکم حل لہم کے کیا معنی لکھے ہیں۔ پھر ایک انگریز کے ساتھ کھانا کھالینے کے علاوہ آپ بے دینی کی کوئی اور بات بھی مجھ میں دیکھی ہے۔ میں بدستور نماز پڑھتا ہوں۔ آپ کو یاد ہو گا عین رمضان کا مہینہ تھا کہ نوبل صاحب ہمارے یہاں آئے، میں دن بھر روزہ رکھتا تھا۔ خدا کے فضل سے ایک روزہ قضا نہیں کیا اور رات کو صاحب کے ساتھ کھانا بھی کھاتا تھا۔ صبح کی تلاوت جو میرا معمول تھا، میں نے اس کو ناغہ نہیں ہونے دیا۔ میں نہیں جانتا کہ مسلمان میں اور کیا سرخاب کا پر لگا ہوتا ہے۔ مذہب کیا چیز ہے، بندے کا معاملہ خدا کے ساتھ: پس کسی شخص کو دوسرے کے مذہبی معاملے میں دخل دینے کی ضرورت نہیں اور فرض کیجئے کہ نعوذ باللہ من ذالک، اگر میں کر شان ہونا چاہوں تو کون مجھ کو روک سکتا ہے؟ میں جانتا ہوں کہ دنیا کے اعتبار سے کنگاؤں کے زمرے سے نکل کر امیروں کے گروہ میں جاؤں گا، محکوموں سے حاکموں میں، احمقوں سے عقلمندوں میں، بے عزتوں سے عزت والوں میں، مگر وہ بھی کچھ مذہب ہے جس پر دنیا کا لالچ یا خوف اثر کر سکے۔!“

## ابن الوقت تبدیل وضع کے بارے میں جاں نثار

سے صلاح اور استمداد کرتے ہیں

ابن الوقت یہ کہہ کر پھر مردانے میں چلا آیا۔ نماز مغرب کے تھوڑی دیر بعد جاں نثار آ پہنچا۔ بیٹھتے کے ساتھ ہی پہلی بات اس نے یہی کہہ کہ ”آج صاحب ہوا خوری کو بھی نہیں گئے۔ آپ کے چلے جانے کے بعد سے جو چٹنیاں لکھنے بیٹھے تو میرے شیر نے چراغ ہی جلا دیے۔ پھر مجھ کو بلا کر آپ کے پاس حاضر ہونے کا حکم دیا کہ ابھی چلے جاؤ۔ صاحب آپ سے اس قدر خوش ہیں کہ میں بیان نہیں کر سکتا۔ جو ملاقاتی بے آپ کا تذکرہ اس سے ضرور کرتے ہیں اور میز پر تو صاحب لوگوں میں برابر آپ ہی کا تذکرہ رہتا ہے۔ وہ تو آپ شہر میں رہتے ہیں اور آپ کا مکان بھی بیچ دربیچ گلیوں میں ہے اور گلیاں بھی صاحب ستھری نہیں: اگر کہیں آپ انہی لوگوں کے میل میں شہر کے باہر کسی جگہ میں رہتے ہوتے تو دیکھتے کہ ہمارے ہمارے دن اور آدھی آدھی رات تک انگریز آپ کا پیچھا نہ چھوڑتے۔ صاحب، ہیں تو یہ لوگ کہنے کو کافر مگر مروت اور خدا ترسی اور اخلاق، غرض نیکی کی کل باتیں جیسی میں نے ان لوگوں میں دیکھیں ہم لوگوں میں تو کہیں پاسنگ بھی نہیں۔ یہ نہ ملنے تک ہوا ہیں اور ملے پیچھے ایسے ملتے ہیں کہ کیا کوئی اتنا ملے گا۔ میم صاحب کی چٹھی ولایت سے آتی ہے تو سائیسوں تک کو سلام لکھتی ہیں اور نام بہ نام ایک ایک کے بی بی بچوں کی خیر و عافیت پوچھتی رہتی ہیں۔ سامنے والی نیلی کوٹھی میں فوج کے ایک صاحب رہتے ہیں ان کی میم صاحب اور بابا لوگ بھی ہیں۔ کل نہیں پرسوں کوئی رات کے دو بجے ایک آیا کہ سینے میں درد اٹھا، اسی وقت صاحب آپ جا کر ڈاکٹر کو لائے اور دونوں میاں بی بی صبح کے پانچ بجے تک اس آیا کے پاس سے ملے نہیں۔ بھلا آج کوئی ہندوستانی سردار ہے جو ادنیٰ نوکروں کے ساتھ اس قسم کا برتاؤ کرے۔ معاملے کے ایسے سچے کہ کسی نوکر کو کیسے ہی ناراض ہو کر موقوف کریں، کیا مجال کہ کسی کی تنخواہ کی کوڑی لگاڑیں۔ ہم لوگوں کی طرح نہیں کہ پہلے چوری کی تہمت کا منصوبہ سوچ لیں، تب نوکر کے نکالنے کا نام لیں اور تنخواہ تو تنخواہ اگر نوکر تن بدن کے کپڑے سلامت لے کر عزت آبرو سے رخصت ہو جائے تو بڑا خوش نصیب۔ ہم لوگوں میں سے جو کوئی تھوڑے دنوں کے لیے بھی انگریز کو چھو گیا ہے، پھر کسی ہندوستانی کی نوکری اس سے ہو ہی نہیں سکتی۔ اگر مذہب کا فرق نہ ہوتا تو چاہے آپ اس کو نمک کی تاثیر سمجھیں، انگریز میرے نزدیک پوجنے کے قابل تھے۔ بال بچوں کی طرح نوکروں کی پرداخت کرتے ہیں۔“

ابن الوقت: سب انگریز ایک مزان کے نہ ہوں گے۔ اتفاق سے تم کو جن لوگوں کے

ساتھ معاملہ پڑا، اچھے ہی اچھے ملے۔

جاں نثار: ہاتھ کی پانچ انگلیاں تو کیوں کر برابر ہو سکتی ہیں۔ اچھے برے سبھی جگہ ہیں مگر اتنا فرق ضرور ہے کہ انگریزوں میں اکثر اچھے اور ہم میں اکثر برے ہیں۔

ابن الوقت: میں سمجھتا ہوں شاید فوجی انگریز زیادہ اکھڑا اور بد مزاج ہوں گے۔

جاں نثار: ہرگز نہیں! ایسے بھلے مانس، دل کے سخی اور بے تکلف کہ ملکی انگریز کی دوستی نہ فوجی کی صاحب سلامت۔ ہاں دو غلے جن میں ہندوستانیوں کا تہم ملا ہوا ہے، ان کی جس قدر برائی کی جائے تھوڑی۔ ”خدا گننے کو ناخن نہ دے“ ان کا بس چلے تو ہندوستانیوں کو کچا کھا جائیں۔ ان دنوں کا تو کچھ ٹھکانا نہیں، غدر کے دنوں میں ہندوستانیوں کے ہاتھ سے طرح طرح کی ایذائیں ان لوگوں کو پہنچی ہیں۔ اس سے دلوں میں غصہ بھرا ہوا ہے، اور سری کا ہوتا تو ملک میں گدھوں کا بل پھروا کر بھی بس نہ کرتا۔ پھر بھی میں یہی کہوں گا کہ یہ انہی لوگوں کے حوصلے ہیں کہ رعیت نے اتنا ظلم کیا اور ان کو رعیت کا جاڑا منظور نہیں۔ صاحب تو ایسا فرماتے تھے کہ یہ پکڑ دھکڑ بھی تھوڑے دن کی اور ہے۔ ہمارے یہاں تو صاحب لوگوں کا بڑا جھگھٹا رہتا ہے۔ یہ لوگ آپس میں اکثر غدر ہی کی باتیں کرتے ہیں۔ میں انگریزی خوب تو نہیں سمجھتا مگر اتنا معلوم ہے کہ اب رحم کی نظر زیادہ ہے۔ یہ غدر بھی ایک کسوٹی تھی۔ جس طرح کھوٹے کھرے ہندوستانی الگ پہچانے گئے، اسی طرح برے بھلے انگریز۔ جو لوگ ان میں شریف خاندانوں کے ہیں وہ درگزر ہی کی رائے دیتے ہیں۔ ایک روز ہمارے صاحب تذکرہ کرتے تھے کہ ولایت میں پہلے یہ قاعدہ تھا کہ سرکار شریف خاندانوں کے لڑکوں کو اپنے خرچ سے پڑھا لکھا کر ہندوستان کی نوکریوں کے واسطے تیار کرتی تھی۔ ان دنوں جو انگریز آتے تھے سب خاندانی ہوتے تھے۔ اب چند سال سے سرکار نے اس دستور کو مؤقف کر کے امتحان کا طریقہ جاری کیا ہے۔ لوگ اپنے طور پر ہندوستان کی نوکری کے لیے لیاقت بہم پہنچا کر امتحان دیتے ہیں، جو امتحان پاس کرتا ہے اس کو نوکری مل جاتی ہے۔ شریف اور رذیل کا امتیاز نہیں ہوتا۔ اکثر عوام کے بلکہ دھوبی، حجام، موچی، بھٹیاری وغیرہ پیشہ وروں کے لڑکے جن کی ولایت میں کچھ بھی عزت نہیں، محنت کر کے امتحان پاس کر لیتے ہیں۔ اگرچہ ان کے تعلیم یافتہ ہونے میں کچھ شک نہیں مگر تاہم: اصل بد از خطا خطا نہ کند، ان کی ذات سے رعایا کو کم تر فیض پہنچتا ہے۔ مگر میں تو یہی کہوں گا کہ ان کے برے بھی ہمارے اچھوں سے اچھے اور بہت اچھے ہیں۔ آپ ان سے ملیں تو میرے کہنے کی آپ کو تصدیق ہو۔“

ابن الوقت: نو بل صاحب بھی مجھ کو یہی صلاح دیتے ہیں مگر وہ چاہتے ہیں کہ مجھ کو برابری کے دعوے سے انگریزوں میں ملائیں۔



جاں نثار: ملنے کا مزد بھی برابر میں ہے۔ یہ کیا کہ امیدوار نہ گئے، اردلیوں کے دھکے کھائے، سارے دن کی محنت میں دور سے سلام ہوا، نہ بات نہ چیت اور خدا نخواستہ آپ کو اس طرح ملنے کی ضرورت بھی کیا ہے۔ چلئے ادھر ہی ایک کوٹھی کرائے لے کر رہنے تو بڑا مزد ہو۔

ابن الوقت: کیا تم سمجھتے ہو کہ انگریز مجھ کو اپنی سوسائٹی میں لینا پسند کریں گے؟

جاں نثار: آپ کو اور آپ کے غلاموں کو! آپ کی صورت شکل اور شان میں ماشاء اللہ کسی طرح کی کمی نہیں۔ خدا نے آپ کو امیر کیا ہے، کچھ یہ بات نہیں کہ آپ اونچی حیثیت سے رو نہیں سکتے۔ انگریزی میں کسی قدر کمی ہے، سو آپ باتیں سمجھ تو سب لیتے ہیں، بولنے میں جھجک ہے، دو چار مہینے میں ملنے جانے سے خود بخود نکل جائے گی اور سب سے بڑھ کر تو صاحب کا زبردست پایہ ہے۔ خدا ان کو سلامت رکھے، آج سٹیشن میں ان کی ود بات بن رہی ہے کہ دادوا دہ میں سمجھتا ہوں کہ کوئی دن جاتا ہے آپ کو کچھ کام بھی ضرور ہونے والا ہے۔

ابن الوقت: مگر ہندوستانی لوگ اس کی نسبت کیا خیال کریں گے؟

جاں نثار: ہندوستانی تو یہی سمجھیں گے کہ آپ کر شان ہو گئے اور میں تو جانتا ہوں اب بھی ایسا ہی سمجھتے ہیں۔ کوئی بیسیوں آدمیوں نے آج ہی مجھ سے پوچھا ہے۔

ابن الوقت: تم انگریز کے ساتھ کھانا کھانے کو کیسا خیال کرتے ہو؟

جاں نثار: صاحب کے منہ سے سنا ہے کہ روم اور مصر اور ایران اور عرب کہیں کے مسلمان پرہیز نہیں کرتے، بے تکلف انگریزوں کے ساتھ کھاتے پیتے ہیں۔ مگر ہمارے ملک کے لوگ تو بڑی چھوت مانتے ہیں۔

ابن الوقت: خیر جیسی پیش آئے گی، دیکھی جائے گی۔ میں نے نوبل صاحب سے وعدہ کر لیا ہے مگر انگریزوں کی شان کے مطابق سامان کا بہم پہنچنا مشکل معلوم ہوتا ہے۔

جاں نثار: جناب، ذرا بھی مشکل نہیں۔ اس کا تو آپ خیال بھی نہ کیجئے۔ کلکتے میں جنرل سپائر، ایک کمپنی ہے، اس کا ایجنٹ یہاں آیا ہوا ہے۔ ایک بگہ تجویز کر کے اس کو دکھا دیا جائے گا کہ اس طور پر اس کو سجادو۔ ہمارے صاحب نے بھی تو یہی کیا تھا۔ اس کوٹھی کی تو چھت تک بھی اکھاڑ کر لے گئے تھے۔ صاحب جہجر جاتے ہوئے اس ایجنٹ سے کہتے گئے۔ اس نے ایک ہی مہینے میں مکان بھی بنوا دیا اور جتنا ساز و سامان آپ دیکھتے ہیں، سب مہیا کر دیا۔ ہماری کوٹھی کے مقابل سڑک پار ۴۲ نمبر کا بگہ خالی ہے۔ صاحب سے بھی قریب ہے، موقع بھی اچھا ہے، شاید چالیس، پینتالیس، ایسا ہی کچھ کرایہ ہے۔ اگر حکم ہو اس کو روک دیا جائے۔ جس مہاجرین کا بگہ ہے، اس نے حال ہی میں اس کو درست کرایا ہے، غدر میں یہ بھی بہت کچھ

ٹوٹ پھوٹ گیا تھا۔ جنرل سپلائر کا ایجنٹ دو ہفتے کے قریب میں جیسا فرمائیے گا، سجادے گا۔ ان لوگوں میں ٹھہرانے چکانے کا دستور نہیں۔ بل بنا کر بھیج دے گا، آپ اس کی رقم چکا دینا۔ نہ ہڑ نہ کھڑ کھڑ۔ بلکہ فرمائیے تو میں صاحب سے عرض کر دوں، وہ تو خوشی خوشی اس کا انتظام کر دیں گے مگر کہیں گے وہ بھی ایجنٹ ہی سے۔

ابن الوقت: نہیں، صاحب کو کیوں تکلیف دے، تمہی جس طرح مناسب سمجھو کر دھرو۔ اور باں بھائی کپڑے کے بارے میں کیا کہتے ہو؟

جاں نثار: ہر چیز میل سے بھی معلوم ہوتی ہے۔ پیروں میں انگریزی ہاف بوٹ، ٹانگوں میں ڈھیلے پانچوں کا پاجامہ، آدھی پنڈلیاں کھلی ہوئی یا کوٹ پتلون کے ساتھ سر پر غمامہ یا اسی طرح کی دوسری بے جوڑ چیزیں مجھ کو تو بری معلوم ہوتی ہیں۔ نقل کیجئے تو پوری پوری کیجئے ورنہ دونوں جگہ ہنسی ہوگی۔ آگے آپ کو اختیار ہے۔

ابن الوقت: خیر، تو ایک سال کے کپڑوں کے لیے بھی اسی ایجنٹ سے فرمائش کر دینا اور چونکہ تم انگریزی سوسائٹی کے دستور سے بہ خوبی واقف ہو، اس بات کا خیال رکھنا کہ انگریزوں کی نظر میں سبکی نہ ہو۔

جاں نثار: کیا مجال، خدا نے چاہا تو آپ کی کوٹھی سر تا پا ایسی آراستہ ہو کہ لیڈیاں دیکھنے کو آنیں اور ساری چھاؤنی میں آپ کے کھانوں کا غل ہو۔ اصل چیز ہے روپیہ اور سلیقہ، سو روپے کی خدا کی فضل سے آپ کے پاس کمی نہیں اور سلیقہ تو خاک چاٹ کر کہتا ہوں، پرسوں میم صاحب کی جھڑکیاں سنیں، گھر کیا سنیں، صاحب نے لاٹ گورنر کو کھانا دیا، شاہزادہ بلجیم کی دعوت کی۔ خیر اپنے منہ سے اپنی بڑائی کرنی مناسب نہیں، دیکھ لیجئے گا۔ اس بات کو آپ دریافت کر لیجئے کہ چھاؤنی میں جب کبھی کوئی بڑا کھانا دیا جاتا ہے، آپ کے خانہ زاد ہی کو بلاتے ہیں۔ فرنیچر کا سجانا بڑا مشکل کام ہے، اچھے اچھے چوک جاتے ہیں مگر میم صاحب نے میرے پیچھے بڑی جان ماری ہے، تب کہیں برسوں میں جا کر یہ بات اصل ہوئی ہے۔ خیر اور سب باتوں کو تو میں دیکھ بھال لوں گا، مگر آپ کو خود بھی انگریزی قاعدہ سیکھنا چاہیے کیونکہ آپ ہوں گے صاحب خانہ۔ آؤ بھگت، استقبال، رخصت، مزاج پرستی، تواضع وغیرہ وغیرہ بہت سے کام آپ کو اپنی ذات سے کرنے پڑیں گے۔ ایک ذرا سی بے تمیزی سے سارا کیا دھرا اکارت ہو جاتا ہے۔ لیڈیوں کے ساتھ ملنے میں خاص کر بڑی احتیاط کرنی پڑتی ہے۔ میم صاحب کی دی ہوئی اے ٹی کٹ، کی میرے پاس ایک کتاب ہے، میں آپ کے پاس بھیج دوں گا۔ ایک دفعہ وہ کتاب نظر سے گزر جائے گی تو سارے کام سدھ ہو جائیں گے اور آخر ان لوگوں کو ایک دوسرے سے ملتے ہوئے بھی تو آپ دیکھیں گے۔ شروع شروع میں ذرا اس کا خیال رکھئے گا کہ یہ لوگ ایک دوسرے کے ساتھ کیونکر بات کرتے ہیں۔

نوبل صاحب بیچارے کا کچھ درس نہیں۔ انہوں نے اپنے انگریزی خیالات کے مطابق نیک نیتی سے اپنے دوست

ابن الوقت اور اس کی قوم کے حق میں مفید سمجھ کر اس کو ایک صلاح دی۔ ابن الوقت دودھ پیتا بچہ نہ تھا کہ نوبل صاحب کے جھانسنے میں آ گیا۔ اس کو اپنی قابلیت، قوم کی حالت، اطراف و جوانب، نتائج و عواقب پر نظر کر کے کام کرنا تھا۔ بات یہ ہے خود اسی کی طبیعت شروع سے اس طرف راغب تھی۔ نوبل صاحب کا کہنا اور اونگھتے کو ٹھیلنے کا بہانہ ہو گیا۔ اپنی قوم اور قوم کی ہر چیز کی حقارت اور انگریز اور ان کی ہر بات کی وقعت پہلے سے اس کے ذہن میں مرکوز تھی مگر وہ ایک شخصی رائے تھی نہ کسی کے حق میں مفید، نہ کسی کے لیے بہ کار آمد۔ اتنی بات ابن الوقت کو نوبل صاحب نے بھائی کہ اس خیال سے کس طرح پر اس کو اور اس کی قوم کو فائدہ پہنچ سکتا ہے۔

ابن الوقت کی ظاہری حالت کے بدلنے میں ابھی دیر نہ مگر جاں نثار کے چلے جانے کے بعد بھی وہ اسی خیال میں مستغرق ہے۔ تھوڑی دیر کے لیے اس کو ایسا معلوم ہوا کہ گویا نوبل صاحب کی سی کٹھی ہے اور خانہ باغ میں کرسی بچھائے صاحب لوگوں کی شکل بنائے بیٹھا ہوا، شب ماد کی مزے لے رہا ہوں۔ پھر وہ آپ ہی آپ چونک پڑا کہ اس حالت میں کسی نے مجھ کو دیکھا تو نہیں۔ تب وہ اس خیال کو دفع کرتا ہے کہ وکھلی میں سردیا تو دھماکوں کیا ڈر۔ ردہ کر اس کو خیال آتا ہے کہ اپنے عزیز رشتہ دار، دوست آشنا، جان پہچان، اہل محلہ، اہل شہر، اہل ملک میرے ساتھ کیا معاملہ کریں گے۔ یہ تصور ہے کہ رفارم پر طبیعت کو مطلقاً اس ارادے سے دست کش ہونا کسی طرح ممکن نہیں۔ کبھی جی ہی جی میں اپنے تئیں ملامت کرتا ہے کہ جلدی ناحق کی پھر کہتا ہے اس سے بہتر اور کون سا موقع ہوگا کہ نوبل صاحب ہچ پر ہیں۔

غرض ابن الوقت ہر وقت سوچے میں رہتا تھا اور زیادہ دیر تک سوچتے سوچتے گھبرا اٹھتا تھا اور چاہتا تھا کہ جو کچھ ہونا ہے پرسوں کا ہوتا کل اور کل کا ہوتا آج ہو جائے۔ صرف ایک آدمی نوبل صاحب تھے جن کے ساتھ وہ اس بارے میں صلاح یا مشورہ دیا گفتگو یا بحث جو کچھ کہو کر سکتا تھا۔ وہ بھی ان دنوں کسی سرکاری ضرورت سے باہر چلے گئے تھے۔ پس ابن الوقت کا ایک مہینہ کیوں، خاصے دس دن اور ایک مہینہ بہت ہی پریشانی میں گزر رہا تھا کہ اس کو انگریزی اے ٹی کٹ سیکھنے کی خوب مہلت ملی۔ اسی اثناء میں جاں نثار نے ضروری ادب آداب اس کو سب تعلیم کر دیے گویا انگریزی سوسائٹی کی یونیورسٹی کا انٹرنس پاس کرادیا۔

بارے مئی ۱۸۵۸ء کی تیرہویں تاریخ تھی کہ جاں نثار نے آ کر خبر دی کہ ”لیجے حضرت“ آج دن کے چار بجے سب سامان آپ کو مہیا ملے گا۔ دیر تو ہوئی مگر کٹھی کو بھی ایجنٹ نے ایسا سجایا ہے کہ پڑی جگہ رہی ہے۔ دیکھئے گا تو پسند کیجئے گا اور آج رات کو نو بجتے بجتے صاحب بھی خدا نے چاہا تو آپہنچیں گے، آپ چاہیں آج رات کو وہیں چل کر آرام کریں، دن بھی اچھا ہے، مہورت بھی اچھی ہے، خدا مبارک کرے!“



آقریب بھی کروں گا تا کہ ایک جلے میں سب صاحب اؤگوں سے معرفت ہو جائے۔

ابن الوقت نے انگریزی وضع اختیار کر لی۔

نوبل صاحب نے اس کی دعوت کی

نوبل صاحب کے پاس سے اٹھا تو جاں نثار ابن الوقت کو سیدھا اس کے بنگلے پر لے گیا اور جاتے کے ساتھ حجامت کروا، اصطبلان دے، یعنی نہلا دھا، موسم اور وقت اور موقع کے لحاظ سے فیشن کے مطابق انگریزی سوٹ پہنچا، نکتہ، دچی، پوزی، یعنی بریسز، ٹائی، کالر سب کس کسا کر اس کو اچھا خاصا مین مین یورپین جنٹلمین بنا دیا۔ ابن الوقت نے آئینے میں دیکھا تو اپنے تئیں انگریزوں کے ساتھ شبہ پایا۔ بے اختیار تن کر لگا کپڑے بدلنے کے کمرے میں پینترے بدلنے۔ کھانے کے بعد اس کے کئی گھنٹے کوٹھی کید کید بھال میں گزرے۔ گرمی کے دن چاروں طرف خس کی ٹیٹاں لگی ہوئی، تھر مین لے ڈوٹ سے ٹھنڈی ٹھنڈی ہوا کے جھکولے آرہے ہیں۔ کوچ پر دراز ہونا تھا کہ آنکھ لگ گئی۔ جاگا تو ہوا خوری کے کپڑے بدل باہر نکل گیا۔ کوئی دو گھنٹی رات جاتے جاتے لوٹ کر آیا تو نوبل صاحب کے یہاں جانے کا وقت قریب تھا۔

ڈنر کے لیے تیاری شروع ہوئی۔ کچھری نہیں، دربار نہیں، کوئی پارٹی نہیں، اس پر بھی دن کے گیارہ بجے سے لے کر اب یہ تیسری دفعہ ہے کہ انگریزی تہذیب کپڑے بدلنے کی متقاضی ہے۔ سڑک بچ تو نوبل صاحب کی کوٹھی تھی۔ جب معلوم ہوا کہ اور مہمان آنے شروع ہوئے، یہ بھی اپنے بنگلے سے اٹھ جا مو جو ہوا۔ کھانے سے پہلے اور کھانے میں صاحب لوگ اس کو اجنبی سمجھ کر بار بار دیکھتے تھے، لیکن چونکہ کسی نے اس کو انٹروڈیوس نہیں کیا تھا، کوئی اس سے پوچھ نہیں سکتا تھا کہ تم کون ہو اور نہ یہ کسی سے بات کر سکتا تھا۔ نوبل صاحب مہمانوں کی آؤ بھگت میں لگے تھے، ان سے لمحے دو لمحے کا چھٹکارا پاتے تو ابن الوقت سے ایک دو بات کر جاتے۔ ڈنر تھا کہ اچھا خاصا پہر ڈیڑھ پہر کا جھمیل تھا۔ جہان کے تھے اور دنیا بھر کی بکواس۔ خیر خدا کر کے ڈنر سے چھٹی پائی۔ ابھی سب لوگ اپنی اپنی کرسیوں پر بیٹھے ہیں کہ نوبل صاحب نے کھڑے ہو کر یہ تقریر کی:

”صاحبو! یوں تو آپ صاحبوں سے اکیلے دکیلے یا مجمع میں ملنا ہمیشہ خوشی کا موجب ہوتا ہے مگر آج رات کی ملاقات ایک خاص وجہ سے بڑی، بہت بڑی خوشی کی بات ہے۔ آپ کو دعوت کے رقعوں سے معلوم ہوا ہو گا کہ آج کی دعوت سے ایک نئے دوست کو آپ کی سوسائٹی میں انٹروڈیوس کرنا منظور تھا۔ (چیئرز)۔ اگرچہ میرے اکثر حالات غدر بھی آپ سب صاحبوں نے بار بار میری زبان سے سنے ہیں مگر میرے حق میں وہ ایسے دلچسپ ہیں کہ ہر بار کے بیان کرنے میں مجھ کو ایک نیا مزہ ملتا ہے اور اس سے میں قیاس اور امید بھی کرتا ہوں کہ اس محل پر ان کا بالتفصیل

اعداد کرنا نہیں بلکہ مختصر طور پر ان کی طرف اشارہ کر دیاں کسی صاحب کی طبیعت پر ناگوار نہیں گزرے گا۔ (ہرگز نہیں، ہرگز نہیں)۔ یہ ہرگز میرے خیال میں نہیں آیا کہ غدر میں مجھی پر سب سے زیادہ مصیبت پڑی مگر اتنا تو میں ضرور سمجھتا ہوں کہ میرے حصے کی مصیبت بھی کچھ کم نہ تھی۔ مجھ کو غدر نے اچانک آدبا یا جب کہ میں بہ عزم ولایت، بمبئی جاتے ہوئے عالیت مزاج کی وجہ سے تھوڑی دیر کے لیے مسافرانہ دہلی کے ڈاک جنگلے میں ٹھہرا ہوا تھا۔ میرا جان پہچان یا دوست یا دردمند جو کچھ سمجھو، میرا ایک ذاتی ملازم تھا جو اب بھی میرے پاس ہے اور وہ بمبئی تک میرے ساتھ جانے والا تھا۔ مجھ کو اس شدت کا درد دوسرے تھا کہ تکیے پر سے سر نہیں اٹھا سکتا تھا۔“

دفعۃً دین دین، اور علی علی، کاغل سن پڑا اور ایک منٹ بھی نہیں گزر نے پایا تھا کہ شہر کی بازاری خلقت جنگلے میں ٹوٹ پڑی۔ میرا آدمی، مجھ کو پیچھے معلوم ہوا، اس وقت میری دوا کے لیے شفا خانے گیا ہوا تھا۔ انھی لیروں میں سے پانچ چار خٹے مجھ کو کشاں کشاں کشمیری دروازے باغیوں کے گارد میں لے گئے۔ وہاں میں نے دیکھا کہ اور چند انگریز مرد اور عورتیں اور بچے قیدیوں کی طرح زمین پر بیٹھے ہیں۔ مجھ کو بھی انھی میں بٹھا دیا مگر ہم اک دوسرے سے بات نہیں کر سکتے تھے۔ مجھے اچھی طرح یاد ہے کہ دوسرے جو ایک لمحے کے لیے مفارقت نہیں کرتا تھا اور جس نے مجھ کو ولایت جانے پر مجبور کیا تھا، اس وقت بالکل زائل ہو گیا تھا۔ تھوڑی دیر بعد میں نے اپنے آدمی کو دیکھا کہ تماشا یوں میں ملا ہوا مجھ کو دیکھ رہا ہے۔ اس کا چہرہ اداس تھا اس کی صورت پریشان، مگر وہ ممکنہ باندھ کر میری طرف کو دیکھ بھی نہیں سکتا تھا اور دیکھ بھی سکتا تو وہ مجھے کیا فائدہ پہنچا سکتا تھا۔ لیکن جب جب میں نے آنکھ اٹھا کر دیکھا کسی نہ کسی طرف اس کو کھڑا ہوا پایا۔ اس سے میں سمجھا کہ وہ میری مصیبت پر متاثر ہے۔ حوالات کی مصیبت کا بیان کرنا دیر طلب بات ہے اور میں اس کے تذکرے سے سکوت کرتا ہوں کیوں کہ مجھ کو کچھ اور بھی کہنا ہے۔ تیسرے دن ہم سب کو گھیر کر میگزین کے میدان میں لے گئے اور جب تک قلعے کے حوالاتی آئے ہم کو کھڑا رکھا، پھر سب کو بٹھا کر باڑ ماری۔ اس وقت تک بھی میں نے اپنے آدمی کو کانچے کے دروازے کے پاس دیکھا۔ شاید میرا دماغ مدتوں کے درد سے ضعیف ہو رہا تھا کہ باڑ کے صدمے سے یا زخموں کی وجہ سے مجھ کو نش آ گیا۔ اس وقت تک جو کچھ میں نے بیان کیا وہ میری ذاتی معلومات ہے، اس کے بعد جو میں نے آدھی رات کے بعد آنکھ کھولی اور مجھ کو ہوش آیا تو میں نے اپنے تئیں (ابن الوقت کی طرف اشارہ کر کے) ان کے مکان میں پایا، جن سے ملنے کو میں نے آپ صاحبوں کو بلایا ہے۔ (چیریز)

میں یہ بات کچھ اس نظر سے نہیں کہتا کہ اپنے وفادار نوکر کی خیر خواہی کو میں اعلیٰ درجے پر نہیں خیال کرتا، مگر اس پر میرے احسانات اور نمک کے حقوق ثابت تھے۔ مگر ان صاحب کو بلکہ ان کے معزز خاندان میں سے کسی کو کبھی کسی انگریز

سے کسی طرح کا تعلق نہیں رہا۔ انہوں نے چند سال تک دہلی کالج میں مشرقی علوم کی تعلیم پائی اور کالج چھوڑنے کے بعد اپنی موروثی خدمت پر شاہی ملازموں میں جا ملے۔ پس عام ہم دردی اور نیک دلی کے سوائے اور کوئی خیال ان کو میری پناہ دہی کا محرک نہیں ہو سکتا تھا۔ آپ میری شکل و صورت کو دیکھتے ہیں کہ اگر میں بھیس بدل کر ہندوستانیوں میں ملنا چاہتا تو رنگ اور بال اور آنکھیں ہر چیز میرا پردہ فاش کرنے کو مجبور تھی۔ اس کے علاوہ ان کا گھر خانقاہ سے جس کو مجاہدین کا اکھاڑا کہنا چاہیے، بہت ہی قریب ہے۔ پس میرا پناہ دینا بڑی خطرناک بات تھی، خصوصاً ملازم شاہی کے حق میں۔ پھر مدارات جو انہوں نے کی، شروع سے آخر تک یکساں تھی اور یہ بھی اس بات کی ایک دلیل ہے کہ میری پناہ وہی میں کسی غرض دنیاوی کو دخل نہ تھا۔

میں ان باتوں کو چند اس اپنی احسان مندی ظاہر کرنے کے ارادے سے ذکر نہیں کرتا بلکہ آپ صاحبوں کے ذہن سے اس غلط اور بے اصل خیال کو نکالنا چاہتا ہوں کہ حکومت انگریزی کا سب سے بڑا دشمن مذہب اسلام ہے۔ بانی اسلام نے بالتخصیص عیسائیوں کی نسبت قرآن میں اپنی رضا مندی اور خوشنودی صاف طور پر ظاہر کی ہے۔ انہوں نے اپنے معتقدین کے لیے ہمارے ساتھ کھانا اور رشتہ و پیوند کرنا جائز قرار دیا ہے اور میں نے قسطنطنیہ اور دوسری اسلامی سلطنتوں میں مسلمانوں کو اپنی آنکھوں سے دیکھا کہ انگریزوں کے ساتھ بے تامل کھاتے پیتے ہیں اور ان کا لباس بالکل ہم لوگوں کا سا ہے، صرف فرق ان کا شعار قومی ماہ الماتیاز ہے جس سے وہ پہچانے جاتے ہیں۔ ساتھ کھانا اور رشتہ و پیوند کرنا دو بڑے ذریعے اتحاد پیدا کرنے کے ہیں اور ان دونوں باتوں کی اجازت سے ثابت ہے کہ مسلمانوں کے پیغمبر صاحب کو منظور تھا کہ ان کے گروہ کے آدمی ہم لوگوں کے ساتھ دوستانہ برتاؤ رکھیں اور ہندوستان کے مسلمانوں کے سوائے اور ملکوں کے مسلمان اس حکم کی پوری پوری تعمیل کرتے ہیں۔

ہندوستان کے مسلمانوں کو ہندوؤں کی صحبت نے بڑے نقصان پہنچائے ہیں اور من جملہ ان کے ایک یہ بھی ہے کہ یہاں کے مسلمان انہی کی طرح شکی اور وہمی ہو گئے ہیں، پس جو نفرت ہندوستان کے مسلمانوں کو انگریزوں سے ہے، ہرگز مذہبی نہیں ہے بلکہ ایک رسم ہے جو انہوں نے ہندوؤں سے اخذ کی ہے اور جتنے مسلمان اپنے مذہب کے بخوبی آگاہ ہیں، ہرگز اس نفرت میں شریک نہیں۔ مجھ کو معلوم ہے کہ دہلی کے مسلمانوں میں جو مستند عالم تھے، باغیوں نے ہر چند اس پر سختی کی مگر انہوں نے جہاد کا فتویٰ دینے سے انکار کیا اور انہی انکار کرنے والوں میں میرے دوست بھی تھے۔ اس سے انکار نہیں ہو سکتا کہ باغیوں میں بہت سے مسلمان بھی ہیں مگر کون مسلمان؟ اکثر عوام الناس، پاجی، کھینے، رذیل جن کے پاس رسم و رواج کے سوائے مذہب کوئی چیز نہیں یا اگر کسی روادار مسلمان نے بغاوت کی ہے تو مذہب کو اس نے صرف آڑ بنایا ہے اور



اصل میں غصہ یا لالچ یا کوئی اور سبب محرک ہوا ہے۔

جس طرح ہماری قوم ہمیشہ سے بہادری میں نامور رہی ہے اسی طرح ہمارا سچا مددگار بہادری اور درگزر میں اور خدا کی مقدس مرضی نے ہم کو ان دو صفوں میں آزمانا چاہا۔ ہم بہادری کی آزمائش میں خدا کے فضل سے پورے اترے اب ہم کو دوسری آزمائش میں پورے اترنے کی کوشش کرنی چاہیے۔ جب تک ہم مغلوب تھے ہم نے بہادری سے کام لیا اب ہم کو خدا نے غالبہ دیا ہے تو چاہیے کہ بہادری اور درگزر سے کام لیں۔ قدرت پا کر معاف کر دینے سے ایشیائی قومیں ہم کو ضعیف سمجھنے کے عوض بہت زیادہ طاقتور خیال کریں گی۔ سلطنت کی عمارت میں بہادری نے اگر گارے کا کام دیا ہے تو بہادری چونے گچ کا کام دے گی۔ (ابن الوقت کی طرف اشارہ کر کے) انہوں نے مجھ پر اپنا یہ ارادہ بھی ظاہر کیا ہے کہ آئندہ ہندوستانیوں یعنی کم سے کم اپنی ہم قوم مسلمانوں اور انگریزوں میں اتحاد پیدا کرنے کی کوشش کریں گے۔ اگر انہوں نے ایسا کیا اور مجھ کو پورا بھروسہ ہے کہ ضرور کریں گے تو گورنمنٹ کو چاہیے کہ میری پناہ دہی سے بڑھ کر ان کی اس کوشش کی قدر کرے۔ میری پناہ دہی کے صلے میں گورنمنٹ نے ان کو ڈھائی سو روپے ماہوار منافع کی زمیں داری عطا فرمائی ہے اور اسٹرا اسٹینٹی کی خدمت جو ہندوستانی کے لیے اعلیٰ درجے کی نوکری ہے۔ تمام زمانہ غدر میں ان کے پاس رہنے سے مجھ کو ان کے تفصیلی حالات معلوم ہیں، علوم شرقی کے یہ بڑے عمدہ سکالر ہیں، انہوں نے دہلی کانٹے میں جغرافیہ اور تاریخ اور پبلیکل اکانمی اور ریاضی وغیرہ علوم بہ خوبی پڑھے ہیں۔ ان کی عام معلومات اونچے درجے کی اور قابل قدر ہیں، ان کو اخبار بینی کا بڑا شوق ہے، ان کے خیالات وسیع اور شگفتہ ہیں۔ غرض آپ لوگ اگر ان کے ساتھ ارتباط پیدا کرنا چاہیں گے تو مجھ کو امید ہے کہ آپ ان کی ملاقات سے ہمیشہ محفوظ رہیں گے۔ اب شاید آپ صاحبوں کو زیادہ دیر تک باتوں میں لگائے رکھنا موجب تصدیق ہو گا۔ اس واسطے شکریہ قدم پر تقریر کو ختم کرتا ہوں۔“

## انگریزی دستور کے مطابق ابن الوقت نے

### نوبل صاحب کی دعوت میں کھانے کے بعد تقدیر کی

نوبل صاحب بیٹھنے کو تھے کہ ابن الوقت اٹھے۔ مہمانوں میں سے کسی کو بلکہ خود نوبل صاحب کو بھی توقع نہ تھی کہ یہ بھی کچھ کہیں گے مگر کھڑے ہوئے تو انہوں نے کہنا شروع کیا کہ ”صاحبو! مجھ کو اس طرح کے معزز جلسے میں پہلے پہل حاضر ہونے کا اتفاق ہوا ہے اور مجھ کو آپ صاحبوں کے روبرو بات کرنے کی عادت اور صلاحیت دونوں نہیں مگر نوبل صاحب نے ایسی مہربانی کے ساتھ میری تقریب آپ صاحبوں سے کی ہے کہ ان کی شکرگزاری کو میں اپنا فرض موقت خیال کرتا ہوں۔ میں نے اپنے پندار میں کوئی کام ایسا نہیں کیا۔ جس کے واسطے نوبل صاحب یا گورنمنٹ میری احسان مند ہے۔ میں نے نوبل صاحب کو مردوں کے انبار میں سے اٹھایا اور اپنے گھر لے جا کر رکھا لیکن اگر ایسا نہ کرتا تو میں مسلمان بلکہ انسان نہ تھا۔ پس میں نے اپنا فرض مذہبی بلکہ فرض انسانیت ادا کیا اور میں نہیں سمجھتا کہ مجھ کو کسی طرح کی خاص مدح کا استحقاق حاصل ہے۔ یہ نوبل صاحب کی ذاتی شرافت اور گورنمنٹ کی فیاضی ہے کہ نوبل صاحب میرا احسان مانتے ہیں اور گورنمنٹ نے کثیر المنفعت زمین داری اور با وقعت پیش قرار مانانے کی نوکری مجھ کو عطا فرمائی۔

ابھی تک غدر سے پوری پوری نجات حاصل نہیں ہوئی لیکن اس کی جز کٹ گئی ہے اور شاخ و برگ اگر کوشش نہ بھی کی جائے آپ سے آپ خشک ہو کر اور گل سر کر خاک میں مل جائیں گے۔ دنیا کا قاعدہ ہے کہ نتیجے کے واقع ہونے کے بعد اس کے اسباب کی جستجو کی جاتی ہے لیکن مبارک ہیں وہ لوگ جو وقوع نتیجہ سے پہلے اسباب پر نظر کرتے ہیں۔ غ: مرد آخر ہیں مبارک بندہ ایست۔ خیر اگر وہ موقع ہم سے فوت ہو گیا تاہم بعد الوقوع اسباب غدر کا خیال کرنا اس وقت دلچسپ اور آئندہ مفید ہوگا۔ اخبار والوں نے اس کی چھیڑ چھاڑ شروع کر دی ہے اور ہر شخص جو کچھ اس کے منہ میں آتا ہے کہتا ہے لیکن اگر گورنمنٹ جس کو واقعی اسباب غدر کا جاننا سب سے زیادہ ضروری ہے اخبار والوں کی رائے پر عمل کرے گی اور اخبار والے تو آخر اسی غرض سے خامہ فرسائی کر رہے ہیں تو میں گورنمنٹ سے اور آپ سب صاحبوں سے معافی مانگ کر یہ بات کہتا ہوں کہ گورنمنٹ بڑا دھوکا کھائے گی اور گورنمنٹ کی خیر خواہی مجھ کو اس بات کے کہنے پر مجبور کرتی ہے کہ شاید وہ ایسی ہی ناواقف اور بے خبر گورنمنٹ رہے گی جیسی غدر سے پہلے تھی۔

سلطنت میں رعایا اور گورنمنٹ دونوں کی اغراض وابستہ یک دگر ہیں۔ اگر

ہندوستانیوں کو انگریزی سلطنت سے امن اور آزادی کے گونا گوں فائدے پہنچے ہیں جو فی الواقع ان کو کسی زمانے میں نصیب نہیں ہوئے تو اس سے بھی انکار نہیں ہو سکتا کہ انگلستان اسی سلطنت کی بدولت مالا مال ہو گیا ہے اور اسی سلطنت کے برتے پر اس نے تمام یورپ کی سلطنتوں کی کئی دہائی بنی۔ ممکن ہے بعض احمق ہندوستانی اسی کو انگلستان کا بڑا مفاد سمجھتے ہوں کہ انگریز بڑی بڑی تنخواہیں پاتے ہیں، یہ تو ان فائدوں کا پانسہ بھی نہیں۔ بات یہ ہے کہ انگلستان ہنرمندی اور صناعی کا گھر ہے اور اس کے معمول کا بڑا ذریعہ بلکہ میں کہہ سکتا ہوں تباہی و تباہی تجارت ہے۔ سو ہندوستان کی سلطنت نے انگلستان کی تجارت کو ہزار ہا گونہ تو اب بڑھا رکھا ہے اور کوئی کہہ نہیں سکتا آئندہ اس میں کہاں تک افزائش ہوگی۔ پس اگر اغراض کا موازنہ کریں تو میرے نزدیک انگلستان کی اغراض کا پلہ جھلکتا رہے گا۔ یہ سبب ہے کہ انگریزوں کو غدر کا زیادہ فکر ہونا چاہیے۔

میں اس کو انگریزوں کی اقبال مندی سمجھتا ہوں کہ حسن اتفاق سے اس وقت کوئی معاصر سلطنت ہندوستان کی دعویٰ دار نہیں ہوئی اور اہل ہند میں اس سرے سے اس سرے تک کسی فرد بشر میں سلطنت کی صلاحیت نہ تھی اور ہندوستان کی مختلف اقوام میں اتفاق کا رنگ پیدا ہونے نہیں پایا تھا۔ انگریزوں نے اس ملک کو بہ زورِ شمشیر فتح کیا اور بہ زورِ شمشیر اس پر قابض رہے اور بہ زورِ شمشیر غدر کو بھی فرو کر دیا مگر زورِ شمشیر رعایا کے جسموں کو مسخر کر سکتا ہے نہ دلوں کو۔ یہ ملک صد ہا بلکہ ہزار ہا برس سے شخصی سلطنتوں کا محکوم رہا ہے اور یہاں کی رعایا نے ابھی تک انگریزی سلطنت کی حقیقت کو نہیں سمجھا اور یہ لوگ حکامِ ضلع کو بادشاہ کا اوتار خیال کرتے ہیں، پس اس ملک کے عہدہ داران انگریزی کے ذمے دوسرے فرائض خدمت کے علاوہ ایک بڑا ضروری فرض مزید ہے کہ ہر وقت اپنے تین ملکہ کا قائم مقام سمجھ کر لوگوں کے ساتھ اسی طرح کا برتاؤ کریں جو ملکہ کے لیے زیبا ہے۔ اب آپ صاحبوں میں سے ہر شخص اپنے دل میں خیال کر سکتا ہے کہ اس نے اس فرض کو کہاں تک ادا کیا ہے۔ انگریز! لَا مَأْشَاءَ اللہ اس ملک میں ایسا روکھا مزاج بنائے رکھتے ہیں اور ہندوستانیوں کو ایسی حقارت اور نفرت سے دیکھتے ہیں کہ کوئی ان کے پاس نہیں پھٹکتا تا وقتیکہ اس کو ضرورت مجبور نہ کرے۔ انگریزوں اور ہندوستانیوں میں محبت اور اخلاص کا ہونا ایسا شاذ ہے جیسے شیر اور کمری میں۔ میں ہندوستانیوں کے دُمنس میں ایک لفظ نہیں کہنا چاہتا اور اس بات کو تسلیم کرتا ہوں کہ کوئی انگریز جنٹلمین ان کی ملاقات سے کبھی محفوظ ہو نہیں سکتا لیکن اگر بروں سے پالا پڑ جائے تو تھوڑا بہت اپنی طبیعت پر بھی جبر کرنا چاہیے۔ جی تو اس کو مرد ماں ایستد۔ اور جو شخص اس تکلیف کا تحمل نہیں ہونا چاہتا تو اس کو ان بروں سے بھلائی کی توقع بھی نہیں رکھنی چاہیے۔ غدر کے بعد سے ہر انگریز کو یہ شکایت پیدا ہوئی کہ ہندوستانیوں نے اس کی مدد نہیں کی لیکن ذرا گریبان میں منہ ڈال کر دیکھے کہ وہ کس احسان، کس سلوک، کس مہربانی کے

عوض میں اس مدد کا مستحق تھا۔ وہ شاید اپنا ایک حق بھی کسی ہندوستانی پر ثابت نہیں کر سکے گا۔ اس اصول منصفانہ کو پیش نظر رکھیں تو بغاوت کی لمبی فہرست صرف ایک فرد مختصر رہ جائے گی۔

اب روگئی بغاوت بہ مقابلہ سرکار سو میں آپ صاحبوں کی خدمت میں پہلے عرض کر چکا ہوں کہ ہندوستانیوں کے نزدیک سرکار کوئی چیز نہیں۔ احسان فراموشی انسان کا نیچر یعنی تقاضائے طبیعت ہے۔ غدر جس کا لوگوں نے اتنا بڑا ہتھیار بنا رکھا ہے میرے نزدیک انسانی نیچر کے ظہور سے کچھ زیادہ نہ تھا۔ ہر چند انگریزی عمل داری سے ہندوستانیوں کو بہت سے فائدے پہنچے تھے مگر ان کو وقتی یا ادعائی واجب یا غیر واجب چند در چند شکاہتیں بھی تھیں۔ پس اگر انہوں نے شکایتوں کے جوش میں فائدوں پر نظر نہ کیا تو اس ضعف بشریت اور انسان کے نیچر کے نقصان کے علاوہ اور کیا کہا جاسکتا ہے۔ انگریزی اور ایشیائی حکومتوں کا طرز ایک دوسرے سے اس قدر مختلف ہے کہ ایک کو دوسرے سے کچھ مناسبت نہیں۔ سینکڑوں بلکہ ہزاروں برس سے ہندوستانی خوگر تھے اپنے ہم وطنوں کی حکومت کے، جن کے درباروں میں ان کی رسائی بہ آسانی ہو سکتی تھی۔ ملک کی تمام آمدنی بادشاہ کی خاص ملکیت ہوتی تھی اور وہ اس کو بلا مزاحمت جس طور پر چاہتا تھا خرچ کرتا تھا مگر اس بد نصیب ملک کی ساری دولت ایشیائی حکومتوں میں سدایہ بود نمود و نمائش اور ممنوع عیاشی میں برباد ہوا کی اور اس سے متمتع ہوتے رہے خوشامدی، خود غرض۔

بہر کیف دولت کا دریا ایک رخ کو بہتا ہے اور ان لوگوں کو سیراب کرتا رہا جن کی قسمتوں میں اس سے فائدہ اٹھانا تھا۔ ہندوستانی عمل داری جا کر انگریزی عمل داری کا آنا اس سے تو کسی طرح کم نہیں کہ وہ دریائے زخار ایک سمت کو بہتے بہتے یکا یک لگا بالکل سمت مخالف میں دوسری جگہ بہنے، یعنی ایک ایسی سلطنت شروع ہوئی جس کی مثال اس ملک میں نہ دیدہ نہ شنیدہ ہے۔ خلق خدا کی، ملک و کشور یہ بادشاہ زادی کا اور حکم کمپنی بھادرا کا، خلافت ایک اور اکٹھے تین تین فرماں روا اور تینوں نظر سے پوشیدہ۔ آپ صاحب یہاں کے لوگوں کی حیرت پر تعجب کریں گے مگر اس میں رقی برابر مبالغہ نہیں۔ انگریزی سلطنت رعایائے ہندوستان کے حق میں ایک پہیلی ہے جس کو اس وقت تک اکثر عوام الناس نہیں بوجھ سکے۔ تبدل سلطنت یوں بھی کچھ آسان بات نہیں اور پھر ایسا تبدل کہ حاکم و محکوم دونوں میں کسی طرح کی مناسبت نہیں، نہ وطن ایک، نہ زبان ایک، نہ مذہب ایک۔ پس ہندوستانیوں کے حق میں سلطنت کیا بدلی گویا ساری خدائی بدل گئی، اگلے تمام ذریعے معطل، ساری لیاقتیں بے کار، کل تدبیریں بے اثر۔ پس شاہی متوسل اور متوسلوں کے متوسل اور متوسلوں کے متوسلوں کے متوسل کہ ان کا مجموعہ بجائے خود ایک جم غفیر ہوگا، محض بے آسہلے اور بے سہارے ہو کر بیٹھ رہے۔ اب ہر ایک منصف مزاج آدمی خیال کر سکتا ہے کہ اس گروہ کو انگریزی عمل داری سے ناخوش ہونے اور رہنے کی وجہ معقول تھی یا نہیں۔ پھر انگریزی عمل

داری اتنی پرانی ہو گئی تھی کہ جن لوگوں نے بادشاہی وقت دیکھے تھے اکثر مر کھپ چکے تھے اور چاہیے تھا کہ اس زمانے کی باتیں بھی بھول بسر جاتیں مگر ہم دیکھتے ہیں تو ان کی یادگار ہر دم تازہ ہے اس وجہ سے کہ اب بھی چھوٹی بڑی محکوم اور مختار بہتری ہندوستانی ریاستیں جگہ جگہ موجود ہیں اور ان میں بالاکم و کاست ایشیائی حکومت کے نمونے باقی ہیں۔

اگر سرکار انگریزی کو اپنی رعایا کا خوش دل رکھنا منظور ہے تو چار داگ ہندوستان میں اس سرے سے اس سرے تک ایک طرح کا انتظام ہونا چاہیے۔ مجھ کو بیرون شہر کسی ہندوستانی ریاست میں رہنے یا نوکری کرنے کا اتفاق نہیں ہوا مگر لوگوں کے کہنے سے اخبار سے بعض ریاستوں کے عام حالات معلوم ہیں اور دہلی کا قلعہ بھی بجائے خود چھوٹی سی ریاست تھی اور میں پشت ہا پشت سے اسی شہر کا رہنے والا اور سرکار شاہی کا متوسل ہوں اور شہر اور قلعہ دونوں کا کوئی حال مجھ سے مخفی نہیں۔ اتنا کہہ سکتا ہوں کہ اہل شہر اور اہل قلعہ کی زندگی ایک دوسرے سے اس قدر مختلف تھی کہ قلعہ ایک دوسری دنیا معلوم ہوتا تھا۔ جب سلطنت میں غدر کی وجہ سے اتنا بڑا انقلاب ہوا ہے کہ ملکہ معظمہ نے زمام حکومت اپنے دست خاص میں لی اور کمپنی کا کچھ تعلق نہ رہا تو اس ملک کے حق میں فال نیک سمجھتا ہوں اور مجھ کو پورا بھروسہ ہے کہ گورنمنٹ کے انتظامات میں یقیناً بڑی بڑی تبدیلیاں ہونے والی ہیں۔

پس اگر کوئی مجھ سے صلاح پوچھے تو میں پہلے اسی بات کو بڑے شدد و مد کے ساتھ پیش کروں کہ گورنمنٹ اپنے تعلقات اندرونی ایشیائی گورنمنٹوں کے ساتھ درست کرے۔ یہ ہندوستانی ریاستیں جن کا مجموعہ کیا رقبہ کیا مردم شماری کیا محاصل کسی اعتبار سے انگریزی سلطنت سے کم نہیں، بہ استثنائے معدوے چند اس قدر پیٹ بھر کر خراب ہو رہی ہیں کہ ان کی حالت نہ صرف انہی کے حق میں خطرناک ہے بلکہ انگریزی طرز انتظام انگریزی رعایا، سبھی کے حق میں اور جب تک ان ریاستوں کی پوری پوری اصلاح نہ ہو، انگریزی گورنمنٹ کو کبھی اپنے انتظام کی طرف سے مطمئن نہیں ہونا چاہیے۔ ان میں سے ایک ایک ریاست اگر اس کے انتظام میں فساد ہے، انگریزی گورنمنٹ کے حق میں بغلی گھونسا ہے۔ فساد انتظام سے میری مراد یہ نہیں کہ رئیس اپنے تئیں سرکار انگریزی کا مد مقابل سمجھتا ہو یا نافرمانی یا عدول حکم سے گورنمنٹ کا استخفاف کرتا ہو۔ میں اس بات کو پکارے کہتا ہوں کہ ہندوستانی رئیس ہندو ہو یا مسلمان آرام طلب ہوگا، کابل ہوگا، احمق ہوگا، عیاش ہوگا، غافل ہوگا، مسرف ہوگا، خرچ آمد سے فاضل ہوگا، عرض اس میں سب طرح کے جنون ہوں گے مگر نہیں ہوگا تو ایک جنون بغاوت۔

سرکار نے اپنی فوجی طاقت کو ہندوستان میں خصوصاً بعد غدر ایسے زور سے ثابت کر دیا ہے جیسے آگ نے جلانے کی خاصیت کو۔ پس ہندوستانی رئیسوں کی طرف ایسا خیال بالکل لغو اور محض بے اصل ہے لیکن جس چیز سے گورنمنٹ انگریزی

کو ہندوستانی ریاستوں کی طرف سے میں ڈرانا چاہتا ہوں یہ ہے کہ اکثر ہندوستانی رئیس اپنی چند در چند تالقیوں اور گونا گوں بدکرداریوں کی وجہ سے ایسی خرابیاں کر رہے ہیں کہ اول تو خود انہی کی رعایائے نامہذب و ناشائستہ سے انگریزی گورنمنٹ کو ہمیشہ خائف رہنا چاہیے دوسرے ان ریاستوں کے برے نمونے دیکھ کر رعایائے انگریزی کی طبیعتیں بگڑی چلی جاتی ہیں۔ جسد سلطنت میں ریاستیں گویا برص کے پٹھے ہیں، کیوں کر اطمینان ہو سکتا ہے کہ ان چٹھوں کا فساد دوسرے اعضائے صحیح تک متعدی نہیں ہوگا۔

اگر میری تقریر سے ایسا مستنبط ہوا ہو کہ میں ان ریاستوں کے ضبط کرنے کی رائے رکھتا ہوں تو مجھ سے بڑھ کر قوم و ملک کا کوئی دشمن نہیں لیکن یہ میری رائے ضرور ہے کہ ان ریاستوں کا نامنتظم حالتوں میں رہنے دینا ویسا ہی ظلم ہے جیسا ان کا ضبط کرنا۔ جب تک انگریزی گورنمنٹ اپنے تین ان شکمی گورنمنٹوں کا مربی اور حامی اور محافظ سمجھتی ہے اور واقع میں وہ ہے بھی تو ان کی اصلاح اس کا فرض لازمی ہے لیکن انگریزی گورنمنٹ نے اس فرض کے ادا کرنے میں کما حقہ اہتمام نہیں کیا۔ بے شبہ سرکار کی طرف سے ایجنٹ یا ریزیڈنٹ کے نام سے ایک عہدہ دار ہر ایک ہندوستانی ریاست پر مسلط ہے مگر اس کو ریاست کے اندرونی انتظام میں حکماً کچھ مداخلت نہیں۔ وہ اتنی ہی بات کی گرائی رکھتا ہے کہ ریاست میں سرکار انگریزی کا رعب و داب اچھی طرح قائم رہے اور کوئی عام بد نفسی نہ ہو۔ اگر ایک باپ اولاد کے ساتھ وہ کرے جو انگریزی گورنمنٹ نے ہندوستانی ریاستوں کے ساتھ اب تک کیا ہے تو ہم ایسے بات کی مدح نہیں کر سکتے۔ جتنا اس نے کیا، اچھا کیا مگر اس کو اس سے بہت زیادہ کرنا چاہیے تھا۔ مذہب دنیا کی نظر میں انگریزی گورنمنٹ کبھی من حیث المجموع نامنتظم گورنمنٹ نہیں سمجھی جائے گی تا وقتیکہ اس کی تمام شکمی گورنمنٹیں اسی طرح منتظم نہ ہوں جیسے اس کا اپنا علاقہ۔ انگریزی گورنمنٹ کبھی بیرونی دشمنوں کے خدشے سے خالی نہیں رہتی اور اس کو خالی رہنا چاہیے بھی نہیں لیکن تعجب کی بات ہے کہ میں اس کو شکمی ہندوستانی ریاستوں کی طرف سے کبھی خدشہ کرتے ہوئے نہیں پاتا حالانکہ اگر یہ ریاستیں نامنتظم رہیں جیسی کہ اب ہیں تو یہ اندرونی دشمن بیرونی دشمن سے بہت زیادہ خطرناک ہیں۔

اب میں آپ صاحبوں کو ایک دوسرے مطلب کی طرف متوجہ کرنا چاہتا ہوں۔ دنیا کی قوموں میں نفرت اور عداوت کی بہت سی وجوہ ہو سکتی ہیں مگر سب سے زیادہ شدید اختلاف مذہب ہے۔ خصوصاً ہندوستانیوں کے نزدیک ہندو اپنے مذہب کے ایسے سخت متعصب ہیں کہ کسی طرح دوسرے مذہب کے لوگوں سے ملنا نہیں چاہتے۔ جو لوگ دوسری قوم کا چھو پاپانی نہ پی سکیں ان سے دوستی اور اتحاد کی کیا توقع ہو سکتی ہے۔ ہندوستان کے باشندوں میں انگریزوں کے ساتھ ارتباط اور اختلاط کرنے والے اگر کچھ لوگ ہیں تو مسلمان ہیں کیوں کہ سچا مذہب اسلام ایسے تعصبات سے بالکل بری ہے۔ صرف یہی نہیں

کہ مسلمانوں کی مقدس آسمانی کتاب یعنی قرآن اس سے سزاکت ہے بلکہ اس میں نصاریٰ کے ساتھ مواصلت اور مناکحت دونوں کی صاف و سرتج اجازت موجود ہے اور میں نہیں سمجھتا کہ مواصلت اور مناکحت سے بڑھ کر دوستی پیدا کرنے کا کوئی اور بھی ذریعہ ہو سکتا ہے۔ لیکن ہندوستان کی حالت میں ہم اس بات کا کافی ثبوت رکھتے ہیں کہ مذہب کہاں تک رسم و رواج سے متاثر ہو سکتا ہے۔

ہندوستان میں ایک مدت سے ہندو مسلمان ملے جلے رہتے آئے ہیں اور ہم دیکھتے ہیں کہ دونوں قوموں نے ایک دوسرے سے بہت باتیں اخذ کی ہیں اور بڑی خوشی کی بات ہے کہ دونوں میں اختلاف مذہب اور خاص کر مذہب ہندو کے روکھے پن کی وجہ سے جو منافرت ہونی چاہیے تھے مدتوں کی ایک جائی نے اس کو بہت کم کر دیا ہے۔ مسلمانوں کی دیکھا دیکھی ہندو دھوتیاں اور کھڑاویں چھوڑ کر پاجامے اور جوتیاں پہننے، اپنی عورتوں کو پردے میں بٹھانے اور مسلمانوں کے علوم پڑھنے لگے۔ ہزار ہا ہندو محرم میں جو مسلمانوں کا مشہور مذہبی تیوہار ہے، تعزیہ داری کرتے ہیں، مسلمانوں کی طرح مسلمان بزرگوں کی قبروں کی تعظیم کرتے ہیں، ان سے منین مانتے ہیں کہ ایک قسم کی پرستش ہے۔ اسی طرح مسلمان ہندوؤں کی تقلید سے کھانے پینے کا پرہیز کرنے لگے ہیں، اپنی بیوہ عورتوں کا نکاح نہیں کرتے، اکثر نجوم کے معتقد ہیں، شادی بیاہ میں بہت سی رسمیں ہیں جن کی مذہب میں کچھ اصل نہیں، ہندوؤں سے لی گئی ہیں۔ غرض ہندوؤں اور مسلمانوں کے اختلاط کا یہ نتیجہ ضرور ہوا ہے کہ ایک دوسرے سے وحشت باقی نہیں رہی، لیکن یہ کیفیت کہیں صد ہا سال میں جا کر پیدا ہوئی ہے اور پھر بھی اس میں اس کو اتحاد کے درجے میں نہیں سمجھتا۔ دونوں کے دل بہ دستور ایک دوسرے سے پھٹے ہوئے ہیں۔ آج کوئی بھڑکانے والا کھڑا ہو تو مسلمانوں کے نزدیک ہندو ویسے ہی کافر اور مشرک ہیں اور ہندوؤں کی نظر میں مسلمان ویسے ہی بتیارے بھڑٹا اور یہ نا اتفاقی انگریزی گورنمنٹ کے حق میں ایک فال مبارک اور شگون نیک ہے مگر وہیں تک کہ باہم رعایا میں ہو۔

اب دیکھنا چاہیے کہ سرکار نے کہاں تک مذہبی نارضا مندی کو اپنے مقابلے میں پیدا نہیں ہونے دیا۔ سولوگوں میں تو یہی بات مشہور ہے کہ یہ تمام فساد چرچی کے کار تو سوں کا تھا مگر میرے نزدیک یہ ایک نہایت خفیف رائے ہے۔ عوام کو ایسا مغلطو واقع ہو سکتا ہے کیوں کہ ان کے نزدیک ہر انگریز سرکار ہے، اگرچہ وہ امریکہ کے کسی مشن کا پادری یا سوداگر یا سیاح یا بھکاری ہی کیوں نہ ہو۔ مگر جو لوگ انگریزی گورنمنٹ کے حالات سے کسی قدر بھی واقف ہیں، وہ خوبی جانتے ہیں کہ سرکار کسی مذہب سے سروکار نہیں رکھتی اور سرکار نے ابتدائے عمل داری سے اپنے تین مذہبی مکھیڑوں سے ایسا الگ تھلگ رکھا ہے کہ سرکار پر مذہبی طرف داری کا الزام، بہتان اور افتراء ہے۔ لیکن رعایا کے خیالات نہ جاننے یا جان کر ان کی پروا نہ

کرنے سے سرکاری عہدہ دار یعنی حکام انگریزی سے اس طرح کی غلطی کا ہونا ممکن ہے جس سے لوگوں کو مذہبی ناخوشی پیدا ہو اور میں خیال کرتا ہوں کہ چربی کا کارتوس بھی اس قسم کی غلطی تھی۔ مگر میں نہیں سمجھتا کہ صرف کارتوس غدر کا سبب ہوا بلکہ میری رائے یہ ہے کہ غدر کا اصلی سبب نے رعایا کی ناراضامندی اور اس کی بہت سی وجوہ ہیں، من جملہ ان کے کارتوس بھی ہے۔

اب دیکھنا چاہیے کہ لوگوں کو صرف اسی ایک کارتوس سے شبہ ہوا کہ سرکار مذہب میں مداخلت کرنا چاہتی ہے یا سرکاری کسی کارروائی سے لوگوں کو پہلے سے بھی بدگمانی کا موقع تھا۔ اگر سرکار انگریزی اس معنی میں مذہب سے الگ تھلگ رہی کہ اس نے ہندو اور مسلمانوں میں سے کسی کو اس کے فرائض مذہبی ادا کرنے سے نہیں روکایا کسی کو زبردستی یا کسی طرح کالا لچ دکھا کر عیسائی نہیں کرنا چاہا تو یہ بالکل صحیح ہے اور اس سے کسی کو انکار نہیں ہو سکتا لیکن مذہب کا اور خاص کر ہندوؤں کے مذہب کا بڑا میڑھا معاملہ ہے۔ ان کا مذہب ہی فی نفسہ تاریکبوت سے زیادہ بودا اور چھوٹی موتی سے بڑھ کر نازک ہے۔ اس کا مدار نہ صرف دل کے خیالات پر ہے کہ ان پر کسی کا دسترس ہو نہیں سکتا بلکہ ایک ہندو بے قصد و ارادہ کھانے سے، پینے سے، چھوٹے سے، بے دین ہو جاسکتا ہے اور ان کے مذہب کا یہی ضعف دیکھ کر بعض مسلمان بادشاہوں کو موقع ملا کہ ہزار ہا ہندوؤں کو زبردستی مسلمان کر ڈالا۔ غرض مسلمانوں کی مدارات دیکھ کر ہندو پہلے سے سب سے ہوئے تھے، اب جو آئے انگریز تو انہوں نے دیکھا کہ یہ مسلمانوں سے بھی چند قدم آگے بڑھے ہوئے ہیں یعنی جن چیزوں سے مسلمانوں کو پرہیز ہے یہ ان کو بھی نہیں چھوڑتے۔ مذہب کے پھیلا نے میں سرگرمی اس درجے کی ہے کہ گلی گلی پادری وعظ کہتے مذہبی کتابیں مفت بانٹنے پڑے پھرتے۔ چھارہو، بنگلی ہو، ان کو اپنی ذات میں ملا لینے سے انکار نہیں۔ یوں ہندوؤں کے دلوں میں از خود سرکار انگریزی کی طرف سے مذہبی بدگمانی پیدا ہوئی۔ بدگمانی کی مثال اس درخت کی ہے کہ کائی کی طرح ذرا سا آسرا پا کر جم کھڑا ہوتا ہے اور کانٹوں کی مانند جانے سے لہلہاتا اور کانٹوں سے بڑھتا ہے۔

بدگمان آدمی کے ساتھ کتنا ہی سلوک، کیسی ہی بھلائی کرو، وہ ہمیشہ اس کا برا ہی پہلو سوچا کرتا ہے۔ سرکاری تعلیم سے شکر گزاری اور احسان مندی کے عوض الٹی مذہبی بدگمانی کو برتی ہوئی۔ لوگوں نے سمجھا کہ انگریز احمق اور عقل سے خارج تو ہیں نہیں کہ کھلم کھلا زور ظلم کر کے اپنے کو بدنام اور رسوا کر لیں۔ یہ ہیں ٹیٹھی چھری زہر کی بجھی، سرسہلا نہیں بھیجا کھائیں۔ دیکھو تو لوگوں کو کریشان بنانے کی کیا تدبیر نکالی ہے۔ ع:

گڑ سے جو مرے تو زہر کیوں دو۔

پھر اس بدگمانی پر طرہ ہوا یہ کہ انگریزی خوانوں کو جو دیکھا تو عقیدے کے متزلزل، مذہب سے برگشتہ۔ اب وہ بدگمانی



بدگمانی نہ رہی بلکہ مرتبہ یقین کو جا پہنچی۔

یہ باتیں جو میں آپ صاحبوں کے روبرو بیان کر رہا ہوں، اگرچہ فرداً فرداً بعض ان میں کی آپ صاحبوں کی نظر میں ہے وقعت بھی ہوں مگر جب آپ سب کو جمع کر کے دیکھیں گے تو آپ خود تسلیم کریں گے کہ مجموعی اسباب غدرو بغاوت کے لیے کافی تھے۔

ہندوستانیوں کے معاہدہ کی تعظیم میں بھی انگریز ضرور کمی کرتے رہے ہیں۔ دہلی کی مسجد جامع ایک مشہور عمارت ہے۔ ایسا کون سا مرد دل انگریز ہو گا کہ اس شہر میں کسی تقریب سے اس کو آتا ہوا درود اس مسجد کو دیکھنا نہ چاہے! یہاں تک کوئی حرت کی بات نہیں مگر جب مسلمان جو تیاں پہن کر مسجد میں جانا اپنے مذہب کی توہین کا موجب خیال کرتے ہیں تو اگرچہ انگریزوں کے یہاں جوتی کا اتارنا خلاف تہذیب ہو مگر اس میں کیا حرت ہے کہ یا تو دروازے میں سے دور بین لگا کر دیکھ لیا کریں یا جوتی اتار کر اندر چلیں پھریں۔ پھر یہ تو مسلمانوں کا حال ہے، ہندو تو خوشی سے کسی حالت میں دوسرے مذہب والے کا اپنے معاہدہ میں جانا جائز نہیں رکھتے۔ مانا کہ عہدہ اور مشہور عمارتوں کا دیکھنا ایک طبعی شوق ہے مگر شوق کے لیے دوسروں کی دل آزاری کیا ضرور ہے۔ میں نے ایک مسلمان کے روبرو ایک بار یہ عذر پیش کیا تھا تو اس نے کیسا معقول جواب دیا کہ ”کیوں صاحب آج کو تو عمارت کے دیکھنے کا شوق ہے، کل کو اگر کسی کو شوق ابھرا کہ دیکھیں ان کی عورتیں گھروں میں کیوں کراٹھتی بیٹھتی ہیں تو کیا یہ لوگ ہمارے زنان خانوں میں گھسیں گے؟“

بات یہ ہے کہ معاملہ پڑا ہے نادانوں کے ساتھ۔ اگر ان کی دل جوئی مد نظر ہو تو ہزار تدبیریں ہیں اور اگر سرے سے ان کی کچھ حقیقت ہی نہ سمجھو اور ان کی رضامندی نارضا مندی کا خیال ہی نہ کرو، جیسا کہ ہوا، تو پھر غدر کی شکایت کیا؟ ہندوستانیوں کی حقیر سمجھنا اور ان کی خوش ناخوشی کی مطلق پروا نہ کرنا، یہ رنگ نہ صرف عہدہ داران انگریزی کی مدارات بلکہ خود گورنمنٹ کے تمام کاموں میں بھی جھلکتا ہے۔ اس میں شک نہیں کہ گورنمنٹ کی نیت بہ خیر ہے اور رعایا کو ہر طرح سے آسودہ اور خوش حال رکھنا چاہتی ہے مگر وہ دیکھتی ہے اپنے عہدہ داروں کی آنکھوں سے اور سنتی ہے انہی عہدہ داروں کے کانوں سے جن کو رعایا کے ساتھ ارتباط و اختلاط نہیں۔ بس رعایا کا دکھ درد اس کی حاجتیں اور ضرورتیں یعنی رعایا کا حال گورنمنٹ پر منکشف نہیں ہونا پاتا۔

میں اس بات کو مانتا ہوں کہ سارے ہندوستان میں اس سرے سے اس سرے تک کوئی شخص ایسی معلومات اور لیاقت اور دیانت کا نظر نہیں آتا کہ گورنمنٹ اس کو رعیت کا وکیل سمجھ کر اس سے مشورہ لے اور اس کی بات پر اعتماد کرے۔ جن لوگوں پر وجاہت اور تمول کے اعتبار سے نظر پڑتی ہے مثلاً ہندوستانی رئیس، اکثر مٹھی کے تھوئے، جن کو اتنا بھی معلوم نہیں کہ

دو اور دو کے ہوتے ہیں۔ پس ان کا عدم اور وجود دونوں برابر۔ اگر یہ لوگ گورنمنٹ انگریزی کو صلاح دینے کی قابلیت رکھتے ہوتے تو اپنی ہی ریاست کو نہ درست کرتے۔ زیادہ نہیں گنتی کے چند رئیس کچھ سمجھ دار بھی سنے جاتے ہیں۔ تو شاید کم فرصتی کا حیلہ کریں اور اصل بات یہ ہے کہ ان کو گورنمنٹ انگریزی کی مدد کا شوق کیوں ہونے لگا اور مانا کہ شوق ہو بھی تو کونسل کے خزانہ تجربہ کار ممبروں کے ساتھ بحث کرنے کو بڑی لیاقت چاہیے۔ پس اگر گورنمنٹ وہی مثل ہے کہ ”طفل بہ مکتب نمی رود و لے برندش“ کسی ہندوستانی رئیس کو زبردستی لے جا کر کونسل میں بٹھادے تو وہ بے چارہ سوائے اس کے کہ ٹکر ٹکر بیٹھا دیکھا کرے اور بے فائدہ لوگوں کی نظر میں خفیف ہو، کیا کر سکے گا۔ کونسل کے ممبر ہیں کہ باہم رو و قدح کر رہے ہیں اور یہ سمجھتا ہوجھتا خاک نہیں، اسی سوت میں ہے کہ لٹ صاحب کس کے بلے پر ہیں۔ آخر جب ادائے رسم کے طور پر اس سے پوچھنے کی نوبت آئی تو لٹ صاحب کی ہاں میں ہاں ملا کر اپنا پیچھا چھڑا لگ ہو گیا۔

اب رہ گئے دو لوگ جنہوں نے انگریزی کالجوں میں تعلیم پائی ہے۔ اس میں شک نہیں کہ ہندوستانیوں میں سے اگر کسی میں مشیر گورنمنٹ ہونے کی صلاحیت ہے تو ان میں ہے۔ انگریزی جانتے ہیں، اپنے ملک کے حالات سے بھی واقف ہیں، خیالات بھی روشن اور وسیع ہیں، آزادی اور قومی ہم دردی کے بھی لمبے چوڑے دعوے ہیں اور سب سے بڑی بات تو یہ ہے کہ انگریزی گورنمنٹ کی ماہیت اور اس کے منشاء کو خوب پہنچے ہوئے ہیں مگر نقص سے یہ گروہ بھی خالی نہیں۔ اول تو یہ لوگ، چھوٹا منہ بڑی بات، انگریزوں کے ساتھ مساوات کا دم بھرتے ہیں اور اسی وجہ سے انگریزوں کی نظر میں کھکتے ہیں۔ دوسرے چونکہ خود انگریزوں کی قوم کے نہیں، ان کے حقوق پر بالکل نظر نہیں کرتے اور ان سے منصفانہ صلاح کی توقع نہیں۔ لیکن باایں ہمہ غایت مافی الباب یہ کہ اس راہ میں چند مشکلات ہیں تو کیا مشکلات پر نظر کر کے وہ راستہ چھوڑ دیا جائے گا جس میں چنا ضرور ہے؟

اگر شروع سے گورنمنٹ نے اس کا خیال کیا ہوتا تو آج کو یہی ہندوستانی رئیس جن کو میں تگِ ہندوستان کہتا ہوں، یہاں کی کونسل تو خیر، ولایت کی پارلیمنٹ کے قابل ہوتے۔ لیکن گورنمنٹ نے ان ہندوستانی ریاستوں کے بارے میں بڑی غلطی کی: ان کو شتر بے مہار کی طرح مطلق العنان رہنے دیا کہ پیٹ بھر کر بگڑیں۔ ایسا معلوم ہوتا ہے کہ گویا ان ریاستوں کی خرابی کو گورنمنٹ انگریزی اپنے استحکام کا موجب سمجھتی ہے۔ اب فرض کیجئے کہ ہم ان رئیسوں کو کونسل میں بٹھانے لگیں تو شروع شروع میں ان کی کارروائی ضرور ویسی ہی ہوگی جیسی تھوڑی دیر ہوئی میں نے بیان کی، لیکن اگر ہم چندے صبر کریں تو آخر ان رئیسوں کو کبھی تو غیرت آئے گی، کبھی تو شرمائیں گے۔ میں تو کہتا ہوں کہاں کے کان لے اور کیسے مدرسے، رئیسوں کے حق میں تو یہی کونسل کافی ہے۔ علیٰ سبیل البدلیت سب کو کونسل میں بٹھایا جائے اور پھر ایک ایسا چکر بندھے کہ

مثلاً ہر پانچویں برس کونسل میں حاضر ہونے پر مجبور کیے جاتے ہیں۔ پھر دوسری ہی نوبت میں دیکھتے ہیں کہ ان کی حالت میں کس قدر ترقی ہوتی ہے۔

غرض گورنمنٹ کا یہ رنگ کہ وہ ملک کا انتظام رعایا کی رائے پر کرنا چاہتی ہے، ہندوستان کی گورنمنٹ میں تو ہے نہیں۔ ہندوستانیوں کی قسمت کی جو ڈسپاٹک، گورنمنٹ سدا سے تھی، اب بھی ہے۔ فرق صرف اتنا ہے کہ پہلے اپنی گورنمنٹ تھی، اب اس پر اجنبی مسلط ہیں۔

ہمیشہ سے ہندوستان سارے جہان میں بدنام رہا ہے کہ اس میں چاندی سونے کی ندیاں پڑی بہتی ہیں اور اس میں ذرا بھی شک نہیں کہ یہ ملک زرخیز اور سیر حاصل ہونے میں روئے زمین پر اپنا نظیر نہیں رکھتا لیکن ایک ایشیائی شاعر نے ہندوستانیوں کے حسبِ حال کیا اچھا کہا ہے:

جہی      دستان      قسمت      را      چ      سود      از      رہبر      کامل  
کہ      خضر      از      آب      حیواں      تشنہ      می      آرد      سکندر      را

اگر آپ صبر اور توجہ سے سننا چاہیں تو قبل اس کے کہ میں اپنی جگہ پر بیٹھوں، میں آپ صاحبوں کو اس کا یقین کرا دوں گا کہ ہندوستان کی رعایا پہلے کی بہ نسبت بہت سقیم الحال ہو گئی ہے اور یونانیوں کا سقیم الحال ہوتی چلی جاتی ہے۔ ذرائعِ معاش کے اعتبار سے ہندوستان کے لوگ چار طرح کے ہیں: اول کسان، دوم اہلِ حرفہ، سوم نوکری پیشہ، چہارم تجارت پیشہ۔ کسان کی قسم میں تعاقب دار سے لے کر بلو اے تک زمیندار، کاشتکار، اقسام سب داخل ہیں جو زمین سے معاش پیدا کرتے ہیں۔ انگریزی عمل داری سے پہلے نہ کوئی رتبہ کی پیمائش کرتا تھا اور نہ اقسام زمین دیکھتا تھا۔ کچھلی جمع پر نظر کر کے یا بہت سیان پت کی تو سرسری طور پر صورت حال دیکھ کر گاؤں پیچھے اٹکل جو ایک جمع ٹھہرا دی، چھٹی پائی۔ اس کے ہزاروں لاکھوں تخریری ثبوت موجود ہیں کہ ہندوستانی گورنمنٹوں میں طرح طرح کے ظلم ہوتے تھے مگر سرکاری مال گزاری کے بارے میں ہمیشہ ایسی سرکار ہی مظلوم تھی۔ زمیندار لوگ کار پر دازان سرکاری کے ساتھ سازش کر کے جمع کم کراتے چلے جاتے تھے اور پھر جمع کے وصول کا یہ حال تھا کہ شاذ و نادر کوئی بھلا مانس زمیندار وقت پر دیتا ہوگا۔ دودو چار برس کی باقی داری تو ایک بات تھی۔ جب باقی بہت بڑھ جاتی تو آخر کو آدھی تہائی پر فیصلہ ہوتا تھا۔ رہے کاشتکاران کو تو یوں سمجھو کہ گویا سرکار کی رعیت ہی نہ تھے۔ ان کا نیک و بد، نفع و نقصان سب بہ اختیار زمیندار۔ مگر چونکہ زمینداروں کا اپنا مفاد تھا، ہر زمیندار کاشت کاروں کو اپنی دولت سمجھتا تھا، ضرورت پڑے پر تنہم و تقاوی سے اس کی مدد کرتا، خرید و مویشی اور شادی بیاہ تک کے لیے اس کو قرض دیتا۔ پھر نقدی لگان کا دستور نہ تھا۔ فصل پک کر تیار ہوئی، زمیندار کاشتکار دونوں نے غلہ بانٹ لیا، کم ہوا تو کم، زیادہ ہوا تو

زیادہ۔ نہ جنت نہ تکرار اللہ اللہ خیر صلاح۔ یہ بے خلاصہ ہندوستانی سرکاروں کا انتظام مالگوداری کا۔

اب گورنمنٹ انگریزی کے انتظام کو دیکھنا چاہیے کہ اول تو مژروہ، افتادہ، بنجر، چپے چپے زمین کی پینٹس کرائی، پھر مٹی کی ذات اور کھاد اور آب پاشی کے لحاظ سے کھیت کھیت کی حیثیت دریافت کی اور پھر کاغذات دیہی اور لوگوں کی گواہی اور ذاتی تجربے سے یہاں تک تحقیق کیا کہ اس کھیت میں اس قدر پیداوار کی قابلیت ہے۔ اس طرح پر جزر سی کے ساتھ گاؤں کی نکاسی نکال کر، کہنے کو آدھا اور واقع میں اچھا خاصا کسا ہوا دو تہائی۔ حق سرکار ٹھہرا دیا۔ اور اتنی کاوش پر بھی ہمیشہ کے لیے نہیں بلکہ غایت درجے صرف تیس برس کے لیے کہ اتنے میں زمیندار پھر کچھ نہیں گے تو پھر نچوڑیں گے۔

میں یہ نہیں کہتا کہ سرکار اپنا حق واجب نہ لے۔ اس نے پینٹس سے اقسام زمین وغیرہ کی تحقیقات سے اپنے مطالبے کے ٹھہرانے میں اگر احتیاط کی تو ٹھیک کیا، درست کیا مگر میرے کہنے کا مطلب یہ ہے کہ رعایا اور سرکار کا تعلق من وجہ بندے اور خدا کا تعلق ہے۔ یہاں انصاف سے کام نہیں چلتا، بلکہ رحم و رعایت سے۔ سرکار کو قمر ادا جامع میں ایک سو دو خوار بننے کی طرح دمڑی دمڑی اور ادھی ادھی کا حساب نہیں کرنا چاہیے تھا خصوصاً ایسی رعایا کے ساتھ جو کچھ سلی سلطنتوں میں کارپردازان سلطنت کی نمک حرامی یا بددیانتی یا اپنی خود سری اور چالاک کی سے چنگی کی طرح سرکاری مالگوداری ادا کرنے کی خوگر رہی ہے۔ پھر بند و بست کا مبعادی ہونا گرو زمینداران کی سخت بے دلی کا موجب ہے اور اگر سچ پوچھئے تو ملکی ترقی کا مانع۔ کوئی رعایا کیستی ہی سرکار کی خیر خواہ اور اطاعت گزار کیوں نہ ہو، کیوں پسند کرے گی کہ محنت کرے وہ لاگت لگائے وہ داور جب زمین کی حیثیت درستی پر آئے تو سرکار محاصل میں سے آدھا تقسیم کرانے کو آموجو دیو۔

کچھ سلی سلطنتوں میں ہر گاؤں جا۔ خود ایک چھوٹی سی ریاست تھا۔ اب سرکار انگریزی کے انتظام مالگوداری نے زمینداروں کو ایسا مجبور اور بے دست و پا کر دیا ہے کہ اکثر صورتوں میں زمیندار ایک مصیبت ہو گئی ہے۔

سرکار نے کاشتکاروں کے ایسے حقوق تسلیم کر لیے ہیں کہ زمیندار کاشتکاروں پر ذرا بھی دباؤ باقی نہیں رہا۔ زمیندار کسی کاشتکار کو کھیت سے بے دخل کرنا چاہے کیا مقدمہ کھیت کی پیداوار کو اٹکانا چاہے کیا طاقت، سختی اور تنگ جلی کے ساتھ لگان وصول کرنا چاہے کیا مجال۔ سرکار اپنا لینا سین وقت پر زمیندار سے لیتی ہے اور جو زمیندار کو کاشتکار سے پاتا ہے اس کے لیے حکم ہے کہ نالاش کرو، ڈگری جاری کراؤ۔ خلاصہ یہ ہے کہ سرکار کے انتظام مالگوداری نے زمینداروں اور کاشتکاروں میں ہم دردی اور معاونت کی جگہ عداوت اور کشمکش پیدا کر دی ہے۔ اب وہ اگلے دیہی جتنے ٹوٹ پھوٹ کر گھر گھر چودھری اور کھیت کھیت زمیندار ہو گئے۔

میں نہیں جانتا کہ آپ لوگوں میں اس طرح کی کوئی کہاوت ہے یا نہیں مگر میں یقین کرتا ہوں، ضرور ہوگی۔ عربی میں تو

ایک مشہور مثل ہے۔ ”الاتفاق قوت“۔ پس ہر گاہوں اگر اگلی سی زمینداری ہو اپنی اپنی بساط کے مطابق ایک قوت ہے اور ان کا مجموعہ ایک بلا کا زور ہے، ناممکن! تعاونت۔ یہ زور اگر گورنمنٹ کا مساعدا ہو سکے تو میں نہیں خیال کر سکتا کہ گورنمنٹ کو روپے کی سپاہ کی آلات حرب کی اعوان و انصار کی کسی قسم کی دوسری قوت درکار ہو۔ لیکن گورنمنٹ نے بجائے اس کے کہ اس قدرتی خدا داد زور سے فائدہ اٹھائے، اس کو ضائع اور معدوم کر دینا آسان سمجھا اور ضائع اور معدوم کر دیا۔ اس بارے میں گورنمنٹ کی عقل، اس جوگی کی عقل سے کچھ زیادہ تعریف کی مستحق نہیں جو اپنے ہاتھ کو خشک کر ڈالتا ہے، اس خیال سے کہ شاید وہ اس ہاتھ سے کسی گناہ کا مرتکب ہو۔

زمیندار تو اس وجہ سے گرے کہ ان کو گورنمنٹ نے قصداً گرایا۔ رہ گئے عام کاشت کار زود سدا سے اس بات کے جو گرتھے کہ زمیندار ان کو انگلی پکڑا کر لے چلے تو آگے کو پاؤں اٹھائیں۔ اب زمیندار تو ہوا دست کش، ان میں کھڑے رہنے کا ہوتا نہیں! یہ بھی گرے اور ایسی بری طرح گرے کہ سرکار نے ان کو اپنے پندار میں گڑھے میں پڑا ہوا دیکھ کر باہر نکالا۔ یہ جو لڑکھڑائے، دھڑام سے کونیں میں۔ زمیندار ان کو دباتے بھی تھے، ستاتے بھی تھے مگر یہ بھی نہیں دیکھ سکتے تھے کہ بگڑ جائیں، اجڑ جائیں۔ اب ان کو پالا پڑا بیویوں سے، ساہوکاروں سے، مہاجنوں سے، جن کا دھرم یہ ہے کہ ان تلوں کو پلئے جہاں تک پیلا جائے اور پھر ان کی کھلی کو سانی والوں کے ہاتھ بچ کر کوڑے سیدھے کیجئے۔ اب کاشتکاروں کا حال کیا ہے کہ ہزار میں شاید دو چار بچے ہوں تو خیر نہیں، ورنہ سب کے سب گویا مہاجنوں کے مزدور ہیں۔ اتنا نہیں کہ کسی کے گھر سے وقت پر بچے نکل آئے۔ کھیت میں ہزار نعمتیں کیوں نہ پیدا ہوں، ان کی اور ان کی بال بچوں کی تقدیر کا سانواں، کو دوں، جو بنی اسرائیل کے من و سلوئی کی طرح ستو باندھ کر پیچھے پڑا ہے، کیا مجال کہ کبھی مانعہ ہو لے۔ ایک دفعہ مہاجن کو چھو جانا شرط ہے۔ غرض جتنے کسان پیشہ ہیں۔ کیا زمیندار۔ کیا کاشت کار، سب تباہ اور خستہ حال ہیں۔ چونکہ سرکاری مال گزاری وقت مقرر پر وصول ہو جاتی ہے، سرکار سمجھتی ہے کہ انتظام مال گزاری اچھا ہے، زمیندار کو کاشت کار مقدور والے ہیں۔

رعایا کا اصلی حال سرکار پر منکشف ہو بھی تو کیوں کر ہو۔ جو شخص ایسی فریاد کو سرکار کے کان تک پہنچا سکتا ہے، ہو نہ ہو یورپین ہی حاکم ضلع ہو۔ ہندوستانی حاکموں میں سے نہ تو کسی کی ایسی وقعت اور نہ کسی میں اتنی جرأت، رہا حاکم ضلع، وہ حتیٰ الوسع سوتی بھڑوں کو کیوں جگانے لگا؟ اگر وہی مجوز جمع بھی ہے تو پہلے اس کو اپنی غلطی کا اعتراف کرنا ضرور ہو گا اور معمولی حالتوں میں انسان سے ایسی توقع فضول ہے اور وہ مجوز جمع نہ بھی ہوتا، ہم محصل تو چارو ناچار ضرور ہو گا۔ وہ جوش اظہار کار گزاری میں وصول جمع کو ماتوی یا موقوف کر نہیں سکتا اور پھر تخفیف جمع کی تحریک کرنا بیٹھے بٹھائے ایک جواب وہی کامول لینا ہے۔ گورنمنٹ ایسے مین نیکھ نکالتی ہے (اور اس کا حق بھی ہے) کہ اس کا رضا مند کرنا ایک مصیبت ہے۔ یہ ہے خلاصہ

ہمارے انتظام مالگوار کی کا جو کم سے کم دو ٹکٹ رعایا پر موثر ہے۔

اہل حرفہ کی کیفیت کسانوں سے کہیں بدتر ہے۔ یہ سچ ہے کہ گورنمنٹ اس کے حال سے کم تر تعرض کرتی ہے بلکہ یوں کہنا چاہیے کہ نہیں کرتی مگر یورپ کی کلوں نے ان کو مار پٹڑا کر دیا۔ ہمارے دیکھتے دیکھتے بہت سے عمدہ اور یافت کے پٹیشے معدوم ہو گئے اور ہوتے چلے جاتے ہیں۔ اب کہاں ہیں وہ ڈھا کے کے لملل، بنارس کے شروع، اورنگ آباد کے کھواب، بیدر کے برتن، کالپی کے کاغذ، کشمیر کی شالیں، لاہور کے ریشمی ڈور۔ اہل یورپ کیا اس پر بند ہیں کہ جس چیز کی مانگ ہندوستان سے ہوئی، بنائی بھیج دی؟ نہیں ہولوگ رات دن اس ٹود میں لگے ہیں کہ ہندوستان میں کیا کیا چیز پیدا ہوتی ہے اور وہ انسان کے کس مصرف کی ہے اور اس ملک کے لوگوں کو کیا درکار ہے۔ نتیجہ یہ ہے کہ ہندوستان سے ہر طرح کی پیداوار ولامت ڈھلی چلی جاتی ہے۔ کچھ تو یورپ میں کھپی اور کچھ ہندوستانیوں کے مصرف کی بن کر لائی آ گئی۔ ہندوستانی اہل حرفہ تھکے تو یوں تھکے کہ یہ جو کچھ کریں اپنے ہاتھ پاؤں سے اور انسان کی قوت کا اندازہ معلوم ہے، آٹھ پہر میں آخر وہ دم بھی لے گا، آسائش بھی کرے گا اور وہاں یورپ میں کیس ہیں کہ سارے سارے دن، ساری ساری رات، برابر، بے تکان پڑی چل رہی ہیں۔ ہندوستانیوں میں کلوں کا ایجا کرنا تو کجا ابھی تو کلوں سے کام لینے کے سلیقے کو بھی عریں چاہئیں۔

میں تسلیم کرتا ہوں کہ ہندوستان کے اہل حرفہ کی تباہی خود انہی کی نادانی کی وجہ سے ہے مگر ہندوستانی اس درجے کے جاہل اور کاہل ہیں کہ ان میں اپنی حالت کے درست کرنے کی گدگدی خدا نے پیدا ہی نہیں کی۔ یہ تو گورنمنٹ سے چاہتے ہیں لا دو، لا دو، لا دے، لا سا، ساتھ دو، یورپ کی تمام تر ترقی کا اصلی اور حقیقی سبب علوم جدید ہیں اور اس زمانے میں تعلیم وہی مفید ہو سکتی ہے جس سے یہاں کے لوگ ان علوم سے آگہی، بھم پہنچائیں اور ان کی طبیعتوں میں اس بات کا شوق پیدا ہو کر واقعات کو سوچیں اور موجودات پر غور کریں۔ سو سرشت، تعلیم کا اتنا اثر تو ضرور دیکھنے میں آتا ہے کہ لکھنے پڑھنے کا چہرہ چاہلے سے بہت زیادہ ہو گیا ہے۔ جن لوگوں میں پڑھنے لکھنے کا دستور نہ تھا، وہ بھی اپنے بچوں کو پڑھانے لگے ہیں بلکہ اس قسم کے لوگ بہ کثرت ہیں۔ انگریز کی کا شوق بھی برسرِ ترقی ہے اور شکر ہے کہ اگلی سی وحشت اور نفرت کا کہیں پتا نہیں۔ صرف مسلمانوں کو اجماعاً تعصب کی وجہ سے رکاوٹ ہے، وہ بھی عارضی، چند روزہ۔ مگر اس تعلیم سے ملک کو فائدے کے عوض الٹا نقصان پہنچ رہا ہے کیونکہ صرف نوکری کی طمع سے لوگ پڑھتے ہیں، نوکری ہی ان کے نزدیک پڑھنے کی غرض و غایت ہے، نوکری ہی کے لیے ان کو تیار بھی کیا جاتا ہے اور ان کا مبلغ علم بھی وہیں تک ہے۔ مجھ کو حقیقت میں سخت حیرت ہے کہ اتنی نوکریاں کہاں سے آئیں گی۔ میں ایسا خیال کرتا ہوں کہ انگریزی عملداری میں لکھنے پڑھنے کی اس قدر کثرت کچھ اس وجہ سے بھی ہے کہ سرکاری نوکری بلا امتیاز شریف ورڈیل ہر ایک کو حاصل ہو سکتی ہے اور یہی سبب ہے کہ کمینوں میں علم کا روانہ

زیادہ ہوتا جاتا ہے، شریفوں کو تنزل ہے، رذیلیوں کو بھالی ہے۔ عموماً شریف اقوام کے لوگ غریب ہیں، اخراجات تعلیم کے برداشت نہیں کر سکتے اور کچھ ایسے بھی شریف ہیں جن کو خدا نے دیا ہوا ہے، وہ بڑی سے بڑی تعلیم پر خرچ کر سکتے ہیں۔ ان کی اولاد کو ایسی شیطان نے انگلی دکھائی ہے کہ خود پڑھنا بھی چھوڑ بیٹھتے ہیں۔

پس اگر سچ پوچھئے تو سر رشته تعلیم سے جیسا کہ اب ہے، ملک کا اٹالاعلاج ہو رہا ہے۔ ہم کو درکار تھے وہ علوم جو صنعت اور حرفت کو ترقی دیں اور اب لوگوں کو ایسی پٹی پڑھائی جاتی ہے کہ موروٹی اور آبائی پیشوں اور حرفوں سے گریز اور نفرت کرتے ہیں بلکہ انھوں نے اسی عار سے بچنے کے لیے پڑھنا اختیار کیا تھا۔

اب مجھ کو صرف تجارت پیشہ لوگوں کی نسبت کچھ کہنا چاہیے، سو میں اس کو مانتا ہوں کہ انگریزی عملداری میں اس پیشے کے لوگوں کو کسی طرح کی شکایت نہیں ہونی چاہیے۔ امن میں کسی طرح کا تنازل نہیں، مال کی آمد و آمد میں یونانیو سہولت زیادہ ہوتی چلی جا رہی ہے، عدالت کی کارروائی لائق اطمینان ہے، تاجر کو اور چاہیے کیا؟ مگر تجارت کو چاہیے سرمایہ اور سرمائے ہی کا تو بڑا رونا ہے۔ بس یہ پیشہ ایک محدود پیشہ ہے جس کو ہندوستان میں صرف محدودے چند اختیار کر سکتے ہیں۔ ایک دوسرے نے اور صنعت کا کساد میں تجارت کا کساد ہے اور یہ میں بھی ابھی تھوڑی دیر ہوئی ثابت کر چکا ہوں کہ ہمارے ملک کی صنعت پر اس پڑتی چلی جاتی ہے، پس اسی نسبت سے تجارت میں بھی کمی ہے۔ سچ پوچھئے تو ساری تجارت اہل یورپ کی مٹھی میں ہے اور میں ہندوستانیوں کو تاجر نہیں بلکہ تاجروں کا دلال سمجھتا ہوں۔ ولایت سے مال منگواتے ہیں، اس کے طفیل میں روپے پیچھے دھیا، دمڑی آپ بھی جھاڑ کھاتے ہیں۔

اس وقت تک میں نے رعایائے ہندوستان کو چار بڑے پیشوں میں تقسیم کر کے ہر ایک کی خستہ حالی کو اپنے پندار میں دلائل عقلی سے ثابت کیا۔ اب میں، بہت نہیں، گنتی کی چند عام باتیں بیان کروں گا جو بلا تخصیص کسی پیشے کے عام ہندوستانیوں پر موثر ہیں اور ان کو کم و بیش ہندوستانیوں کے افلاس میں دخل ہے۔

ہندوستان کے لوگ عادتاً سادگی اور غنایت شعاری سے زندگی بسر کرنے والے ہیں اور ان لوگوں نے اپنی ضرورتوں کو اس قدر محدود کر رکھا ہے کہ ان کو بہت ساساز و سامان درکار نہیں۔ ان کے پاس اگر روپیہ ہو تو کھانے پینے کے ضروری مصارف کے بعد اس کا زیور اپنی عورتوں کو گھڑوا دیتے ہیں یا یوں کہو کہ اس کو اس پیرائے میں جمع رکھتے ہیں۔ تو جس قوم میں عموماً سادگی اور غنایت شعاری کا دستور متواتر ہو، اس کے اکثر افراد کو غلی قدر مراتب سرمایہ دار ہونا چاہیے اور انگریزی عملداری سے پہلے ہم میں اکثر لوگ خوش حال تھے بھی۔

اب ہم دیکھتے ہیں کہ ادنیٰ اور اعلیٰ سب کے خرچ بڑھتے چلے جاتے ہیں اور اس کے چند در چند اسباب ہیں۔ اول یہ کہ

تکلف اور آرائش اور نمود و نمائش کی نئی نئی چیزیں ولایت سے آکر روانہ پاتی ہیں اور زندگی کے لیے جدید ضرورتیں پیدا ہوتی جاتی ہیں۔ خرچ کے لیے اس کثرت سے موجبات ترغیب جمع ہو گئے ہیں اور ہوتے جاتے ہیں کہ انسان کیسا ہی جزر رس کیوں نہ ہو ہاتھ کو نہیں روک سکتا۔ مثلاً جہاں کہیں ریل جاری ہے آمد و شد میں ریل کی وجہ سے اس قدر سہولت ہو گئی ہے کہ جو لوگ کبھی گھر سے باہر نکلنے کا نام نہیں لیتے تھے اب ذرا ذرا سی ضرورتوں پر چل کھڑے ہوتے ہیں۔ پھر ریل میں چناٹھبر اتو کپڑوں کی گٹھری کو کون سنبھالتا پھرے۔ سب سے بھلا بیگ میں کپڑے اور ضرورت کی چھوٹی موٹی چیزیں بھر، اوپر سے قفل لگا، مزے سے ہاتھ میں لٹکا لیا۔ پھر سفر کا نام سفر، دور جانا ہو یا نزدیک، آخر وہ پیسہ پیسہ بھی تھوڑا بہت ساتھ رکھنا ہی پڑتا ہے۔ نیفے میں رکھو تو مشکل، ازار بند میں باندھو تو بدنما، جیب کا بھروسہ سانس نہیں، بار بار بیگ کا کھولنا بند کرنا، کوئی چیز گر پڑے، کیا ضرور ہر مرتبہ خریدنا نہیں۔ او، بھئی گلے میں لٹکانے کا چمڑے کا تھپا، خرید لیں۔ مدتوں کے لیے چھٹی ہوئی۔ لیکن کم بخت حقے کی کیا تدبیر کرنی ہوگی؟ سنا ہے کہ ریل میں تو بیٹا نہیں ملتا، چلتی گاڑی میں لوگ چوری چھپے کوئلے ساگا کر اپنا کام کر لیتے ہیں۔ پر ایسے حقے میں مزد کیا خاک ملتا ہوگا۔ سو کھانا بچہ، خالی حقے اس پر گھبراہٹ کہ ایسا نہ ہو سٹیشن آجائے۔ چرٹے سب سے اچھا کہ خاصی طرح دندناتے ہوئے پتے چلے جا رہے ہیں، کسی کی مجال نہیں کہ ہوں تو کہے اور ساتھ کے بیٹھنے والے بھی دیکھ کر جی میں ضرور کہتے ہوں گے کہ ہاں بھئی یہ بھی کوئی ہیں۔ پر چرٹے میں کڑک جانے کا بڑا ایسب ہے اور پھر کم بخت دھواں نہیں دیتا، سارا بکس لیں تو حفاظت سے رہے۔ بیچ کے نیچے کہیں بھی ڈال دو، کچھ پروا نہیں۔ چوٹے سے چھوٹا ایسی چرٹوں کا بکس آٹھ آنے، دس آنے کو آئے گا۔ کیا بڑی بات ہے، راستہ تو آرام سے کٹے گا۔ ریل میں نکلے بیٹھے ہوئے اس سے بہتر دوسرا مشغلہ نہیں۔ حقے میں بڑا کھڑاگ ہے، نیچے، حقے، چلم، تو، کوئلے، خدا کی پناہ! ایک آدمی کا بوجھ تو یہی ہو گیا۔ آدمی اپنے تئیں سنبھالے یا اتنے کھیڑے کو لا دے، لا دے پھرے۔ چرٹے کے لیے صرف ایک ڈبہ دیا سلائی کی چاہئے ہوگی، سو حقے کی صورت میں بھی رکھنی پڑتی۔ سڑک کے کنارے لڑکے بیٹھے ہوئے پکار رہے ہیں ”دمڑی نکلے کے تین بکس۔“ دمڑی تو اپنے منہ سے کہتا ہے نکلے کے تین دے گا، ایک پیسے کا ڈیڑھ۔ یہ حساب تو ٹھیک نہیں بیٹھتا، ایک بکس لیں تو کوڑیاں باندھنی پڑیں گی۔ کام کی چیز ہے، سیل بھی جائے تو جہاں دھوپ دکھائی باروت کی طرح چھٹنے لگی۔ آؤ اکٹھے تین بکس لے لو۔ پڑے رہیں گے، پھر کام آئیں گے۔ یوں ضرورتوں کا سلسلہ ہے کہ چپکے چپکے یکے بعد دیگرے بڑھتا چلا جاتا ہے۔

اس طرح ڈاک کے انتظام نے بائیس خط و کتابت کو اس قدر بڑھا دیا ہے کہ کاتب اور مکتوب الیہ چاہے دونوں میں ایک بھی پڑھا ہوا نہ ہوا اور کتنے ہی غریب کیوں نہ ہوں، زیادہ نہیں تو خیر مہینے کے مہینے ایک دوسرے کی خیر صلاح کی خیر لینی تو



ضرور ہے۔ یہ میرے ہوش کی بات ہے کہ ہمارے ملک میں چھتری کو لازمۂ امیری سمجھا جاتا تھا۔ اب یہاں تک نوبت پہنچی ہے کہ کسی بڑے بازار میں دھوپ کے وقت کھڑے ہو کر دیکھتے تو اس سرے سے اس سرے تک چھتریوں کا ایک سایہ بان تنا ہوا معلوم ہوتا ہے۔ میں کہتا ہوں کیا اب ہمارے ملک میں موم کے آدمی پیدا ہوتے ہیں کہ دھوپ لگی اور پگھلے۔ یا مثلاً ایک کپڑے پر نظر کیجئے کہ اس کے ضروری ہونے میں کچھ کلام نہیں۔ ولایت سے قسم قسم کے وضع دار کپڑے بن بن کر چلے آتے ہیں کہ خواہ مخواہ آدمی کا دل ان کے پہننے کو چاہتا ہے اور چونکہ کلوں کی وجہ سے سستا بہت ہے۔ اکثر آدمی اس کی وضع داری پر فریفتہ ہو کر بلا ضرورت بھی بنا لیتے ہیں اور پھر اس کے استعمال میں بھی چنداں احتیاط نہیں کرتے۔

میں ایسا خیال کرتا ہوں کہ سولزیشن (شانستگی) اور اسراف لازم و ملزوم ہیں۔ پس جس قدر ہندوستانیوں میں سولزیشن کی ترقی ہوگی، ضرور ہے کہ ان کا خرچ بڑھے۔ اگر اسی نسبت سے ہندوستانی اپنی آمدنی بھی بڑھا سکتے تو کچھ پروا کی بات نہ تھی مگر آمدنی الٹی گھٹ رہی ہے تو خرچ کی زیادتی ان کو اکھرا ہی چاہے۔ عام لوگ جن کی معلومات کا دائرہ تنگ ہے اور جن کو سوچنے اور غور کرنے کی عقل نہیں، سب کے سب بالا اتفاق کہتے ہیں کہ انگریزوں کی عملداری میں امن ہے، انصاف ہے، زور نہیں، ظلم نہیں مگر خدا جانے کیا بات ہے اگلے وقتوں کی سی خیر و برکت نہیں۔ روپیہ ہے کہ ٹھیکری کی طرح اٹھا چلا جاتا ہے اور اس پر پیٹ کو روٹی ہے تو تن کو کپڑا نہیں اور کپڑا ہے تو روٹی نہیں اور ہو تو کہاں سے ہو۔ وہ اگلے سے سہمہ ہی گئے گزر رہے ہوئے۔ بزرگوں کے عیش تو بزرگوں کے ساتھ گئے، یہ تو ہمارے ہوش کی بات ہے کہ ایک روپے کا غلہ ایک آدمی کے اٹھائے نہیں اٹھتا تھا۔ بھلا سہ کا کچھ ٹھکانا ہے، روپے کے چھ دھڑی گیسوں داؤدی صاف ستھرے ساڑھے تین سیر چار سیر کا دانہ دار خالص گھی پانچ سیر کی سفید براق کھانڈ، بیس سیر کا گڑ تو دس من کے ایلے اور اعلیٰ هذا القیاس۔ اب جس چیز کو دیکھو آگ لگ رہی ہے۔ روپیہ ادھر بھنا ادھر نثار دے۔

سب کے ٹھہرانے میں غلطی ہو مگر سہ کی شکایت بھی بے اصل نہیں۔ یہ بالکل سچ ہے کہ اگلی سی برساتیں نہیں ہوتیں۔ زمین ہے کہ جنگل اور باغات کٹ کٹ کر برابر مزرعہ ہوتی چلی جاتی ہے اور علم طبعی میں یہ مسئلہ حدِ تیقن کو پہنچ گیا ہے کہ درخت بالخاصہ افراطِ بارش کے سبب ہوتے ہیں اور جنگلی علاقوں میں بارش کا بہ کثرت ہونا اس کا شاہد ہے۔ پھر زمینداروں کو تشنیں جمع میں ایسا دھڑ کرکسا ہے کہ گاؤں کا سارا قبہ ہر سال جوتا بویا نہ جائے تو سرکاری جمع گھر سے بھرنی پڑے۔ پس زمیندار بہ مجبوری زمین کو مطلق دم نہیں لینے دیتے۔ ان کا بس چلے تو یک فصلی زمین سے دو اور دو فصلی سے چار فصلیں پیدا کریں۔ یوں زمین بے دم اور کمزور اور اس کی قوت پیداوار گھٹتی چلی جاتی ہے جس کو عوام بے برکتی سے تعبیر کرتے ہیں۔

لوگ انگریز عملداری کی نسبت ایسا بھی خیال کرتے ہیں کہ اس عملداری میں بے ایمانی بہت پھیلتی جاتی ہے۔ لوگوں میں

اگلی سی راست معاملگی نہیں رہی۔ نیوٹوں میں فساد دلوں میں دغا، باتوں میں جھوٹ، جس کا ضروری نتیجہ یہ ہے کہ بات بات میں لوگ ایک دوسرے سے لڑ پڑتے ہیں۔ جس عدالت میں جا کر دیکھو مقدمات کی یہ کثرت ہے کہ حاکم کو سر کھجانے تک کی فرصت نہیں اور جہاں ایک دفعہ عدالت جھانکی اور جھگڑا سرایش کی طرح چمٹا۔ اول تو ایک کے اوپر ایک عدالتیں ہی اتنی ساری ہیں کہ ان شیرے کے کھیتوں میں سے ٹکٹنا مشکل۔ دوسرے وکیل مختار ایسے جھانستے دیتے ہیں کہ کیسا ہی سیانا آدمی کیوں نہ ہو، ان کے دھوکے میں آ ہی جاتا ہے۔ پھر عدالت کے انصاف کی نسبت لوگوں کی عام رائے ہے کہ جو جیتا، وہ بار اور جو ہارا، سو مرا۔ اور فی الواقع عدالتوں کی کارروائیاں اس قدر الجھی ہوئی ہوتی ہیں کہ شامپ اور طلبانوں اور محتنانوں اور شکرنانوں کے خرچوں کے مارے فریقین ادھر جاتے ہیں یعنی عدالت میں مقدمہ جیتنے کے معنی یہ ہیں کہ جائداد متنازعہ فیہ نذر خرچ عدالت۔ حقیقت میں کچھ سمجھ میں نہیں آتا کہ یہ سب قاعدے قانون انساؤ فساد کی غرض سے جاری کیے جاتے ہیں اور نتائج کے دیکھنے سے معلوم ہوتا ہے گویا قانون باعثِ فساد ہے۔

میرے ایک دوست ایک ہندوستانی ریاست میں نوکر ہیں۔ میں نے ان سے پوچھا تھا کہ کیوں صاحب آپ کے یہاں عدالتوں کا چنداں اہتمام معلوم نہیں ہوتا اور قانون بھی آپ فرماتے ہیں کہ ہمارے یہاں منضبط نہیں، پھر لوگ کیا کرتے ہوں گے؟ انھوں نے جواب دیا کہ اول تو ہماری رعایا اس قدر جھگڑا نہیں۔ کسی بات میں اختلاف ہوا بھی تو اکثر آپس میں رفع دفع کر لیتے ہیں اور جو شاذ و نادر ہم تک فریاد لائے تو ذرا سی کوشش میں ایک دوسرے کے حلف پر حصر کر دیتے ہیں یا پنچایت پر راضی ہو جاتے ہیں۔ وہ اس بات کی تصدیق کرتے تھے کہ وہاں کے لوگ جھوٹ کم بولتے ہیں اور بڑے شرمندہ کے ساتھ کہتے تھے کہ میں پندرہ برس سے ایک بڑے علاقے کا عامل ہوں اور صد ہا مقدمے میرے ہاتھ تلے آئے، آج تک میرے کان میں یہ بھنک نہیں پڑی کہ کسی نے جھوٹا حلف اٹھایا۔

اگر عدالت کو لوگوں کے اخلاف کی کسوٹی نہ سمجھا جائے تو میں ایک دوسری دلیل پیش کرتا ہوں، شراب خوری کی کثرت۔ جو شخص اس چیز کو مذہباً ممنوع نہ سمجھے اور وہ اعتدال کے ساتھ اس کا استعمال کرے تو مجھ کو اس پر طعن کرنے کا کوئی حق نہیں اور مجھ کو اس پر طعن کرنا منظور بھی نہیں۔ میں اس موقع پر اتنا ہی ظاہر کرنا چاہتا ہوں کہ آیا تمول کے اعتبار سے ہندوستانیوں کی ایسی حالت ہے کہ ان کی شراب خوار بننے دیا جائے، جس سے آخر کار جواری، فضول خرچ، کابل، عیاش، چور، ڈاکو اور انواع و اقسام کے امراضِ خبیثہ میں مبتلا ہو کر ایسی مصیبت مند زندگی بسر کریں کہ عذاب ہوں اپنے حق میں اور سوسائٹی کے حق میں۔ یہ ہرگز اصول نہیں ہونا چاہیے کسی عاقل گورنمنٹ کا جو عقل کے علاوہ ایک پاکیزہ مذہب کا فخر بھی رکھتی ہے۔ اگر گورنمنٹ ایسی بری چیز کی جس کو ہمارے بچے پیغمبرؐ نے اور آپ کے نزدیک عرب کے بڑے رفا مر نے

بواجب ام الجبائٹ کہا ہے اور ہر ایک زمانے کے عقائد نے اس کی برائی اور ڈاکٹروں نے اس کے نقصانات پر اجماع کیا ہے، بندی نہیں بلکہ روک کر سکتی ہے تو گورنمنٹ بہ تقاضائے مصلحت ملکی کیوں اپنا سارا زور سختی کے ساتھ اس کے روکنے میں صرف نہ کرے۔

اب مجھ کو آپ صاحبوں کی سامعہ خراشی کرتے ہوئے بہت دیر ہو گئی اور میں ڈرتا ہوں کہ کہیں میں نے نوبل صاحب کی لذیذ ضیافت کو تو بے مزہ نہیں کر دیا۔ بات جا پڑی اسباب غدر میں اور یہ مضمون اس قدر وسیع ہے کہ اگر ہر روز اسی طرح کہا کروں تو کہیں ہفتوں میں جا کر ختم ہو تو ہو۔ تاہم میں نے اجمالی طور پر جس قدر بیان کیا اس سے اتنی بات تو غالب ہے آپ صاحبوں پر ثابت ہو گئی ہوگی کہ انگریزی گورنمنٹ غدر سے پہلے تک مدوح خلائق نہیں رہی۔ مجھ کو میرے ایمان نے اور گورنمنٹ اور رعایا دونوں کی سچی خیر خواہی نے اس کے ظاہر کرنے پر مجبور کیا۔ غدر سے پہلے تک مجھ کو انگریزی گورنمنٹ سے کسی طرح کا تعلق نہیں رہا اور سوائے اس کے کہ میں شہر میں رہتا تھا، گورنمنٹ کا کوئی حق مجھ پر نہ تھا مگر خدا کو یوں منظور تھا کہ مجھ سے اور نوبل صاحب سے ایک عجیب اور غیر متوقع طور پر معرفت ہو۔ میں نے صاحب کو اس افسوس ناک بیہوشی کی حالت میں انگڑ لے جا کر اپنے گھر رکھا تو سوائے فرض انسانیت کے اور کوئی خیال باعث نہیں ہوا۔ اس وقت کوئی دور اندیش سے دور اندیش بھی نہیں سمجھ سکتا تھا کہ غدر کا انجام کیا ہوگا۔ اور یہ اونٹ کب اور کس کروٹ بیٹھے گا۔ مجھے خوب یاد ہے کہ جس وقت میں نے صاحب کو مردوں میں پڑا دیکھا، میرا دل بالکل بے قابو ہو گیا تھا۔ میں نے اس وقت اتنا بھی تو نہیں سوچا کہ ان کو لے جا کر کہاں چھپاؤں گا اور کیا انتظام کروں گا کہ کسی پران کا میرے گھر میں ہونا ظاہر نہ ہو مگر نوبل صاحب کے بارے میں شروع سے آخر تک خدا کی قدرت کاملہ کے ایسے کرشمے دیکھے کہ بالکل عقل کام نہیں کرتی۔ پس اگر آپ سچ پوچھتے ہیں تو ان کو صرف خدا نے بچایا ہے اور میری یا کسی کی تدبیر کو اس میں کچھ دخل نہیں اور اگر ان کا بچنا خدا کی اور خدا کی قدرت کی دلیل نہیں ہے تو میرے نزدیک پھر دنیا میں کوئی چیز کسی چیز کی دلیل نہیں۔ مجھ کو جہاں تک نوبل صاحب کے بچانے سے تعلق ہے وہ میری نظر میں اس قدر بے حقیقت ہے کہ مجھ کو اس کا تذکرہ کرتے ہوئے شرم آتی ہے۔ یہ صرف نوبل صاحب کی کریم النفسی تھی کہ انہوں نے ایک ذرا سی بات کو اس قدر رونق دی اور اگر نوبل صاحب کی خاطر سے میں اس کا قابل قدر ہونا تسلیم بھی کروں تو نوبل صاحب اپنی ذات سے اس کا دو چند، چار چند اور اس سے بھی زیادہ معاوضہ کر چکے ہیں۔ پس گورنمنٹ نے جو مجھ کو جاگیر دی، نوکری دی، صرف احسان ہے بلا سابقہ استحقاق اور اگر اتنے بڑے احسان کو خالی شکرگزاری کے ساتھ قبول کروں تو اس کے یہ معنی ہوں گے کہ بے استحقاقی کے علاوہ نااہلی کا الزام بھی اپنے اوپر ہوں۔

جوں ہی مجھ کو نوبل صاحب سے معلوم ہوا کہ گورنمنٹ میرے ساتھ سلوک کرنے والی ہے، مجھ کو سوچ پیدا ہوا کہ میں اس کے معاوضے میں گورنمنٹ کی کون سی خدمت کر سکوں گا۔ نذو میرے پاس مال ہے کہ گورنمنٹ کی نذر کروں، نہ میرا پیشہ سپہ گری ہے کہ میں اپنا سر گورنمنٹ کے لیے کٹوا دوں۔ تب میں نے خیال کیا کہ میرے پاس دل ہے۔ پس میں آپ سب صاحبوں کے روبرو اس بات کو ظاہر کرتا ہوں کہ میں اپنا دل گورنمنٹ کی نذر کر چکا۔ خدا نے چاہا تو میری تمام عمر اس میں بسر ہوگی کہ جہاں تک مجھ سے ہو سکے گا گورنمنٹ کی فلاح میں، گورنمنٹ کے قیام و ثبات میں، گورنمنٹ کے عام پسند ہونے میں کوشش کرتا رہوں گا۔ اے خدا! تو میرا مددگار رہ، میں نے اپنی کارروائی کا منصوبہ ذہن میں ٹھہرا لیا ہے اور میں آپ صاحبوں کی اجازت سے مجھلا اس کو بیان کرنا چاہتا ہوں۔ مجھ کو ابتدائے شعور سے تاریخ اور اخبار کا بہت شوق رہا ہے اگرچہ اس سے تھوڑی دیر پہلے میں نے گورنمنٹ کے انتظام پر ختی کے ساتھ نکتہ چینی کی ہے، بایں ہمہ میں اقرار کرتا ہوں کہ انصاف میں، انسانی ہمدردی میں، رعایا کی آزادی میں، رعایا کے مہذب بنانے میں، ملک کی فلاح و بہبود میں، ملک کی ترقی میں، دنیا کی کوئی گورنمنٹ انگریزی گورنمنٹ کو نہیں پاتی۔ انگریزی گورنمنٹ میں جو نقصان ہیں عملی قسم کے ہیں ورنہ اس گورنمنٹ کے اصول ایسے عمدہ ہیں کہ ان سے بہتر نہ کبھی ہوئے اور نہ اب روئے زمین کے کسی حصے میں ہیں، پس میں انگریزی گورنمنٹ کو ہندوستان کے حق میں خدا کی بڑی رحمت اور برکت سمجھتا ہوں۔ پس میری تمام ہمت اس میں مصروف ہوگی کہ رعایائے ہندوستان اس رحمت اور برکت سے پورا پورا فائدہ اٹھائے۔

انگریزی گورنمنٹ میں جتنے نقصان ہیں آخر کو سب کا یہی ایک سبب جا کر ٹھہرتا ہے کہ حاکم و محکوم میں اختلاط نہیں اور ایک دوسرے سے اچھی طرح واقف نہیں۔ میں نے اس پیرائے میں گورنمنٹ کی خیر خواہی کا بیڑا اٹھایا ہے کہ حاکم و محکوم میں سے اجنبیت کو دور کر دوں۔ رعایائے ہندوستان میں سے صرف مسلمانوں کو میں اس قابل سمجھتا ہوں کہ گورنمنٹ کو ان کی تالیف و استمالت کی سہولت بہت ضرورت ہے۔ کچھ تو اس سبب سے اور کچھ اس وجہ سے کہ میں خود مسلمان ہوں میری کوشش مسلمانوں میں محصور رہے گی۔ میں مسلمانوں کے رگ ریشے سے واقف ہوں اور مجھ کو ہونا چاہیے کیوں کہ مجھ کو خود مسلمان ہونے کا فخر حاصل ہے۔ میں بہت وثوق کے ساتھ کہتا ہوں کہ مذہب اسلام میں کوئی بات ایسی نہیں جس کی وجہ سے گورنمنٹ مسلمانوں کی طرف سے مطمئن ہو۔

ہمارے پیغمبر صاحب کی زندگی کی عمر میں سے آدھی سے زیادہ مغلوبی کی حالت میں گزری جب کہ قریش مکہ صرف مذہبی مخالفت کی وجہ سے ان کو اور ان کے رفقاء کو جو ان پر ایمان لائے تھے، طرح طرح کی ایذائیں دیتے تھے اور فقط اس وجہ سے کہ یہ لوگ ایک خدا کو مانتے اور بت پرستی کی مذمت کرتے تھے، ان کو کعبے کے معبد گاہ عالم میں آنے سے روکتے،

ان کو اپنے طور پر خدا کی عبادت نہ کرنے دیتے، ان کے ساتھ لین دین تک موقوف کر دیا تھا اور موقع پاتے تو ان پر دست درازیاں کرتے۔ اس حالت میں جو مسلسل گیارہ برس رہی، پیغمبر صاحب کی اپنے معتمدین کو برابر یہی تاکید تھی کہ خدا کی راہ میں دنیوی تکلیفات کو بہ امیدِ فلاحِ عاقبت صبر کے ساتھ برداشت کرو اور مذہب اسلام تھا کہ ان مزاحمتوں اور مصیبتوں میں اپنی صداقت کی وجہ سے چپکے چپکے ترقی کر رہا تھا۔ مسلمانوں نے ان تکلیفات سے عاجز آ کر دوبار ترکِ وطن بھی کیا جس کو ہجرت کہتے ہیں، پھر بھی لوگوں نے چین سے نہ بیٹھنے دیا۔ اس اثنا میں مسلمانوں کا گروہ اتنا بڑھ گیا تھا کہ اپنی حفاظت کر سکتے تھے۔ دوسری ہجرت کے دوسرے برس بدر کی مشہور لڑائی ہوئی جس سے اسلام کے غلبے کی ابتدا بنے۔ جزیرہ عرب میں مسلمانوں کی بہت سی فتوحات ہوئیں جن میں سب سے مشہور اور حقیقت میں جس نے تمام جزیرہ عرب کو جس بت پرستی سے پاک کر دیا، فتحِ مکہ تھی۔ میں نے تاریخ میں صد با فتح مند بادشاہوں اور جزیروں کا بلا و مفتوح میں داخل ہونا پڑھا ہے۔ آگے آگے قتل اور پیچھے پیچھے لوٹ۔ اور ایک فتح مند پیغمبر گامے میں داخل ہوتا تھا جہاں کے لوگوں نے ان کے ہاتھ ایذا دی اور بے حرمتی کا کوئی دقیقہ باقی نہیں رکھا تھا کہ آپؐ کعبے میں تشریف رکھتے تھے اور شہرِ مکہ میں امن عام کی منادی ہو رہی تھی۔

غرض یہ ہے کہ اسلام فی نفسہ ایسا عمدہ مذہب ہے کہ بارے درجے کی مغلوبیت اور اعلیٰ مرتبے کا غلبہ دونوں حالتوں میں اس کے پیرو صلیح کاری کے ساتھ زندگی بسر کر سکتے ہیں۔ مانا کہ انگریزی عملداری میں اسلام کو غلبہ نہیں مگر وہ اس قدر مغلوب بھی نہیں جیسا ہجرت سے پہلے مکے میں تھے، بدون سلطنت کے جس قدر مذہبی آزادی ممکن ہے، مسلمانوں کو انگریزی عملداری میں پوری پوری حاصل ہے بلکہ خود مسلمانوں کی عملداری میں بھی آزادی کا یہ رنگ نہیں۔ پس من حیثِ المذہب کوئی مسلمان کسی فرقے اور عقیدے کا کیوں نہ ہو، انگریزی عملداری کا شاکہ نہیں سکتا۔ ہاں اتنا ضرور ہے کہ ہندوستان کے مسلمان ہندوؤں کی دیکھا دیکھی کھانے میں، پینے میں، پہننے میں، نشست برخاست میں چھوٹ بہت ماننے لگے ہیں۔ دوسرے ملکوں کے مسلمانوں کے تنزل کا جو کچھ سبب ہو، ہندوستان کے مسلمانوں پر تو ہندوؤں کے اختلاط نے بہت ہی برا اثر کیا ہے۔ ہندوؤں میں رد کر یہ بھی انھیں کی طرح شکی، ڈر پوک، پست حوصلہ، گھر گھنے آرام طلب ہو گئے۔ مسلمانوں کا یہ سبب کہ انگریزوں سے پرہیز کرتے ہیں اور اس وجہ سے انگریزی عملداری کے بہت سے فائدوں سے محروم ہیں اور ایسا فیو ما منفسی اور بے وقعت ہوتے جاتے ہیں اور گورنمنٹ کو اپنی طرف سے بدظن رکھتے ہیں یعنی مسلمانوں کی اتنی ہندوہیت تو انشاء اللہ میں دفع کر دوں گا۔ مسلمانوں کا مذہب جدید العہد ہے اور ابھی اس کی اصلیت دوسرے مذہبوں کی طرح معدوم نہیں ہوئی، پس مجھ کو اپنی کوشش میں ہر طرح کی کامیابی کی امید ہے۔

میں جانتا ہوں نصیحت کا بڑا منو ٹھہر پیرا یہ نمونے کا دکھا دینا ہے، سو میں نے یہ باتیں منہ سے نہیں نکالیں جب تک کہ میں نے خود اس وضع کو اختیار نہیں کر لیا جس کو میں چاہتا ہوں کہ سب مسلمان اختیار کریں۔ میں نے آپ سب صاحبوں کے ساتھ ایک میز پر کھانا کھایا اور آپ کے روبرو میں انگریزی لباس پہنے کھڑا ہوں اور میں یقیناً ویسا ہی مسلمان ہوں جیسا تھا۔ میں جانتا ہوں کہ خود مسلمان جن کے مفاد کے لیے میں نے یہ وضع اختیار کی ہے، چھیڑ چھیڑ کر اور ہنس کر میری زندگی بہ تنگ کر دیں گے مگر ان کی چھیڑ جیسی ناچیز ہوگی ویسی ہی بے ثبات بھی ہوگی۔ تقاضائے وقت اور تعلیم دو میرے بڑے مددگار ہیں اور ان کی تائید سے مجھ کو پورا بھروسہ ہے کہ بہت جلد ایک گروہ میری وضع کی تقلید کرے گا۔ اب میں اپنی تقریر کو طوالت کی معذرت پر ختم کرتا ہوں۔

## ابن الوقت کا منصوبہ اور لوگوں کی مخالفت

دنیا میں شاید قوم کی رفارم (اصلاح) سے زیادہ مشکل کوئی اور کام نہیں ہو سکتا، سو بھی یہاں پوری رفارم کا کیا مذکور ہے، پوری رفارم تو وہ تھی جس کا بیڑا ہمارے پیغمبر صاحب نے اٹھایا تھا، مبعوث ہوئے عرب میں جن سے بدتر اس وقت روئے زمین پر کوئی قوم نہ تھی۔ اس رفارم کے مقابلے میں کیا بے چارہ ابن الوقت اور کیا اس کی رفارم وہی مثل ہے ”کیا پدی اور کیا اُس کا شور با۔“ اس کی اتنی ہی بساط تھی کہ اُس کو آپ سو جھی اور نوبل صاحب نے بھی بھائی کہ انگریزی عملداری میں مسلمان بگڑتے چلے جاتے ہیں، یہ تھا ایک واقعہ بدیہی۔ سبب کی تفتیش کی تو معلوم ہوا انگریزی عملداری میں مسلمانوں کا حال یہ ہے کہ دریا میں رہنا اور مگر چھ سے پیر، رعیت ہو کر بادشاہ سے نفرت، محکوم رد کر حکام سے گریز۔

یہاں تک ابن الوقت کی رائے نہایت درست تھی۔ اب اس نے قومی ہمدردی اور سرکاری خیر خواہی کے تقاضے سے چاہا کہ مسلمانوں کی وحشت اور اراجنیت کو دور کر کے حاکم و محکوم میں ارتباط و اختلاط پیدا کر دوں، بس یہ بے خلاصہ ابن الوقت کی رفارم کا۔ اس نے سوچا کہ معاملہ ہے قومی اور ضعیف اور غالب و غلوب میں، قومی غالب پر تو اثر کیا ڈال سکوں گا؟ ”نزلہ بر عضو ضعیف“ مسلمانوں کو ترغیب دو کہ مماثلت سے، مشابہت سے، انگریزی سیکھنے سے، انگریزی تمدن اختیار کرنے سے، غرض جس جس ڈھب سے ممکن ہو، انگریزوں کی طرف کو جھکیں۔ ابن الوقت کے حالات مابعد سے ظاہر ہو جائے گا کہ تدبیر جو اس نے اختیار کی غلط تھی یا صحیح اور کہاں تک اس کو اپنے ارادے میں کامیابی ہوئی؟

ہم اس کو ابن الوقت کی کامیابی کی تمہید سمجھتے ہیں کہ سب سے پہلے اس نے آپ وہ طرز اختیار کر لی جس کو وہ رواج دینا چاہتا تھا۔ اس نے غدر کے دنوں میں نوبل صاحب کی جان بچانے سے سرکار انگریزی کی خیر خواہی کی اور سرکار نے بھی اس خیر خواہی کا بدلہ دینے میں ایسی جلدی کی کہ برس کے اندر ہی اندر ابن الوقت جاگیر دار بھی ہو گیا، ایک دم سے اکسٹرا اسٹنٹ کمشنر بھی ہو گیا۔ اب اس نے قوم کی خیر خواہی کا دم بھرا اور رفارم بنا تو رفارمروں کو جو انعام ہمیشہ سے ملتا آیا ہے اس کے لیے بھی تیار یعنی اگلے ہی دن سارے شہر میں نخل تھا کہ ابن الوقت کرستان ہو گیا، انگریزوں کے ساتھ کھانا کھلایا، انہیں کی طرح کپڑے پہنے۔ انواد کا قاعدہ ہے کہ لوگوں کے منہ بات پڑی اور ایک ایک کی چار چار ہونٹیں، کوئی یہ بھی کہہ دیتا تھا کہ میں نے اپنی آنکھوں سے اُن کو انگریزوں کے ساتھ گر جائیں دیکھا، آخر نماز ہی کو گئے ہوں گے۔

دوسرا: ارے میاں تم مسلمان ہو کر سکتے ہو، ”گئے ہوں گے“ تو بہ کر دو تو بہ!

تیسرا: کیوں جی! پہلے سے تو ہم نے کوئی بات دیکھی کیا سنی بھی نہ تھی یہ ایک دم سے ہوا تو کیا ہوا۔

دوسرا: کیا خوب! ایک نہ شد دوشد تم شہر میں رہتے ہو اور اتنا معلوم نہیں (آگے کو جھک کر دینی زبان سے) کہ اس نے غدر میں ایک انگریز کو چھپایا تھا۔

تیسرا: چھپایا تھا تو چھپانے دو اور بھی بہتروں نے خیر خواہیاں کیں، خبر بنے، لوگوں کے گڑے دبے مال نکلوائے، آپ کھڑے ہو کر گواہیاں دیں پھانسیاں تک دوائیں، خیر خواہی سے اور کر شان ہونے سے کیا تعلق؟

دوسرا: میاں بات یہ ہے کہ دنیا کالا لچ بہت برا ہوتا ہے اور دنیا بھی ایسی کہ بس غدر تو اس شخص کو پھلانگے، کسی بچے کی تو نکسیر تک نہیں بھونٹی، ایک پیسے کے مال کا نقصان نہیں ہوا۔ گوڑگانوے کے ضلع میں کسی بچارے زمیندار کا کئی ہزار کا علاقہ اسی غدر کی علت میں ضبط ہوا تھا، دولا، ڈپٹی کی نوکری پائی! ایک خیر خواہی میں تو اتنی ساری کرامت نہ تھی۔

چوتھا: اگر ہوا بڑا غضب! ایسا خاندانی آدمی کر شان ہو جائے، عالم فاضل، اسلام کی بڑی بے عزتی ہوئی۔

دوسرا: اسلام کو خدا نے عزت دی ہے اور انشاء اللہ تاقیامت معزز رہے گا اور علم فضل کی کچھ نہ پوچھو شیطان معلم المملکت تھا یعنی تمام فرشتوں کا استاد پھر وہ علم اُس کا کیا کام آیا؟

ہفتوں نہیں بلکہ مہینوں جہاں دیکھو ابن الوقت ہی کا چرچا تھا۔ عوام نے ایک بات پکڑ پائی تھی: ”کر شان ہو گیا کر شان ہو گیا۔“ ان کے نزدیک انگریزوں کے ساتھ کھانا بلکہ انگریزوں کی طرح میز کرسی پر چھری کانٹے سے کھانا انگریزی لباس پہننا، سب کر شان ہونے ہی میں داخل تھا۔ ہندوستانی اخبار والوں کو مضمون کہاں نصیب، ان کو ایک اچھا مشغلہ ہاتھ لگا۔ ابن الوقت نے اگر شہر کار بنا چھوڑ نہ دیا ہوتا تو لڑکوں کا اس کے پیچھے ہڑو پیٹ دینا بھی کچھ تعجب نہ تھا مگر شہر کے باہر چھاؤنی میں اتنی دور جاتا ہی کون تھا اور پھر انگریزوں کے ڈر کے مارے کسی کی ایک جرات تھی مگر ہاں کچھری میں ہر روز سو پچاس آدمی اس کو انگریزی لباس پہنے، انگریزوں کے ساتھ ٹھن کھاتے، چرٹے پیتے دیکھتے ہی تھے۔

شامت تو اگر سچ پوچھو ابن الوقت کے گھر والوں کی تھی کہ ناحق لوگ ان کو آ کر چھیڑتے تھے اور یہ بچارے ابن الوقت کے کارن مفت میں نکوبن رہے تھے۔

قاعدہ ہے کہ جب کسی قسم پر ادب آتا ہے تو اُس کے حرکات، سکناات، معاملات، خیالات، معتقدات سبھی میں روایت آ جاتی ہے، کیا خوب کہا ہے: ہر چہ گیر و متی علت شود۔ مسلمانوں کو خدا نے کیسا تو عمدہ مذہب دیا تھا کہ اسی کی بدولت عرب کے وحشی، اونٹوں کے چرانے والے، اس قدر تھوڑے عرصے میں جس کی نظیر ساری دنیا کی تاریخ میں مفقود ہے، گویا تمام روئے زمین کے بادشاہ ہو گئے۔ پھر وہ مذہب سل و سلیم ہونے کے علاوہ نظر غور سے دیکھو تو اختیاری نہیں بلکہ فطری



یعنی بہ عبارت دیگر اضطراری لازمۃ انسانیت کہ کسی حال میں انسان سے منفک ہو ہی نہیں سکتا۔ پیغمبرؐ اسلام کا خاتم النبیین اور مرسل الی کافۃ الناس ہونا اس بات کی دلیل ہے کہ دائرۂ اسلام بہت وسیع ہے اور پیغمبرؐ صاحب کو کثیر الاتباع ہونے پر ناز بھی تھا۔ غرض ایک مسلمان تو قرونِ اولیٰ کے مسلمان تھے جن کی تمام ہمت تکثیرِ گروہ مسلمانوں میں مصروف تھی یا ایک مسلمان ہمارے زمانے کے مولوی ہیں کہ بات بات پر لوگوں کو کافر یعنی اسلام سے خارج ٹھہرا دیتے ہیں۔

ابن الوقت تو ان کے نزدیک نرا کافر بھی نہیں بلکہ مجموعۂ کفار تھا۔ حنفی، شافعی، سنی، شیعہ، وہابی، بدعتی، مسلمانوں کے جتنے فرقے ہندوستان میں ہیں سب کے علماء نے قرآن کی آیتوں سے، حدیثوں سے سند پکڑ پکڑ کر ہاں جماع ابن الوقت کے کفر کے فتوے لکھ دیے۔ ایک فتویٰ تو خود ہماری نظر سے بھی گزرا، فتویٰ کا ہے کہ تھا، اچھا خاصا اقلیدس کا پہلا مقالہ معلوم ہوتا تھا، کیوں کہ مربع، مستطیل، بیضوی سب شکلوں کی تو مہریں اس میں تھیں اور پھر بعض کف دست کے برابر چوڑے چکے طغرے، کیسے کیسے پیچیدہ کہ ہمایوں کی بھول بھلیاں کی کیا اصل ہے۔ ولی کا فتویٰ اور ولی ہی کے علماء کی مہریں اور پھر سمجھ میں نہیں آتا کہ کون کس کی مہر ہے۔ آخر نہ رہا گیا، پوچھنا ہی پڑا، کیوں صاحب یہ خالص الشریعت الغراء و الملتہ البیضاء المحمّدیہ الحافظ الحاج الشیخ ابو الفضائل محمد الشہیر بمعین الدین الحنفی القادری الاولیسی المازندرانی ثم البخاری کون بزرگ ہیں؟

صاحبِ فتویٰ: آپ نے نہیں پہچانا مولوی مانا جو مویوں کی مسجد میں بیٹے کے بیٹے وعظ کہا کرتے ہیں۔ ہم: بارے مولوی مونا صاحب کی مہر بھی فتووں پر ہونے لگی۔

صاحبِ فتویٰ: اجی حضرت! اگر ان کی مہر نہ کراؤ تو وعظ میں نام لے لے کر ایسی بے لفظ سناتے ہیں کہ معاذ اللہ مگر بچارے ہیں صلح کل، اختلافی مسائل میں دونوں طرف والے مہر کرا لے جاتے ہیں انکار نہیں۔

ہندوستانیوں کی یہ جھمٹ چھاڑ جو اکثر گالیوں کے قریب قریب ہوتی تھی، ابن الوقت کو بری تو کیوں لگتی نہ ہوگی مگر ظاہر میں تو اس نے کبھی اس کا اعتنا کیا نہیں، ہمیشہ استکراہ کے ساتھ دوسرے کان سے نکال دیا۔ اگر ابن الوقت ایک دم سے کرستان ہو گیا ہوتا تو اوگ ایسے اس کے پیچھے نہ پڑتے۔ اس کے عزیز و قریب رو دھو کر اور ماوشا بک جھک کر کبھی چپ کرتے پر کرتے، مگر مشکل یہ تھی کہ ابن الوقت کا ظاہر حال بالکل انگریزوں کا ساتھ اور پھر وہ کہتا تھا کہ میں مسلمان ہوں، اس کی اسی بات سے مسلمان چڑتے تھے۔

نوبل صاحب کے ڈنر میں ملکی فوجی جتنے انگریز اس وقت دہلی میں تھے، سبھی تو موجود تھے۔ سب نے ابن الوقت کو دیکھا، حرف بہ حرف اس کی تقریر کو سنا۔ چند روز بعد ابن الوقت نے ساری چھاؤنی کو بڑا کھانا دیا۔ اس میں سب تو نہیں مگر جس

جس سے نوبل صاحب کو زیادہ ربط تھا، چارونا چار آیا اور دو چار صاحب لوگ اور بھی آئے۔ بے تکلفی ہوتے ہی ہوتے ہوتی ہے، ایسا کہیں دیکھنے میں نہیں آیا کہ صاحب سلامت کے بعد میں تپاک شروع ہو جائے اور یہاں تو رکاوٹ کی بہت سی وجوہ تھیں، اول تو بالکل ایک نئی بات تھی، شروع عملداری سے آج تک ان اطراف میں کبھی ایسا اتفاق نہیں ہوا کہ کسی ہندوستانی نے انگریزی وضع اختیار کر کے برابری کے دعوے سے انگریزی سوسائٹی میں گھسنے کا ارادہ کیا ہو۔ راجہ بابو، نواب، بڑے بڑے عہدہ دار انگریزوں سے ملنے کی سبھی کو ضرورت واقع ہوتی رہتی تھی مگر اپنے ہندوستانی قاعدے سے ملتے تھے: سر پر پگڑی، شملہ، عمامہ، گلے میں تبا، چغہ۔ جاڑا ہوا تو اوپر سے شالی رومال، اندر کر بندھی ہوئی، اتوار اور پچھری کا وقت بچا کر سویرے سے جامو جو ہوئے، سواری کو احاطے کے باہر چھوڑا، چپڑا اسی سے اطلاع کرائی، منتظر طالب برآمدے میں بیٹھے، بابا لیے گئے، جو تیاں دروازے کے باہر اتاریں، سامنا ہوا، دور سے جھک کر سلام کیا، آہستہ سے مختصر طور پر مطلب کی دو باتیں کیں، رخصت چاہی، صاحب کا سامنا کتراتے ہوئے باہر نکلے، اردلیوں، شاگرد پیشوں کا معمول دیا اور گھر کا رستہ لیا۔

ابن الوقت نے ملاقات کا ایک نرا ڈھنگ نکالا کہ جب تک کوئی دوست معرفت نہ کرا دے وہ کسی انگریز سے ملتا ہی نہ تھا اور ملتا بھی تو کس طرح کہ گھوڑا بنے تو گھوڑا اور کبھی بنے تو کبھی ڈھیر برآمدے میں اردلی دور سے گھوڑے کی ٹاپ سن کر کارڈ کے لیے منتظر کھڑا بنے، چند قدم استقبال کر، کارڈ لے بھاگا ہوا اندر گیا۔ آگے آگے اردلی پیچھے پیچھے ابن الوقت، بیس بسوے تو صاحب خانہ سے برآمدے میں ٹھہر بیٹھتا ہوا، ورنہ خیرین کمرے کے دروازے میں اور اگر صاحب خانہ اس میں مضائقہ کریں تو ابن الوقت سوار ہو یہ جاوہ جا۔ پھر ادب قاعدے کی تو خبر نہیں، آنکھیں چار ہوتے ہی ایک ساتھ دونوں کے منہ سے نکلا، ”گڈ مارننگ، ہوڈو، یوڈو“ ایک ساتھ ہاتھ بڑھائے، مصافحہ ہوا، دونوں اندر داخل۔ معلوم نہیں کیا باتیں ہونیں مگر زور سے ہنسنے کی آواز تو برابر چلی آتی تھی۔

غرض ابن الوقت نے انگریزوں کے ساتھ برتاؤ ہی اس طرح کا شروع کیا کہ اکثر انگریز اس کے ملنے سے پہلے وہی سی کرتے تھے۔ پھر ابن الوقت میں زبان انگریزی کی بھی کوتاہی تھی، علاوہ بریں اس کا تعلق انگریزوں کے ساتھ بالکل جدید تھا، ان وجوہ سے اس کو انگریزوں نے اپنی سوسائٹی میں لیا تو یہی مگر کشادہ دلی کے ساتھ نہیں۔ تاہم اس کا تعارف انگریزوں کے ساتھ آہستہ آہستہ بڑھتا چلا جاتا تھا اور ہندوستانی بھائیوں کے حسد کے مشتمل کرنے کو اتنا کافی تھا۔ یہی وہ مخالفت تھی جو تمام عمر ابن الوقت کو طرح طرح کی ایذاؤں، دینی اور اس کے اصل مطلب میں کھنڈت کرتی رہی۔ انگریزوں کو رشک و حسد کی کوئی وجہ نہ تھی مگر ان میں بھی اکثر بے زعم حکومت ابن الوقت کے سخت مخالف تھے۔ اس میں شک نہیں نوبل صاحب اس کے پورے طرف دار تھے، وہ شریف تھے، معزز عہدہ دار تھے، انگریزوں میں ان کی بڑی وقعت تھی،

ان کی کارگزاری اور لیاقت گورنمنٹ کے نزدیک مسلم تھی اور سب سمجھتے تھے کہ ایک نہ ایک دن ان کو کوئی بڑا کام ہونے والا ہے مگر آخر تھے تو ایک تنفس، ان کی مدد سے سردست اتنا بھی کیا کم تھا کہ تمول اور تھرز کے اعتبار سے ابن الوقت کو دکھام وقت سے ملنے کا حوصلہ ہوا اور انگریزوں کے ساتھ جو کچھ معرفت ہوئی وہ بھی انہیں کی وجہ سے ہوئی۔

غرض یہ نظر ظاہر جتنے اتفاقاتِ مساعدہ کا جمع ہونا ممکن تھا، سب مہیا تھے: نوبل صاحب جیسا عالی رتبہ انگریز مرہبی اور سرپرست، خود ابن الوقت خیر خواہ سرکار، جاگیردار، اکسٹرا اسٹنٹ، اپنے ہی شہر میں حاکم اور کام بھی بغاوت کی تحقیقات کہ ان دنوں کوئی حکومت اس کو لگانے نہیں کھاتی تھی۔ زمینداری اور نوکری ملا کر آمدنی ایسی معقول کہ جس کی ایک ٹانگ انگریزوں کی طرح ولایت میں پھنسی ہوئی نہ ہو، جس شان سے چاہے رہے، پھر جیسی وضع سے رہنا چاہتا تھا با اعتبار شکل و صورت اس کے قابل اور مناسب۔ بایں ہمہ ابتدا سے جو مزاحمتیں پیش آنی شروع ہوئیں تو آخر تک بیچارے ابن الوقت کو دم نہ لینے دیا اور کوئی ہوتا تو جہوم مخالفت سے گھبرا کر اس کام کو کبھی کا چھوڑ بیٹھا ہوتا مگر ابن الوقت پر لے درجے کا مستقل مزاج آدمی تھا، مشکلات کو دیکھ کر اور دلیر ہوتا، وہ رنجیدہ ہوتا، افسوس کرتا، اس کو غصہ بھی آتا مگر کبھی ایک لمحے کے لیے بھی اس کو یہ خیال نہیں ہوا کہ جو وضع اختیار کی ہے اس کو چھوڑ دوں یا جس رفتارم کا بیڑا اٹھا چکا ہوں اس کے رواج دینے میں کوتاہی کروں۔

شروع میں مذہبی بحث ابن الوقت کے پروگرام سے بالکل خارج تھی مگر مسلمانوں نے چھوٹے ہی اس سے مذہبی چھیڑ نکالی جس سے ابن الوقت کو یہ خیال ہوا کہ مذہب ہی نے مسلمانوں کو بنایا اور مذہب ہی ان کو بگاڑ رہا ہے، بے مذہب کے یہ ٹکڑا توڑنے ہی نہیں، تاوقتیکہ ان کے دین کی اصلاح نہ دنیاوی فلاح ہرگز نہیں ہو سکتی۔ یہ سمجھ کر اس نے بہ مجبوری مسائل دین میں دست اندازی شروع کی۔ یہ بحث اگر اسی حد تک رفتی جہاں تک ابن الوقت کو اپنی رفتارم میں اس کی ضرورت تھی تو چنداں حرج نہ تھا مگر بحث کا نام آیا اور طرفین سے کٹھ جتنی شروع ہوئی۔ ہمارے ہندوستان ہی میں کوڑیوں مذہب ہیں اور ہمیشہ ایک دوسرے کا در کرتے رہتے ہیں۔ ہم نے دیکھا کیسا، سنا بھی نہیں کہ کوئی مذہب مناظرے میں مغلوب ہو کر معدوم ہو گیا ہو بلکہ اختلاف مذاہب نے کہ یوں مافیہ ماہ ہوتا چلا جاتا ہے۔ یوں تو سنتے تھے کہ مسلمانوں میں ستر دو بہتر فرتے ہوں گے مگر ہندوستان میں سنی، شیعہ، حنفی، شافعی، صوفی گنتی کے چند فرتے دکھائی دیتے تھے۔ اب ہمارے دیکھتے دیکھتے ایک سنیوں می وہابی، بدعتی، مقلد، غیر مقلد، دوالین، ذوالین کتنے سارے نئے نکل کھڑے ہوئے اور یہ آفت اختلاف نہ صرف ہندوستان میں ہے اور نہ فقط مذہب میں بلکہ ہر ملک میں اور ہر بات میں۔

الغرض مذہب کے اعتبار سے ابن الوقت نے ڈیڑھ اینٹ کی جدی مسجد بنا کھڑی کی۔ انگریزی تعلیم آزادی کے

خیالات دلوں میں پیدا کر چکی تھی اور مطلق العنانی کی دھن نے ہزار ہا آدمیوں کو بے چین کر رکھا تھا اور دلوں کی بھڑاس نکالنے کے لیے موقع تاک رہے تھے۔ ایسے لوگوں نے ابن الوقت کی آڑ کو بس غیبت سمجھا اور نئے طور کے مسلمانوں کا گروہ بہت جلد کثیر الانفار ہو گیا جیسے حشرات الارض کہ برسات کا چھینٹا پڑا اور لگے ریگنے۔ اگر تبدیل وضع اور ترمیم عقائد کے ساتھ موجبات ترغیب بھی ہوں تو ہم لوگوں میں کچھ ایسی بھیریا (کذا) چال بنے کہ آدھے سے زیادہ مسلمان نیا طریق اختیار کر لیتے مگر ادھر تو بھائی بندوں نے تناڑا ادھر انگریزوں نے بے رخی کی اور تبدیل حالت کسی کو سزاوار نہ ہوئی تو ان لوگوں کی وہی مثل ہو گئی ”ازیں سو راند دوزاں سو در ماند“ یعنی پیدا ہوتے ہی کچھ ایسی اوس پڑی کہ ٹھٹھ کر رہ گئے۔

## انگریزی وضع کے ساتھ اسلام کا نہننا مشکل ہے

مذہب نام بن انسان کے خاص طرح کے دلی خیالات کا اور اس لٹانے کو خدا نے ایسی مضبوطی کے ساتھ بند کیا ہے کہ ایک کے ضمائر پر دوسرا شخص کسی ڈھب سے مطلع ہو ہی نہیں سکتا۔ علاوہ بریں مذہب ایک معاملہ بن بندیکیں اور خدا میں اور کسی شخص کو یہ حق نہیں اور ضرورت بھی نہیں کہ دوسروں کے مذہبی معاملات میں دخل دے۔ ان اصول کی بنا پر ہم کو ابن الوقت کے مذہب سے معترض ہونے کی کوئی وجہ نہ تھی مگر از بس کہ وہ مسلمان کی دنیا و دین دونوں کی اصلاح کا مدعی تھا ہم کو چارونا چار دیکھنا پڑا کہ اس کے مذہبی خیالات کیا تھے۔ ہم ان لوگوں سے سنی ہوئی کہتے ہیں جن کو ابن الوقت کے ساتھ رات دن کی نشست برخواست، ہمسائیگی اور قرابت قریبہ کے تعلقات تھے کہ اٹھارہ بیس برس کی عمر تک ابن الوقت کا یہ رنگ رہا کہ جیسے بڑے عابد متشرع مسلمان ہوتے ہیں: نوافل اور مستحبات کا اس قدر اہتمام رکھتا تھا کہ ایسا اہتمام فرض واجب کا خدا ہم کو نصیب کرے پانچویں وقت جامع مسجد کی اول جماعت کی تکبیر تحریمہ مانع نہیں ہونے پاتی تھی اور تہجد اور اشراق کے علاوہ تحیّۃ المسجد، صلوٰۃ التّسبیح منزل فیل، دلائل الخیرات، حزب البحر اور خدا جانے اور کتنے اور دو وظائف بتے کے دن کبھی اس کے گھر جانے کا اتفاق ہوا بن تو پہر دن چڑھے سے نماز جمعہ کی تیاری ہو رہی بن، ایام بیض کے روزے داخل معلومات تھے، پھر مدت تک ترک حیوانات اور چلہ نشی وغیرہ مذہبی ریاضتوں کی زحمت اٹھاتا رہا۔ انہیں دونوں لوگ خیال کرتے تھے کہ شاید وہ شاہ حقانی صاحب سے بیعت کرنے والا بن۔

پھر ایک زمانے میں اس کو ہندو جوگیوں اور سنیا سیوں کی طرف میلان رہا، پھر جو سنہٹھا تو اہل حدیث میں جا شامل ہوا جن کو لوگ تغتا و ہابی کہتے ہیں۔ غدر سے چند روز پہلے وہ پادریوں کا ایسا گرویدہ تھا کہ بس کچھ پوچھو ہی نہیں۔ نوبل صاحب کی صحبت میں اس کے مذہبی خیالات نے دوسرا رنگ پکڑا، یہاں تک کہ انگریزوں میں جالما۔

اس سے تو انکار ہو ہی نہیں سکتا کہ اس کے مذہبی خیالات میں ایک طرح کا ترنزل ضرور تھا مگر تبدیل وضع تک ضروریات دین میں اس سے کمی سرزد نہیں ہوئی بلکہ تبدیل وضع کے بعد بھی لوگوں نے اس کو مسجد میں جماعت سے نہیں ہاربا اکیلے نماز پڑھتے دیکھا، یہاں تک کہ شروع شروع میں جن دنوں اس کو نماز روزے کی بہت پر چول تھی، کچھری کے عمل، ہندو مسلمان، سب قسمیں کھا کھا کر کہتے تھے کہ کیسے کام میں مصروف ہوں، اور سویر کی تو کہی نہیں جاتی مگر نماز ابھی تک تو چھوڑی نہیں، ہم تو ہر روز پرائیوٹ روم میں ظہر کی بلکہ جس دن دیر تک کچھری رہتی بن، عصر کی بھی نماز پڑھتے دیکھتے ہیں۔

لیکن انگریزی وضع کے ساتھ نماز روزے کا نبھنا ذرا تھا مشکل، کوٹ تو خیر اتارا الگ کھوٹی پر لٹکا دیا، کم بخت پتلون کی بری مصیبت تھی کہ کسی طرح بیٹھنے کا حکم ہی نہیں، اتارنا اور پھر پہننا بھی وقت سے خالی نہ تھا، اس سے کہیں زیادہ وقت طہارت کی تھی جو نماز کی شرط ضروری ہے۔ پھر اکثر اتفاق پیش آ جاتا تھا کہ ابن الوقت اپنے پرائیوٹ روم میں نماز پڑھ رہا ہے اور کوئی صاحب اس کی کچھری میں آنکے اور اجلاس خالی دیکھ کر واپس چلے گئے یا نماز کا وقت ہے اور انگریزوں نے آگھیرا ہے، ان کو چھوڑ کر جانیں سکتے یا کوئی صاحب کچھری برخاست کر کے جانے لگا تو ابن الوقت کے پاس سے ہو کر نکلا۔ ”کیوں مسٹر ابن الوقت! ہوا خوری کو چلتے ہو یا چلو ذرا انٹا کھیلیں۔“ یہ اور اس طرح کے دوسرے اتفاقات ہر روز پیش آتے تھے اور نماز کا التزام ممکن نہ تھا کہ باقی رو سکے۔ ایک بڑی قباحت یہ تھی کہا اکثر انگریز مطلق پابندی مذہب کو حق اور سخاوت سمجھتے تھے۔ غرض نماز پر تو انگریزی سوسائٹی کا اثر یہ دیکھا کہ پہلے وقت سے بے وقت ہوئی، پھر نوافل، پھر سنن جا کر نہ فرض رہے، ہو بھی پانچویں وقت پہلی رکعت میں سورہ عصر تو دوسری میں سورہ کوثر، پھر جمع بین العصرین والمغربین شروع ہوا، پھر قضاے فائتہ پھر بالکل چٹ۔

کھانے پینے میں احتیاط کے باقی رہنے کا کوئی محل ہی نہ تھا۔ ابن الوقت کو انگریزوں کے پرچانے کی پڑی تھی اور وہ بے شراب کے پرچ نہیں سکتے تھے۔ ابن الوقت نے کون سی بات اٹھا رکھی تھی کہ وہ شراب خوری کے الزام سے ڈرتا مگر ہم کو تحقیق معلوم ہے کہ وہ شراب سے نہ بہ پاس مذہب اسلام محترم تھا بلکہ اس وجہ سے کہ ڈاکٹر نے اس کو ڈرایا تھا کہ اگر تم شراب پیو گئے تو کوڑھی ہو جاؤ گے۔ اس پر بھی بہت سے انگریزی کھانے ہیں کہ شراب ان کے مسالے میں داخل ہے، بہتیری دوائیں ہیں کہ بدون شراب کے نہیں بن سکتیں بلکہ ان لوگوں کی طب میں شراب خود دوا ہے کثیر الاستعمال۔ انگریزی تمدن اختیار کرنا اور شراب سے پرہیز رکھنا ایسا ہے کہ کوئی شخص کوکوں کی دوکان میں رہے اور منہ کالا نہ کرے۔ رہے انگریزی سوسائٹی کے بڑے معزز ممبر کتے، کیوں کر ممکن تھا کہ جاں نثار جو ابن الوقت کی تبدیل وضع میں مشاطہ کا کام دے رہا تھا، انگریزیت کی شرط ضروری کو بھول جاتا۔ اس نے پہلے ہی سے ابن الوقت کے لیے کئی قسم کے کتے بہم پہنچا رکھے تھے، ان میں بعض ایسے بھی تھے کہ ہر وقت ہم زاد کی طرح ابن الوقت کے ساتھ لگے رہتے تھے۔

غرض تبدیل وضع سے ایک ہی مہینے کے اندر اندر ظاہر اسلام کا کوئی اثر ابن الوقت اور اس کے متعلقات میں باقی نہ تھا۔ اگر کوئی انجان آدمی ابن الوقت کی کوٹھی میں جا کھڑا ہوتا، ہرگز نہ پہچان سکتا تھا کہ اس میں کوئی انگریز رہتا ہے یا ہندوستانی، بھلا آدمی جس کو انگریزی کے خط نے گھر سے خاندان سے، ابنائے جنس سے، شہر سے، چھڑا کر تنہا جنگل میں لاکر ڈال دیا ہے۔ کسی انسان سے کسی طرح کی غلطی ہونا کچھ تعجب کی بات نہیں مگر یہ کہ خدا نے اس کو معصوم پیدا کیا ہو۔ ابن الوقت سے

بھی ایک غلطی ہوئی کہ اس تبدیل وضع کو مفید سمجھا یہاں تک اس کی غلطی اس کے یا کسی دوسرے کے حق میں کوئی بڑی قباحت پیدا نہیں ہو سکتی تھی مگر آدمی تھا ذہین، کم بخت لگا اپنے افعال کے جواز و استحسان کی تاویلیں گھڑنے۔ اول تو اسرار خلقت اس کے مزاج میں داخل تھا، دوسرے مسلمانوں نے جو اس کی تمام حرکات و سکنات کو ارتداد کہنا شروع کیا اس سے اس کی اور بھی بڑھتی گئی اور مسلمانوں کو تو خیر اس سے کوئی فائدہ پہنچا ہو یا نہ مگر باب تاویل مفتوح کر کے اس نے مذہب اسلام میں تو بڑا بھاری رخنہ ڈال دیا۔ انگریزی تعلیم کی گھوس عمارت مذہب کے پیچھے ایسی پنخے جھاڑ کر پڑی کہ کھود کھود کر سارے مذہبوں کی جڑیں کھوکھلی کر دیں حتیٰ کہ عیسائیت کی بھی۔ اسلام کے حصے کی یہ دیمک اور نکل پڑی، قید مذہب سے طبیعتیں تھیں ماول اونگتے کو ٹھٹھاتے کا بہانہ ملا۔ کیا کریں دل تو ہمارا بھی لپچاتا ہے کہ چلیں ابن الوقت کے ہاتھ پر بیعت کر لیں، اوامر و نواہی کی کشمکش سے نجات ملے مگر کانشنس بھی چین لینے دے۔

ابن الوقت اور اس کے سارے اتباع یا یوں کہو کہ جو اس کے ہم خیال تھے۔ عقل کے کھونٹے کے بل پر کودتے تھے اور یہی وجہ تھی کہ انگریزی خوان جو نری ٹوٹی پھوٹی انگریزی پڑھ لینے سے اپنے تئیں بڑا دانشمند سمجھنے لگے تھے جلد اس کے مغالطے میں آ جاتے تھے۔

## مذہب اور عقل

ہم کو تو اس کتاب میں ان لوگوں کے ساتھ مناظرہ کرنا منظور نہیں مگر تاہم اتنا تو خواہی نہ خواہی کہنا ہی پڑتا ہے کہ بلاشبہ مبدأ فیاض نے انسان کو ظاہری باطنی جتنی قوتیں دی ہیں سب میں عقل بڑی زبردست ہے اور وہی مدار تکلیف شرع بھی ہے لیکن بیش بریں نیست کہ عقل بھی ایک قوت ہے اور جس طرح انسان کی دوسری قوتیں محدود اور ناقص ہیں مثلاً آنکھ کہ ایک خاص فاصلے پر دیکھ سکتی ہے اس سے باہر نہیں۔ پھر بے روشنی کے کام نہیں دیتی، اجسام کثیف میں نفوذ نہیں کرتی، اگر دیکھنے والا خود متحرک ہو مثلاً فرض کرو کہ کشتی یا ریل میں ہو تو وہ الٹا ٹھہری ہوئی چیزوں کو متحرک دیکھتا ہے اور اپنے تئیں ٹھہرا ہوا، تیز حرکت متشکل معلوم ہوتی ہے جیسے لڑکے لکٹی سے کھیلتے ہیں، پیالے میں تھوڑا سا پانی بھر کر لکڑی کھڑیں کریں تو لچکی ہوئی دکھائی دے گی، شفاف پانی کی تہ کی چیزیں اوپر کو ابھری ہوئی نظر آتی ہیں اور اس طرح کی اور بہت سی غلطیاں نظر سے ہوتی ہیں جن کی تفصیل علم مناظر میں موجود ہے، غرض جس طرح مثلاً ہماری قوت باصرہ محدود اور ناقص ہے اسی طرح عقل کی رسائی کی بھی ایک حد ہے، وہ بھی نقصان سے بری نہیں اور اس سے بھی غلطیاں ہوتی ہیں۔ غلطی کے لیے تو اختلاف رائے کی دلیل کافی ہے۔ ہند سے کے ما، وہ جس کے اصول بدیہیت پر مبنی ہیں اور اسی وجہ سے اس میں اختلاف ہو نہیں سکتا ڈاکٹر، فلسفی، حج، ایسٹر انومرز (بیٹ دان) پالیٹیشنز (مدبران ملک) اہل مذاہب وغیرہ وغیرہ سبھی کو دیکھتے ہیں کہ ایک دوسرے سے لڑتے مرتے ہیں۔ منطق کے قاعدے منضبط ہوئے، مناظرے کے اصول ٹھہرائے گئے مگر اختلاف نہ کم ہوا اور نہ قیامت کم ہو۔ ”ولا یزالون مختلفین الا من رحم ربک و لذلک خلقہم۔“

جب ہست و نیست کا اختلاف ہو تو ضرور ایک برسر غلط ہے۔ اگرچہ عقل انسانی کا نقصان اختلاف رائے سے بھی مستہبط ہو سکتا ہے مگر ہم ذرا اس کو تفصیل کے ساتھ بیان کرنا چاہتے ہیں۔ دو ڈھائی سو برس کے عرصے میں اہل یورپ کو سینکڑوں باتیں ایسی دریافت ہوئیں کہ کسی کو کیمیا کا حکمی نسخہ مل گیا ہوتا اور وہ اس کو عام بھی کر دیتا تو اتنا فائدہ نہ پہنچتا جتنا کہ ان ماڈرن ڈسکوریز یعنی زمانہ حال کی دریافتوں سے ہوا اور جن اقبال مندوں کو خدا نے واقعات اور موجودات نفس الامری میں غور و خوض کرنے کی دھن لگا دی ہے خدا ان کی کوششوں کو مشکور و کامیاب کرتا ہے، بحر بے پایاں موجودات میں عوطلے لگا رہے ہیں اور معلومات جدید کے بے بہا موتی ہیں کہ برابر نکلے چلے آتے ہیں، ”و ان من شئی الا عندنا خزائنه و ماننزله الا بقدر معلوم۔“ ان ماڈرن ڈسکوریز میں سے زیادہ نہیں صرف ایک چیز عام فہم اور جس سے انگریزوں کے



طفیل میں ہم بھی فائدہ اٹھا رہے ہیں ریل۔ اب ہم پوچھتے ہیں کہ دنیا میں گھر گھر آگ تھی، گھر گھر ہنڈیاں پکتی تھیں، ہر ہر تنفس بھاپ سے بخوبی واقف تھا۔ سینکڑوں ہزاروں برس پہلے سٹیم (بھاپ) کی طاقت کیوں معلوم نہیں ہوئی اور یہی سوال ہر ڈسکوری کی بابت ہو سکتا ہے جو اب تک ہوئی یا آئندہ کسی وقت میں ہو۔ سراسحاق نیوٹن جس کو اس سے پہلے مسئلہ کشش کا الہام ہوا، کہتا تھا کہ خدا کی بے انتہا قدرت کے سمندر میں بے شمار موتی بھرے پڑتے ہیں اور میں تو ابھی کنارے پر بیٹھا ہوا بچوں کی طرح سپیاں اور گھونگے جمع کر رہا ہوں۔ یہ مقولہ تھا اس شخص کا جس نے زمین اور آسمان کے قلابے ملا کر نظامِ بظلمتوں کی جگہ اپنا نظام قائم کیا آج۔ سارا یورپ اس کے نام پر فخر کرتا ہے۔

جن کو خدا نے عقل دی ہے وہ تو یوں اپنی نارسائی کا اعتراف کرتی ہیں اور ایک ہمارے زمانے کے انگریزی خواں ہیں کہ سیدھی سی اقلیدس کی نئی شکل پوچھو تو بغلیں جھانکنے لگیں اور لن ترانیاں یہ کہ ”پچو ما دیگرے نیست۔“ پس جوں جوں زمانہ ترقی کرتا جاتا ہے عقل انسانی کا تصور ہے کہ کھلتا چلا جاتا ہے۔ اب سے زیادہ نہیں صرف ڈیڑھ سو برس پہلے کسی کی عقل میں یہ بات آ سکتی تھی؟ کہ مبینوں کی مسافت ہم گھنٹوں میں طے کر سکیں گے یا ہزار ہا کوس کا حال چند لمحوں میں معلوم کر لیا کریں گے یا آگ سے برف جمائیں گے یا کپڑے کی کل میں کپاس بھر کر اچھے خاصے دھلے دھلائے تہ کیے ہوئے تھان نکال لیا کریں گے اور ابھی کیا معلوم کہ ہم کیا کیا کر سکیں گے مگر پھر بھی رہیں گے آدمی، عاجز، ناچیز، بے حقیقت۔

بھلا آدمی کیا عقل پر ناز کرے گا جب کہ اس کو پاس کے پاس اتنا تو معلوم ہی نہیں کہ روح کیا چیز ہے اور اس کو جسم کے ساتھ کس طرح کا تعلق ہے۔ وقت کے ازلی ابدی ہونے پر خیال کرتے ہیں تو انسان کی ہستی ایسی بے ثبات دکھائی دیتی ہے جیسے دن رات میں ایک ”طرفہ العین“ بلکہ اس سے بھی کم اور اس ہستی پر انسان کے یہ ارادے اور یہ حوصلے کہ گویا زمین اور آسمان میں سامنا نہیں چاہتا۔ پھر کیسے کیسے لوگ ہو گزر رہے ہیں کہ اس سرے سے اس سرے تک ساری زمین کو ہلا مارا اور مر گئے تو کچھ بھی نہیں، ایک تو وہ خاک! آخر وہ کیا چیز تھی جو ان میں سے نکل گئی۔ حیوانات، نباتات، لاکھوں قسم کی مخلوقات کا ایک چکر سا بندھا ہوا معلوم ہوتا ہے کہ زمین سے پیدا ہوتے اور اسی میں فنا ہو جاتے ہیں۔ کسی کی عقل کام کرتی ہے کہ یہ کیا ہو رہا ہے اور کس غرض سے ہو رہا ہے؟

جان تو ایک قسم کی نباتات میں بھی ہے مگر جانوروں کے بہت سے افعال انسان سے ملتے ہوئے ہیں بلکہ بعض حیوانات بعض باتوں میں انسان پر بھی شرف رکھتے ہیں مگر ہم دیکھتے ہیں تو ان کے تمام کمالات وہی اور فطری ہیں پھر وہ کون سی تکمیل ہے جس کے لیے ان کو یہ ہستی دی گئی ہے۔ انگریزوں نے تحقیقات کا کوئی دقیقہ اٹھا نہیں رکھا مگر شروع سے اب تک کسی ایک جگہ یا کسی ایک چیز یا کسی ایک بات کا مسلسل پتہ نہ چل سکا۔ زمانہ حال سے جس قدر پیچھے کو دور ہوتے جاتے ہیں

منظر تاریخ دھندلا ہوتا چلا جاتا ہے یہاں تک کہ اب سے چار پانچ ہزار برس پہلے کا کسی کو کچھ حال ہی معلوم نہیں کہ دنیا کا کیا رنگ تھا۔

عقل انسانی کی نارسائی اس سے بڑھ کر اور کیا ہوگی کہ آج تک کسی پر کسی چیز کی ماہیت ہی منکشف نہیں ہوئی، جانا تو کیا جانا ”اعراض“ وہ بھی شاید فی صد دو مثلاً پانی کہ ہم اس کا اتنا ہی حال جانتے ہیں کہ سیال ہے سہل الانقیاد ہے یعنی جو شکل چاہو آسانی کے ساتھ قبول کر لیتا ہے، آمیزش سے پاک ہو تو شفاف ہے، نشیب کی طرف بہتا ہے، وزن مخصوص کے قاعدے سے ۳۳ فٹ سے زیادہ ہوا میں بلند نہیں ہو سکتا، حرارت کے اثر سے ہوا بن جاتا ہے یا اگر علم طبعی کے کسی ماہر سے پوچھو تو شاید دو چار خواص اور بیان کر سکے گا مگر یہ سب آثار ہیں نہ ماہیت، ماہیت کا نام آیا اور عقل گم ہوئی اگر چہ ابن الوقت یا ہمارے زمانے کے بڑے سے بڑے انگریزی خواں ہی کیوں نہ ہوں۔

بات کیا ہے کہ دنیا ہے عالم اسباب، یہاں واقعات کا ایک سلسلہ ہے، ایک کے بعد دوسرا اور دوسرے کے بعد تیسرا واقعہ ہوتا رہتا ہے۔ ہم واقعہ مستند کو سبب اور علت کہتے ہیں اور واقعہ متاخر کو مسبب، معلول، نتیجہ۔ اگرچہ سبب کے قرار دینے میں اکثر چند غلطیاں ہوتی ہیں مگر فرض کرو کہ ہم سبب کے قرار دینے میں غلطی نہ بھی کریں تاہم سبب اور مسبب میں جو علاقہ ہے آج تک اس کا راز کسی پر نہیں کھلا مثلاً جانا آگ کا خاصہ ہے، مقناطیس اونے کو کھینچتا ہے، مگر کوئی نہیں بتا سکتا کیوں؟ ذرا آسمان کی طرف نظر اٹھا کر دیکھو تو روئے زمین کے سارے ریگستانوں میں اتنے ذرے نہ ہوں گے جتنے ستارے آسمان میں بھرے پڑے ہیں، پھر یہ ستارے دیکھنے میں چھوٹے چھوٹے نقطے سے نظر آتے ہیں اور درحقیقت ایک ایک بجائے خود ایک جہان ہے کہ ہماری زمین کی اس کے سامنے کچھ بھی حقیقت نہیں۔ غرض سوچنے سمجھنے والے کو دنیا سرتاسر طلسم حیرت ہے۔

جب دنیاوی امور میں عقل انسانی کی نارسائی کا یہ حال ہو کہ کسی بات کی کنہ کو نہیں پہنچ سکتی تو دین میں وہ کیا ہماری راہبری کرے گی۔

تو کارِ زمیں را نکو ساختی کہ با آسمان نیز پرداختی  
یہ دنیا تو پھر بھی عالم شہود ہے کہ ہم اس میں موجود ہیں اور اس کو اپنی آنکھوں سے دیکھتے اور تھوڑا بہت اس میں تصرف بھی کر سکتے ہیں اور کرتے ہیں اور دین خبر دیتا ہے کہ اس دنیا کے سوائے ایک جہان اور ہے، یہ ظاہر ہے وہ غائب، یہ فانی ہے وہ باقی، یہ مجاز ہے وہ حقیقت، یہ تمہید ہے وہ نفس مطلب، یہ امتحان ہے وہ نتیجہ، یہ سفر ہے وہ منزل مقصود، یہ خواب ہے وہ تعبیر، یہ افسانہ ہے وہ حق الامر۔ ظاہر ہے کہ عقل انسانی اس کو جہان کے متعلق کچھ بھی نہیں جانا چاہیے کیونکہ وہ اس کو منتہائے

رسائی سے بھی بہت دور پرے ہے لیکن خدا کی بے انتہا مہربانی سے بعید تھا کہ انسان جو اس کی مخلوقات میں سب سے افضل ہے اس جہاں سے بالکل بے خبر رہے اور جس طرح اس نے اور چیزوں کو دوسرے خواص بخشے ہیں عقل انسانی کو نیک و بد کی تمیز عطا فرمائی کہ جاہل سے جاہل اور وحشی سے وحشی بھی بھلائی کی طرف راغب نہ کسی دنیاوی مفاد کی طمع سے اور برائی سے ہار نہ کسی دنیاوی نقصان کے خوف سے بلکہ گویا انسان کا دل مقناطیس سوئی اور نیکی شمال کی سمت۔ بس اس جہان کے متعلق رسائی، معلومات، واقفیت جو کچھ سمجھو یہ انسانی فطرت ہے کہ آدمی باطن نیکی کو پسند اور بدی کو ناپسند کرتا ہے۔ پھر انسان کی عقل اپنی طرف سے کچھ کی نہیں کرتی، بہتر از ورمارتی ہے کہ وہاں کی حقیقت دریافت کروں مگر کچھ پتہ نہیں چلتا۔

حال عدم نہ کچھ کھلا گزرے نہ رنگاں پہ کیا

کوئی حقیقت ان کی کہتا نہیں بری بھلی

نیکی بدی کی امتیاز کے۔ ماتھ اس کو اتنی بات اور بھی سوچتی ہے کہ انسان کے ہر ایک فعل کو ایک نتیجہ لازم ہے، اگرچہ بسا اوقات بعض افعال کے نتائج اسی دنیا میں واقع ہو جاتے ہیں مگر بعض کے نہیں بھی ہوتے اور ہم دیکھتے ہیں کہ دنیاوی نتائج کے علاوہ طبیعتیں کسی اور نتیجے کی بھی منتظر رہتی ہیں۔ اس سے معلوم ہوتا ہے کہ ایک جہان اور ہونا چاہیے اور اس کی ضرورت ہے۔ نہیں معلوم کیا سبب ہے کہ دل خود بخود اندر سے گواہی دیتا ہے کہ مرنے سے تو ہمارا پیچھا چھوٹتا ہوا نظر نہیں آتا، مرے پیچھے ہم کسی حالت میں رہیں مگر رہیں گے ضرور۔ بس یہاں تک عقل کی پرواز تمام ہوئی۔

اگر یک سر موئے برتر پر م فروغ تجلی بسوزد پر م

مگر اس سے تو کچھ بھی کشود کار نہ ہوا۔ دل جو اس جہان کے تفصیلی حالات کے مشتاق تھے بدستور جو یا کے جو یا رہے۔

اب دین کی سرحد میں آگے بڑھنا چاہتے ہو تو چراغ عقل گل کرو اور آفتاب جہاں تاب و جی کو اپنا ہادی اور راہنما قرار دو۔

اس بیان سے اگرچہ مختصر ہے، معلوم ہو جائے گا کہ امور دین میں عقل انسانی کو کہاں تک مدخل ہو سکتا ہے۔

ابن الوقت نے کچھ یہ تھوڑی غلطی نہیں کی کہ مذہب کو محکوم عقل بنانا چاہا پس اس کے مذہبی رفارم کی بسم اللہ ہی غلط تھی اور اس کو نہ صرف اسلام سے اختلاف تھا بلکہ دنیا کے تمام مذاہب سے۔ یہ سچ ہے کہ انسان اپنی تمام قوتوں کے استعمال میں مجبور ہے اور نہیں ہو سکتا کہ وہ عقل رکھتا ہو اور اس سے کام نہ لے مگر ہمارا مطلب یہ ہے کہ جسمانی یا عقلی جتنی قوتیں ہیں سب کے استعمال میں اعتدال شرط ہے اور علم اخلاق کا ماحصل بھی یہی ہے اگر کوئی شخص عقل کو مذہب کی کسوٹی بنانا چاہے تو اس کو ارادے میں ویسی ہی کامیابی کی توقع رکھنی چاہیے جیسے کہ وہ شخص رکھ سکتا ہے جو باسرد سے سامعہ کا یا شامہ سے ذائقہ

کا کام لینے کا قصد کرے۔ دین کی دولت طبیعت کی چالاکی، عقل کی تیروی اور ذہن کی رسائی سے ہاتھ آنے والی چیز نہیں، اس کے مستحق ہیں بھولے بھالے سیدھے سادے (اہل الجنتہ بلہ) 'منکسر'، منتقاد، افسردہ، متواضع، خاکسار۔ ایک بڑا خطرہ یہ ہے کہ جو شخص دین کی باتوں میں عقل کو بہت دخل دیا کرتا ہے، شروع کرتا ہے جزئیات سے، فروغ سے، تشابہات سے اور آخر کو جا پہنچتا ہے کلیات میں، اصول میں، حکمت میں جیسا کہ ابن الوقت کو پیش آیا۔ پس جس شخص کی افتاد مزاج اس طرح ہو اس کو شروع سے احتیاط کرنی ضرور ہے، چاہیے کہ ایسے خدشات کو دور کر کے خدائے تعالیٰ جل شانہ کی عظمت، اس کی قدرت، اس کے جلال، دنیا کے انتظام، اس کے انقابات اور کون و فساد میں فکر کیا کرے، امید ہے کہ اس کی طبیعت سنبھل جائے گی۔

## ابن الوقت سے لوگوں کی عام نارضا مندی

پھر ہم یہی کہیں گے کہ اگرچہ لوگوں نے ابتدا کی تھی مگر ابن الوقت کو مذہبی چھیڑ چھاڑ کرنی مناسب نہ تھی۔ اس چھیڑ چھاڑ نے اس کی رفاہ میں بڑی ہی کھنڈت کی۔ اختلافِ معتقدات کی وجہ سے یونانیوں یا مسلمان اس سے متفرق ہوتے گئے اور سچ پوچھو ابن الوقت نہ رفاہ مر رہا نہ مجدد بلکہ مسلمانوں میں ایک نئے عقیدے کا موجد سمجھا جانے لگا اور ظاہر ہے کہ ایسی حالت میں وہ مسلمانوں کو زیادہ فائدہ نہیں پہنچا سکتا تھا، کیونکہ وہ کہتا تھا صبح، تو مسلمان کہتے تھے شام اور اس کی طرف سے مسلمانوں کے دل میں کچھ ایسی بدگمانی بیٹھ گئی تھی کہ اس کی ساری تدبیریں خود عرضی پر محمول کی جاتی تھیں۔ کچھ رفاہ پر موقوف نہیں، ہر نئی بات کا قاعدہ ہے کہ شروع شروع میں اگر چل نکلی تو چل نکلی، ورنہ اکھڑے پیچھے ہوا کا بندھنا بہت مشکل ہوتا ہے۔

ابن الوقت کو شروع سے آخر تک موافق و ناموافق دونوں رح اتفاقات پیش آتے رہے بلکہ ناموافق زیادہ۔ تاہم اس کے شروع کے دو برس بڑی کامیابی کے برس تھے کیونکہ نوبل صاحب اس کے ہامی و سرپرست اس کے پاس موجود تھے۔ ان کی مہربانی اس کے حال پر یونانیوں یا زیادہ ہوتی جاتی تھی اور ان کی مربیانہ مدارات دیکھ کر کیا انگریز، کیا ہندوستانی، کسی کو ابن الوقت کے ساتھ پر خاش کرنے کی جرأت نہ ہوتی تھی۔ غدر کے بارے میں ابن الوقت اور نوبل صاحب دونوں کے خیالات پہلے ہی سے منصفانہ تھے اور اس وقت انصاف ہی کو لوگ بڑا رحم سمجھتے تھے۔ غرض بغاوت کی تحلیات میں بھی ابن الوقت کی اچھی نیک نامی ہوئی اور چونکہ نوبل صاحب کو پرداخت منظور تھی، ابن الوقت کی لیاقت اور کارگزاری نے خاصی نمود پکڑی اور حکام بالا دست اس کو صائب الرائے، کثیر المعلومات، بے تعصب، منصف مزاج سمجھنے لگے۔ اکثر ایسا ہوتا تھا کہ نوبل صاحب سے کسی بارے میں رائے طلب ہوتی تو اس میں ایما کیا جاتا کہ اپنے اسسٹنٹ ابن الوقت سے بھی پوچھو کہ وہ کیا کہتے ہیں۔ یہاں نوبل صاحب کا یہ حال تھا کہ بات بات میں ابن الوقت کی رائے سے استشہاد کرتے تھے۔ ان کی ہر چٹھی میں یہ فقرہ ضرور ہوتا تھا کہ میرے اسسٹنٹ ابن الوقت بھی اس رائے سے متفق ہیں یا ان کو اختلاف ہے اور ان کی تحریر کو لحاظ مناسب کے لیے منسلک کرتا ہوں۔ یہ سب کچھ ہو رہا تھا لیکن حسد کی ان کی تحریر کو لحاظ مناسب کے لیے منسلک کرتا ہوں۔ یہ سب کچھ ہو رہا تھا لیکن حسد کی آگ بھی دلوں میں بھڑک رہی تھی اور لوگ وقت کے منتظر تھے۔ یوں اپنی جگہ تو ہر شخص جو جس کے منہ میں آیا بک جھک لیتا تھا، ابن الوقت نے کبھی کسی کے کہنے کی پروا نہیں کی مگر حاکموں کے

روبرو جو لوگ جا کر الٹی سیدھی باتیں بنا آتے تھے ان سے ابن الوقت کو اور اس کے منصوبوں کو بہت نقصان پہنچتا تھا۔

عذر کے مدتوں بعد تک سرکاری کچھریوں میں کام کی یہ کثرت رہی کہ باوجود یکہ تحقیقات بغاوت کا محکمہ علیحدہ تھا اس پر بھی مسلمانوں کا تو اس وقت کہاں پتہ کیونکر یہ تھے معتوب، ہندو بنگالی بابو اور یوریشین ملا کر ایک دم سے پانچ ڈپٹی کلکٹر تھے۔ اول تو ان دنوں کی قہرمانی حکومت، بغاوت کی تحقیقات درپیش، بیٹاریوں کی تنگ طلبی، مخبری کا بازار گرم، دوسرے جتنے ہندوستانی حکام پہلے کے تھے کوئی روپوش، کوئی ماخوذ غرض سب کے سب یک قلم موقوف، نہ لیاقت دیکھی نہ وجاہت، سفارشی ٹٹوؤں کو آنکھیں بند کر کے بھرتی کر لیا گیا تھا، ان میں بہت کہاں ہجرات کا کیا مذکور۔ ابن الوقت بہتر اٹھیل ٹھیل کر ان کو اپنی راہ پر لے چنا چاہتا تھا مگر یہ پیندی کے بل بیٹھے چلے جاتے تھے۔ ان کو اگر کوئی مجبور کرتا کہ جیتے ہوئے سانپ کو پکڑو تو شاید کربھی گزرتے مگر کسی طرح ممکن نہ تھا کہ انگریز کے ساتھ ہاتھ ملا سکیں۔ ابن الوقت کے بہت سمجھانے پر ایک بابو ڈپٹی صاحب نے یہ جواب دیا تھا، ”ہم شب شب پترا شباب لوگ کا شامنا ہم باش میں رہنا نہیں شکلا۔“ کچھ ضعیف طبیعت، کچھ خوشامد اور کچھ ابن الوقت کے ساتھ خدا واسطے کا حسد، بعض تو اس طرح کے موزی تھے کہ حکام کو ابن الوقت کی طرف سے بدظن کرنے کے لیے معمول اور ضرورت دونوں سے زیادہ حاکموں کے آگے جھکنے لگے تھے۔ ناچار ابن الوقت کو اپنے تئیں اپنے ہی گروہ سے الگ رکھنا پڑتا تھا مگر کہاں تک، انگریزوں کے ساتھ اختلاط پیدا کرنے کے لیے تو یہ ساری مصیبت مول لی تھی، ان سے ملنا اور کثرت سے ملنا تو ابن الوقت کے سب کاموں پر مقدم تھا۔ پس یہ تدبیر کیا کرتا تھا کہ انگریزوں سے ملتا تھا مگر ہندوستانیوں کا اور خاص کر اپنے اقربان و امثال کا وقت بچا کر۔ اس کو انگریزوں سے ملنے کے بہترے مواقع تھے، بعض کو یہ کھانے پر بلاتا تھا اور سارے سٹیشن میں ملکی فوجی ملا کر گنتی کے چار پانچ ایسے بھی تھے جو اس کو کبھی کبھی کھانے پر بلا بھیجتے تھے۔ نوبل صاحب نے بڑی سینذوری سے اس کو کلب میں داخل کر دیا تھا، بہتوں کے ساتھ وہیں ملاقات ہو جاتی تھی۔ پھر ہوا خوری، کرکٹ، انٹاشکار، کون سی پارٹی تھی جس میں ابن الوقت کسی نہ کسی طرح اپنے تئیں لے نہیں گھستا تھا۔ بات یہ ہے کہ سارے کھیل روپے کے ہیں اور ابن الوقت کے انگریزوں کے مقابلے میں خرق کی پروا مطابق کرتا نہ تھا۔

سب سے بڑے دشمن ہندو مسلمان سب کے اور خاص کر ابن الوقت کے یوریشین تھے اور یہی لوگ شراب اور سوڈا واٹر اور لمنڈ اور چرٹ وغیرہ کی چاٹ کے مارے اس کو ہر وقت گھیرے بھی رہتے تھے۔ تبدیل وضع کی نسبت تو خیر جو چاہو سو کہہ لو، یوں ابن الوقت بڑا متین آدمی تھا۔ وہ کہیں مدتوں میں جا کر کھلتا تھا، سو بھی ہر ایک سے نہیں۔ اس کے سینکڑوں ملاقاتیوں میں گنتی کے چند آدمی تھے جن کے ساتھ ہمہ وقت نہ بلکہ خاص خاص اوقات میں وہ کسی قدر بے تکلفی کرتا تھا۔ ایسے مزاج

کے آدمی کا قاعدہ ہوتا ہے کہ کوئی چاہ نہ چاہے مگر وہ مخالف اور موافق سب سے اپنا ادب کرا ہی لیتا ہے۔ پس ابن الوقت کے منہ پر تو کوئی نہیں رکھتا تھا اور نہ رکھ سکتا تھا مگر لوگوں کے بطون اس کی طرف سے صاف نہ تھے۔ چنانچہ ایک موقع پر سبھی نے تو اپنا اپنا زہرا گا۔

امریکا کے مشن کی طرف سے ایک سکول جاری تھا۔ اس میں پڑھنے لکھنے کے علاوہ لڑکوں کو دستکاری بھی سکھائی جاتی تھی اور چونکہ ایسے مدرسے کی بہت ضرورت تھی، لڑکے ایسے گرتے تھے کہ جیسے شہد پر کھیاں۔ پادری صاحب بڑے ہی ملنسار آدمی تھے، سکول میں برس کے برس جلسہ کرتے اور اس میں شہر کے سارے رودار آدمیوں کو بلاتے اور ان کے خوش کرنے کے لیے بجلی اور مقناطیس کے عجیب عجیب کرتب دکھاتے۔ جلسے کے دن قریب تھے تو انہوں نے پہلے سے ابن الوقت سے کہہ رکھا تھا کہ آپ ضرور آنا ہو گا اور مہربانی فرما کر لکچر بھی دینا ہو گا۔ انہیں دنوں ابن الوقت کے چند دوست (انگریز) متقاضی ہوئے کہ ہم کو اپنے علاقے کھیر کا پور میں لے جا کر شکار کھلاؤ۔ ابن الوقت کو پادری صاحب کا جلسہ یاد تھا مگر ان دوستوں کو بھی مال نہیں سکتا تھا، ناچار گیا مگر ایسے انتظام کے ساتھ کہ جلسہ ناغہ نہ ہو۔ وہاں شکار میں اتفاق سے کوئی انگریز گھوڑے پر سے گرا اور اس کی تیمارداری نے ابن الوقت کو فرصت نہ دی۔ ناچار اس نے پادری صاحب کو عین وقت پر معذرت لکھ بھیجی۔ پادری صاحب نے بڑا ہی افسوس کیا اور ہر چند چاہا کہ کوئی اور ہندوستانی لکچر دے، کسی نے حامی نہ بھری۔ غرض اور سب ہوا مگر پادری صاحب کو لکچر کی بڑی خوشی تھی، وہ نہ ہوسکا۔ خیر جب تماٹے وغیرہ ہو چکے تو سب لوگ آپس میں بیٹھے باتیں کر رہے تھے۔ پادری صاحب بولے افسوس ہے کہ مسٹر ابن الوقت کے نہ ہونے سے آج ہماری خوشی ادھوری رہ گئی۔ وہ ہوتے تو مجھ کو یقین ہے بڑا عمدہ لکچر دیتے ہیں اور اس سے سامعین خوش اور طالب العلم مستفید ہوتے۔

ایک انگریز جج: بے شک مسٹر ابن الوقت بڑے گویا اور روشن خیال آدمی ہیں اور میں نے ایسا بے تکان بولنے والا ہندوستانی نہیں دیکھا۔ مسٹر نوبل کے ڈنر میں جو انہوں نے پہلی پہنچ دی تھی آج تک میرے کانوں میں گونج رہی ہے اور ہر چند آپ کے کرتب بڑے دلچسپ ہیں اور ان کے دیکھنے سے علمی مفاد بھی بہت کچھ حاصل ہوتا ہے مگر مسٹر ابن الوقت اپنی پہنچ سے ان کرتبوں کو زیادہ شاندار اور بارونق کر سکتے تھے۔“

ایک یوریشین ڈپٹی کلکٹر: (ایک کلہ تھڑپٹی کلکٹر سے ذرا پیچھے کو جھک کر) آپ کو معلوم ابن الوقت صاحب کیوں غیر حاضر ہے؟

کلہ تھڑپٹی کلکٹر: میں نے ابھی تھوڑی دیر ہوئی یہیں آ کر سنا کہ ایک ہفتہ ہوا صاحب لوگوں کے ساتھ شکار کو گئے ہیں۔

یوریشین: ابن الوقت صاحب کوشکار کا بہت شوق ہے۔ ہم اکثر اس کوشکار میں گیا ہوا سنتا ہے۔

کلاتھ: ہاں صاحب ان کو سب شوق زیبا ہیں۔ ع مر بی بیار و مر بی خور۔ ایک قسمت کے بیٹے اسی تنخواہ اور انہیں اقتدارات کے ڈپٹی ہم ہیں؛ اے جی بیکٹھہ باشی ہوئے، موسیٰ مری، خاوندوں کا رخ نہ پایا، رخصت کو منہ سے نہ نکال سکے۔  
بندگی و بے چارگی۔

یوریشین: کلکٹر صاحب کبھی چھٹی دینا نہیں مانگتا۔ میم صاحب اور مسمیٰ بابا پہاڑ جانے لگا، ہم صاحب سے بولا، صاحب صاف کہا، نو ہم سنتا، نو بل صاحب بہت جلد و لاہیت جانا چاہتا۔

جنٹ مجسٹریٹ: نہیں نہیں، انہوں نے درخواست کی تھی، صاحب کاشنر نے روک دیا کہ تا اختتام تحقیقات بغاوت درخواست کوئی مناسب نہیں۔

یوریشین: اگر نو بل صاحب گیا تو ابن الوقت کیا کرے گا۔ شاید وہ بھی صاحب کے ساتھ و لاہیت جائے گا۔

جنٹ: عجب نہیں! دیکھیں اس وقت کلکٹری کا چارج کس کے ہاتھ میں ہوتا ہے۔

کالیٹھ: بھگوان کی دیا سے حضور والا کے دست مبارک میں ہوگا۔ مدت سے ہم سب نمک خوار دعائیں مانگ رہے ہیں۔  
یوریشین: میں آپ کو کلکٹر دیکھ کر بہت خوش ہوں گا۔

جنٹ: کیا ابن الوقت صاحب میری کٹھی میں بھی جوتی پہن کر، ٹوپی اوڑھے ہوئے جانے کا ارادہ کریں گے؟ وہ ہندوستانی ہیں اور میں ان کو سکھاؤں گا کہ ہندوستانی کو اپنے افسروں کا ادب کس طرح سے کرنا چاہیے۔ مجھ کو نو بل صاحب کے ساتھ ابن الوقت کے بارے میں ہرگز اتفاق نہیں۔ میں ابن الوقت صاحب کو نوکری اور جاگیر دونوں کا مستحق سمجھتا ہوں لیکن صاحب لوگوں کو بے عزت کرنے کا ان کو کوئی حق نہیں۔

یوریشین: میں آپ کی دانشمندانہ پالیسی کو نہایت پسند کرتا ہوں۔ آخر یہ (کالیٹھ کی طرف اشارہ کر کے) بھی تو ڈپٹی ہیں؛ ایسے گستاخانہ خیالات ان کے دماغ میں کیوں نہیں آتے؟

کلاتھ: ہم جتنے ہندو ہیں ہمارا دھرم یہی ہے کہ حاکم اور بھگوان برابر۔

جنٹ: ہم نہیں سمجھتا کہ اس خیال اور مزاج کا آدمی غدر میں باغی کیوں نہ ہوا؟

یوریشین: اس کا دل باغی ہے اور میں کبھی یقین نہیں کرتا کہ اس نے نو بل صاحب کو سچے دل سے پچایا ہوگا۔

جنٹ: مجھ کو مسٹر۔۔۔ تمہاری اس رائے سے اتفاق نہیں، اس کے بہتر جج نو بل صاحب ہیں جو غدر میں اس کے ساتھ رہے ہیں۔ صاحب کو پورا بھروسہ ہے کہ وہ دل سے سرکار کا خیر خواہ ہے۔



یوریشین: میں آپ سے معافی مانگتا ہوں۔ حقیقت میں یہ بات سمجھ آئی مشکل ہے کہ ایسے خیالات اور خیر خواہی دو چیزیں ایک سر میں کیوں کر جمع ہو سکتی ہیں؟ ان میں ایک اصلی ہوگی اور دوسری بناوٹ۔

ایک مسلمان رئیس: جس طرح آپ لوگوں کو ابن الوقت صاحب کی خیر خواہی میں حیرت ہے اس سے زیادہ سارے مسلمانوں کو ان کے اسلام میں ہے۔“

پادری صاحب: آخر مسلمان ابن الوقت کے مذہب کی نسبت کیا خیال کرتے ہیں؟  
مسلمان: عموماً عیسائی سمجھتے ہیں۔

پادری صاحب: (قبضہ لگا کر) وہ ہرگز عیسائی نہیں اور انہوں نے ہر موقع پر اس بات کو ظاہر کیا ہے اور مجھ سے ان کی اکثر ملاقات ہوتی ہے۔ مجھ کو اچھی طرح معلوم ہے کہ وہ خداوند عیسیٰ مسیح کو خدا اور خدا کا بیٹا نہیں مانتے بلکہ عام مسلمانوں کی طرح ایک پیغمبر لیکن ہاں اتنی بات ضرور ہے کہ اگر ابن الوقت دل سے عیسائی ہوتے بلاشبہ مانیہ اقرار کرتے۔ وہ اپنی رائے کو چھپانے والے آدمی نہیں مگر ہمارا سارا کانگریگیشن خاص کر ان کے حق میں ہمیشہ دعا کرتا ہے خداوند عیسیٰ مسیح قبول کرے۔

مسلمان: اگر ابن الوقت عیسائی نہیں ہیں جیسا کہ آپ فرماتے ہیں تو آپ ان کو اپنے ساتھ کھانا کیوں کھاتے ہیں؟  
(اس پر جنٹ یوریشین ڈپٹی کلکٹر اور دوسرے سب انگریز ہنس پڑے)

پادری صاحب: ہمارے مذہب میں جسمانی ناپاکی اور ناپاکی محض بے حقیقت چیز ہے۔ اگر ایک آدمی اپنے تئیں صاف ستھرا رکھتا ہے، وہ اپنی سوسائٹی کی تندرستی کے لیے مناسب تدبیر کرتا ہے۔ لیکن اس سے اس کی روح (ہندوؤں) کی طرف مخاطب ہو کر آتما) مقدس خدا کی نظر میں پاک نہیں ہو سکتی۔ آدمی کا جسم چند روزہ اور ناپاکی دار ہے۔ وہ ایک قاعدے کے مطابق پرورش پاتا اور آخر کو فنا ہو جائے گا۔ غرض روح اور جسم کا تعلق عارضی تعلق ہے۔ جس طرح جسم نجاست اور غلاظت سے ناپاک ہوتا ہے اسی طرح روح غصے اور لالچ اور حسد اور جھوٹ اور تکبر اور ظلم اور کتنی اور خراب باتوں سے ناپاک ہوتی ہے۔ جسمانی ناپاکی بہت آسانی سے دور ہو سکتی ہے مگر روحی ناپاکی بدوں اس کے کہ آدمی خداوند عیسیٰ مسیح کے نام سے اصطباغ لے، لڑاؤں نہیں ہو سکتی۔ سب آدمی خدا کے نزدیک یکساں اور ناپاک ہیں اور جو شخص اپنے تئیں پاکیزہ گردانتا ہے اور وہ دل کی ناپاکی کو ظاہر کرتا ہے۔ ہم نے ابن الوقت صاحب کو اپنے ساتھ کھانا کھلایا کیونکہ وہ ہماری طرح کے آدمی ہیں اور ہم ہر شخص کو اپنے ساتھ کھانے کو تیار ہیں اور سب سے پہلے آپ کو اگر آپ پسند کریں (اس جملے پر سب ہنسے)۔

مسلمان: اگر ہم کو یقین ہو کہ آپ ان چیزوں سے جو مذہب اسلام میں بہ تقاضائے مصالٰحہ چند در چند حرام کی گئی ہیں؛

محترز ہیں تو ہم کو آپ کے ساتھ کھانے میں ہرگز انکار نہیں۔ ہاں اگر ابن الوقت صاحب عیسائی نہیں اور مسلمان تو یقیناً نہیں پھر کیا ہیں؟

پادری صاحب: وہ اپنے تئیں صاف صاف مسلمان کہتے ہیں اور بے شک مسلمان ہیں۔

مسلمان: اگر ابن الوقت صاحب مسلمان ہیں تو پھر دنیا میں کوئی کافر نہیں۔ اس طرح ہمارے ان ڈپٹی صاحب (کلاہتھ کے طرف اشارہ کر کے) کو بھی اختیار ہے کہ بت پرستی کرتے جائیں اور عیسائی یا مسلمان ہونے کا دعویٰ کریں۔

کلاہتھ: بھگوان نہ کرے میں عیسائی کیوں ہونے لگا۔ سب میں اتم اور پراچین ہمارا ہی دھرم ہے جو ہزار بائیس سے چار آتا ہے اور ہر چند مسلمانوں نے بڑے بڑے جتن کیے کہ ہندو دھرم مٹ جائے، بھگوان کا ایسا کرنا ہوا کہ آپ ہی مٹ گئے۔

جنٹ: اچھا اگر کوئی ابن الوقت صاحب کو اپنے مذہب میں لینا نہیں چاہتا تو ان کو بھی کسی مذہب کی پروا نہیں۔ وہ صرف ایک بلند نظر آدمی ہے اور دنیا میں اس قسم کے اور بہت آدمی ہوئے ہیں۔ وہ فقط اپنی نمود چاہتا ہے۔ اس کی مسلمان اور کلاہتھ اور یوریشین سب نے تصدیق کی۔

پادری صاحب: میں سمجھتا ہوں کہ ان کو مسلمانوں کی رفتارم کا بھی بہت خیال ہے۔

مسلمان: پس جناب یہ ان کے دکھانے کے دانت ہیں۔

پادری صاحب: انہوں نے ہمیشہ انگلش سوسائٹی میں مسلمانوں کی حالت پر افسوس ظاہر کیا ہے۔ وہ دل سے مسلمانوں کا خیر خواہ ہے اور اس کے دل میں اپنی قوم کی بڑی محبت ہے اور جب جب اس کو موقع ملتا ہے مسلمانوں کے فائدے میں کوشش کرتا ہے۔

مسلمان: خدا جانے اس میں کیا مصلحت ہوگی ورنہ میرے دیکھنے میں تو اس شخص نے اسلام کی تفسیح میں کوئی دقیقہ اٹھا نہیں رکھا۔ مسلمانوں کے ساتھ مدارات کا حال یہ ہے کہ آپ لوگ غیر مذہب حاکم وقت ہو کر تو سیدھی طرح بات بھی کر لیتے ہیں اور ان کو مسلمانوں کی شکل سے نفرت ہے۔ غیر تو درکنار وہ شخص اپنے رشتہ داروں سے ملنے تک کاروا دار نہیں۔ سبحان اللہ کیا جب قومی ہے!

جنٹ صاحب یہ کہتے ہوئے اٹھ کھڑے ہوئے! ”مائی فرنڈز! مسٹر ابن الوقت کی تھو میرے سوائے کسی نے نہیں پائی جلسہ درخواست۔“

## ابن الوقت کا انگریزی طرز سے متاؤدی ہونا

الغرض ابن الوقت کی نسبت لوگوں کے اس قسم کے خیالات تھے۔ ہندوستانی سوسائٹی میں بہ استثناء محدودے چند جنہوں نے اس کی وضع کی تقلید کر لی تھی، کوئی اس کو پسند نہیں کرتا تھا۔ انگریزوں میں اعلیٰ درجے کے انگریز وہ بھی سب نہیں، البتہ اس کے خیالات کی قدر و وقعت کرتے تھے۔ بہر کیف اس کے مخالف بہت تھے اور یہ بات خود ابن الوقت کو بھی معلوم تھی اور یہ خیال اس کو اکثر رنجیدہ رکھتا تھا۔ اس کے اپنے بی بی بچے تو سب غدر سے پہلے کے مرکھپ چکے تھے اور یہ بے تعلقی اگر باعث نہیں ہوئی تو اس کی آزادی میں موید تو ضرور ہوئی۔ تاہم وہ بھائی، بھتیجیوں اور دوسرے رشتہ داروں کی مفارقت کے خیال سے بھی متاؤدی ہوتا تھا۔ رشتہ دار تو رشتہ دار اس کو ہندوستانی سوسائٹی کے چھوٹ جانے کا بھی افسوس تھا اور ہم نے تحقیق سنا ہے کہ اس نے بار بار اپنے رازداروں سے کہا کہ میرے یہاں کے کھانے کی ساری چھائونی میں تعریف ہے مگر میرا یہ حال ہے کہ انگریزی کھانا کھاتے ہوئے اتنی مدت ہوئی، سچ تو یہ ہے کہ ایک دن مجھے سیری نہیں ہوئی میں اکثر خواب میں اپنے تین ہندوستانی کھانا کھاتے ہوئے دیکھتا ہوں۔

ابن الوقت کے خاص خدمت گار کی زبانی معتبر روایت ہے کہ ایک بار اس کو سخت تپ لاحق ہوئی اور عادت کے موافق لگا بکھنے تو وہ ہندوستانی کھانوں کے نام لے لے کر روتا تھا اور کھانے بھی پلاؤز ردہ، تین بربانی نہیں بلکہ مونگ کی دال کا بھرتا، دھوئی ماش کی پھرہری دال، قلمی بڑے کباب، امرودوں کے کچالو۔ اس سے معلوم ہوتا ہے کہ وہ چٹھٹی چیزوں کو ترس گیا۔

معلوم ہے کہ ابن الوقت ابتدائے تبدیل وضع سے گھر بار چھوڑ کر باہر چھائونی میں جا رہا تھا۔ اس کے پاس اتنے نوکر چاکر تھے کہ اس کی کوٹھی کا احاطہ بجائے خود ایک چھوٹا سا محلہ تھا لیکن اس کی زندگی ویسی ہی ادا اس زندگی تھی جیسی ایک بچلر کی ہوتی ہے اور ہونی چاہیے۔ وہ نوکروں کے حق میں بڑا سیرچشم آقا تھا۔ اس کے یہاں نوکروں کی ایسی بھاری تنخواہیں تھیں کہ دلی کی اتنی بڑی چھائونی میں بس دو چار ہی جگہ اور ہوں گی، اس لیے کہ اس کے تمام نوکر سلیقہ مند اور مستعد تھے اور حقیقت بات ہے کہ انہیں نوکروں نے انگریزی سوسائٹی میں اس کی اتنی بات بھی بنا رکھی تھی۔ مگر نوکر کیسے ہی ہوشیار کیوں نہ ہوں پھر بھی مالک کی تائید کی ضرورت باقی رہتی ہے۔ انگریزی زندگی ایسے کھیڑے کی زندگی تھی کہ ابن الوقت کو جتنا وقت کچھری اور ملاقات سے بچتا تھا، صفائی کی نگرانی اور ہر چیز کی خبر گیری کے لیے بمشکل وفا کرتا تھا۔ یہ سچ ہے کہ اس کے نوکر

انگریزی مذاق سے خوب واقف تھے مگر ابن الوقت سے خود صبر نہیں ہو سکتا تھا اور وہ اپنی طرف سے ایسی خراش تراش ایجاد کرنے لگا تھا کہ خواہی نہ خواہی اس کو دیکھنا پڑتا تھا۔

دعوت ایسے مزے کی چیز ہے کہ کھلانے والا اور کھانے والا دونوں ہی خوش ہوتے ہیں مگر ابن الوقت کے یہاں کی دعوت اس کے حق میں ایک مصیبت ہوتی تھی۔ کھانا تو کہیں جا کر رات کو نو دس بجے نصیب ہوتا اور اہتمام کی آندھی صبح سویرے سے چلنی شروع ہو جاتی تھی۔ ہم کو تو کوئی دعوت ایسی یاد نہیں کہ ابن الوقت تکان کی وجہ سے اس کے بعد غلیل نہ ہوا ہو۔ پھر چھٹے چھ ماہ دعوت ہو تو خیر، یہاں ہر مہینے کچھ نہ ہو تو بڑے کھانے دو تین۔ بلکہ بعض اوقات تو ابن الوقت گھبرا کر بول بھی اٹھا تھا کہ یہ میں نے کہاں کا کھڑاگ اپنے پیچھے لگایا ہے۔

یہ تو میزبانی کی لذتیں تھیں، مہمانی کے ذائقے ان سے بھی زیادہ تلخ۔ اگر اسٹیشن میں کسی انگریز کے یہاں کھانا ہے اور اس نے ابن الوقت کو دعوت نہیں کی اور ایسا اکثر ہوتا رہتا تھا، تو اس کے دل پر ایک صدمہ گزر جاتا تھا اور وہ اس کو اپنی تذلیل سمجھتا تھا۔ نہ صرف انگریزی سوسائٹی میں بلکہ جی جی میں اپنے نوکروں تک سے کئی کئی دن شرمندہ رہتا تھا۔ اگر اس کا بھی بلاوا ہوتا تو صاحب خانہ کے گھر میں قدم رکھتے ہی اس کو ان فکروں نے آگھیرا کہ کس کی کیسی آؤ بھگت ہوئی، کون لیڈی کس صاحب کے پاس بیٹھی اور اگر یہ پھٹیل رو گیا یا کوئی چیز اپنے یہاں بہتر نظر پڑ گئی تو وہ دعوت اس کے لیے عداوت ہو جاتی تھی۔

الغرض انگریزی سوسائٹی کے داخل ہونے کے خطبہ نے اس کو ایسا بے چین کر رکھا تھا کہ دن رات میں دو چار منٹ کے لیے وہ بھی شاید اس کو خوشی ہوتی ہو تو ہو، نہ ہو تو نہ جب دیکھو منقبض، جب سنو آرزو۔ ذرا سوچنے اور خیال کرنے کی بات ہے کہ جو شخص دنیا میں اس قدر منہمک ہو، اس کو دین داری سے کیا سروکار۔ سچی دین داری کی بڑی شناخت ہے زہد، جتنا جس سے ہو سکے اور کجا زہد اور کجا یہ فنسول والا یعنی بکھیڑے۔ سو بھی ہم نے ابھی تک سب نہیں بلکہ نمونے کے طور پر بعض چھوٹی چھوٹی باتوں کا تذکرہ کیا ہے۔ ابن الوقت پچارے مصیبت کے مارے کو ایک سے ایک سخت مشکل درپیش تھی کہ وہ تو وہی ہٹ کا پورا تھا کہ ان آفتوں کو بری طرح یا بھلی طرح جھیلتا رہا، دوسرا تو کبھی کا بھاگ کھڑا ہوا ہوتا اور پھر ساری عمر انگریزی سوسائٹی کا نام نہ لیتا۔ ہاتھیوں کے ساتھ گئے کھانا ایسا کیا کچھ لڑکوں کا کھیل ہے۔

ابن الوقت غدر سے پہلے بھی اچھا خاصا خوش حال تھا۔ قلعے کی تنخواہیں تو تھوڑی تھیں مگر اوپر سے انعام اکرام وغیرہ ملا کر بہت کچھ پڑ رہتا تھا۔ ہمارے اندازے میں ابن الوقت کی آمدنی پچاس روپے ماہوار سے ہرگز کم نہ تھی اور غدر کے بعد سے تو کچھ پوچھنا ہی نہیں، نہ سو نہ سوا، ماشاء اللہ ایک دم سے پانسو۔ اس آمدنی پر اچھے سے اچھا کھانا، اچھے سے اچھا پہننا،

غرض امیرانہ خرچ رکھتا مگر ہندوستانیوں کا سراہوتا تو چند سال کے عرصے میں اس کے پاس معتد بہ سرمایہ ہو جاتا لیکن اس نے کرنی چاہی انگریزوں کی ریس۔ پورا برس بھی خیریت سے گزرنے نہیں پایا تھا کہ لگا ادھار کھانے۔ جس وقت اس کو جاں نثار نے نہلا دھا کر پہلے پہل انگریزی کپڑے پہنائے تو کوٹھی کا ساز و سامان اور اپنی شان دیکھ کر اس کو اس قدر خوشی ہوئی تھی کہ اپنے آپے میں نہیں مانتا تھا اور ابھی اس خوشی کا اثر طبیعت پر باقی تھا کہ ایک چہرہ اسی بڑا المبا چوڑا لٹافہ لیے ہوئے برآمدے تک آیا۔ قاعدے کے مطابق بیرے نے لٹافہ کشتی میں رکھ نئے صاحب کے حضور میں پیش کیا۔ کھولا تو جنرل سپاہیر کا بل تھا۔ کتنے کا؟ کچھ اوپر پانچ ہزار کا۔ پانچ ہزار کی رقم دیکھ کر قریب تھا کہ وہ اس خمسہ منتقل ہو جائیں مگر ”سنگ آمد و سخت آمد“ چوں و چرا کرنے کا موقع نہیں ”قہر درویش بر جان درویش“ دینا ہی پڑا مگر کیوں کر ہزار کا توڑا نوبل صاحب کا دیا ہوا سر بند رکھا ہوا تھا و دلیا اور بہ ہزار مشکل دو ہزار گھر میں سے فراہم کیے۔ پھر بھی سو دو ہزار اور ہوں تو پنڈ جھوٹے۔ بارے غدر سے پہلے نواب معشوق محل نیگم صاحب کی سرکار میں ابن الوقت کی معرفت گڑ والوں کا لین دین تھا، ڈرتے ڈرتے ان کو رقعہ لکھا۔ اسمی تھی کھری اور جان دار انہوں نے بے تاقل روپیہ حوالے کیا۔ یوں سپاہیر کا پوت پورا ہوا۔ ”رسیدہ بود بلائے ولے بہ خیر گذشت۔“

لیکن ابن الوقت نے تو خرچ کا ڈر باکھول دیا تھا۔ جس نسبت سے اس کی آمد بڑھی تھی اگر اسی نسبت سے خرچ بھی بڑھتا تو چنداں خرچ کی بات نہ تھی، پر اس نے لیٹتے کے ساتھ چادر کے باہر پاؤں پھیلا دیے۔ اول سرے گھر کے تیرے چوہرے مکان ہوتے ساتے چالیس روپے مہینے کا بگٹہ پھر فٹن، ٹمٹم (ٹینڈم) بروم، پالکی گاڑی، چار قسم کی بگھیاں اور چار کے چار گھوڑے اور ایک زین سواری کا پانچ، دھوبی، رتھا، چوکیدار، فراش، مشعلچی، باورچی، میٹ، سائیس، گراس کٹ، مالی، بیرا، دو ڈھائی درجن کے قریب شاگرد پیشہ، ان کی تنخواہیں اور تنخواہیں کے علاوہ وردی، اتنی کے مناسبت سے دوسرے مصارف با استثناء میز کو اس کا کچھ اندازہ ہو ہی نہیں سکتا، مہینے میں اچھے جید دو کھانے بھی ہو گئے تو ساری تنخواہ پر پانی کا پھر جانا کچھ بات نہیں۔

ابن الوقت نے شروع شروع میں شاید تین یا چار تنخواہیں وقت پر لی ہوں گی، اس کے بعد سے تو خزانچی کے ساتھ معاملہ ہو گیا۔ ایک چھوڑ دو مہاجن دینے والے، جب ضرورت ہوئی جس سے جتنا چاہا منگوالیا۔ تنخواہ تو اوپر سے اوپر خزانچی لے لیا کرتا تھا اور زمینداری کا محاصل گڑ والوں کو کوٹھی میں چلا جاتا تھا۔ ان بچہ کو انگریز بننے کی دھن میں اتنی بھی خبر نہ تھی کہ سر پر کتنا قرضہ لدا چلا جا رہا ہے۔ یہ تو اپنے ان خیالات میں مست کہ صاحب کمشنر مجھ کو مائی ڈیر (My dear) ابن الوقت اور اپنے تیئیں یور سنسیر لی (Your sincerely) لکھتے ہیں۔ چیف کمشنر نے سالانہ رپورٹ میں میری کارگزاری کا

شکریہ ادا کیا ہے۔ جوڈیشنل کمشنر نے ایک فیصلے میں میری نسبت یہ لکھا ہے کہ اس کی طبیعت کو قانون سے فطری مناسبت ہے۔ فنانشل کمشنر نے فلاح سرکار کا مسودہ مجھ سے طلب کیا تھا۔ ان کی چٹھی موجود ہے اب جو چھپ کر آیا تو میں دیکھتا ہوں ایک لفظ کا رد و بدل نہیں کیا۔ قانون شہادت کی فلاحی دفعہ میرے اصرار سے بڑھائی گئی۔ لپس لیٹیو کنسل کے لیگل ممبر نے مجھ کو چٹھی میں اطلاع دی مگر نہیں معلوم اپنی اسٹیج میں میرا تذکرہ کیوں نہیں کیا۔ یا تو رپورٹر کی فروگزاشت ہے یا ممبر صاحب کو اس وقت خیال نہ رہا ہو گا۔ فلاں صاحب نے ولایت سے میرا فوٹو گراف منگوایا ہے اور لکھتے ہیں کہ میم صاحب متقاضی ہیں۔ اوہو! مس جوزنا جو ہمارے ڈائمنگ روم کی تصویروں کو بہت پسند کرتی تھی اور گھنٹوں ہمارے کتوں سے کھیلا کرتی تھی۔ ابھی ابھی ولایت کی ڈاک میں اس کی ماں کی چٹھی آئی ہے ایک بڑے سوداگر کے ساتھ اس کی شادی ہونے والی ہے۔ میجر صاحب نے آنیس کریم (ملائی کی برف) جمانے کے لیے ہمارے آدمی کو بلا بھیجا ہے یہاں سے برف ہی ہوا کر نہ بھیج دی جائے۔ کرنیل صاحب کا اسباب نیلام ہو گا تو دو گھوڑے ہم ضرور لیں گے کیونکہ ہم نے خوب خیال کر کے دیکھا تو ہمارے دو گھوڑے ہمیشہ صاحب لوگوں کی سواری میں رہتے ہیں اور چڑیوں اور پھولوں کے گملوں کو تو ہم ان سے زبانی کہہ چکے ہیں۔ پرسوں کیا اتفاق ہوا کہ میں ٹھنڈی سڑک پر جا رہا تھا، کپتان صاحب اور ان کی میم آتے ہوئے ملے، بڑے تپاک سے صاحب سلامتی ہوئی۔ میم صاحب کے ہاتھ میں ایک پھول تھا، انہوں نے میری طرف پھینک دیا۔ کپتان صاحب بولے ”مسٹر ابن الوقت میرے پاس کوئی پھول نہیں کہ میں تم کو دیتا“ تو میں نے کہا: ”آپ کے پاس تو نہایت خوب صورت گلدستہ ہے۔“ میم صاحب نے اس کا بڑا شکریہ ادا کیا اور دونوں میاں بی بی سنتے ہوئے برابر سے نکل گئے۔ فرنڈ آف انڈیا نے ایک آرٹیکل میں مجھ کو مسلمانوں کا مشہور رفاہی لکھا ہے۔

غرض جس طرح آدمی کو کسی بات کی زہن میں لگ جاتی، بس ابن الوقت کو انگریز بننے کی زہن تھی۔ شروع شروع میں تو اس کو مسلمانوں کے حال پر بھی ایک طرح کی نظر تھی لیکن چند روز کے بعد اس کی ساری رفاہی آس میں منحصر ہو گئی تھی کہ انگریزی اوضاع و اطوار میں سے کوئی وضع اور کوئی طور چھوٹنے نہ پائے۔ کم بخت آپ بھی برباد ہو رہا تھا اور اس کی دیکھا دیکھی کچھ ایسی ہوا چلی کہ مسلمانوں کے نوجوان لڑکے خصوصاً جنہوں نے ذریعہ انگریزی پڑھ لی تھی یا جو گھر سے کسی قدر آسودہ تھے تباہی کے لچھن سیکھتے چلے جاتے تھے۔ اس کے اندرونی حالات کی تو کسی کو خبر نہ تھی، ظاہر میں دیکھتے تھے کہ انگریزوں میں ملتا جلتا ہے، جو بات کسی ہندوستانی عہدہ دار کو نصیب نہیں اس کو حاصل ہے اور لوگوں کی نظر میں انگریزی وضع کی ہیبت بھی ہے۔ پس احمقوں کو اتنے موجبات ترغیب کافی تھے۔ مگر یہ کہ انگریزی وضع خدا کے فضل سے جو کسی ایک کو بھلی ہو۔ سبھی نے اپنی اپنی جگہ تھوڑا بہت نقصان اٹھایا اور شاید نقصان نہ بھی اٹھایا ہو تو کسی کو کسی قسم کا فائدہ تو نہیں ہوا۔

کسی جگہ شروع کتاب میں لکھا جا چکا ہے کہ نوبل صاحب کو ایک طرح کا ہلکا ہلکا درد سر ہر وقت رہتا تھا اور اسی کے علاج کے لیے رخصت لے کر ولایت جا رہے تھے کہ غدر کی وجہ سے دلی میں گھر گئے۔ کیا خدا کی شان ہے نہ دوانہ درمن، سارے غدر اور غدر کے بعد بھی مدتوں تک آپ ہی آپ اُس درد کا کہیں پتا نہ تھا۔ ہر چند اپنے عزیزوں سے ملنے کے لیے ان کا جی ولایت جانے کو چاہتا تھا مگر دیکھتے تھے کہ سلطنت متزلزل ہو رہی ہے، کام کی ہر جگہ کثرت ہے، ایسے وقت میں تو اگر صاحب ولایت بھی ہوتے تو ان سے ایک دن وہاں نہ ٹھہرا جاتا۔ کیسے ہو سکتا تھا کہ اس حالت میں چلے جائیں۔ چنانچہ انہوں نے اپنے گھر لکھ بھیجا تھا کہ جب تک تمام ملک میں انتظام سابق دستور نہ ہو جائے میں قصد نہیں کر سکتا۔ جوں جوں بغاوت فرو ہوتی گئی اس درد کی کسک ابھرتی چلی۔ ایک بار انہوں نے ولایت جانے کا ارادہ ظاہر کیا تو چیف کسٹمر صاحب نے فرمایا کہ تم جا تو سکتے ہو مگر میں چاہتا تھا کہ تحقیقات بغاوت کا کام تمہارے ہاتھ سے اختتام پاتا۔ خیر، یہ پھر چپ ہو رہے۔

## نوبل صاحب کا دفعۃً ولایت جانا ہوا

### ابن الوقت کو بنگلہ چھوڑنا پڑا

لیکن در دس روز روز پکڑتا جاتا تھا، یہاں تک کہ ۱۸۵۹ء کی گرمیوں میں تو یہ ہو گیا کہ جس روز گرمی کا اشتداد ہوتا۔ سارے سارے دن ان سے اٹھائیں جاتا تھا اور ڈاکٹر تو مدتوں سے کہہ رہا تھا، اب اس نے بھی سختی کی کہ اگر تم برسات میں ٹھہرو گے تو یقیناً بلاک ہو جاؤ گے، میں تمہارے در دس کی نسبت بہ خوبی تشخیص کر لی ہے کہ سمندر کی ہوا کے سوائے اس کی اور کوئی دوا نہیں۔ مگر صاحب کا ارادہ تھا کہ آخری رپورٹ روانہ کر دوں تب جاؤں۔ کام بھی بہت سمٹ آیا تھا لیکن قاعدہ بنے کہ کام کا پیچھا ہی بھاری ہوتا ہے۔ برسات چلی آ رہی تھی اور ابھی رپورٹ کا لکھنا بھی شروع نہیں ہوا تھا مگر کیا انتظار بنے اور کس قدر کام کا درد ہے کہ ڈاکٹر بھی متقاضی تھا اور در دس بھی برسر ترقی تھا، نوبل صاحب کا یہ حال تھا کہ در دس نے بہت ستایا، پڑ رہے، پھر ذات طبعیت سنبھلی، اٹھ بیٹھے، کام کرنے لگے۔ غرض اس بندہ خدا نے رخصت کا نام ہی لینا چھوڑ دیا۔ صاحب کمشنر نے اپنے طور پر اس کی اطلاع چیف صاحب کو دی۔ وہاں سے حکم آیا کہ باقی ماندہ کام جب کلکٹر کو دے دو اور تم رپورٹ کا مواد لے کر فوراً ولایت کو روانہ ہو جاؤ، چیف صاحب یقین کرتے ہیں کہ جہاز میں تمہاری طبعیت درست ہو جائے گی اور تم ولایت جا کر رپورٹ تیار کرنا اور تمہارے سفر اور قیام ولایت کا زمانہ سروس میں شمار کیا جائے گا اور تم کو پوری تنخواہ دی جائے گی۔

اس حکم کے آتے ہی صاحب کمشنر نے کھڑے کھڑے صاحب کلکٹر کی جائزہ دلو، نوبل صاحب کو تیسرے دن ولایت چلتا کیا۔ صاحب کے روانہ ہونے سے ہفتہ شر پہلے ڈاکٹر نے ملاقات کی ممانعت کر دی تھی۔ پس اس اثنا میں ابن الوقت کے ساتھ بھی صاحب کی کوئی تفصیلی ملاقات نہ ہونے پائی۔ غرض صاحب روانہ ہوئے تو ابن الوقت ہکا بکا سارہ گیا۔ نہ اپنی کہی نہ ان کی سنی۔ اس کو صاحب کے جانے کا سب سے زیادہ مال تھا مگر ذاتی محبت کی وجہ سے۔ ایک لمحے کے لیے بھی اس کے ذہن میں یہ بات نہیں آئی کہ صاحب کے جانے سے اس کو تبدیل وضع کے برے نتیجے اس قدر دق کریں گے۔

نوبل صاحب کے جاتے جاتے برسات کی آمد اور گرمی کی اشتداد کی وجہ سے ہوا میں روایت کے آثار پیدا ہو چلے تھے۔ شہر میں تو بیماری کا زور تھا، چھانڈنی میں بھی کہیں کہیں شکایت سنی جاتی تھی۔ نوبل صاحب کو روانہ ہوئے چوتھا یا پانچواں دن تھا، کمانڈنگ افسر نے حکم عام جاری کیا کہ انگریزوں کے شاگرد پیشہ کے سوائے کوئی نیو



(Native) چھاؤنی کی حدود میں نہ رہے، شہر کا کوئی آدمی چھاؤنی میں نہ آنے پائے اور انگریزوں کے شاگرد پیشوں میں سے بھی بنگلے پیچھے ایک آدمی ضرورت کی چیزیں لینے کو ایک بار شہر میں جائے اور دکنے سات بجے کے اندر اندر واپس آجائے اور تاریخ حکم سے ایک ہفتے بعد اس کی پوری پوری تعمیل ہو۔ سال گذشتہ میں بھی ایسا ہی اتفاق پیش آیا تھا تو نوبل صاحب نے سمجھا دیا تھا کہ مسٹر ابن الوقت نیو تو ہیں مگر ان کا طرز ماند و بود بالکل ہم لوگوں کا سا ہے اور ان کے احاطے میں صفائی کے قواعد کی تعمیل پوری پوری ہوتی ہے۔ چنانچہ فوجی عہدہ داروں نے ابن الوقت کے حالات سے کچھ تعرض نہیں کیا۔ اب کی بار دو مشکلیں جمع ہو گئیں، نوبل صاحب تو تشریف لے گئے اور کمانڈنگ افسر صاحب نے آئے ہوئے تھے۔ ابن الوقت سے صاحب سلامت تو تھی مگر کھان پان کی نوبت نہیں آئی تھی۔

جزل آرڈر دیکھ کر ابن الوقت کو بڑا ترّد و دہیدہ ہوا اور حقیقت میں بڑے ترّد کا مقام تھا کیونکہ اس نے صد بار وہ پنے خرچ کر کے احاطے کو مدتوں کی محنت سے اپنی مرضی کے مطابق درست کیا تھا، بڑی تلاش سے کمروں کی وسعت اور ان کے مواقع کے لحاظ سے فرنیچر جمع کیا تھا، خانہ باغ کی درستی میں بہت کچھ محنت کرنی پڑی تھی۔ ابن الوقت تمام اسٹیشن کے بنگلوں اور کٹھنبوں کے چنے چنے سے واقف تھے۔ ہر طرف نظر دوڑائی کوئی بنگلہ ڈھب کا سمجھ میں نہ آیا اور جو دو چار تھے سو مشغول اور اگر مشغول نہ بھی ہوتے تاہم یہاں کا اکثر فرنیچر وہاں کے لیے بے جوڑ اور پھر خانہ باغ تو کسی طرح اٹھالے جانے کی چیز نہیں۔

سمجھنے والے کو ابن الوقت کی یہ حالت تازیا نہ عبرت تھی۔ اسی طرح انسان ساری عمر بہ کمال اطمینان دنیا کی درستی میں لگا رہتا ہے اور اس کو دنیا کے ساتھ دل بستگی ہو جاتی ہے۔ دفعۃً اس کو دنیا چھوڑنی پڑتی ہے اور چونکہ وہ دنیا سے مانوس تھا، اس کو دنیا کی ابدی مفارقت کا سخت صدمہ ہوتا ہے۔ وہ ساز و سامان دنیا میں سے کوئی چیز ساتھ نہیں لے جاسکتا اور جو ساتھ لے جاسکتا ہے یعنی اعمال و عاقبت میں شاید اس سے زیادہ بہ کار آمد نہ ہوں جیسے ایک گھر کا فرنیچر دوسرے گھر میں۔ وہ عاقبت میں اپنے لیے آسائش کی جگہ نہیں پاتا اور جگہ پاتا بھی نہ تو وہاں کے مناسب فرنیچر نہیں رکھتا۔ خدا اپنے فضل سے ہم کو توفیق دے کہ گرویدہ دنیا کے چند روزہ نہ ہوں اور عاقبت کے لیے جہاں ہم کو سدا رہنا ہے سامان کرتے ہیں۔ آمین!

ابن الوقت اگر چاہتا تو ممت سے، خوشامد سے، شاید کار براری کر لیتا مگر وہ تھا مغرور، بر خود غلط، نہ کسی سے پوچھنا نہ گچھا جبٹ ایک چٹھی دھرم کمانڈنگ افسر کے نام دھر گھسیٹی کہ ہم بالکل انگریزی طور پر رہتے ہیں اور اس وجہ سے پار سال بھی ہم کو مستثنیٰ کر دیا گیا تھا۔ اسی سال بھی ہمارے ساتھ اسی قاعدے کا برتاؤ ہونا چاہیے۔ کمانڈنگ افسر نے فوراً اس کے جواب میں لکھ بھیجا کہ چھاؤنی میں لوگوں کا بہت اثر دہام ہو گیا ہے اور سپاہیوں کی تندرستی کے لیے بھیڑ کا کم کرنا ضرور ہے۔ یہ پہلا

انتظام ہے کہ جو لوگ فوج سے علاقہ نہیں رکھتے چھاؤنی کے اندر نہ رہیں۔ اس جواب کے بعد تدبیر کے سب راستے بند ہو گئے اور چارو ناچار بنگلہ خالی کر دینا پڑا۔ ایک ذریعہ بات میں بے چارہ ابن الوقت بیٹھے بیٹھائے ہزار بار دسو کے پھیر میں آگیا اور کرکری ہوئی۔ سوالگ۔ وقت پر موقع کا بنگلہ نہ ملا اور خیر یوں ہی ساملا بھی تو اپنی غرض کو ڈیوڑھا دونا کرایہ دینا پڑا۔ نقل و حرکت میں اسباب کا اسباب خراب ہوا اور زیر باری کا تو کچھ پوچھنا ہی نہیں۔

## سررشتہ دار کے بہکانے سے صاحب کلکٹر ابن الوقت سے بدگمان ہوئے

ابن الوقت کو حقیقت میں محسوس نہیں ہوتا تھا کہ اس کو نوبل صاحب سے کس قدر تائید پہنچ رہی ہے۔ ان کا پیٹھ موڑنا تھا کہ ہر طرف سے مسیتوں نے آگھیرا۔ یوں بھی نوبل صاحب تنخواہ میں، عزت میں، کسی طرح کلکٹر صاحب سے کم نہ تھے اور پھر کیا انگریز کیا ہندوستانی، سب کو اس بات کا کامل اذعان تھا کہ بغاوت کا محکمہ عارضی ہے، یہ کام ختم ہوا اور نوبل صاحب ضرور کہیں نہ کہیں کے اور میں بسوئے تو قسمت دہلی کے کوشنر ہوں گے یا چیف کوشنر کے سیکرٹری ہو جائیں تو عجب نہیں، کیونکہ چیف صاحب ان کی طرف بہت ملنقت معلوم ہوتے ہیں۔ اس خیال سے لوگوں کے دلوں میں نوبل صاحب کی بڑی ہیبت تھی اور انہی کی وجہ سے سارا عملہ ابن الوقت کے نام سے تھراتا تھا۔ اب جو میدان پایا خالی، ایک دم سے سب کے سب پھیر بیٹھے۔ سپردگی چارج کا روبکار جاری ہونا تھا کہ عملے لگے آپس میں اشارے کنائے کرنے۔ سب سے پہلے کلکٹری کے چیراسی جمع ہو کر سلام کو آئے۔ ابن الوقت اپنے کام میں مصروف تھا، جمعدار نے چند قدم آگے بڑھ کر کہا کہ کلکٹری کے چیراسی سلام کو حاضر ہیں۔

ابن الوقت: (سراٹھا کر) یہ کیسا سلام ہے؟

جمعدار: حضور مال کے حاکم ہوئے۔ خدا حضور کو لاٹ کرے۔

اتنے میں ایک محرر رو بکار اطلاع یا بی لکھوانے کیلئے دوڑا ہوا آیا گویا بڑی خوشخبری لایا۔ عملے کے تیور تو بدلے ہوئے تھے سو تھے، چون کہ ابن الوقت میں پانی مرتا تھا، اس کا یہ حال ہو گیا تھا کہ ان کی بات بات کو چھیڑ خانی سمجھتا تھا۔ عجب مشکل آ پڑی تھی: اگر کوئی اس کا ادب نہ کرتا تو گستاخ اور کرتا تو دسمجھتا کہ ہم کو بناتا ہے۔ جائزے کے کوئی شاید چوتھے یا پانچویں دن سررشتہ دار نچ پر رپورٹ خوانی کو گیا تو صاحب کلکٹر نے فرمایا کہ چیف کوشنر صاحب محکمہ بغاوت کی تخفیف کے لیے بہت مستعجل ہیں اور نوبل صاحب بھی ہم سے چلتے چلتے کہہ گئے ہیں کہ دیکھو اس کام پر خاص نگرانی رکھنا۔

سررشتہ دار: جہاں تک فدی کو معلوم ہے، ڈیڑھ دو برس کا کام باقی ہے۔

صاحب کلکٹر: ڈیڑھ دو برس! ہم نے نوبل صاحب نے کہا کہ اگر وہ ولایت جانے پر مجبور نہ ہوتے تو آخر سال تک یہ ہمہ وجوہ طے کر دیتے۔

سررشتہ دار: بے شک، نوبل صاحب بہادر رہتے تو ایسا ہی ہوتا۔

صاحب کلکٹر: نوبل صاحب نے ہم سے کہا تھا بہت تھوڑے مقدّمے فیصلے کرنے کو ہیں اور ابن الوقت صاحب ان میں کارروائی کر رہے ہیں اور ان کے تصفیے میں زیادہ دیر نہیں ہوگی۔ بڑا کام منلوں کو مرتب کر کے داخل دفتر کرنا ہے۔ اسی خیال سے ہم نے ایک محرّر کی تخفیف کا بھی حکم نہیں دیا۔ اگر عملے یہ سمجھ کر کہ نوبل صاحب نہیں ہیں، کام میں غفلت یا کاہلی کریں گے تو ہم ان کو سخت سزا کرنے کو موجود ہیں مگر کام ضرور آخر سال تک مکمل کرنا ہوگا۔

سررشتہ دار: عملوں میں تو کسی کی مجال نہیں کہ سرمو حکم کے خلاف کر سکے بلکہ اگر حضور کا ارشاد ہوگا تو صبح سے شام تک ان سے محنت لی جائے گی۔

صاحب کلکٹر: بس تو منلوں کی ترتیب عملے کا کام ہے۔

سررشتہ دار: بغاوت کا عملہ فدوی ہی کارکھوایا ہوا ہے۔ جب یہ عملہ قائم ہونے لگا تو عملہ ڈھونڈنے نہیں ملتا تھا۔ جناب نوبل صاحب بہادر نے فدوی کو حکم دیا تو فدوی نے چن چن کر اچھے ہوشیار عملے جمع کر دیئے اور فدوی کو بہ خوبی معلوم ہے کہ عملوں میں سے کسی کا کام پس ماند نہیں۔ منلوں میں بڑی فروگزاشت دستخط کی ہے۔ حضور خیال فرمائیں کہ تا وقتیکہ حاکم متوجہ نہ ہو، دستخط کی تکمیل نہیں ہو سکتی۔

صاحب کلکٹر: عملوں نے وقتاً فوقتاً احکام پر دستخط کیوں نہیں کرائے؟ یہ ان کا قصور ہے۔ اچھا! ان سے جواب لے کر پیش کرو، ہم تمام عملہ بغاوت کی سزا کریں گے۔

سررشتہ دار: حضور مالک اور خاوند ہیں۔ فدوی کو جب اس کا علم ہوا تو فدوی نے عملے کو بہت دھمکایا تھا۔ حقیقت حال کا عرض نہ کرنا بھی نمک حرامی ہے۔ کہنے لگے کہ جان کیا غضب میں ہے: کہیں تو ماں ماری جائے، نہیں باپ کتا کھائے۔ سررشتہ دار صاحب! ہمارے ڈپٹی صاحب (ابن الوقت) سے کام پڑے تو معلوم ہوئے ان کے آنے کا ٹھکانا، نہ بیٹھنے کا ٹھکانا نہ کچھری برخاست کرنے کا ٹھکانا۔ دستخط کرانا تو بڑی بات ہے، سلام کے لیے سامنے جانے کے لیے بھی بڑا حوصلہ چاہیے۔

صاحب کلکٹر: کیا بات ہے؟ آخر ہندوستانی عملے صاحب لوگوں کی پیشی میں بھی کام کرتے ہیں یا نہیں؟ سررشتہ دار: صاحب لوگ اگر اس طرح قہر کی نظر رکھیں تو ایک دن کام نہ چلے کام کے لیے کسی وقت نہ ناخوش بھی ہوتے ہیں اور پھر دیا بھی کرتے ہیں۔

صاحب کلکٹر: تم بھی کبھی ابن الوقت صاحب کی ملاقات کو گئے ہو؟ سررشتہ دار: دو چار بار دل میں آیا پر سنا کہ اول تو اپنی وضع کے لوگوں کے سوائے کسی ہندوستانی سے نہیں ملتے اور ملتے بھی

ہیں تو گھنٹوں انتظار کراتے ہیں۔ کچھری کے دنوں میں تو کہیں آنا جانا ہو ہی نہیں سکتا، رہا تو ارا یک دن اور اسی میں اپنا اور گھر کا سارا کام کاٹ۔

صاحب کلکٹر: اوہو ابن الوقت صاحب نے اس قدر اپنی شان بڑھا رکھی ہے۔

سررشتہ دار: ان کے شاہانہ خرچ ہیں؛ ہندوستانیوں کا تو کیا مقدور ہے، صاحب لوگ بھی اس طرح بے دریغ نہیں خرچ کر سکتے۔ ایک ہمارے جنٹ صاحب ہیں، ڈپٹی صاحب سے چوٹی تنخواہ پاتے ہیں، دو گھوڑوں سے زیادہ نہیں رکھ سکتے۔ ایک گھوڑا میم صاحب کی سواری میں رہتا ہے۔ ان کی اپنی سواری کا گھوڑا کچھ بیمار ہو گیا تھا تو اس گرمی میں پیدل کچھری آتے تھے۔

صاحب کلکٹر: کیا ابن الوقت گھر کے بڑے امیر ہیں؟

سررشتہ دار: ان کا خاندان تو مسلمانوں کے پادریوں کا خاندان ہے، یہ اپنی ذات سے ایک نیگم کے مختار تھے۔ نیگم صاحب قلعے کے باہر کشمیری دروازے رہتی تھی، غدر ہوا تو حکم دیا کہ تمام مال و اسباب قلعے پہنچا دو۔ اہتمام کرنے والے ہمارے ڈپٹی صاحب۔ سنا ہے کہ کچھ کاٹھ کباڑ تو قلعہ پہنچا، باقی انہوں نے سب یہاں اپنے ہاں ڈھلوا منگوایا۔ اتنے میں نیگم صاحب مر گئی، سارا اثاثہ جہاں کا تھاں رہ گیا۔

صاحب کلکٹر: اگر ایسا ہوا تو بڑی نمک حرامی کی بات ہے اور میں کبھی خیال نہیں کر سکتا کہ ایسے شخص نے سچے دل سے نوبل صاحب کی جان بچائی ہوگی۔

سررشتہ دار: صاحب بہادر کی قسمت اچھی تھی کہ سرکار کی طرف کی کوئی لڑائی نہیں بگڑی ورنہ مسلمان کسی دوسرے مذہب کے آدمی کو دیکھ نہیں سکتے۔ انگریز تو خیر بھلائے آئے ہوئے ہیں، ہم ہندوؤں کو ان کے ساتھ رہتے ہوئے سینکڑوں برس ہو گئے اور اب ان کا بس چلے تو ایک ہندو کو زندہ نہ چھوڑیں۔

صاحب کلکٹر: اگر واقع میں نوبل صاحب کی جان کو نیک ارادے سے بچایا تو اس کا یہ صلہ کچھ کم نہیں تھا کہ سرکار نے ان کی اور ان کے خاندان کی جان بخشی کی اور ان کے گھروں کو لٹنے نہیں دیا یا خیر! زمینداری تک کا بھی مضائقہ نہیں لیکن ایسے شخص کو حکومت کا ایک عہدہ دینا میرے نزدیک شاید بالکل خلاف مصلحت ہو۔ کیوں سررشتہ دار! لوگ کیا خیال کرتے ہیں؟

سررشتہ دار: ڈپٹی کلکٹر تو ان سے ایک دن نہ چلتی مگر نوبل صاحب بہادر کی پرورش سے سارے کام سدھ گئے اب ذرا مشکل پڑے گی؛ عملہ ناراض، اہل معاملہ شاکی۔

صاحب کلکٹر: لوگوں کی نارضا مندی کا اصل سبب کیا ہے؟

سررشتہ دار: ”عملے تو سخت گیری اور بدزبانی سے ناراض ہیں اور کام بھی وقت پر نہیں نکلتا۔ اہل معاملہ دیر کی وجہ سے نااں ہیں مینوں لوگ پڑے جمبوتے ہیں، تب یہ مشکل چھٹکارا ملتا ہے۔

صاحب کلکٹر: معلوم ہوتا ہے کہ ابن الوقت صاحب کھیل تماشے میں بہت لگے رہتے ہیں۔

سررشتہ دار: یہ بھی ہے اور لوگ کچھ اور بھی کہتے ہیں۔ یہاں سے جو کوئی کبھی کاغذ طلب کیا گیا تو اکثر یہی جواب آیا کہ ڈپٹی صاحب کے نج پر ہے، ابھی حکم اخیر شاملِ مثل نہیں ہوا۔

صاحب کلکٹر: اب ڈپٹی صاحب کے شاہانہ خرق کے لیے کسی آمدنی کا تلاش کرنا ضرور نہیں، انہوں نے بہت کچھ کمایا ہو گا۔

سررشتہ دار: اگر کمایا ہے تو پھر اتنا کمایا ہے کہ اس سے چار چند خرق بھی رکھیں تو ان کو کسی طرح کی کمی نہیں۔

صاحب کلکٹر: تعجب ہے کہ کوئی تلاش کیوں نہیں دائر ہوئی!

سررشتہ دار: نوٹل صاحب کے ڈر سے کسی نے دم نہیں مارا۔ اب دیکھا جائیے، ڈپٹی صاحب بھی متردّد تو معلوم ہوتے ہیں۔

صاحب کلکٹر: خیر، اب کام کا کیسا انتظام کرنا ہوگا۔

سررشتہ دار: فدوی کے نزدیک تو مناسب یہ ہے کہ ڈپٹی صاحب کو تو صرف مثلوں کی تکمیل پر چھوڑ دیا جائے کیونکہ یہ بھی بڑا بھاری کام ہے اور باقی ماندہ مقدمات کو حضور اپنے اجلاس میں منتقل فرمائیں یا کسی حاکم ماتحت کو دے دیں۔ منشی رام سیوک صاحب کی اجلاس میں بھی کام کی کمی ہے۔ حضور کو معلوم ہے کہ منشی صاحب کیسے زبردست کام کرنے والے ہیں۔ ان کا اہمدم کہتا تھا کہ ہمارے منشی جی مقدمے فیصلہ نہیں کرتے، پھانکتے ہیں۔ بغاوت کے مقدمات بہت ہوں گے ہزار ہوں گے، منشی صاحب کی تو تین حد پچا رہیں کی چٹنی ہے۔

صاحب کلکٹر: اچھا ایک رو بکار لکھ دو۔

سررشتہ دار نے وہیں کھڑے کھڑے دو سٹری رو بکار لکھا، دستخط کراچہ اس کے ہاتھ رشتے میں بھیج دیا۔ صاحب کلکٹر نے رو بکار پر دستخط کرتے وقت پھر فرمایا کہ تم محکمہ بغاوت کی خوب نگرانی رکھنا۔

سررشتہ دار: فدوی بہ خوبی نگرانی رکھے گا اور کارگزاری کا ہفت روزہ حضور کے ملاحظے میں گزارا دیا کرے گا لیکن حضور عند الملاقات ڈپٹی صاحب کو ذرا سا ایما فرمادیں گے تو ان کو بھی خیال ہو جائے گا۔

صاحب کلکٹر: سرکاری کام کے لیے ہم کو زبانی کہنا کیا ضروری ہے، تحریری حکم دینا چاہیے۔

صاحب کلکٹری تو کہیں ایک بجے ڈیڑھ بجے کچھری آتے تھے۔ سررشتہ دار رپورٹ خوانی کر کے کوئی گیارہ بجتے بجتے کچھری پہنچا۔ یا تو ایک دن لکھنؤ کے بلی گارڈ میں جزل اوٹرم کا استقبال ہوا تھا یا آج سررشتہ دار کی پہلی دور سے آتی دیکھ کر کلکٹری نوٹ داری کا سارا عملہ باہر نکل پڑا۔ سررشتہ دار جو اپنی لٹو دار پگڑی سنبھالتے ہوئے اترے، دیکھا کہ ساری ذریات موجود ہے، بہت بگڑے کہ آج کل کے لوٹروں کو جو ذرا بدھ چھوگئی ہو، کیا بند بند ریا کا ناچ ہے؟ نام بنام کیفیت پیش کر کے ایک ایک پر جرمانہ کراؤں تو سہی۔

ابن الوقت کی ہوا تو روبکار جائزہ ہی سے اکٹھ گئی تھی، آج مقدمات متداردہ کے چھن جانے سے اوگوں کی نظر میں اس کی بات اور بھی دو کوڑی کی ہو گئی۔ روبکار میں لکھا تھا کہ مقدمات متداردہ بلا کارروائی مزید سپرد اجاں ہذا کیے جائیں۔ ابن الوقت نے اس پر اتنا تو لکھوا دیا کہ صاحب کلکٹر بہادر کے حکم کی تعمیل کی جائے اور پھر اس سے اجاں پر بیٹھا نہ گیا، اپنے پرائیویٹ روم میں جا کر چاہا کہ اخبار سے جی بہائے مگر طبیعت کو حاضر نہ پایا۔ نوبل صاحب کے وقت میں گھر کی حکومت تھی اس نے جانا ہی نہیں کہ نوکری کیا چیز ہے اور ماتحتی کس کو کہتے ہیں۔ اب جو خلاف مزاج باتیں آنی شروع ہوئیں تو اس کو حیرت تھی کہ کلکٹر صاحب برسر پر خاش ہیں یا غلت کی غرض سے یا محکمہ بغاوت میں اپنی کارگزاری ثابت کرنے کے لیے مقدمات کو اپنے اجاں میں منتقل کرایا ہے۔ جہاں تک خیال کرتا تھا، صاحب کلکٹر کی خصوصیت اس کی کوئی وجہ اس کی سمجھ میں نہیں آتی تھی اور کیوں آتی! اس معاملے میں اس کی سمجھ میں اونٹھی تھی۔ ہر چند اس کا عہدہ ڈپٹی کلکٹری کا تھا مگر اس نے ابتدائے تقرر سے محکمہ بغاوت میں نوبل صاحب کے نیچے کام کیا، اس کو من حیث الخدمت حکام مال سے کسی طرح کا سروکار نہ تھا ان کا کام الگ، اس کا الگ۔ غرض کچھ تو بے تعلقی اور کچھ پاس وضع و دان سب سے رہتا تھا بیگانہ وار اور یہ خبر نہ تھی کہ تقدیر یوں دفعۃً پلٹا کھا جائے گی۔ خلاصہ یہ کہ اس نے کلکٹر یا جنٹ یا اسٹنٹ کسی سے رسم و راہ پیدا کرنے یا بڑھانے کا مطلق اہتمام نہیں کیا کبھی اس کے ذہن میں گزرا کہ حکام وقت سے کسی صیغے کے کیوں نہ ہوں، معرفت رکھنا معنی داخل فرائض منصبی ہے۔

ہندوستانی کے لیے ڈپٹی کلکٹری اور صدر الصدوری دو ہی جلیل خدمتیں ہیں۔ ہم نے تو جتنے سربراہ آوردہ ڈپٹی کلکٹر یا صدر الصدور دیکھے، سب کا یہی دستور دیکھا کہ کلکٹر تو کلکٹر پادری اور ڈاکٹر سپرنٹنڈنٹ پولیس اور انسپکٹر مدارس اور پوسٹ ماسٹر اور ہنتم خزانہ غرض کوئی انگریز ہو، بڑا یا چھوٹا معبد یا غیر معبد اور ملاقات ہو یا نہ ہو بالالتزام مہینے میں دو بار چار بار اس کے جُنگل پر حاضری کے لیے آنا ضروری ہے۔ ابن الوقت کو صاحب کلکٹر کی خصوصیت کی کوئی وجہ سمجھ میں نہیں آتی تھی۔ سوا ایک بڑی وجہ تو اس کی بیگانگی ہی تھی، نہ صرف کلکٹر صاحب سے، بلکہ نوبل صاحب کے سوا، گویا تمام حکام ضلع سے، یہاں تک کہ

اس وقت حکام مال میں کوئی تنفس اس کا اتنا بھی رفیق نہ تھا کہ صاحب کلکٹر سے ذکر آ جائے تو اس کے حق میں کلمۃ الخیر کہہ گزرے۔ جو شخص انگریزوں سے دل میں اکڑ رکھتا ہو، ہندوستانیوں کو وہ کیا مال موجود سمجھ سکتا ہے۔ ابن الوقت نے ان کی استمالت کی ذرا بھی تو پروا نہ کی۔ ساری کلکٹری، فوجداری ایک طرف تھی اور اکیلا ابن الوقت ایک طرف۔ کسی سے کچھ چھینا نہیں، کسی کا کچھ بگاڑا نہیں، تبدیل وضع کی وجہ سے سب کے ساتھ خدا واسطے کامیاب۔

غرض ابن الوقت نے جوں توں پرائیویٹ روم میں اکیلے پڑے پڑے دو دن تو تیر کیا۔ اس نے کئی بار عملے سے پوچھوایا بھی کہ اگر ہمارے کرنے کا کچھ کام ہو تو ہم اجااس پر آئیں۔ عملے نے یہی جواب دیا کہ سر رشتہ دار صاحب مقدمات متدار کے لیے بہت جلدی مچا رہے ہیں، ہم سب کے سب انہیں مثلوں کے چھانٹنے میں مصروف ہیں اور سرکار کے کرنے کا کام اب رہ بھی کیا گیا ہے، یہ مثلیں کلکٹر صاحب کے اجااس میں جالیں گی تب دفتر کے داخلے کے لیے مثلوں کی ترتیب شروع ہوگی۔ اس وقت اگر احکام ترتیب پر کہیں دستخط رہ گئے ہوں گے، ایسے کاغذ علیحدہ رکھتے جائیں گے، بہت سے کاغذ جمع ہو گئے، دستخط کرا لیے۔

ابن الوقت کی خودداری نے اس کے حق میں ایک خرابی یہ اور کر رکھی تھی کہ وہ ہندوستانیوں کے ساتھ ملنے میں مضائقہ تو کرتا ہی تھا، اس سے ہر شخص اس کے پاس جاتا ہوا جھکتا تھا اور آج کل جو کارروائیاں درپردہ اس کے خلاف ہو رہی تھیں وہ ان سے مطاقا بے خبر تھا۔ نوبل صاحب کے چلے جانے کا ایک اثر یہ تو ضرور اس پر بھی منکشف ہوا کہ جو لوگ اس سے ملتے جلتے رہتے تھے (اور وہ تھے ہی کتنے) پہلے ہی دن سے ملاقات میں کمی سی کرنے لگے اور اب جو یہ خبر منتشر ہوئی کہ تمام مقدمات متدار صاحب کلکٹر نے اٹھوا منگوائے، لوگوں نے اس خیال سے کہ مبادا صاحب کلکٹر دیکھ پائیں یا ان تک خبر پہنچ جائے، اس کی پکھری کا آنا جانا تک بالکل ترک کر دیا۔ ابن الوقت کے جی میں آیا بھی کہ چلوں صاحب کلکٹر سے زبانی کہوں یا چھٹی لکھوں، پھر سوچا اور ٹھیک سوچا کہ ابھی تک مجھ کو شکایت کرنے کی کوئی وجہ نہیں، مقدمات منگوائے، درد سر کم تر ہے! کچھ میری تنخواہ تو نہیں گھٹادی، جاگیر تو انہیں ضبط کر لی۔ رہا لوگوں کا خیال سوا انہوں نے تبدیل وضع پر مجھ کو کیا کچھ نہیں کہا اور اب تک کیا کچھ نہیں کہتے۔ میرا ذاتی تعزز جو بے سو بے۔



## صاحب کلکٹر اور ابن الوقت کا بگاڑ

ہندی کی ایک مثل ہے ”دکھتے چوٹ کنوڈے بھینٹ“۔ رپورٹ خوانی میں سررشتہ دار ابن الوقت کی طرف سے صاحب کلکٹر کے کان بھر ہی چکا تھا سو اتفاق سے آج ہی شام کو ناگہانی گویا اسی مثل کے سچ کرنے کو ابن الوقت کی صاحب کلکٹر سے مٹھ بھینٹ بھی ہو گئی۔ ابن الوقت کی عادت دونوں وقت ہوا خوری کی تو تھی ہی کوئی ساڑھے پانچ بجتے بجتے کچہری سے سوار ہوا تو سیدھا میرٹھ کی سڑک کو بولیا۔ آفتاب تھا پس پشت اور ٹھنڈی ٹھنڈی پورا ہوا سامنے سے آ رہی تھی۔ شاد درے سے بھی کوئی کوس ڈیڑھ کوس آگے نکل گیا تھا کہ آفتاب نیچے لٹک آیا۔ چاندنی رات کے خیال سے دل تو ابھی اونٹنے کو نہیں چاہتا تھا مگر جنما پر کشتیوں کا پل تھا؛ یہ تصور ہوا ایسا نہ ہوتا ریکی میں گھوڑے کا پاؤں کہیں کسی گھڑے میں جا رہے۔ ناچار اونٹا تو جس وقت زینہ المساجد کے برابر آیا نمازی مغرب کی نمازیں پڑھ پڑھ کر مسجد سے نکل رہے تھے۔ دریا گنج کے کٹھن پر دور سے اس کو ایسا دکھائی دیا کہ سچ سڑک میں کوئی انگریز اکیلا پن چکیوں کی طرف کو چلا جا رہا ہے۔ پچیس تیس قدم کا فاصلہ ہو گا کہ وہ انگریز پیچھے سے ٹاپ کی آواز سن کر کنارے ہو گیا۔ ابن الوقت برابر سے اٹکا تو پہچانا کہ صاحب کلکٹر ہیں۔ باگ روک کر اس نے خود کہا: ”آہا مسٹر شارپ! گڈ ایوننگ ٹویو۔ مجھے خیال نہیں تھا کہ اس وقت آپ اس سڑک پر ملیں گے۔ اگر آپ منظور کریں تو میرا گھوڑا حاضر ہے۔“

صاحب کلکٹر: میں پیادہ پا چننا زیادہ پسند کرتا ہوں۔

ابن الوقت: آپ میری اس گستاخی کو معاف فرمادیں کہ آپ پیادہ پا ہیں اور میں سوار ہوں۔ یہ جانور اس قدر تیز ہے کہ اگر میں اتراؤں تو یہ ضرور تاقبہ سے باہر ہو جائے گا۔ آپ نے شاید اس کا نام سنا ہو۔ ایرو یہی ہے جس نے میرٹھ کی گھڑ دوڑ میں بڑا نام پایا تھا۔ میں نے اس کو سوغی دے کر مول لیا ہے۔

صاحب کلکٹر: میں جانتا ہوں۔ ایسا قیمتی گھوڑا اسٹیشن میں شاید کسی کے پاس نہ ہو گا۔

ابن الوقت: میں بھی ایسا ہی خیال کرتا ہوں۔ میں دریا پار کچھ دور تک چلا گیا تھا۔ شام کی ہوا خوری کے لیے اس سمت کو زیادہ پسند کرتا ہوں۔ قرب دریا کی وجہ سے خوب خنکی ہوتی ہے اور سبزہ بھی اس طرف بہ کثرت ہے۔ میں یقین کرتا ہوں کہ آپ نے بھی دریا کے پار دور دور سیر کی ہوگی۔

صاحب کلکٹر: چلنے پھرنے کے لیے مجھ کو جس قدر وقت ملتا ہے اور بہت تھوڑا ہے، میں اس کو اپنے ہی ضلع میں صرف کرنا

چاہتا ہوں۔ اس سے میری آگہی اپنے علاقے سے بڑھتی ہے۔

ابن الوقت: اگر بے موقع نہ ہو تو میں آپ کو اطلاع دیتا ہوں کہ اب میرے پاس کچھ کام نہیں ہے۔

ابن الوقت جواب کا منتظر رہا مگر صاحب کلکٹر نے کچھ جواب نہ دیا اور پھر اس نے کہا کہ تمام مقدمات متدائرہ قریب تکمیل ہیں۔ میں سب کی کارروائی کر چکا ہوں اگر۔۔۔۔۔

صاحب کلکٹر: آپ کیوں سوکھے پتوں اور کانٹوں کو یاد کرتے ہیں جب کہ باغ کی ساری ہی بہار آپ ہی کے حصے میں تھی۔

ابن الوقت نے اپنی طرف سے بہتری کوشش کی مگر صاحب کلکٹر کسی طرح نہ کھلے۔ تاہم دل کی کدورت بلکہ بدگمانی بھی ان کی باتوں سے مُترشح تھی۔ ابن الوقت تو اس مزاج کا آدمی نہ تھا کہ بات کو لٹکا رکھے مگر موقع ہی بونگا آپڑا تھا کہ صاحب کلکٹر پیدل اور یہ سوار۔ اتر نہیں سکتا، معذوری ہے۔ برابر نہیں چل سکتا بے ادبی ہے۔ آگے نہیں بڑھ سکتا بے تمیزی ہے۔ پیچھے نہیں ہٹ سکتا بے عزتی ہے۔ ”نہ پائے رفتن نہ روئے ماندن۔“ آخر وہ یہ کہہ کر الگ ہو گیا کہ میں آپ سے اجازت چاہتا ہوں، قلعے میں ایک دوست اس وقت میرے منتظر ہوں گے۔

رات میں اور پھر صبح سے کچھری کے وقت تک ابن الوقت کو کئی دفعہ صاحب کلکٹر کی باتوں کا خیال آیا۔ آخر یہی رائے قرار پائی کہ جب تک صاحب کلکٹر کی طرف سے ضابطے کی چھیڑ چھیڑ چھاڑ نہ ہو، ان کی بدگمانی یا رنجش کو منہ سے بھی کیوں نکالو۔ ناحق کہنے کی گنجائش ہو جائے گی کہ چور کی داڑھی میں تنکا۔ ادھر صاحب کلکٹر کے یہاں بھی مادہ تیار تھا۔ اگلے دن جوں ہی کچھری پہنچا، میز پر صاحب کلکٹر کا رو بکار رکھا ہوا تھا کہ شام کے وقت این جانب دریا گنج کی سڑک پر پیادہ پا چلے آتے تھے، ڈپٹی ابن الوقت صاحب گھوڑے پر سوار پیچھے سے اس جانب کے برابر آ کر باتیں کرنے لگے، ڈپٹی صاحب سے اس گستاخی کا جواب طلب ہو۔

دفعہ ۲: ڈپٹی صاحب بلا اجازت و اطلاع این جانب دریا پار ضلع میرٹھ میں گئے اور ان کے بیان سے معلوم ہوا کہ اکثر جاتے رہتے ہیں۔ اس فعل کے جواز کی سند ان سے پوچھی جائے۔

دفعہ ۳: جتنی بار ڈپٹی صاحب کا عبور پل دریاے جمن پر سے ہوا ہے حساب کر کے محصول بھیج دیں کیوں کہ اس جانب یقین نہیں کرتے کہ ڈپٹی صاحب نے کبھی محصول دیا ہو۔

آج عملوں میں بڑی کچھڑی پک رہی تھی کہ دیکھیں ڈپٹی صاحب اس رو بکار پر کیا کرتے ہیں۔ بعض کہتے تھے کہ بس اب نہیں ٹھہرتے، استعفا تو کیا دیں گے مگر رخصت لے کر گھر بیٹھ رہیں، نوبل صاحب پاس ولایت چلے جائیں یا شاید دوڑ

دھوپ کر کے کہیں بدلی کرالیں گے۔ کوئی یہ رائے بھی دیتا تھا کہ بھلے سے ہوں تو اب بھول کر بھیا نگریزی وضع کا نام نہ لیں۔ وہ کوٹ پتلون کم بخت کس کام آ رہا ہے۔ دین بھی گیا اور دنیا بھی برباد ہوئی۔ غرض جتنے منہ اتنی باتیں۔

ابن الوقت کو ایک امر کی طرف سے اطمینان ہوا کہ صاحب کلکٹر کا مافی الضمیر جلد منکشف ہو گیا۔ اب مقدمات کے اٹھوا منگوانے کی وجہ سے بھی سمجھ میں آئی اور دریا گنج کی سڑک پر جو اکھڑی اکھڑی باتیں انہوں نے کی تھیں ان کی بھی بدھل گئی۔ ابن الوقت نے فوراً ایک چٹھی صاحب کلکٹر کو لکھی: ”قبل اس کے کہ میں ضابطے کے مطابق آپ کے روبکار کا جواب دوں، اور میں امید کرتا ہوں کہ آپ براہ مہربانی مجھ کو ضابطے کا جواب دینے پر مجبور نہیں کریں گے، میں بہ منت آپ سے التماس کرتا ہوں کہ مجھ کو اپنی خدمت میں حاضر ہونے کی اجازت دیجئے تاکہ میں بالمشافہ آپ کے تمام شبہات کو رفع کر دوں۔ آپ کو میرے معاملے میں کسی وجہ سے غلطی واقعی ہوئی ہے اور اجنبیت کی حالت میں غلطی کا ہونا کچھ تعجب کی بات نہیں اور مجھ کو کامل یقین ہے کہ جب پوست کندہ حقیقت آپ پر ظاہر کی جائے گی، آپ کا دل میری طرف سے ضرور صاف ہو جائے گا۔ میری بد قسمتی ہے کہ صرف انگریزی وضع کے سبب لوگ مجھ سے ناحق دشمنی رکھتے ہیں اور میرے حاسد بھی کم نہیں۔ پس بہت تھوڑی توقع ہے کہ لوگ بھلائی کے ساتھ میرا تذکرہ کریں۔ میں آپ سے رعایت کی درخواست نہیں رکھتا بلکہ انصاف چاہتا ہوں اور اگر از روئے انصاف میں آپ کی مہربانی کا مستحق نہ ثابت ہوں تو اس بے عزتی سے جو حاکم بالا دست کی ناخوشی کا ضروری نتیجہ ہے، بہت بہتر ہوگا کہ میں خود کام سے علیحدگی اختیار کروں۔ آپ خیال فرما سکتے ہیں کہ قطع نظر روحی تکلیف کے جو مجھ پر گزر رہی ہے، اس حالت سے میرا رہنا کارسرخار کے حق میں کسی طرح بھی مفید نہیں۔“

صاحب کلکٹر کا مزاج ابن الوقت کی طرف سے اس قدر برہم تھا کہ انہوں نے بہ استکراہ تمام اُسی کی چٹھی کے لفافے پر پنسل سے لکھ دیا کہ میں کسی نیٹو کو اپنی کوٹھی پر انگریزی وضع سے دیکھنا نہیں چاہتا۔ اس پر بھی ابن الوقت نے دو دن تک روبکار کو بلا جواب ڈال رکھا۔ تیسرے دن تقاضے کا روبکار آدھمکا، یہ اس شدت کہ کچھری برخاست کرنے سے پہلے جواب نہیں دیں گے تو ضابطے کی کارروائی کی جائے گی۔ اب چارونا چار جواب دینا ہی پڑا۔

صاحب کلکٹر کے اعتراض ان کی یا ان کے سررشتہ دار کی نظر میں کچھ وقعت رکھتے ہوں گے، ابن الوقت نے ایسے دندان شکن جواب دیے کہ اپنا سامنہ لے کر رہ گئے۔ اس نے لکھا کہ صاحب کلکٹر بہادر بہ حیثیت منصبی مستحق ادب ہیں، جس کے یہ معنی ہیں کہ حکام ماتحت ان کے احکامِ جائز کی تعمیل کریں اور جس ملاقات کے صاحب کلکٹر بہادر شاہی ہیں، حیثیت منصبی سے کچھ علاوہ نہیں رکھتی۔ مجھ کو صاحب بہادر غروب آفتاب کے بعد یکا یک دریا گنج کے کٹڑ پر ملے اور میں نے جب تک

برابر نہیں آگیا، صاحب بہادر کو ہرگز نہیں پہچانا۔ پہچاننے کے بعد میں خلاف شیوہ اہلیت سمجھا کہ بدون صاحب سلامت کیے چلا جاؤں اور صاحب سلامت کے بعد دفع منطیہ اجنبیت کے لیے ایک دو بات کا کرنا بھی ضرور تھا۔ میں اس قصور کا معترف اس پر نام اور اس کی معافی کا خواستگار ہوں۔

دفعہ ۲: میرٹھ کا ضلع شہر دہلی کی تفصیل سے ملحق ہے۔ میں ہواخوری کے لیے اکثر دریا پار گیا ہوں۔ کوئی حکم ممانعت میری نظر سے نہیں گزرا اور نہ سرکار کا اس میں کوئی مفاد ہے کہ عہدہ داروں کو نظر بند رکھے۔ اگر فی الواقع کسی حکم میں اس طرح کی قید ہے تو وہ ناممکن التعمیل اور بے فائدہ ہونے کی وجہ سے قابل منسوخی ہے۔

دفعہ ۳: شاید صاحب کلکٹر بہادر کو خیال نہیں رہا کہ فری فنڈ فوجداری سے متعلق ہے ورنہ اجاں کلکٹری سے کارروائی نہ فرماتے۔ علاوہ بریں چوں کہ گھاٹ مستاجری ہے، مطالبہ حصول حق مستاجر ہے۔“

قاعدہ ہے کہ غصے میں انسان کی عقل ٹھکانے نہیں رہتی۔ اس جواب کو سن صاحب کلکٹر رپورٹ کرنے کو تیار ہوئے۔ بارے سررشتہ دار نے سمجھایا: ”حضور کیوں رپورٹ کریں، حضور کی اتنی نارضا مندی کافی ہے۔ اب ڈپٹی صاحب کا حال کیا ہے کہ کچھری کا کوئی مذکورہ تک تو ان کو سلام نہیں کرتا۔ ان کی کچھری کی طرف کوئی جا کر نہیں پھٹکتا۔ جس شخص نے اس زلزلے کی حکومت کی ہو اس کے حق میں یہ بے عزتی کچھ کم نہیں۔ صبح شام خود ڈپٹی صاحب کی طرف سے استعفیٰ یا رخصت کی درخواست آنے والی ہے۔ حضور ذرا تامل فرمائیں اور اگر رپورٹ ہی کرنی منظور ہے تو ایسی زبردست رپورٹ ہو کہ وار خالی نہ جائے۔ ڈپٹی صاحب کی جڑ بہت مضبوط ہے۔ نوبل صاحب بہادر نے تعریفیں لکھ کر ان کی لیاقت اور دیانت حکام صدر کے ذہن نشین کر دی ہے۔ مثلیں داخل دفتر ہو رہی ہیں، فدوی عملوں کو اشارہ کر دے گا، ساتھ کے ساتھ بے ضابطگیاں چھانٹتے جائیں گے اور اس اثناء میں عجب نہیں ڈپٹی صاحب پر کچھ مقدمات بھی دائر ہو جائیں۔

بارے سررشتہ دار کے سمجھانے سے صاحب کلکٹر کا طیش فرو ہوا اور رپورٹ ملتوی رہی مگر اوگوں میں یہی مشہور تھا کہ روانہ ہوگئی۔ سررشتہ دار موذی اپنی طرف سے مقدمات دائر کر دینے کی بہتری کی کوشش کرتا تھا لیکن سچ کہا ہے:

تو پاک باش برادر مدار از کس پاک  
زند جامہ ناپاک گازراں برسنگ

اس کچھری کا درود یوار تک ابن الوقت کا دشمن ہو رہا تھا مگر چونکہ اس کا معاملہ صاف تھا کسی کو اس کے سامنے پڑنے کی جرأت نہ ہوتی تھی اور یہ میرا شیر بدستور اسی شان سے کچھری جاتا تھا۔ لوگ اُس سے بہ خوف کلکٹر کنیا تے تھے اور یہ بہ حقارت کسی کی طرف متوجہ نہ ہوتا تھا۔ غرض صاحب کلکٹر کی نارضا مندی کا اس کو افسوس تھا نہ ہراس مال تھا نہ خوف۔ کام تو

اس سے بالکل چھین لیا گیا تھا یہ اپنے ساتھ اخبار کا بنڈل لاتا اور فراغت سے بیٹھا پڑھتا۔ بایں ہمہ صاحب کلکٹر کی طرف سے چھیڑ چھاڑ برابر چلی جاتی تھی۔ اپنا ہی عملہ وقت کی ہوا دیکھ کر ایسا خود سر ہو گیا تھا کہ حکم کی تعمیل اور کام کو جانفشانی کے ساتھ کرتا تو درکنار پابندی وقت تک کا لحاظ اٹھا دیا تھا۔ شاؤنا در کوئی دن خالی جاتا ہو گا کہ صاحب کلکٹر کے یہاں سے تاکید رو بکار نہ آتا ہو اور تاکید بھی معمولی طور کی نہیں بلکہ اس قدر سختی اور بے تہذیبی کے ساتھ کہ کوئی جاہل کو تو ال کسی چوکیدار کو بھی ایسے الفاظ نہیں کہتا۔ ادھر ابن الوقت اپنے عملے پر دباؤ ڈالتا تو کچھ موثر نہیں ہوتا تھا اور ہوتو کیوں کر ہو؟ دو چار بار غمگینوں پر جرم مانہ کر کے دیکھا، سیدھے صاحب کلکٹر کے اجلاس پر گئے اور منسوخ کراوائے۔ چونکہ ہر طرح دق کرنا منظور تھا یہاں تک نوبت پہنچی کہ اجلاس کا کمرہ تک خالی کرالیا۔ وہ جگہ شان دار اور آسائش کی تھی اس کے عوض میں کمرہ دیا گیا جس میں نہ دھوپ کی آڑ اور نہ بو چھاؤ کا پچاؤ اور عملہ بے کہ۔ مارے دن پتھر کی طرح چھاتی پر دھرا بے۔

اسی اثناء میں گمنام عریضیاں بھی گزرنی شروع ہو گئیں جن میں سخت گیری اور بے انصافی کی صراحت اور رشوت ستانی کی کنایتا شکایتیں درج تھیں۔ ان عریضیوں کا گزرنہ صاحب کلکٹر کے لیے حجت ہو گیا۔ مارے شہر میں ڈونڈی پٹی، جگہ جگہ اشتہار آویزاں ہوئے کہ جس کو ڈپٹی ابن الوقت پر فریاد کرنی ہو بے تاہل صاحب کلکٹر بہادر کی اجلاس میں حاضر ہو۔ ادھر عملوں نے غمگینوں کی خوب روئی دھکی۔ غرض ابن الوقت پر دو سوادو مہینے ہر چہ ہر طرف سے ایسا نرغہ رہا کہ ہر روز اس کی موٹونی اور بدلی اور معطلی اور سپردگی نو جداری کی گرم خبراڑتی تھی اور پھر آپ ہی آپ ٹھنڈی پڑ جاتی تھی۔

جب زیادہ دن گزر گئے تو خود بخود دو لوگوں کے خیالات سے بدلنے لگے اور سمجھ گئے کہ بس کلکٹر سے اتنا ہی ہو سکتا تھا کہ کام نکال لیا، کمرہ چھین لیا اور دو چار اینڈے بینڈے رو بکار لکھوادیے، مگر وہارے ڈپٹی صاحب ذرا جو آنکھ پر میل آیا ہو۔ کیوں نہ ہو، مزاج میں اتنا طنطنہ رکھ لے تو حکومت کا نام لے۔ کوٹ پتلون کی خوب شرم رکھی۔ پہلے تو اکثر ایک گھوڑے کی کبھی میں بھی آیا کرتے تھے جس دن سے کلکٹر کے ساتھ مورچہ لیا، وہ دن اور آج کا دن جوڑی کے معمول کو مانع نہیں ہونے دیا۔ انگریزوں کے سارے کام تڑپڑ کے ہوتے ہیں، کلکٹر نے رپورٹ تو ضرور کی ہوگی، مگر اب تک جو اس کا کچھ ظہور نہیں ہوا معلوم ہوتا ہے کہ صدر والوں نے مطلق لحاظ نہیں کیا۔ ہاں نوبل صاحب کا بھی بڑا زبردست کھوٹا ہے اور چاہے مفصلیات کے حاکم قدر نہ کریں مگر غدر کی خیر خواہیاں سرکار کے دفتر میں چڑھ چکی ہیں، ان کو کون میٹ سکتا ہے۔ صاحب کلکٹر بہت بے جا لکھے۔ یہ بھی انہوں نے الالہ بھائی ڈپٹی کلکٹر سمجھے ہوں گے کہ ذرا گھورا اور مارے ڈر کے لگے گڑ گڑانے بلکہ اتنا صاحب کلکٹر سے جواب طلب ہوتو تعجب نہیں اور ہوا ہو تو کس کو خبر ہے؟

## ابن الوقت کی مالی مشکلات

شروع سے سارا وبال ابن الوقت کے مال پر تھا۔ کلکٹر صاحب کے بگاڑ میں بھی وہ کئی ہزار کے پھیر میں آ گیا۔ ان کی نارضا مندی کی ہوا کا پھوٹنا تھا کہ اگلے دن بلکہ شاید اسی دن خزانچی نے کہا! بھیجا کہ ایسا نہ ہو کہیں صاحب کلکٹر کے کان تک جا پہنچے۔ ڈپٹی صاحب تو ٹھہرے برابر کی فکر کے حاکم میری شامت آ جائے گی، حساب چکا دیں تو بڑی مہربانی کریں۔ اگر صرف خزانچی کا دینا ہوتا تو کوئی تردد کی بات نہ تھی۔ ابن الوقت نے معمول یہ رکھا تھا کہ عین تقسیم تنخواہ کے وقت کچھ زیادہ درکار ہوا تو خزانچی سے منگوا لیا۔ بس ابن الوقت خیال کرتا تھا کہ خزانچی کے بہت اڑ کر نکلیں گے تو مسا کر کے ہزار بارہ سو اس سے زیادہ نہیں مگر خزانچی کے تقاضے کے ساتھ اس کے دل میں یہ خدشہ پیدا ہوا کہ اگر گڑ والے اپنا لینا مانگ بیٹھے تو بڑی مشکل ہوگی۔ ان کا حساب کتاب کچھ نہ ہو گا تو بھی دس کے پیٹے میں دو چار سو ادھر یا ادھر۔ اتنے کی تہیل سر دست کہاں سے کی جائے گی؟ نوکری کا تو اب اتنا بھروسہ نہیں کہ دیکھیے مہینہ بھی پورا ہو یا نہ ہو اور مانا کہ رہی بھی تو ایسی متزلزل حالت میں تنخواہ پر مجھے کون قرض پکڑائے دیتا ہے۔ اب رہا ساز و سامان، اس میں شک نہیں کہ عمدہ ہے، نفیس ہے، قیمتی ہے، مگر خریدنے میں اور بیچنے میں بڑا بل پڑ جاتا ہے اور پھر بیچنا بھی میرا بیچنا، خوش خرید کا تو کیا مذکور ہے نیلام کرنا چاہوں تو کلکٹر کے ڈر کے مارے کوئی پاس آ کر کھڑا نہ ہو۔ زمینداری کی گنجائش میں کچھ کلام نہیں، جنگل، باغات، درختان متفرق، سارے سوائے بہت سے رقبے ہیں۔ میں سمجھتا ہوں کہ دس ہزار تو جنگل اور سر درختی سے جھاڑ لوں گا۔ مگر۔ ہا! انعام خیر خواہی، عطائے سرکار جس کی سند گورنمنٹ کی مہر سے مجھ کو ملی ہے، اس کے تو ایک تنکے کا ضائع کرنا بھی بے جا اور بد نما اور نامناسب اور موجب بدنامی ہو گا۔ سب سے بہتر تدبیر یہ ہے کہ بن پڑے تو شہر کے مکانات کو الگ کرو کیوں کہ یہ مکانات اگر چہ فی نفسہ بہت اچھے ہیں شاہ جہانی وقتوں کے بنے ہوئے، لداؤ کی تھنیں، چوڑے چوڑے آثار، اونچی کرسی، وسیع شان دار، مستحکم پائدار کوئی غرض مند لینے والا ہو تو ایک خاص بازار والی بارہ دری سے گزراؤں گا سارا قرضہ اتر جائے، جب یہ مکان بنا ہو گا تو دس ہزار کا تو چونا اور پانی لگ گیا ہو گا، تہ خانوں کے روشن دانوں کی جالیاں ٹوٹ گئی تھیں اور تیس تیس روپے فی جالی لاگت آئی مگر مشکل یہ ہے کہ وہ مکان ہے مسلمان کے ڈھب کا اور مسلمانوں میں کوئی ایسا صاحب مقدور نظر نہیں آتا۔ بھائی جتہ الاسلام سن قریب پنشن لے کر خانہ نشین ہونے والے ہیں اور حج کے جانے سے پہلے ذکر آیا تھا تو کچھ تھیں تھے کہ موروٹی مکان میں میرا گزر رہونا دشوار ہے، کوئی موقع کا مکان معرض بیع میں ہو تو خیال رکھنا۔ وہ اس کو لے لیں تو

سب بہتر بات نہ مگر ان کے لیے بھی دس ہزار کہاں سے آیا اور ہو بھی تو دس ہزار ایک مکان پر لگا دینا ایسا کیا آسان ہے اور پھر ان کے ساتھ بات چیت کروں تو خدا جانے کتنے دن میں جا کر بات طے ہو، قیمت یک مشت دیں یا قسطیں ٹھہرائیں۔

آخر سوچ سمجھ کر ابن الوقت نے موافق حجتہ اسلام کو لکھا مگر اس طور پر کہ مجھ کو شاید نو راور پیہ درکار ہو تو میں انتظار نہیں کر سکوں گا۔ دھراس نے کہا، آؤ گڑواؤں کوٹھو لو تو سہی۔ ایک آدمی کے ہاتھ کہا، بھیجا کہ ڈپٹی صاحب نے اپنے حساب کی فرد مانگی ہے۔ آدمی کو پیغام پہنچانا تھا کہ گڑوا لے تاڑ گئے۔ آدمی سے اتنا ہی کہا، بہت خوب کل ہمارا مختار فرد لے کر حاضر ہو گا۔ اگلے دن خود اہل ٹکڑی مل جا موجود ہوئے اور صاحب سلامت کے بعد پہلی بات انہوں نے یہی کی: ”کیوں جناب! ہم سے ایسا کون سا قصور سرزد ہوا کہ آپ نے فرد منگوا بھیجی؟ ہم کو آپ سے ایسی توقع نہیں تھی۔ آپ نے ہم کو غیر بھی نہیں بلکہ دشمن سمجھا۔ دنیا میں اونچ نیچ سبھی کے ساتھ لگی ہے، ایسا لو بھ رکھیں تو ہماری بات دو کوڑی کی ہو جائے۔ ڈپٹی صاحب! لو بھ سے دولت نہیں جمع ہوتی، ہم کو جو کچھ بھگوان نے دے رکھا ہے، بزرگوں کی نیت کا پھل ہے۔ فرد کے عوض فارغ خطی حاضر ہے، جب بھگوان آپ کو اطمینان دے گا آپ آہستہ آہستہ ادا کر دینا لیکن اس وقت تو ہم آپ سے نہیں لے سکتے۔ بیان بڑے کی آپ ذرا چٹانہ کریں۔ ہم نے آپ کی بدولت قلعے سے بہت کچھ کمایا۔ ہم سے آنکھوں پر ٹھیکری نہیں دھری جاتی۔

ابن الوقت: خزانچی۔۔۔۔

ٹکڑی مل: مجھ کو معلوم ہے کہ آپ کو خزانچی کا بھی کچھ دینا ہے اور مجھ کو بھی یہ خبر پہنچی ہے کہ انہوں نے اپنا لینا طلب کیا ہے یا طلب کرنے والے ہیں، سو آپ کو تو بھگوان نے حاکم کیا ہے، اپنا اپنا کرنا اپنا بھرتا۔ اول تو وہ ٹھہرے نوکر دوسرے ان کا جتنا بچ ہے سب سرکاری روپے سے۔ ان سے اتنی سہا نہیں ہو سکی۔ آپ حکم دیں تو خزانچی کا حساب بھی چکنا کر دیا جائے۔ ابن الوقت: نہیں، ان کا حساب کچھ ایسا بہت نہیں ہے، اس کی سبیل یہیں سے کر دی جائے گی اور آپ سے فرد کے منگوانے کی بڑی وجہ یہ تھی کہ سرکاری ملازم کو اپنے علاقے میں قرض لینے کی ممانعت ہے۔ شروع شروع میں تو مجھ کو اس ممانعت کا علم نہ تھا، علم ہوا تو میں نے کچھ پروا نہ کی۔

ٹکڑی مل: آپ نے بھی بھلا اس کا خیال کیا! ممانعت اگر ہے بھی تو کوئی اس پر عمل تو کرتا کرتا نہیں۔ صاحب کلکٹر اور جو چاہیں سو کریں، اس بارے میں کان بلائیں تو میں کہتا نہیں، ملکی انگریز تو ایسا کوئی برا ہی نکلے گا کہ دلی میں اس کو کام ملا ہو اور اس کا نام آپ کی کوٹھی کے ہی کھاتے میں نہ ہو، اور نوکری تو آپ نے غدر کے پیچھے کی ہے، ہمارا آپ کا لین دین بزرگوں

کے وقت سے چلا آتا ہے۔ پھر آپ کی نوکری دوسروں کے سری کی نہیں ہے۔ آپ ہی فرمائیں، آپ کے سوائے کوئی اور اپنے وطن میں حاکم ہے۔ آپ کے ساتھ سرکار کی خاص رعایت ہے۔ صاحب کلکٹر اگر اس کی چھیڑ نکالیں گے بھی تو کچھ ہوتا ہوا تا نہیں۔ اس بات کا تو میں بیمہ لیتا ہوں۔



## ابن الوقت کی پھوپھی زاد بہن کے شوہر حجتہ الاسلام کی آمد آمد

۱۸۵۷ء کے غدر سے پہلے حجتہ الاسلام حج کو گئے ہوئے تھے۔ غدر کی اڑتی سی خبریں انہوں نے عرب میں سنیں۔ دلی کو فتح ہوئے ایسے کوئی بیس بائیس دن ہوئے ہوں گے کہ یہ بمبئی واپس پہنچے۔ یہاں غدر کے تفصیلی حالات معلوم ہوئے۔ رخصت میں اتنی گنجائش تھی کہ چاہتے تو دلی ہو کر بلکہ فراغت سے مہینے سوا مہینے رو کر اپنے کام پر جاتے مگر معلوم ہوا کہ ابھی جابہ جاشورٹ بنے اور خاص کر دلی کے مسلمانوں پر ایک طرح کا تشدد ہو رہا ہے۔ یہ صلاح ٹھہری کہ مندر-مندردارس ہوتے ہوئے کلکتے جائیں اور وہاں سے اپنے ضلع میں جاداخل ہوں۔

غرض ابن الوقت کے حالات میں جو تبدل واقع ہوا، حجتہ الاسلام کی غیبت میں ہوا۔ دونوں میں رسم مراسلت بھی بس ایسی ہی تھی کہ کبھی اوپر تلے کئی خط آتے جاتے اور کبھی مہینوں ندارد۔ یوں تو ابن الوقت نے بڑے تپاک کے ساتھ حج سے مع الخیر واپس آنے کی مبارک باد کا خط لکھا، ادھر سے خیر خواہی اور نوکری کی لمبی چوڑی تہنیت آئی مگر تبدیل وضع کے بارے میں ابن الوقت کی طرف سے تو کیا ابتدا ہوتی، حجتہ الاسلام نے بھی ایسی خاموشی اختیار کی کہ گویا خبر ہی نہیں۔ ابن الوقت کی پھوپھی نے کئی بار داماد کو لکھوا لکھوا بھیجا کہ لوگوں کے طعنوں مینوں نے زندگی دشوار کر دی ہے، اب محلے میں رہنے کا ذرا بھدرک نہیں۔ تم جس طرح ہو سکے تھوڑے ہی دن کے لیے آؤ اور ہم لوگوں کا کہیں ٹھکانا کرو۔ مگر حجتہ الاسلام لطائف الحیل سے مالتارہا۔

اپنوں میں اور غیروں میں اتنا ہی تو فرق ہوتا ہے کہ ابن الوقت کی تبدیل وضع سے جس کو لوگ اپنے پندار میں تبدیل مذہب سمجھتے تھے، خویش و بیگانے سبھی ناراض تھے لیکن اب جو مشہور ہوا کہ صاحب کلکٹر پیچھے پڑے ہیں تو غیر اکثر لگے شامت کرنے اور اپنوں نے سنا تو سب کے سب گھبرا کر ابن الوقت کی پھوپھی کے پاس دوڑے آئے کیوں کہ گھر میں سب سے بڑی بوڑھی وہی تھیں۔ رشتے ناتے کے علاوہ ابن الوقت کی خیر خواہی سے تھوڑے بہت فائدے بھی ان سب کو پہنچے تھے۔ غدر کے بعد کا وقت مسلمانوں پر ایسی سختی کا گزر گیا کہ کر تو ڈرا اور نہ کر تو خدا کے غضب سے ڈر۔ ہزار رہانا کردہ گناہ عاوت کی لپیٹ میں آ گئے، اِلا ابن الوقت کے رشتہ دار کہ اگر کسی نے جموٹوں بھی ابن الوقت کا نام لے دیا تو کم سے کم اتنا تو ہوتا تھا کہ کوئی مخبر اس کی طرف آنکھ اٹھا کر نہیں دیکھ سکتا تھا۔ ابن الوقت ذات سے روکھا تھا، کھرا تھا، پھر بھی لوگوں کو

اس سے بڑی تقویت تھی۔ وہ کسی کا مقولہ بہت درست ہے ”عند المصائب تذهل الاحقلا“ اب کسی کو اس کا مطلق خیال نہ تھا کہ ابن الوقت نے ترک اسلام کیا ہے یا وہ انگریزوں کے ساتھ کھاتا پیتا ہے یا قوم اور برادری اور گھر کو چھوڑ کر انگریزوں میں جا ملا ہے یا اس نے بزرگوں کے نام کو بٹا لگایا ہے یا اس نے خاندان کی آبرو کو ملیا میٹ کر دیا ہے۔ سارے رنج و شکوے بھول بسر کر سب کو اسی کی پڑی تھی کہ کسی طرح ابن الوقت کو اس بلا سے نجات ہو۔ اس کی پھوپھی تو اس طرح بین کر کے روتی تھیں جیسے کوئی مردے کو روتا ہے مگر ملا کی دوڑ مسجد سب نے مل کر منتوں اور نیازوں اور چلوں اور عملوں اور دعاؤں کی بھرمار کر دی اور ختم خواجگاں اور ”لَا إِلَهَ إِلَّا أَنْتَ سُبْحَانَكَ أَعْيُ كُنْتُ مِنَ الظَّالِمِينَ“ اور ”أَمِنْ يَجِيبُ الْمَضْطَرَّانَا دَعَا وَ يَكْشِفُ السُّوءَ“ اور ”فَلَمْ تَقْتُلُوهُمْ وَلَكِنَّ اللَّهَ قَتَلَهُمْ وَ مَارِيتَ أَذْرَعَيْتَ وَلَكِنَّ اللَّهَ رَمَى“ اور ”اللَّهُمَّ انا نجعلک فی نحورهم و نعوذ بک من شرورهم“ حزب البحر اور دلائل الخیرات اور یاسین اور صلوة الحاجتہ اور اعمال حصر اللسان کے حربے صاحب کلکٹر پر چلنے شروع ہوئے۔

دنیاوی تدبیروں میں سے تو اور کوئی تدبیر بن نہ پڑی مگر اس دفعہ ابن الوقت کی پھوپھی نے داماد کو نہیں بلکہ بیٹی کو لکھوا دیا کہ دو مہینے پورے ہو کے یہ تیسرا لگا کہ دلی کا سب سے بڑا انگریز ناحق ناروا تمہارے بھائی ابن الوقت کے پیچھے پڑا ہے۔ تم کو معلوم ہے کہ کنبہ میں کوئی اس جو گانہیں کہ اس مصیبت میں ان کا ساتھ دے۔ میں تمہارے میاں کو لکھتے لکھتے تھک گئی، آنے کی حامی نہیں بھرتے۔ خدا کے لیے تم ان کو سمجھا کر ساتھ لاؤ۔ کھانا وہاں کھاؤ تو پانی یہاں آ کر پیو وقت نکل جائے گا اور بات رہ جائے گی۔ بھلا اگر رشتے نا طے کا پاس نہ کرو تو اتنا ہی سمجھو اگر خدا نخواستہ اس کی دشمنوں پر ایسی ویسی بن گئی تو ہم کو دلی میں کون چین سے بیٹھنے دے گا؟ ہم کو تو اسی کے دم کا سہارا ہے۔ خدا اس کو جیتار کھے اور نیک ہدایت دے اور الہی سدا کو اس کا بول بالا رہے! سارے کنبے کے لوگ غدر خواہی کو آئے اور تمہارے اور تمہارے میاں کے نہ آنے پر سبھی نے تو اچنچا کیا۔ میں نے ہر ایک سے یہ کہہ کر دیا کہ نوکری کا معاملہ ہے، صبح شام آنے ہی والے ہیں۔ غرض جس طرح بن پڑے اپنے سو کا حرج کرو اور بہت جلد آؤ۔ تھوڑے لکھے پر بہت سا عمل کرو۔

خط پر خط تو پہلے ہی سے چلے جا رہے تھے اب تو ایک ادھر سے یہ تقاضا پہنچا اور ادھر ابن الوقت نے بارہ دری بیچنے کی فوری ضرورت ظاہر کی۔ حجتہ الاسلام نے سمجھایا کہ ابن الوقت کے سنبھالے کچھ سنبھلتی ہوئی نظر نہیں آتی، اب دیر کرنی کچھ ٹھیک سی بات نہیں۔ ابن الوقت کو لکھا کہ اپنی کوٹھی میں میرے ٹھہرنے کا ٹھکانہ کرو اور مجھ کو پہنچا ہوا سمجھو۔

بس اسی اثناء میں جان نثار بھی نوبل صاحب کو بمبئی پہنچا کر آ گیا بلکہ وہ صاحب سے پوچھ کر دس دن اپنے گھر میں بھی رہ

آیا۔ اس نے یہاں آکر سنا کہ اتنے ہی دن میں کیا سے کیا ہو گیا۔ چھوٹے ہی ابن الوقت سے جا شکایت کی: ”آپ نے کیا غضب کیا! اگر صاحب کو ذرا بھی معلوم ہو تو جہاز پر سوار ہونے کا نام نہ لیں۔“

ابن الوقت: یہ کیا مناسب تھی کہ میں اس طرح کی علالت میں اور اس پر سفر کی پریشانی، صاحب کو تکلیف دیتا اور ہر چند سر تا سر کلکٹر کی زیادتی نہ مگر جو لوگ حقیقت حال سے واقف نہیں، مجھی کو تصور وار ٹھہرائیں گے۔ اس ڈر کے مارے کسی سے اس کا مذکور بھی نہیں کرتا۔

جان نثار: جناب وہ تو کچھ صاحب کا دانہ پانی ہی زور کر رہا تھا، بمبئی پہنچتے پہنچتے صاحب اچھے خاصے تندرست تھے۔ پھر جٹلے کے چھوٹے اور صاحب کے کلکٹر کے ساتھ بگاڑ بڑھنے اور نام بنام صاحب لوگوں کے کھینچنے کی مفصل کیفیت سن کر کہنے لگا کہ جناب میں تو شروع سے لوگوں کے تیور بدلے ہوئے دیکھ رہا تھا۔ وہ خدا جانے صاحب کی ایسی کیا مروت تھی اور نری مروت بھی نہیں بلکہ دباؤ کہ کسی نے کان تک نہیں بلایا۔ میری بھی ساری عمر انگریزوں ہی میں گزری ہے، ایک ہمارے صاحب تو اپنی ذات سے فرشتہ آدمی ہیں، ایسا بشر بھی ہونا مشکل ہے اور دلی کا اتنا بڑا کمپوٹ، پس دو چار ہی اس طرح کے نیک مزاج لوگ اور ہوں گے، زیادہ نہیں ورنہ جناب بھلا کہیں یہ لوگ ہندوستانی کو پیتا ہے۔ میں نے خود صاحب کے منہ سے سنا ہے کہ اب اشرف انگریز ولایت سے بہت کم اترتے ہیں کوئی ذات کا بھٹیا را ہوتا ہے، کوئی موچی، کوئی درزی، کوئی بوجہ، کوئی تائی، تو وہ ذاتی اصلاحات کہاں جائے۔ بزارنج کا مقام ہے کہ آپ نے ہزار بار وہ پیہ ہمارے ہی ہاتھوں ان لوگوں کو چٹا دیا اور وقت پر یہ لوگ طوطے کی طرح آنکھیں پھیر بیٹھے، ”گدھے کا کھایا پاپ نہ پن۔“

صاحب کلکٹر کو تو ساری خلقت پکارے کہتی ہے کہ کانوں کے کچے ہیں۔ وہ آپ کو بری نظروں سے تو پہلے ہی دیکھتے تھے، ایسا ہوا ہے کہ ہمارے ہی بھائی بندوں میں سے کسی نے موقع پا کر کچھ پھونک دیا ہے اور اب میں آیا ہوں تو اس کی ٹوڈ لگاتا ہوں مگر یہ تو فرمائیے کہ آپ نے اس توڑ کی کیا تدبیر کی۔

ابن الوقت: میں نے تو کچھ بھی تدبیر نہیں کی اور کر بھی کیا سکتا تھا۔ شروع شروع میں صاحب کلکٹر سے ملنا چاہا، انھوں نے انکار کیا، چپ ہو رہا۔

جان نثار: آپ نے کسی کچھ میں ڈالا ہوتا۔

ابن الوقت: (ذرا تیز ہو کر) کیا تمہارا یہ مطلب ہے کہ میں کسی کی خوشامد کروں کہ صاحب کلکٹر سے میری خطا معاف کروادو۔ یہ تو مجھ سے ہوتی نہیں۔ زیادتی صاحب کلکٹر کی ہے اور ان کو معذرت کرنی چاہیے، نہ الٹی مجھ کو۔

جان نثار: پھر تو اس سے بہتر تھا کہ آپ رخصت لے کر بیٹھے رہتے۔

ابن الوقت: تم کیسی نادانوں کی سی باتیں کرتے ہو۔ ایسے وقت اگر رخصت کی درخواست کرتا تو اوگ یہ سمجھنے کی ضرورت وال میں کچھ کالا تھا۔ دشمنوں کو موقع ملتا، صاحب کلکٹر کو حجت باتھ آتی اور یقیناً بھانجی مارتے اور رخصت کو منظور نہ ہونے دیتے۔ خراب یہ بتاؤ کہ بھائی حجتہ الاسلام تشریف لارہے ہیں اور ہمارے ہی پاس ٹھہریں گے، ان کے لیے کیا انتظام کیا جائے؟ بنگلے میں بالکل گنجائش نہیں۔

جان نثار: یہ تو آپ نے بڑی خوشخبری سنائی۔ اب خدا نے چاہا سب کام سدھ ہو جائیں گے، اور گنجائش کی نسبت جو آپ نے فرمایا ہے تو وہ مولوی آدمی ہیں، ان کو ایک کمرہ بھی ہو تو بس ہے۔ ایک کمرے کا خالی کر دینا ایسا کیا مشکل ہے۔ میں اسباب کو ٹھکانے لگا دوں گا۔

ابن الوقت: میں نہیں سمجھتا کہ میں ایک کمرہ بھی ان کو دے سکوں گا۔ اس وقت اس بنگلے میں آٹھ کمرے ہیں، مگر اصل میں چھ تھے۔ دو کمروں میں پارٹیشن وال (پردے کی دیوار) کھڑی کر کے دو کمرے اور پیدا کئے گئے۔ ڈریسنگ روم (کپڑے پہننے کا کمرہ) بالکل نہ تھا، باتھ روم (منسل خانے) میں سے نکالنا پڑا مگر ایک کمرے کے جو دو کئے گئے دونوں تک نہیں معلوم اس بنگلے کا ایسا ڈیزائن (منصوبے کا نقشہ) کیا گیا تھا کہ ایک تنفس کی بھی تو اس میں با فراغت گزر نہیں ہو سکتی۔ لکھنے پڑھنے کے لیے کوئی جگہ ہی سمجھ میں نہیں آتی، نا چار اتر والے لمبے کمرے کو لائبریری (کتاب خانہ) بنا کر اس کے ایک حصے کو ریڈنگ روم کر لیا۔ غرض اب تک ایک باتھ روم ہے، اس کی بغل میں ایک ڈریسنگ روم، اس کے پہلو میں ایک بیڈ روم، سر پر ریڈنگ روم، اس کے برابر لائبریری، لائبریری سے ملا ہوا لمیر ڈروم، دھکن کے سرے والے کمرے میں پیانو اگرچہ بے موقع ہے مگر کیا کیا جائے! اس پر بھی سو کنگ کا کہیں ٹھکانہ نہیں۔ اسباب ہے کہ برآمدے میں اور کچھ شاگرد پیشے کے مکانات میں بھرا پڑا ہے۔ سجانے کا تو کیا مذکور ہے، رکھنے تک کی جگہ نہیں۔ ہندوستانیوں میں کیا برا دستور ہے، نہ مجھ سے پوچھا، نہ گچھا، ایک دم سے پتھر پھینچ مارا کہ ہم تمہارے پاس ٹھہریں گے۔ جس وقت سے خط آیا ہے میں حیران ہوں، کیا کروں کیا نہ کروں۔

جان نثار: آپ کیوں اتنا تردد فرماتے ہیں۔ ان کو آنے دیجئے اور انھی کی رائے پر رکھئے۔ یوں تو صاحب کا بنگلہ خالی ہے مگر یہاں سے ذرا دور ہے۔

’حجۃ الاسلام آئے اور ابن الوقت کی کوٹھی میں انھوں نے اپنا گزرنہ دیکھا

مہینہ اور تاریخ تو یاد نہیں، پر اتنی بات کا خیال ہے شک ہے کہ پانی کے برسنے میں دیر ہوئی، مسلمانوں نے صلاح کی کہ جمعہ کے دن عید گاہ میں پہلے نماز استسقاء پڑھیں اور وہیں بیٹے کی نماز ہو۔ جمعرات کو عید گاہ میں صفائی ہوئی، شامیہ نے تنے، جانمازیں بچھیں۔ یکا یک رات کو اچھا زور کا پانی برسنا دوسرا منصوبہ ملتوی رہا اور بدستور بیٹے کی نماز جامع مسجد میں ہوئی۔ نماز کے بعد لوگ حجۃ الاسلام سے ملے اور پوچھا آپ کب تشریف لائے؟

حجۃ الاسلام: ”کل بین العصر و المغرب“ یہ سن کر سب نے کہا: ”آبا! یہ آپ ہی کے قدموں کی برکت ہے کہ خدا نے اپنے بندوں پر رحم فرمایا۔“

ڈاک گاڑی ابن الوقت کے احاطے میں داخل ہوئی تو یہ ہوا خواری کو سوار ہو گئے تھے مگر نوکروں کو معلوم تھا، گاڑی آتی ہوئی دیکھ سب نے نکل کر سلام کیا۔ داروغہ نے قریب جا کر اطلاع دی کہ سرکار سوار ہو گئے ہیں، کئی دن سے دریا کی طرف تشریف لے جاتے تھے، آج کسی اور طرف کو نکل گئے ہوں گے۔ حجۃ الاسلام نے پہلے اتر کر بالفنصیل اندر باہر، کوٹھی کو دیکھا۔ خدمت گار وضو کا آفتابہ لیے ساتھ ساتھ تھا۔ آخر حجۃ الاسلام نے خدمت گار سے کہا: ”بھائی یہاں تو کہیں وضو کا ٹھکانہ نظر نہیں آتا، برآمدے میں لوٹا رکھ دو، اور داروغہ سے پوچھا، ”یہاں آس پاس کہیں مسجد بھی ہے؟“

داروغہ: (چاروں طرف دیکھ کر) کہیں نظر نہیں آتی۔

حجۃ الاسلام: تم کتنے مسلمان ڈپٹی صاحب کے ساتھ ہو؟

داروغہ: (آہستہ آہستہ انگلیوں پر گن کر) درزی ایک، قناد، چوکیدار، تین، باورچی کے ہاتھ تلی کے دو میٹ، کے ہوئے پانچ، دوسرائیس، دو چیراسی نو، ایک میں دس، (پکار کر) دس۔

حجۃ الاسلام: ماشاء اللہ، پھر تم اور تمہارے سرکار نمازیں کہاں پڑھتے ہو؟

داروغہ نے شرما کر گردن نیچے کر لی۔ وضو کے بعد حجۃ الاسلام نے اپنے خدمت گار سے پوچھا کہ تم کو وضو ہے؟

خدمت گار: جی ہاں، مجھ کو وضو ہے۔

حجۃ الاسلام: اچھا تو نیک مرد (دوسرے خدمت گار کا نام ہے) کو بھی اسی طرف کو بلاؤ اور کہہ دینا دونوں جانمازیں گاڑی

میں سے لیتے آئیں۔ یہاں نماز وغیرہ کا کچھ اہتمام معلوم نہیں ہوتا۔ تمام کمروں میں جدھر دیکھو تصویریں ہی تصویریں دکھائی دیتی ہیں۔ بس یہی برآمدہ ٹھیک ہے۔

یہ کہہ کر حجتہ الاسلام نے خود اذان کہی۔ اذان کی آواز سے کسی کے کان آشنا نہ تھے۔ اصطبل میں گھوڑوں نے کنوتیں کھڑی کیں اور کتے لگے روئے اور بھونکنے۔ بارے حجتہ الاسلام نے اپنے دونوں نوکروں کے ساتھ جماعت کی نماز تو پڑھی مگر بہ انگلاد۔ نماز کے بعد داروغہ سے پوچھا ”تمہارے سرکار کس وقت واپس آیا کرتے ہیں؟

داروغہ: ان دنوں تو اکثر دن چھپے سے ذرا پہلے چلے آتے ہیں۔

حجتہ الاسلام: پھر کیا کرتے ہیں؟ ان کے سارے معمول بیان کرو۔

داروغہ: پہلے تو کوئی نہ کوئی صاحب لوگ ضرور ان کے ساتھ آتا تھا اور کوٹھی پر ایک دو صاحب آ موجود ہوتے تھے۔ آج کل لوگوں کا آنا جانا بہت کم ہو گیا ہے اور سرکار بھی کہیں نہیں جاتے۔ دس بجے کھانا کھاتے ہیں، اس وقت تک اخبار یا کتاب پڑھتے رہتے ہیں۔ کھانے کے بعد آدھ گھنٹے تک انٹا کھیتے ہیں، پھر چائے پی کے سونے کے کمرے میں چلے جاتے ہیں۔ صبح کے آٹھ بجے بیدار ہوتے ہیں، غسل کیا، کپڑے بدلے، کھانا کھایا، کچھری چلے گئے۔

حجتہ الاسلام: اوہو! صبح کے آٹھ بجے اٹھتے ہیں۔

داروغہ: پھر جناب رات کے بارہ بجے سے ادھر تو سوتے بھی نہیں ہوں گے۔ ان دنوں کا ٹھیک حال معلوم نہیں، صاحب لوگوں کی آمد و رفت کثرت سے تھی، رات کے دو دو بجے تک تمکھنار ہوتا تھا۔

حجتہ الاسلام: کھانا کس قسم کا پکاتا ہے اور کون پکاتا ہے؟

داروغہ: انگریزی کھانا ہوتا ہے اور مدراس کی طرف کا کشنی نامی ایک باورچی ہے، وہی پکاتا ہے۔“

حجتہ الاسلام: کون ذات ہے؟

داروغہ: ہندو مسلمان انگریز سب کا جھوٹا کھالیتا ہے۔ اس سے پوچھو تو اپنے تئیں برادرو بتاتا ہے۔ نہیں معلوم برادرو کون ہوتے ہیں مگر اس کے کھانے کی تعریف ہے۔ صاحب کمشنر کے یہاں جب کوئی بڑا کھانا ہوتا ہے، اسی کو بلوا بھیجتے ہیں۔

غرض اچھے سوا ڈیڑھ گھنٹہ حجتہ الاسلام نے داروغہ سے باتیں کیں۔ اسی اثناء میں اس کے خدمت گار نے گاڑی سے اسباب اتارنے کا پوچھا بھی مگر اس نے کہا ابھی ٹھہرو۔ تھوڑی دیر بعد کہوں گا۔ اب نماز مغرب کا وقت قریب آیا تو خدمت گار نے کہا: ”حضور کو چوان بہت جلدی مچا رہا ہے۔“

حجتہ الاسلام: اس کو سمجھا دو کہ صبر کرو، مغرب کی نماز پڑھ لیں، ڈپٹی صاحب بھی آنے ہی والے ہیں، ان سے ملنے کے بعد

چلیں گے۔ گھوڑے کو کھول دو، گھاس ڈال دو اور تقاضا مت کرو۔ عصر کے وقت تو کتے صرف اذان پر کھورولائے تھے، اب اذان کے علاوہ نماز بھی جبری تھی، ایک دوسرے کتے مغرب سے ذرا پہلے دستور کے مطابق کھول بھی دیئے گئے تھے بہتیرا داروغہ اور کتوں پر جو بھنگی تھا، وہ اور دوسرے لوگ سبھی تو ڈانٹتے اور دھمکاتے تھے، مگر کتے سرکار کے منہ لگے ہوئے، ایک نہ مانی اور سب کے سب نرغہ کر کے چڑھ آئے۔ ہر چند حجۃ الاسلام کو ہر حالت کے مناسب نماز کا قاعدہ معلوم تھا مگر یہ حالت ہی انوکھی تھی۔ اللہ اکبر تو وہ کبر گزرا، اگر کہیں ایک لفظ بھی اس کے منہ سے اور نکلے تو کتے ضرور اس کا ٹیٹو الیں۔ بارے اتنے میں ابن الوقت آ پہنچا۔ گھوڑے کی ٹاپ کی آہٹ پا کر کتے اس کی طرف لپکے اور ادھر حجۃ الاسلام نے کڑک کر اپنی اذان اور نماز تمام کی۔ نماز کے بعد دونوں بھائی ملے تو ابن الوقت نے کہا: ”بنگلے کو تو آپ دیکھ چکے ہیں، اب اپنی آسائش کے موافق اسباب کے جہاں تہاں رکھنے کا حکم دیجئے اور تمام بنگلے اور نصرف کیجئے۔ افسوس ہے کہ کمرے کم ہیں اور چھوٹے ہیں لیکن میں نوبل صاحب کی کوٹھی میں بھی چلا جاسکتا ہوں۔“

## حجۃ الاسلام اور ابن الوقت کی ملاقات اور مذہبی گفتگو کی ابتدا، بحث اسباب

حجۃ الاسلام: میں نے جس وقت دہلی آنے کا ارادہ کیا اسی وقت یہ بات بھی دل میں ٹھہرائی تھی کہ تمہارے ہی پاس ٹھہروں گا، چنانچہ تم کو کبھی بھی بھیجا تھا۔ اب اگر تم دوسری کوٹھی میں چلے گئے تو میرا یہاں ٹھہرنا بھی بے لطف ہے۔

ابن الوقت: لیکن تنگی کے ساتھ رہنے میں اس سے زیادہ بے لطفی ہوگی۔ میں بھی بہ مجبوری اس جنگلے میں پڑا ہوں۔ اس کی ساخت سے معلوم ہوتا ہے کہ یہ بگڑ رہنے کے لیے نہیں بنایا گیا بلکہ شاید کسی خاص طرح کا آفس یا گودام رہا ہوگا۔ میں شروع سے چھاؤنی میں رہتا تھا۔ وہ بگڑا اس قدر وسیع تھا کہ کبھی کبھی چار چار صاحب لوگ بھی میرے یہاں مہمان رہتے ہیں، اتنا بھی تو معلوم نہیں ہوا کہ کدھر پڑے ہیں، مدت کے قیام میں اس کو میں نے اپنی مرضی کے مطابق درست کر لیا تھا۔ کمروں کی وسعت کے مناسب فرنیچر بہم پہنچایا تھا، بڑی محنت سے خانہ باغ آراستہ کیا تھا۔ گرمی کی وجہ سے کچھ یوں ہی سی رداۃت ہوا میں ہوئی، کمانڈنگ آفیسر نے ڈر کے مارے نوجوانی عہدہ داروں کے علاوہ جتنے لوگ چھاؤنی میں تھے، دفعۃً سب کو اٹھا دیا۔ ہر چند تماش کیا، کوئی بگڑا ڈھب کا نہ ملا۔ بار کر یہ بگڑا لیا تو اس میں بھی دو کمرے میں نے اپنی تجویز سے زیادہ کیے ہیں۔ اس پر بھی مطلق گنجائش نہیں۔ اسباب برآمدے میں پڑا پڑا خراب ہو رہا ہے۔ لوی کیٹلی چنداں بری نہیں مگر خوف ہے کہ کہیں تنگی کی وجہ سے تن درستی میں خلل نہ آجائے۔

حجۃ الاسلام: سچ ہے انسان بھی عجیب قسم کا مخلوق ہے، پھیلنا چاہتا ہے تو یہاں تک کہ ”دوبادشاہ درالقیلیم نہ گنجد“ اور سکڑنے پر آئے تو اتنا کہ ”دودرویش در گلیبے نخسپند“ مجھے تو صرف ایک کمرہ کافی ہے اور میں اپنے گھر بھی اسی طرح مختصر طور پر رہتا ہوں۔ یوں تو مکان بہتیرا وسیع ہے مگر میرے ذاتی استعمال میں صرف ایک دالان اور ایک حجرہ ہے جن دونوں کا مجموعہ تمہارے اس بڑے کمرے کے شاید برابر ہو مگر میں تو سمجھتا ہوں کچھ چھوٹا ہی ہوگا۔ سو دالان اور حجرہ بھی میرے استعمال میں اس طرح پر ہے کہ جاڑے کے دنوں میں میں تو کبھی دالان میں پاؤں بھی نہیں رکھتا، حجرے میں میری چار پائی بچھی رہتی ہے، چار پائی کے آگے اتنی جگہ ہے کہ فراغت سے پانچ چھ اور ذرا تنگی سے سات آٹھ آدمی بیٹھ سکتے ہیں۔ لوگوں سے ملنا جانا، لکھنا پڑھنا، کھانا کھانا، نماز پڑھنا، غرض میں اکثر ضرورتوں کے لیے وہی ایک حجرہ غایت کرتا ہوں۔ اور جب یہ خیال کرتا ہوں کہ اتنی بڑی زمین میں سے آخر کار مجھے چند روز کے لیے ایک قبر کی جگہ ملے گی، نہیں معلوم کہاں اور اس کا



بھی پورا یقین نہیں تو بے اختیار حضرت اتمان کا مقولہ یاد آتا ہے: ان هذا لمن يموت كثيراً۔

ابن الوقت: مجھ کو حیرت ہے کہ اس طرح کی زندگی میں آپ کی تن درستی کیونکر باقی رہتی ہے۔

حجتہ الاسلام: اسی طرح باقی رہتی ہے جس طرح لاکھوں کروڑوں بندگانِ خدا کی باقی رہتی ہے اور جس طرح اب سے ڈھائی تین برس پہلے خود تمہاری باقی رہتی تھی۔

ابن الوقت: کیا خاک باقی رہتی ہے۔ ابھی پورے دو مہینے بھی نہیں ہوئے کہ صد ہا آدمی شہر میں ہیضہ کر کے مر چکے ہیں۔ لگاتو ہمارے یہاں بھی لگ چلا تھا شروع شروع میں کچھ آدمی بازار میں مرے پھر بعض صاحب لوگوں کے شاگرد پیشوں میں ہیضہ تو کئی نے کیا مگر شاید صرف دو آدمی ہلاک ہوئے۔ خیر ان لوگوں میں اگر ہیضہ پھیلا تو کچھ تعجب کی بات نہیں کیونکہ کتنی ہی تاکید کی جائے یہ لوگ صفائی کا اہتمام جیسا چاہیے نہیں رکھتے مگر بارک ماسٹر کے بنگلے میں تین صاحب لوگ اور ٹھہرے ہوئے تھے چار گھنٹے میں آگے پیچھے سب نے ہیضہ کیا، ایک انجینئر تو مرا باقی بچ گئے۔ چھاونی میں اس کا بڑا نفل ہوا اور کمانڈنگ آفیسر نے ڈاکٹر سے کیفیت طلب کی۔ ڈاکٹر صاحب نے بہتیری ہی تحقیقات کی، کچھ پتا نہیں چلتا تھا کہ بارک ماسٹر کے بنگلے میں ہیضہ کہاں سے آکودا۔ بنگلہ بڑے اونچے ٹیلے پر واقع اطراف و جوانب میں بنگلے کے شاگرد پیشوں میں کہیں بیماری کا نام نہیں۔ بنگلے کے آس پاس کیا سو سو ڈیڑھ ڈیڑھ سو قدم کے فاصلے تک تالاب نہیں، نالی نہیں، خندق نہیں، کھیتی نہیں، جھاڑ جھنکار نہیں، قبرستان نہیں، چاروں طرف کف دست میدان پڑا ہے، صاف ستھرا۔ آخر سراغ لگاتے لگاتے کیا معلوم ہوا کہ چائے کے لیے جس گھوٹی کے یہاں سے دودھ آیا ہے بھینسوں کی موضع دکھیری کے تالاب میں لے جا کر پانی پلاتا ہے اور دکھیری میں اس بیماری کا بڑا ہی زور تھا۔

حجتہ الاسلام یہ سن کر بے اختیار ہنس پڑا اور کہنے لگا کہ واقع میں ڈاکٹر صاحب نے سب تو خوب گھڑا۔ ہیضہ گاؤں سے تالاب میں آیا، تالاب سے بھینس میں، بھینس سے دودھ میں، دودھ سے چائے میں، چائے سے صاحب لوگوں میں۔ مگر انہی ڈاکٹر سے یہ بھی پوچھنا چاہیے تھا کہ دکھیری میں کہاں سے آیا؟

ابن الوقت: عموماً ہندوستانیوں کا اور خصوصاً دیہاتیوں کا اور غرباء کا طرز تمدن اس طرح واقع ہوا ہے کہ ہندوستان کی سرزمین پر ہر جگہ ہیضے کا بچ موجود ہے، گرمی پڑی اور بچ پھوٹا۔ دکھیری میرا دیکھا ہوا ہے، ہوا خوری کی تقریب سے میں کئی بار اس گاؤں میں ہو کر نکلا ہوں۔ کوئی دو پونے دو سو گھر کی بستی ہے اور ابھی حال میں دس برس کے اندر اندر آباد ہوا ہے۔ معلوم ہوا کہ جس کسی کو گھر بنانا منظور ہوتا ہے، ایک جگہ مقرر کر کے وہیں سے مٹی کھود کھود دیواریں کھڑی کر لیتا ہے اور یہی سبب ہے کہ کوئی گھر نہیں جس کے پاس گڑھا نہیں۔ گھر کا کوڑا کرکٹ، گوبر، االبان، انھی گڑھوں میں ڈالتے رہتے ہیں۔ ہر

گھر اکھا دکھتا ہے۔ برسات کے دنوں میں پانی بھر کر سارے برس پڑا سڑتا ہے۔ یہ تو بستی کی کیفیت ہے۔ گاؤں کے قریب ایک تالاب ہے، اسی میں عورت مرد نہاتے اور مویشی پانی پیتے ہیں، بیچ میں سنگھاڑے بوئے ہیں۔ ایک طرف کو بہت دور تک سن کے انبار پڑے ہیں اور وہیں دھوبی کپڑے دھورے ہیں۔

حجۃ الاسلام: کیا اسی تالاب نے انجینئر صاحب کو مارا ہے؟

ابن الوقت: نہیں جناب! وہ تو سوانے پر کا دوسرا تالاب ہے اور گاؤں کے تالاب سے کسی قدر صاف بھی ہے۔

حجۃ الاسلام: جو کیفیت تم نے دکھائی کی بیان کی، حقیقت نفس الامری ہے اور دکھائی پر کیا موقوف ہے، تمام دیہات کا یہی بلکہ صفائی کے اعتبار سے اس سے بدتر حال ہے۔ مگر یہ تو کہو اسی حالت میں بعض جو بتائے ہیضہ ہوئے ان میں سے بھی بعض مرے اور بعض جیتے رہے بلکہ یوں کہو کہ کم بتائے ہیضہ ہوئے اور ان میں سے بھی کم مرے تو اگر بارک ماسٹر اور کون اور کون چار انگریزوں کے ہیضہ کرنے کا اور اگر ان میں سے ایک انجینئر کے مرنے کا، موضع دکھائی بہ وسائط چند در چند باعث ہوا ہے تو جو لوگ بالکل ہیضے سے محفوظ رہے ان کے محفوظ رہنے کا اور جو بتائے ہیضہ ہو کر جان برہوئے ان کے جان برہونے کا بھی کچھ نہ کچھ سبب تو ضرور ہوگا۔ یعنی اگر مرض اور موت کے لیے سبب درکار ہے تو تنہا درستی اور زندگی کے لیے بدرجہ اولیٰ کیونکہ مرض اور موت کے واقعات کم ہیں اور تندرستی اور زندگی کے کہیں زیادہ۔

ابن الوقت: میں ایسا سمجھتا ہوں کہ لوگوں کے مزاج ہیں متناسبات، بعض طبائع میں متاثر اور غلبہ مرض ہونے کی استعداد قوی ہوتی ہوگی، بعض میں ضعیف۔

حجۃ الاسلام: تفاوت امزجہ سے تمہاری مراد صغریٰ، بلغمی، دموی، سوداوی کا اختلاف ہے کیا؟

ابن الوقت: نہیں نہیں، ان تمام مزاجوں کے آدمیوں کو یکساں طور پر بتاتا ہوتے بھی دیکھا اور مرتے بھی دیکھا بلکہ وہ کسی خاص قسم کی کیفیت ہوتی ہوگی جو طبیعت کو قبول مرض کے لیے پہلے سے آمادہ کر رکھتی ہوگی۔

حجۃ الاسلام: تو جس کو تم سبب سمجھتے تھے سبب نہ رہا کیوں کہ بدون استعداد کے اس کا عمل معطل ہے۔ اس کے علاوہ بعض اوقات یورپ کے ایسے مقامات بھی بتائے ہیضہ ہوئے ہیں جن میں صفائی کے بڑے اہتمام ہیں۔ پس تمہارے اصول کے مطابق ان مقامات میں ہیضے کے پیدا ہونے کا کوئی محل ہو نہیں سکتا۔ مدتوں تک ڈاکٹر اس مرض کو متعدی مانتے رہے، بہ این شدت کہ جو شخص بد قسمتی سے اس مرض کی لپیٹ میں آجاتا، کوئی اس کی تیمارداری تک کو کھڑا نہ ہوتا، مرے پیچھے اس کے کپڑے لے لے سب جا ڈالتے، مکان میں دھونیا ساگاتے، قلعی پھرواتے، مٹی تک کھود کر پھنکوا دیتے اور ابھی تک اکثر بندرگاہوں میں کوآرٹائن (قرنطینہ) کے قواعد کی پابندی بڑی سختی کے ساتھ مری ہے۔ بہر کیف مرض کے متعدی ہونے کی

صورت میں ممکن ہے کہ ہیضے کا وطن اصلی اور اس کی پیدائش کی جگہ ہمارا ہی ملک ہو اور لوگوں کے اختلاط کی وجہ سے یورپ میں جائتا ہو مگر اب تو بڑے بڑے ڈاکٹروں کا اجماع اس پر ہے کہ تعدیہ کی کچھ اصل نہیں۔ بات یہ ہے کہ ہر چند فی زمانہ ہذا جہاں بہت سے جدید علوم ایجاد ہوئے ہیں فن طبابت میں بھی بڑی نمایاں ترقی ہوئی ہے۔ مگر تاہم ظنی ہے۔ جب لوگ ہیضے کے متعدی ہونے کے معتقد تھے وہ بھی ایک امر نطنون تھا اب اگر عدم تعدیہ کے قائل ہیں تو یہ بھی امر نطنون ہے۔ ڈاکٹر اپنی طرف سے بہترے ٹاک ٹوئے مارتے پھرتے ہیں مگر اس وقت تک کہیں سے کچھ پتا نہیں چلا کہ ہیضہ ہے کیا چیز، کیوں کر پیدا ہوتا اور ترقی کرتا اور کیوں کر معدوم ہو جاتا ہے؟ اور جس طرح سانپ کے کانے کا کوئی تریاق مفلح نہیں، اسی طرح ہیضے کا کوئی حکمی علاج معلوم نہیں۔ پس بھائی! ہم تو اپنے ایمان کو ڈانوا ڈول نہیں ہونے دیتے۔ دل میں یہ بات ٹھن گئی ہے کہ اپنی خوشی دنیا میں آئیں گئے خدا نے پیدا کیا ہے، اسی نے ہر فرد بشر کی حیات کی ایک مدت مقرر کر دی ہے اور اس کی مدت کی خبر بھی اپنے ہی تک رکھی ہے، کسی کو اس سے آگہی نہیں۔ وقت سے پہلے کوئی مرنے نہیں سکتا، پھر کیوں گھبرائیں اور وعدہ پورا ہوئے پیچھے کوئی رک نہیں سکتا تو کس برے پراتر انہیں؟ اِذَا جَاءَ أَجْلُهُمْ لَا يَسْتَاخِرُونَ سَاعَتَهُ وَلَا يَسْتَقْدِمُونَ۔“

ابن الوقت: آبا! معلوم ہوتا ہے کہ آپ دنیا کو عالم اسباب نہیں جانتے بلکہ شاید عقل و تدبیر کو بھی نہیں مانتے۔

حجتہ الاسلام: بس ایسا ہی عالم اسباب مانتا ہوں کہ متصرف فی الامور وہ خود ہے اور کسی مصلحت سے اس نے اسباب کا جال پھیلا رکھا ہے۔ اسباب اور نتائج میں جو تعلق ہے اس کو میں اسرار الہی میں سے سمجھتا ہوں، فہم بشر سے خارج۔ اسباب کو ایجاد اور تکوین میں اتنا بھی تو مدخل نہیں جتنا ایک کاریگر کے اوزار کو اس کے عمل میں ہوتا ہے۔ کاریگر اوزار کا ممتنان ہے اور خدا جل و علا شانہ کو کوئی سبب درکار نہیں۔ مگر ہاں عادت الہی یوں ہی جاری ہے، اِلَّا مَا شَاءَ اللّٰہُ کہ ہر واقعے کے لیے کوئی نہ کوئی سبب ہوتا ہے۔ اسباب ممتنان ہی ہیں اور ان پر ہما ہما احاطہ کرنا مقدور بشر نہیں، مگر خدا نے جب جب جتنا مناسب سمجھا انسان پر منکشف کیا۔ ”وَمَا أَوْتَيْنَا مِنَ الْعِلْمِ إِلَّا قَلِيلًا“، اگرچہ عقل انسانی کسی حالت میں خطا سے محفوظ نہیں مگر اسباب کے بارے میں تو لوگ ایسی ایسی مکروہ غلطیاں کرتے ہیں کہ معاذ اللہ۔ عالم اسباب میں پیدا ہوئے، عالم اسباب میں رہے، کوئی واقعہ نہیں جس کے لیے ان کو سبب کی تفتیش نہ ہو اور اکثر ایسا بھی ہوتا ہے کہ اصلی سبب کی طرف ذہن منتقل نہیں ہوتا تو ادعائی اسباب ٹھہرا لیتے ہیں۔ نجوم اور جفر اور اکثر رمل اور قیافہ وغیرہ بہت سے لغویات ہیں جن کا ماخذ سوائے اسباب ادعائی کے اور کچھ نہیں اور کبھی سبب تو ہوتا ہے ٹھیک مگر اس کے شرائط کا خیال نہیں رہتا، مثلاً فرض کرو کہ سیسے کی ایک گولی ہو اور اسی قدر وقامت کی دوسری کوئی روئی کی ہو، ہلکی پھلکی اور قطب صاحب کی لائے پر جا کر دونوں

گولیوں کو ایک ساتھ چھوڑ دیں، تو ضرور سیسے کی گولی پہلے گرے گی۔ اب یہ ایک واقعہ ہے اور اس کا سبب ہے ثقل مگر اس کے ساتھ ایک شرط بھی ہے کہ لائے کی چوٹی سے زمین تک گولیوں کے رستے میں خلا نہ ہو کیوں کہ خلا ہوگی تو گرنے میں ہلکی بھاری دونوں برابر۔ پھر انسان سبب بھی اپنی مرضی کا ڈھونڈتا ہے یعنی جس قسم کے اسباب سے جو گرنے مثلاً اگر کوئی مریض کیسی ہی ردی حالت اس کی کیوں نہ ہو اگر کسی دوا سے دفعتاً اچھا ہو جائے اگرچہ وہ دوا چولہے کی راکھ ہی کیوں نہ ہو تو کسی کو بھی استعجاب نہ ہو کیونکہ دادرمن سے اچھا ہونا ایک معمولی بات ہے۔ لیکن فرض کرو کہ بجائے دوا کے کوئی شخص دم کر دینے سے یا نظر بھر کر دیکھ لینے سے سبب مرض کر دے تو سننے والوں میں سے تو شاید سو میں ایک کو بھی یقین نہ آئے اور دیکھنے والے بھی اکثر جا دوا و نظر بندی اور مخالطہ ہی پر محمول کریں اور اس بنا پر فلاسفہ اور دہریہ جزات انبیاء پر (علی نبینا و علیہم السلام) بڑے شد و مد کے ساتھ اعتراضات کرتے چلے آئے ہیں۔ میں نے کسی دہریہ کی تحریر دیکھی ہے جس میں اس نے لکھا تھا کہ قانون فطرت یا عادت اللہ شہادت کے لیے کسوٹی ہے۔ شہادت وہیں تک معتبر ہو سکتی ہے کہ قانون فطرت کے مطابق ہو۔ یعنی اس کا مقولہ یہ تھا کہ قانون فطرت کے خلاف ہم کسی شہادت کو نہیں مان سکتے یا یہ عبارت دیگر مخالفت قانون فطرت شہادت متہم بالکذب بلکہ مردود کرنے کو کافی ہے۔ یہ صاف مصادرہ علی المطلوب ہے۔ جب ایک شخص کہتا کہ فلاں واقعہ خلاف معمول مستمر واقع ہوا مثلاً یہ کہ ایک شخص نے ایک ڈول پانی سے ایک لشکر کو سیراب کر دیا، تو اب صرف اس وجہ سے کہ یہ واقعہ عجیب و غریب ہے وقوع واقعہ سے انکار کرنا ہیکڑی اور ہٹ دھرمی اور کچھ جتنی نہیں تو کیا ہے؟ بل کذبوا بالمالم یحیطوا یعلمہ ولما ینہم تا ویلہ کذلک کذب الذین من قبلہم فانظر کیف کان عاقبتہ الظالمین۔“ اسباب کے بارے میں ایک کثیر الواقع اور خطرناک غلطی یہ ہے کہ نتائج کو اسباب کی طرف اس طرح منسوب کیا جاتا ہے گویا اسباب ہی فاعل اور مفعول اور متصرف ہیں پانی غائبہ اگاتا ہے، کونین دافع تپ ہے، سکھیا سم قاتل ہے اور یہی ہے نطیۃ شرک خفی، اعاذنا اللہ منہ اور میرے پندار میں ”وما یومن اکثرہم باللہ الا وہم مشرکون“ میں بھی اسی کی طرف اشارہ ہے۔ غرض اسباب کا مسئلہ بڑا نازک اور مشکل اور مزایہ الاقدام ہے۔

ابن الوقت: یہ تو کوئی بھی نہیں کہتا کہ طب کے احکام مسائل ہندی کی طرح یقینی ہیں مگر اس فن میں اس قدر ترقی ضرور ہوئی ہے کہ یورپ میں عمروں کا اوسط بڑھا ہوا ہے۔ مردم شمار کی افزائش کا پرتا زیادہ ہے، خاص خاص امراض کے ایسے حکمی علاج دریافت ہوئے ہیں کہ سارے ملک میں کہیں ان بیماریوں کا نام نہیں۔ بہت سے روگ جو درمان پذیر نہ تھے اب ڈاکٹر دعوے کے ساتھ ان کا علاج کرتے ہیں۔ حفظانِ صحت کے قواعد اگرچہ ظنی ہیں مگر یقینیات کے لگ بھگ۔ غرض واقعات سے نتائج سے یہ بات بخوبی ثابت ہو چکی ہے کہ انسان کی تدبیر کو اس کی تندرستی اور زندگی میں بڑا دخل ہے اور اس

سے انکار کرنا گویا بد اہمت سے انکار کرنا ہے۔

حجتہ الاسلام: کیوں! کیا ہمارے ملک میں لوگوں کی بڑی عمریں نہیں ہوتیں؟ ہمارے یہاں بھی لوگ کثیر الاولاد ہوتے ہیں اور ایسے لوگ بہت نکلیں گے جو ہمیشہ یا اکثر تندرست رہتے ہیں اور ان کو علاج کی ضرورت پیش نہیں آتی۔ بلکہ میرا تو یہ خیال ہے کہ جو زیادہ احتیاط کرتے ہیں وہی زیادہ بیمار ہوتے ہیں۔

ابن الوقت: میں خلاف قاعدہ کو داخل اتفاقیات سمجھتا ہوں۔

حجتہ الاسلام: تم نے اچھی طرح غور نہیں کیا۔ اول تو سرے سے علم طب ہی فی حد ذاته مکمل نہیں پھر ناقص و نامتہم و نطون حسیما کچھ ہے، اگر ساری دنیا کی مردم شماری پر نظر کی جائے تو سو میں ایک آدمی بھی ایسا نہیں ٹھہرے گا جو احکام طب کی پوری پوری پابندی رکھتا ہو۔ بات یہ ہے خداوند کریم نے ہر انسان کا طبیعت اس کے ساتھ پیدا کیا ہے۔ وہ کیا ہے؟ اس کی طبیعت۔ انسان کی تندرستی پر داخلی اور خارجی بے شمار خطرات ہیں اور ان میں سے خدا جانے کتنے ہیں جو اس وقت تک مخفی ہیں اور کتنے ہیں جو معلوم ہیں مگر انسان کے بس کے نہیں تو ان کا جاننا نہ جانا برابر۔ الغرض کسی کو خبر نہیں کہ کل بلکہ اب سے چند لمحے بعد کون سی آفت اس کی تندرستی پر آنے والی ہے کہ اس کی روک تھام کر لے۔ نزول آفت پر فوراً اس کی طبیعت مرض کی مقاومت پر آمادہ ہو جاتی ہے۔ طبیعت صرف مدبر و معالج نہیں بلکہ اسی طبیعت میں سب طرح کے امراض کی دوا بھی ہے۔ طبیعت صرف مدبر و معالج نہیں بلکہ اسی طبیعت میں سب طرح کے امراض کی دوا بھی ہے۔ اگر حیات باقی ہوتی ہے، طبیعت مرض پر غالب آ جاتی ہے ورنہ غلوب مرض ہو کر آدمی ہلاک ہو جاتا ہے۔ روگنی دوا، ورنہ طبیعت کی تقویت ہے، بلکہ مجھ سے پوچھو تو صرف طبیعت ہی کی نہیں بلکہ بیشتر اوپر والوں کی۔ بڑے بڑے حاذق طبیعوں کو دیکھا کہ ان کے ہاتھوں سے مریض مرتے بھی ہیں اور شفا بھی پاتے ہیں، مرے تو کہتے ہیں خدا نے اتنی ہی حیات لکھی تھی، حکیم جی نے اپنی سی بہتری کی، زندگی ہی نہ ہو تو کیا کریں اور اچھے ہوئے تو نہ خدا ہے، نہ تقدیر ہے حکیم صاحب ہیں اور ان کی تشخیص و تدبیر ہے۔

ابن الوقت: آپ تو کچھ جبریوں کی سی باتیں کرتے ہیں۔ آپ کی تقریر کا حاصل یہی معلوم ہوتا ہے کہ تدبیر اِلا حاصل ہے اور انسان کی تندرستی اور زندگی محض ایک امر تقدیری ہے، من جانب اللہ، ہر انسان کو اس میں کسی طرح کا دخل نہیں۔ مگر یہ آپ ہی کی منفر دورائے ہے۔ ایک عالم طب کا معتقد ہے۔ طب سے میری مراد ہومیو پتھی یا ایلو پتھی یا یونانی یا وید کی، کسی خاص طرح کی طبابت نہیں بلکہ میری غرض اسی قدر ہے کہ ساری دنیا سدا سے اس امر کی معتقد چلی آئی ہے کہ حفظِ صحت دفعِ مرض یا بقائے حیات جن لفظوں سے چاہیے تعبیر کر لیجئے، تدبیر پذیر ہے۔ اس سے بحث نہیں کہ وہ تدبیر فی نفسہ صحیح ہو یا

غلط۔ جادو اور منتر اور ٹوٹے ٹوٹے اور تعویذ اور گنڈے اور ہر طرح کی دوا درجن سب داخل تدبیر ہیں۔ الغرض ہر زمانے میں اس بات پر تمام عالم کا اجماع ہو رہا ہے کہ زندگی اور تندرستی میں انسان کی تدبیر کو دخل ہے اور یہ میرا پہلا دعویٰ ہے اور ہر زمانے کے عقلاء اور جہلاء اور حضری اور بدوی سب کا اجماع اس دعوے کا ایسا قومی ثبوت ہے کہ اس سے زیادہ قوی کوئی ثبوت ہو نہیں سکتا۔ آپ سچے دار باتیں کر کے اصل مطلب کو کہاں گم کیے دیتے ہیں۔ میرا دوسرا دعویٰ جو پہلے دعوے پر متضرب ہے یہ ہے کہ جتنی تدبیریں حفظانِ صحت کی لوگ عمل میں لاتے ہیں سب میں رو بہ صواب طب انگریزی اور اس کی متعلقات ہیں۔ اس دعوے کے ثبوت کے لیے میں واقعات پیش کرتا ہوں جن کو مردم شماری کے کاغذات سے استنباط کیا گیا ہے۔

حجتہ الاسلام: ہاں جی ہاں! میں تمہارے مطلب کو خوب سمجھتا ہوں تم کو اگر میرے مدعا کے سمجھنے میں کچھ تزلزل واقع ہوا ہے تو اب پھر سنو! صرف اتنی بات سے کہ ہر زمانے میں لوگ حفظانِ صحت کی تدبیریں عمل میں لاتے رہے ہیں لازم نہیں آتا کہ انسان کو اپنی تندرستی میں مدخل ہے۔ تم نے اتنی ہی بات ثابت کی کہ لوگوں کو حفظِ صحت کی حاجت ہے اور ہر شخص فی زعمہ اس کی کچھ تدبیر کرتا ہے، صحیح یا غلط، درست یا نادرست۔ اسی طرح ہر شخص کو علمِ مستقبلات کی حاجت ہے اور ہر زمانے میں لوگ اس کے بھی درپے رہے ہیں۔ نجوم اور رمل اور جفر اور فال اور شگون اور تعبیر خواب اور قیافہ اور سعد و نحس اور ہاتھ کی کبیریں اور سانس اور کیا اور کیا سارے پانچ اسی غرض سے ہیں اور یہ نہ سمجھنا کہ صرف ایشیا کی وحشی قومیں اس خطبہ میں گرفتار ہیں، جہاں تک مجھ کو معلوم ہے اہل یورپ بھی اس الزام سے بری نہیں۔ غرض فکرِ مستقبل سے کوئی فرد بشر فارغ نہیں تو کیا اس سے یہ نتیجہ نکال سکتے ہیں کہ انسان کو علمِ غیب میں دخل ہے پھر دخل ایک مشتبہ لفظ ہے۔ اگر اس سے ملاہست مراد ہے، اگرچہ ادنیٰ درجے ہی کی کیوں نہ ہو، یعنی تعلق تو دنیا کا سارا کارخانہ انسان کے لیے ہے اور اس کو کل موجودات عالم سے کسی نہ کسی طرح کا تعلق ہے یا ہو سکتا ہے۔ موجودات عالم میں سے بعض چیزیں ایسی ہیں جن میں اس کو نصرف کا اختیار ہے۔ اگرچہ اس کا اختیار محدود ہے مگر اسی اختیار کی وجہ سے اس کو ”خليفة الله في الارض“ کہا جاتا ہے۔ جسمانی توانائی کے اعتبار سے وہ چنداں زبردست مخلوق نہیں مگر عقل کے بل پر وہ آسمان تک اُچک جانے کا ارادہ رکھتا ہے۔ کسی شاعر نے کیا عمدہ طور پر انسان کا حال بیان کیا ہے۔

خاک کے پتلے نے دیکھ کیا ہی چھایا ہے شور  
فرش سے لے عرش تک کر رہا ہے اپنا زور  
سینے میں قلم کو لیے قطرے کا قطرہ رہا

بل بے سائی تری اف رے سمندر کے چور

وہ زمین پر بیٹھا بیٹھا اجرام فلکی پر اور زیادہ دست رس نہیں تو ان کی رفتار سے اپنے اوقات کو منضبط کرتا ہے۔ ”ہو الذی جعل الشمس ضیاً وَالْقمر نوراً وَقدر وہ منازل لتعلموا عدد السنین والحساب۔“ روئے زمین پر اس نے اپنا ایسا تسلط بٹھا رکھا ہے کہ نہ صرف جمادات اور نباتات میں تصرفات اور عناصر پر حکمرانی کرتا ہے بلکہ بڑے بڑے قوی اور خون خوار جانور اس سے ڈرتے اور اس کی خدمت کرتے ہیں۔ بایں ہمہ انسان کسی کام کا فاعل مستعمل اور کسی چیز میں حقیقی موثر نہیں۔ اس مطلب کو سورہ واقعہ میں بڑی ہی عذگی سے بیان کیا ہے:

”افراء یتیم ماتمنون ○ ء انتم تخلقونه ام نحن الخالقون ○ نحن قدرنا بینکم الموت و ما نحن بمسبوقین علی ان نبذل امثالکم وننشئکم فی ما لا تعلمون ○ ولقد علمتم النشاة الاولیٰ فلولا تذکرون ○ افراء ایتیم ماتحرون ○ ء انتم تزرعونہ ام نحن الزارعون ○ لو نشاء لجعلناہ حطاماً فظلمت تفکھون ○ انا لمغرمون ○ بل نحن محرومون ○ افرائیتم الماء الذی تشربون ○ ء انتم انزلتموه من المزن ام نحن المنزلون ○ لو نشاء جعلناہ اجا جا فلو لا تسکرون افرائیتم النار الی تورون ○ ء انتم انشאתم شجر تھا ام نحن المنشون ○ نحن جعلناھا تذکرة و متاعاً للمقربین ○ فسیح باسم ربک العظیم ○“

ان آیتوں میں اللہ تعالیٰ جل شانہ نے چار چیزوں کو بیان فرمایا ہے، اولاد اور کھیتی اور پانی اور آگ اور ان چاروں میں سے ہر ایک میں جہاں تک انسان کو دخل ہے اور اس میں بھی سرحاکی اور پھر تکلیف کے لیے پوچھا کہ بھلا پھر اولاد کو تم نے پیدا کیا یا ہم نے اور کھیتی کو تم نے اگایا یا ہم نے اور پانی بادل سے تم نے برسایا یا ہم نے اور آگ یا ایندھن تم نے بنایا یا ہم نے؟ ہم نے تمہارے لیے موت کا ٹھہراؤ کر دیا ہے اور کسی کو مجال نہیں کہ ہماری پکڑ سے نکل بھاگے۔ ہم چاہیں تو کھیتی کو ڈانٹ بنا دیں کہ اس میں پھل کا کہیں نام نہ ہو، ہم چاہیں تو پانی کو کھاری کر دیں۔ غرض انسان کا اختیار اور اس کی بے اختیاری دونوں حالتوں دکھا دی گئی ہیں جس کا خلاصہ ہے۔ ”أمر بین الجبر و الاختیار۔“

ابن الوقت: ہمارے آپ کے درمیان انفسی اختلاف ہے۔ انسان کا اختیار آپ بھی مانتے ہیں مگر محدود اور ہم بھی کہتے ہیں کہ انسان کا اختیار ابھی تک محدود رہا ہے مگر اس کا اختیار اس کی جہالت کی وجہ سے محدود ہے۔ اب جو نئی چیزیں ایجاد ہوتی چلی جاتی ہیں تو انسان سمجھتا جاتا ہے کہ اس کو بڑی قدرت ہے۔ کتنی مدت کے بعد اب اس نے جانا کہ مثلاً اسٹیم اور کٹر سٹی کیا چیز ہے اور میں اس پر کیا اختیار رکھتا ہوں۔ اسی طرح اس نے اپنی تندرستی اور زندگی پر بھی اپنا اختیار معلوم کرنا

شروع کیا ہے۔ بہت سے امراض کو اس نے اپنے بس میں کر لیا ہے کہ چاہے تو ان کو پیدا ہی نہ ہونے دے یا اگر پیدا ہوں بھی تو ان کو جس وقت چاہے معدوم کر دے اور اگر علوم طب اور کیمیا اور طبیعیات وغیرہ اسی نسبت سے ترقی کرتے رہ جیسے کہ پچھلے سو برس میں تو وہ دن کچھ دور نہیں کہ انسان اپنی تندرستی پر آپ حاکم ہوگا اور کیا عجب ہے کہ رفتہ رفتہ اپنی زندگی پر بھی۔

حجۃ الاسلام: نعوذ باللہ من ذلک۔ کیا تمہارے برے عقائد ہیں! تو تم حقیقت میں اس بات کے منتظر ہو کہ انسان کچھ دنوں میں معاذ اللہ خدا ہونے والا ہے۔

ابن الوقت: دہریے تو کہتے ہیں خدا کو کس نے دیکھا ہے؟ یہ بھی لوگوں کا ایک خیال ہے۔

حجۃ الاسلام: الاحول والاقوة اللہ باللہ۔ خدا کو دیکھا نہیں تو اس سے ازم آ گیا کہ خدا ہی نہیں۔ ہم نے روح کو بھی نہیں دیکھا اور نہیں دیکھ سکتے تو روح کے ہونے سے بھی انکار کرو۔

ابن الوقت: واہ واہ تعریف الجہول بالجہول! وہ روح کو کب مانتے ہیں۔

حجۃ الاسلام: تمام فلاسفہ کا اجماع ہے کہ آدمی کو اپنی ذات کا علم حسنوری اور بدیہیات اولین میں سے ہے۔ ہر شخص اپنے تئیں لفظ ”میں“ سے تعبیر کرتا ہے اور کہتا ہے میرا دل، میرا دماغ، میرا جسم یعنی ہر شخص کو جسم کے علاوہ اپنی ہستی کا اذعان ہے۔ میں نہیں سمجھتا کہ کسی اور ثبوت کی بھی ضرورت ہے اور اگر تمہارے نزدیک ہے تو تم کو خطبہ اور تم قابل خطاب نہیں مگر مسلمان ہونے کا دعویٰ کر کے اسلام کو کیوں بدنام کرتے ہو اور لوگوں کو کیوں دھوکے میں ڈالتے ہو؟ یہ سچ ہے کہ مجامع میں، تحریرات میں تم اسلام کے نام سے فخر اور اس کی مدح و حمایت کرتے ہو مگر وہ اسلام ادعائی اسلام ہے جس کو صرف امتیاز قومی کہنا چاہیے۔ تم جیسے ڈھل مل یقین چند مسلمان میں نے اور بھی دیکھے ہیں۔ ان کو بھی اسی طرح کے شکوک عارض ہوئے۔ المذہبوں اور دہریوں اور عیسائیوں، غرض اسلام کے مخالفوں سے کچھ اعتراض سن پائے، جواب سو جھے نہیں یا سو جھے اور تسکین نہیں ہوئی، ابھون سمجھ کر یہ شیوہ اختیار کر لیا کہ لگے اسلام ہی کے اصول میں تاویلات کرنے۔ وہ اپنے پندار میں اسلام کی تائید کرتے ہیں مگر حقیقت میں اسلام کو کسی مخالفت سے اتنا نقصان نہیں پہنچتا جتنا ان کی تاویلات سے۔ انہوں نے حدیث کو تو یہ کہہ کر الگ کیا کہ پیغمبر صاحب کے ڈیڑھ سو برس بعد اس کی تدوین شروع ہوئی۔ رہ گیا قرآن اس کو مارے تاویلات کے مسخ کر دیا۔

اتنے میں اطلاع ہوئی ”حاضری میز پر۔“



## حجۃ الاسلام شہر میں جارہے ہیں

حجۃ الاسلام: اوصاحب مجھ کو اجازت دو مجھے شہر جانا ہے۔

ابن الوقت: کیا آپ میرے ساتھ کھانا کھانا یا میرے بنگلے میں رہنا خلاف اسلام سمجھتے ہیں؟

حجۃ الاسلام: بس مذہبی چھیڑ چھاڑ رہے دو۔ مذہب ایسی چیز نہیں ہے کہ مباحثے اور مناظرے سے کسی کے دل میں اتار دیا جائے بلکہ ”ذلک فضل اللہ بوقتہ من یشاء“ خداوند تعالیٰ خاص طبیعتیں پیدا کرتا ہے جو مذہبی باتوں سے متاثر اور اس کو قبول کر لیتی ہیں۔

ابن الوقت: پھر آپ جبریوں کی سی باتیں لائے۔ اگر خدا خاص طبائع مناسب مذہب پیدا کرتا ہے تو پھر مواخذہ کیوں ہے؟

حجۃ الاسلام: مواخذہ بقدر مناسب ”لا یکلف اللہ نفسا الا ما آتھا“ یہ کہہ کر حجۃ الاسلام اٹھ کھڑا ہوا اور اس کے ساتھ ابن الوقت بھی اٹھا اور کہنے لگا: ”کیا واقع میں آپ میرے پاس نہیں رہنا چاہتے؟“  
حجۃ الاسلام: نہیں بھائی نہیں۔

ابن الوقت: آخر کچھ سبب تو بتائیے۔

حجۃ الاسلام: بات یہ ہے کہ میرے یہاں ٹھہرنے سے تم کو بھی تکلیف ہوگی اور مجھ کو آسائش نہیں ملے گی۔  
ابن الوقت: آپ میری تکلیف کا خیال کیجئے نہیں اور آپ اپنی آسائش کے لیے بے تکلف جس طرح کیے انتظام کر دیا جائے۔

حجۃ الاسلام: تم کس کس بات کا انتظام کرو گے۔ اول تو میری نماز ہی کا ٹھکانا نہیں۔ جس کمرے میں جاؤ تصویر، بنگلہ کیا ہے خاص بت خانہ ہے۔ پھر تم نے کتے اس کثرت سے پال رکھے ہیں کہ اذان تک دینے کا حکم نہیں اور جب تک مسجد میں جماعت کے ساتھ نماز نہ پڑھوں میرا جی نہیں خوش ہوتا۔ میں نے اترتے کے ساتھ ہی پہلے تمام بنگلے کو اندر باہر سے بالخصوص دیکھ لیا ہے۔ تم سمجھو تو میں ایک دن بھی ایسے مکان میں گز نہیں کر سکتا۔ مجھے کسی طرح کا سبتا کھائی نہیں دیتا۔

ابن الوقت: اچھا تو کھانا کھا کر جائیے۔

حجۃ الاسلام: بس کھانے سے بھی معاف ہی رکھو۔ میں آپ کے باورچی اور کھانے کا سب حال سن چکا ہوں۔

ابن الوقت: کیا ہمارا باورچی میلے کھیلے، نچلے، بھٹیاریوں سے بھی گیا گزرا ہوا؟ آپ کھانے کی میز کو ایک نظر دیکھیے تو  
-ہی۔

حجتہ الاسلام: بھائی جان! ظاہری صفائی تو بلاشبہ تمہارے کھانے میں بہت ہوگی۔ میں نے تم کو نہیں دیکھا تو بارہا انگریزوں  
کو کھاتے ہوئے دیکھا ہے مگر مجھ کو تمہارے باورچی کی نسبت شبہ ہے۔

ابن الوقت: بے شک مجھ کو معلوم ہے کہ وہ سب کچھ کھاتا پیتا ہے مگر ہمارے کھانے میں کوئی چیز ایسی نہیں ہوتی کہ آپ  
اس سے احتراز کریں۔

حجتہ الاسلام: ارے میاں کیا کہتے ہو۔ میں نے خود تمہارے یہاں ایک الماری میں شراب رکھی ہوئی دیکھی ہے۔  
ابن الوقت: وہ صاحب لوگوں کے واسطے ہے۔ میں کبھی شراب نہیں پیتا اور انگریزوں کو بلاک ہو جاؤں۔ میرا پیٹ پیڑا اس  
قابل نہیں۔

حجتہ الاسلام: جب خود تمہارے پاس شراب کا ذخیرہ ہے اور صاحب لوگوں کو پلاتے ہو اور تمہارا باورچی بھی کسی چیز سے  
احتراز نہیں رکھتا تو مجھ کو تمہارے کھانے کی طرف سے اطمینان نہیں۔

ابن الوقت: بوائے!

ملازم: لیس سر۔

کلک حاضر ہوا تو ابن الوقت نے پوچھا ”آج کھانے میں کیا کیا ہے؟“

باورچی: سوپ، مٹن چاپ، کٹ لس، آسٹن (آکس ٹنگ)، نیل ریس (بوائکل ریس)، پڈنگ۔

ابن الوقت: ان چیزوں میں کس میں شراب پڑتی ہے؟

باورچی: کسی میں نہیں مگر پڈنگ میں خمیر کے لیے شراب کا بھپا رو دینا ہوتا ہے۔

ابن الوقت: پڈنگ نشہ لاتا ہے؟

باورچی: ذرہ نہیں۔ باورچی رخصت۔

حجتہ الاسلام: آپ نے دیکھا۔

ابن الوقت: کیا دیکھا؟ آپ کے سامنے باورچی کہہ نہیں گیا کہ پڈنگ نشہ نہیں لاتا۔ اسلام میں شراب کے حرام ہونے

کی اصل وجہ نشہ ہے۔ جب نشہ نہیں تو پھر کیا حرج ہے اور اگر آپ کے نزدیک حرج ہے تو آپ پڈنگ نہ کھائیے۔

حجتہ الاسلام: مجھ پر خدا نخواستہ ایسی کیا مصیبت پڑی ہے کہ اپنے گھر کا رزق طیب لذیذ چھوڑ کا تمہارا پھیکا، مشتبہ بسا ہندا

کھانا کھاؤں۔

ابن الوقت: یہ بلا کی تو گرمی پڑ رہی ہے، آپ شہر میں جا کر بے فائدہ اپنی تندرستی کو خطرے میں ڈالتے ہیں۔  
حجتہ الاسلام: میری زندگی ایسی کون سی انوکھی زندگی ہے۔ آخر اتنا بڑا غدار شہر بستا ہے، اور جو سب کا حال وہ میرا حال۔  
ابن الوقت: آخر پھر ملاقات کی کیا صورت ہوگی؟

حجتہ الاسلام: تم تو میرے پاس آنے کا قصد مت کرنا۔ کیونکہ تمہارے دل میں آب و ہوا والے شہر کا پہلے ہی سے ڈر بیٹھا ہوا ہے۔ کل نے جمعہ، مجھ کو فرصت ہونے کی نہیں۔ پرسوں اوگوں سے ملنا ملنا ہوگا۔ انشاء اللہ اتوار کو دس بجے۔ ساڑھے دس بجے میں خود آؤں گا۔ اگر کوئی وجہ مانع نہ ہو، ذری اپنے داروغہ کو کل بعد مغرب میرے پاس بھیجنا۔ میں اس سے یہاں کے انگریزوں کے کچھ حالات دریافت کروں گا اور تمہارے بھی۔

حجۃ الاسلام ساس سے ابن الوقت

کے پاس ٹھہرنے کا عذر کرتے ہیں

حجۃ الاسلام کے بے وقت گھر پہنچنے سے سب کو حیرت ہوئی۔ لوگ اس خیال سے کہ ابن الوقت کے پاس ٹھہریں گے کھانا پی کر سو سلا رہے تھے۔ جوں اُس نے گھر میں قدم رکھا ساس کو کہتے سنا کہ اے بے۔ اگر کھانا بھی کھا کر نہیں آئے تو اتنی رات گئے اب کیا ہوگا؟ خاکینہ بن سکتا ہے لیکن اس بلا کی گرمی پڑ رہی ہے اور راستے کی حرارت الگ، انڈے گرم آگ، نوح کوئی کھائے، سویاں بنی ہوئی تیار ہیں رومالی میں اور بھننے میں بھی کسر نہیں رہی مگر آخر بے تو امید، حاشا اللہ میں تو نہیں دوں گی، کھجوری پیاس بہت لگائے گی۔ اتنے میں تو داماد نے سامنے آ کر سلام کے بعد چھوٹے کے ساتھ ہی کہا کہ اماں جان بڑی زور کی بھوک لگ رہی ہے۔ بارے کچھ شامی کباب فیرنی کے خونچے بچوں کے لیے لگا رکھے تھے، ٹوکری میں کچھ نان خطائیاں بچ گئی تھیں۔ سیب کا مربہ، اچار، گھر میں تھا۔ جلدی سے ماما نے تو اراکھ پتلے پتلے دو تین پرائٹھے پکا دیے۔ غرض ایسے نا وقت بھی بات کی بات میں جو کھانا مہیا ہو گیا، ابن الوقت کے یہاں اہتمام سے بھی میسر نہیں ہوتا۔ جتنی دیر داماد کھانا کھاتا رہا ساس پاس بیٹھی باتیں کیا کیں: ”کیوں بیٹا راستے میں ایسی کہاں دیر لگی کہ تم کو یہ وقت ہو گیا؟ میں تو سمجھی تھی کہ تم کچھ دن رہنے سے بھائی کے پاس پہنچ گئے ہو گے۔“

داماد: واقع میں میں نے عصر کی نماز بھائی کی کوٹھی پر پڑھی اور میرا ارادہ ان ہی کے پاس ٹھہرنے کا تھا۔

ساس: ”پھر ایسی کیا بات ہوئی کہ تم اتنی رات گئے چل کھڑے ہوئے؟“

داماد: اگر مجھ کو بھائی کے پاس ذریعہ سی بھی آسائش کی توقع ہوتی تو میں ہرگز نہ آتا اور یوں سمجھتا کہ سرائے میں نہ ٹھہرا ان ہی کے یہاں ٹھہرا۔ جی مگر وہاں تو مسلمان کے کھڑے ہونے تک کا ٹھکانا نہیں، ٹھہرنا اور رہنا تو درکنار۔ عصر اور مغرب دو وقت کی نماز میں نے وہاں پڑھی، میرے دل کو تسلی نہیں کہ نماز ہوئی ہے۔ اب عشاء کے ساتھ دونوں کا اعادہ کروں گا۔ آدھ کوس کے گردے میں تو وہاں کہیں مسجد کا پتہ نہیں۔ جماعت تو یوں گئی گزری ہوئی۔ جھگڑے میں مارے تصویروں کے اتنی جگہ نہیں ایک کونے میں کوئی ایک شخص کھڑا ہو کر دو رکعت پڑھ لے۔ ناچار برآمدے میں نماز پڑھی تو کس مصیبت سے کہ کتے اوپر چلے آتے ہیں۔ دو تین کتے تو ایسے خونخوار اور ہیبت ناک تھے کہ اگر بھائی عین وقت پر نہ آن پہنچیں تو ضرور لپک کر میرا ٹینو لیں۔

ساس: دور پار تمہارے دشمنوں کا۔ پھر یہ لوگ مجھ سے کیا آ کر کہتے تھے کہ دشمنوں نے مارے جان کے بدنام کر رکھا ہے، جو ان کو بے دین کہے وہ خود بے دین۔

داماد: شروع میں نام لے کر تو کسی کے بھی کافر کہنے کا حکم نہیں اور بھائی ابن الوقت تو اپنے تئیں چوری چھپے بھی نہیں کھلے خزانے پکار پکار کر مسلمان کہتے ہیں اور مسلمان ہیں بھی مگر ان کا رہنا سہنا، کھانا پینا، سب کچھ انگریزوں کا سامنے، سرمو فرق نہیں۔

ساس: اے بے غدر کے دنوں میں کچھ ایسی گھڑی کا پیرا اس موئے فرنگی کا آیا تھا کہ بچے کی مت پھیر دی۔ ہم سے تو ایسا چھپایا ایسا چھپایا کہ دن کو گورے شہر میں گھسے اور رات کو ہم نے جانا کہ سارے غدر ہمارے گھر میں فرنگی چھپا رہا۔ جس وقت فرنگی کو لائے تھے اگر ذرا بھی مجھ کو معلوم ہو تو میں اس کو کھڑا پانی نہ پینے دوں۔ خدا جانے کجخت کہاں سے ہمارے گھر آ مرا تھا۔ نہ اتا تو بچہ ہاتھ سے جاتا۔ آخر میرا صبر پڑا ہی پڑا۔ کسی کی آد کالینا اچھا نہیں ہوتا۔ خدا نے اس کے پیچھے ایسا روگ لگایا کہ سارے سارے دن انوائی کھٹوائی لیے پڑا رہتا تھا، آخر کو جاتے ہی بن پڑی۔ کالامنہ، خدا کرے پھر آنا نصیب نہ ہو۔

داماد: آپ اس انگریز کو ناحق کوستی ہیں۔ اس نے تو اتنا بڑا بھاری سلوک اس خاندان کے ساتھ کیا ہے کہ جس کی انتہاء نہیں۔ وہ اگر اس گھر میں آ کر نہ رہا ہوتا تو آج ساری عورتیں رانڈ بوتیں، تمام بچے یتیم، محلے میں گدھوں کا ہل پھر گیا ہوتا، مال و اسباب کے نام کسی کو ایک پھوٹی کوڑی نہ ملتی۔ بھائی ابن الوقت کوئی دودھ پیتے بچے تھے کہ بہکائے میں آ گئے۔ لائق، ہوشیار، ایک دم سے ڈپٹی کلکٹر کر دئے گئے اور ڈپٹی کلکٹری کو ایسا سنبھالا کہ آج ڈپٹی کلکٹروں میں کوئی ان کا مد مقابل نہیں۔ ایسے شخص کو کون بہکا سکتا ہے اور وہ کیوں کسی کے بہکائے میں آنے لگا۔ وہ چاہے تو آپ ہزاروں کو بہکا کر چھوڑ دے اور پھر کیا بہکائے میں آ گئے؟ کر شان ہو گئے؟ انگریزوں کے مذہب کو تو اب ایسا لتاڑتے اور لتھیرتے ہیں کہ ان ہی کا جی جانتا ہوگا۔ انگریز ان کو کیا بہکاتے وہ تو اٹنے ان کی اس وضع سے جلتے اور خار کھاتے ہیں اور سارا جھگڑا تو اسی بات کا ہے۔ آج وہ ہندوستانی بن کر رہیں، صاحب کلکٹر سے صفائی کرادیئے کامیرا ذمہ۔

ساس: پھر بیٹا تم ہی بھائی کو کچھ سمجھاؤ۔

داماد: میں تو ہزار دفعہ سمجھاؤں مگر کوئی سمجھنے والا بھی ہے؟ یہ جو صورت پیش آئی اس کا تو کسی کو خیال بھی نہ تھا مگر ہاں، بھائی ابن الوقت کی غیر معمولی ذہانت اور بلند نظری دیکھ کر مجھے اچھی طرح سے یاد ہے بڑے حضرت فرمایا کرتے تھے کہ اس لڑکے کی حالت خطرناک ہے، یہ بڑا ہو کر نہیں معلوم کیا کرے گا!

ساس: ”ابن صاحب مجھ سے کہہ گئے ہیں کہ وہ فرنگی ان کی ہوشیاری دیکھ کر لٹو ہو گیا تھا اور وہی ان کو اُکسا کر لے گیا۔ اگر یہ ساتھ نہ دیں تو فرنگیوں کے لیے دلی کبھی نہ لی جائے۔ پھر میں یہی کہوں گی اس فرنگی نے میرے بچے کو کچھ کر دیا۔ خدا اس کو کھودے۔

داماد: کر کیا دیا؟ ایک دم سے ڈپٹی کلکٹر کر دیا، جاگیر دار کر دیا۔

ساس: نہیں بیٹا، کچھ جادو کر دیا۔

یہ سن کر حجۃ الاسلام ہنسنے لگا۔ آپ کو یہ بھی معلوم ہے انگریز بالکل جادو کے قائل نہیں۔

ساس: کیا جانیں بھائی، سنتے ہیں کہ فرنگی بڑے جادو گیر ہوتے ہیں۔ جادو کے زور سے سارے ملک لیتے چلے جاتے ہیں اور ان کو ایسا جادو آتا ہے کہ پل میں ہزاروں کوس کی خبر منگوا لیں۔

داماد: وہ عقل کا جادو ہے۔

ساس: اچھا تم ان کی بادشاہ زادی کو لکھو۔ داماد: کیا؟

ساس: یہی کہ تمہارے فرنگیوں نے ایسا ظلم کر رکھا ہے کہ ہمارے آدمی کو بہکا کر فرنگی بنالیا ہے۔ اگر وہ سچ مچ کی بادشاہ زادی ہے تو ضرور ہماری فریاد لے گی لیکن بعض آدمی کہتے ہیں بادشاہ زادی کو مت لکھو، کمپنی کو لکھو، کمپنی اس کی بیٹی ہے اور بادشاہ زادی نے یہ ملک بیٹی کے جبینز میں دے ڈالا ہے اب کمپنی کا حکم چلتا ہے۔ سو تم کو تو اصل حال معلوم ہوگا۔ کسی ایسے کو لکھو کہ بس دیکھتے کے ساتھ ہی حکم کر دے۔ بھلا کہیں خدا کی خدائی میں ایسا بھی اندھیر ہوا ہے کہ آپ ہی تو فرنگیوں نے بلایا اپنے میں ملایا اور دوسرا فرنگی ایسا ظالم آیا کہ آتے کے ساتھ لگا دشمنی کرنے۔ دیکھنا، تم بادشاہ زادی کو یہ ساری باتیں لکھوانا، بھولنا مت۔ ذرا یہاں کے فرنگیوں کی بھی تو حقیقت کھلے کہ کسی بھلے آدمی کو دھوکا دینا ایسا ہوتا ہے۔ بادشاہی کیا گئی سارے فرنگی بے سر رہے ہو گئے۔

داماد: جو تدبیر کرنے کی ہوگی بھائی ابن الوقت کب اس سے غافل ہوں گے اور ان سے بہتر سوچھے گی بھی کس کو۔ آپ تو صرف خدا کی بارگاہ میں دعا کرتی رہیں، ہزار تدبیروں کی ایک تدبیر تو یہ ہے۔ بھائی کے ذمے کوئی الزام نہیں۔ رشوت وہ نہیں لیتے، کام چور و دہیں، نالائق نہیں، کلکٹر نہیں، کلکٹر کا باوا بھی ہو تو ان کا کچھ نہیں کر سکتا۔ سارا فساد صرف انگریزی وضع کا ہے۔ خدا مقلب القلوب ہے، وہی ان

کے دل کو پھیرے تو پھیرے۔

## حجۃ الاسلام نے صاحب کلکٹر مسٹر شرپ سے

### ابن الوقت کی صفائی کراوی

حجۃ الاسلام جب اپنے ضلع سے چلنے لگا تو اس کو اس بات کا خیال آیا تھا کہ ایسے وقت میرے جانے سے خواہی نہ خواہی لوگ سمجھیں گے کہ بھائی کی مدد کو آئے ہیں، مگر میں کس قابل ہوں اور ان کی کیا مدد کر سکوں گا۔ بار دہری کے لیے انہوں نے لکھنا بنے سو نہ تو اس کو خریدنے کا مجھ کو مقدور بنے اور نہ میں اتنے بڑے مکان میں رہ سکتا ہوں۔ اس مکان میں رہنے کو چاہیے امیری ٹھاٹھ۔ ساری عمر رہا پردیس، ادھر کے احکام میں کسی سے معرفت نہیں، ملاقات نہیں۔ جاتا ہوں تو میرے جانے سے ان کا کچھ مطلب نہیں نکلتا اور نہیں جاتا تو مروت تقاضا نہیں کرتی۔ خیر خدا ہی آبرور کھنے والا بنے۔ وہ بڑا مسبب الاسباب بنے۔ عجب نہیں غیب سے کوئی سامان ہو اور خدا مجھ کو بھائی ابن الوقت کی کار برداری کا ذریعہ ٹھہرائے۔ اپنے صاحب کلکٹر سے رخصت ہونے گیا تو انہوں نے پوچھا: آپ ساری رخصت دلی میں صرف کریں گے یا کہیں اور بھی جانے کا ارادہ بنے؟

حجۃ الاسلام: آپ کو معلوم بنے کہ میں حج کے بعد بمبئی سے کلکتے ہو کر یہاں چلا آیا تھا اس وقت دلی جانا نہیں ہوا۔ اب تو سیدھا دلی جاؤں گا اور غالب بنے کہ رخصت بھرو ہیں رہنا ہوگا۔ انشاء اللہ تعالیٰ دسویں پندرہویں عریضہ خدمت میں بھیجتا رہوں گا۔

صاحب کلکٹر: نہیں معلوم ان دنوں دلی میں حاکم ضلع کون بنے؟

صاحب کلکٹر: ولیم تھیا ڈور شرپ؟

حجۃ الاسلام: ڈبلیو۔ ٹی۔ تو ان کے نام کے ساتھ لکھا جاتا بنے، وہی ہوں گے۔

صاحب کلکٹر: وہ تو ڈیرہ اسماعیل خاں کی طرف تھے؟

حجۃ الاسلام: کہیں اسی طرف سے بدل کر آئے بھی ہیں۔

صاحب کلکٹر: اگر ولیم تھیا ڈور صاحب ہیں تو میرے رشتے دار ہیں۔ میری خالہ زاد بہن ان کو بیابھی ہوئی بنے مگر میں

صاحب ان دنوں ولایت میں ہیں۔ اگر آپ صاحب سے ملنا چاہیں تو میں ان کے نام خط لکھ دوں؟

حجۃ الاسلام: میں صاحب کی خدمت میں ضرور حاضر ہوں گا۔ اول تو ہمارے شہر کے

حاکم دوسرے آپ کے رشتے دار۔

صاحب کلکٹر نے شارپ صاحب کے نام چٹھی اور اپنی تصویر جتہ الاسلام کو دی کہ چٹھی کے ساتھ یہ تصویر بھی صاحب کو دیجئے گا۔ چٹھی میں جتہ الاسلام کے متعلق یہ مضمون تھا کہ میں اس علاقے کے تمام ڈپٹی کلکٹروں میں ان کو دل سے پسند کرتا ہوں۔ اس طرف تمام سرکاری محکموں میں چھڑا بنگالی بابو ہیں، گویا سرکاری خدمتوں کے ٹھیکہ دار ہیں۔ مجھ کو اس قوم سے دلی نفرت ہے۔ انگریزی پڑھ کر یہ لوگ ایسے زبان دراز اور گستاخ اور بے ادب اور شوخ ہو گئے ہیں کہ سرکاری انتظام پر بڑی سختی کے ساتھ نکتہ چینیاں کرتے ہیں۔ اگر کہیں ان لوگوں میں ہندوستان کے بلند حصے کے باشندوں کی طرح دلی جرأت اور دلیری بھی ہوتی تو انہوں نے انگریزی حکومت کا جو اپنی گردنوں پر سے کبھی کا اتار کر پھینک دیا ہوتا مگر شکر ہے کہ ان کی ساری بہادری زبانی ہے۔ تاہم ان کا بڑا ناسخت ناگوار ہوتا ہے اور میں ہمیشہ افسوس کیا کرتا ہوں کہ میں نے ایسے خود سر نا احسان منداور بد دل علاقے کو کیوں اختیار کیا تھا۔

جتہ الاسلام کی وضع کے آدمی یہاں بہت کم دکھائی دیتے ہیں۔ یہ اپنی پرانی وضع کو بہت مضبوطی کے ساتھ پکڑے ہوئے ہیں اور اس کو دل سے پسند کرتے ہیں اور بندر کی طرح نقل کرنے کو ذیل کام جانتے ہیں اور میں ان کو اس رائے کی وجہ سے بڑی عزت کی نگاہ سے دیکھتا ہوں۔ غدر کے دنوں میں یہ عرب میں تھے نہایت بے باکی کے ساتھ جو ہر ایک سچے مسلمان میں ہوتی ہے، غدر کی نسبت اپنی یہ رائے ظاہر کیا کرتے ہیں کہ گورنمنٹ انگریزی نے مسلمانوں کی بڑی دل شکنی کی۔ اس نے ہندو مسلمانوں کو ایک نگاہ سے دیکھا اور دونوں قوموں کی حالتوں کے اختلاف پر نظر نہ کی۔ وہ کیا عمدہ ایک مثال دیتے ہیں کہ حکومت یعنی سلطنت بمنزلہ ماں کے دودھ کے ہے، مسلمان بجائے اس بچے کے ہیں جس کا دودھ حال میں چھڑایا گیا۔ اس کو دودھ کا مزہ بخوبی یاد ہے اور وہ اس کے لیے پھر کتاب۔ مسلمانوں کے مقابلے میں ہندو ایسے ہیں جیسے دوڑھائی برس کے بچے کے آگے سو برس کا بڑھا۔ اس نے بھی کبھی قرن گزرے ماں کا دودھ پیا تھا مگر اب کی مدت بائے دراز سے اس کو یہ خبر نہیں کہ پھیکا تھا یا میٹھا۔ کیا اگر ایک دودھ چھٹا ہوا بچہ کچھڑی کھاتے میں منہ بناتا ہے تو اس پر سختی کی جائے گی کہ تو بڑے آدمیوں کی طرح چاؤ سے کیوں نہیں کھاتا؟

سینکڑوں برس سے ہندوؤں کے پاس نہ لٹریچر ہے اور نہ علم ان کو انگریزی کا اختیار کر لینا کیا مشکل تھا، جیسے ایک برہمن آدمی ایک لنگوٹی کی بھی بڑی قدر کرتا ہے لیکن مسلمان اپنی کلاسیکل لینگویج (امالانس) عربی پر واجب فخر کرتے ہیں جس کے بدون اردو اور فارسی زبانیں بالکل پھسکی معلوم ہوتی ہیں۔ لاکھوں مسلمان قرآن کی بلاغت پر سرد ہنستے اور اس کو زبانی یاد رکھتے ہیں۔ مسلمانوں کا لٹریچر ہے، نہ سنسکرت اور لیٹن کی طرح کتابوں میں مدفون۔ ان کے علوم زمانے کے انقلاب کی



وجہ سے مرجھا گئے ہیں مگر مرے نہیں۔ پس اگر مسلمان انگریزی سے کنارہ کشی کرتے رہتے تو ان کے پاس کنارہ کشی کرنے کی وجہ تھی۔

حجۃ الاسلام اس بات پر بڑا زور دیتے ہیں کہ ظاہر میں انصاف اسی کا متقاضی ہے کہ ہندو مسلمانوں کے جملہ حقوق برابر سمجھے جائیں لیکن نظر غور سے دیکھا جاتا ہے تو یہ انصاف اس راجا کے انصاف سے زیادہ تعریف کا مستحق نہیں جس نے اپنے علاقے میں تمام دھان پانچ پنہیری کے حساب سے بکوائے تھے۔ مسلمان اس ملک کے اصلی باشندے نہیں۔ وہ ملک کو فتح کرنے آئے اور رہ پڑے۔ انہوں نے زمینداروں پر قبضہ کرنے کا ایک لمحہ کے لیے بھی خیال نہیں کیا اور ان کو خیال کرنے کی ضرورت تھی۔ ذرائع معاش میں سے ان دنوں نوکری زیادہ معزز سمجھی جاتی تھی اور وہ ان کی مٹھی میں تھی۔ زوال سلطنت سے معاش کا وہ ایک ذریعہ بھی ان کے ہاتھ سے جاتا رہا، جب کہ ہندو دوسرے تمام ذرائع پر بدستور قابض ہیں اور پھر نوکری میں آدھے کے دعوے دار، وہ بھی کہنے کو، کیونکہ نفس الامر میں ہندو تین چوتھائی سے زیادہ نوکریوں پر مسلط ہیں۔

یہ جو کچھ میں نے لکھا، اگر میں نے سمجھنے میں غلطی نہ کی ہو، حجۃ الاسلام صاحب کی شخصی رائے ہے۔ مجھ کو ان سے کسی کسی بات میں اختلاف بھی ہے لیکن اگر آپ ان کو بات کرنے کا موقع دیں گے تو آپ کوئی مضمون ایسا نہ پائیں گے کہ اس پر وہ معقول رائے نہ دے سکیں۔ وہ بڑے خوش آفرین آدمی ہیں، سننے والوں کو بہت جلد اپنی طرف متوجہ کر لیتے ہیں۔

ایک بات حجۃ الاسلام صاحب نے اسی قسم کی مجھ سے اور بھی کہی تھی اور وہ بھی دل کو لگتی ہوئی سی ہے۔ وہ ہندوؤں پر اپنی قوم کو اس وجہ سے بھی ترجیح دیتے ہیں کہ مذہب اسلام سلف رسپکٹ (Self Respect) سکھاتا ہے یعنی انسان کو اس کی نظر میں معزز کرتا ہے۔ مسلمان اس میں انسانیت کی توہین سمجھتا ہے کہ اگر کوئی شخص اس کے ایک کلمے پر طمانچہ مارے تو عیسائی کی طرح وہ دوسرا کلمہ بھی اس کے سامنے کر دے کہ لے اور مار۔ اسلام نے خدا کی توحید کو بالکل نتھار دیا ہے اور کسی طرح کا شائبہ اس میں باقی نہیں رکھا۔ مسلمان سوائے ایک خدا کے جس کو کوئی انسان دیکھ نہیں سکتا، موجودات عالم میں اس سے ارضی ہوں یا سماوی، کسی چیز کی عبادت یعنی اعلیٰ درجے کی تعظیم نہیں کرتا۔ حجۃ الاسلام صاحب کے بیان کے مطابق اسلام خود داری اور بے تکلفی اور سادگی اور توکل اور صبر کا مجموعہ ہے۔ لیکن ہندو بندر اور سانپ اور گائے اور پیپل اور تاسی اور آگ اور پانی اور پتھر اور چاند اور سورج ہر چیز کے آگے ماتھا ٹیٹے کو موجود ہے، جس کے معنی دوسرے لفظوں میں یہ ہیں کہ آدمی سب میں ادنیٰ درجے کا مخلوق ہے اور اس کو دنیا میں ادنیٰ بن کر رہنا چاہیے۔ حجۃ الاسلام صاحب اس سے یہ نتیجہ نکالتے ہیں کہ مسلمان کارفرمائی اور حکومت کے لیے بنایا گیا ہے، جس طرح ہندو کارکنی اور اطاعت کے لیے۔ وہ کہتے ہیں

خوشامد اور ابتداء اور دناست کی باتیں مسلمان سے ہو نہیں سکتیں اور اگر کوئی مسلمان کرتا ہو تو جان لینا کہ مذہب میں پک نہیں اور سرکاری خدمتوں میں مسلمانوں کی کمی کا ان کے نزدیک ایک سبب یہ بھی ہے۔ میں تو ان کو ایسی باتوں میں اکثر جھپٹا کرتا ہوں اس غرض سے کہ کچھ کہیں تو ایک دن گرم ہو کر بولے کہ مسلمان چاہیں مٹ ہی کیوں نہ جائیں مگر ان کے دل پر سے یہ بات تو نہیں مٹے گی کہ انہوں نے چھ سو برس اس ملک میں حکمرانی کی ہے۔

بائیں ہمہ حجتہ الاسلام صاحب کے خیالات گورنمنٹ انگریزی کے ساتھ نہایت درجے کے خیر خواہانہ ہیں اور مجھ کو کامل یقین ہے کہ اگر وہ ۱۸۵۷ء کے غدر میں ان اضلاع کی طرف ہوتے تو اپنے بھائی ابن الوقت کے برابر یا ان سے بھی بڑھ کر سرکاری خیر خواہی کا کوئی کار نمایاں کرتے۔ انہوں نے مجھ سے بیان کیا کہ میں نے عرب میں اسلامی سلطنت کا نمونہ دیکھا ہے۔ ملک نہایت تباہی کی حالت میں ہے اور افسوس ہے کہ جس جگہ مسلمانوں کی قوم پیدا ہوئی اور جہاں ان کی سلطنت کی بنیاد پڑی اس کا یہ حال ہو کہ باوجودیکہ ہر سال بلاناغہ لاکھوں مسلمان جاتے ہیں مگر نہ امن ہے اور نہ آسائش۔ صرف دوسرے ملکوں کے صدقات پر وہاں کے لوگوں کی گزاران ہے۔ وہ لوگ تنزل کے ایسے درجے میں پہنچ گئے ہیں کہ نہ صرف بدترین نمونے مسلمانوں کے ہیں بلکہ بدترین نمونے انسانوں کے۔

یہ چٹھی مسٹر شارپ کے پاس بننے کی شام کو پہنچی۔ انہوں نے سمجھا کہ خود حجتہ الاسلام لے کر آئے ہیں اور اسی خیال سے پڑھتے کے ساتھ باہر نکل آئے مگر معلوم ہوا کہ ملاقات کے لیے وقت فرصت دریافت کیا ہے۔ جواب میں کہا! بھیجا کہ اوقات پچھری کے علاوہ جس وقت جی چاہے۔ اگلے دن ایسے کوئی پونے سات بجے ہوں گے حجتہ الاسلام پاکی میں سے اترتے ہی تھے کہ شارپ صاحب ہوا خوری سے واپس آئے۔ دونوں نے ایک دوسرے کو اٹکل سے جان لیا۔ یوں تو شارپ صاحب کا معمول تھا کہ ہوا خوری سے آئے پیچھے اچھے کامل ایک گھنٹے بعد ملاقاتیوں کی نوبت پہنچتی تھی یا گھوڑے سے اترتے کے ساتھ ہی اردلی کو حکم دیا کہ جو صاحب پاکی میں آئے ہیں ان کو اندر بھیج دو۔ صاحب سلامت ہوئی۔ غور سے دیکھا مہربانی سے بٹھایا اور کہا کہ وکٹر صاحب نے چٹھی میں آپ کے ایسے تفصیلی حالات لکھے ہیں کہ میں آپ سے اجنبی محض ہو کر نہیں ملتا۔ صاحب کی رائے آپ کی نسبت بڑی عمدہ ہے اور آپ اس کے مستحق ہیں۔

حجتہ الاسلام: ان کی قدر دانی اور آپ کی بند و نوازی ہے۔ وکٹر صاحب جتنی میری قدر کرتے ہیں ان کی خوشنودی کی اس سے بہت زیادہ قدر کرتا ہوں۔

شارپ: ڈپٹی ابن الوقت آپ کے کیسے بھائی ہیں؟

حجتہ الاسلام: میرے تو وہ کسی طرح کے بھی بھائی نہیں مگر ہاں میری بی بی ان کی پھوپھی زاد بہن ہے۔ اس رشتے سے

چاہت مجھ کو بھی ان کا بھائی سمجھ لیجئے۔

شارپ: وہی تو کہوں، نہ تو آپ کی ان کی صورت ملتی ہے اور ان کی وضع تو بالکل صاحب لوگوں کی سی ہے۔ آپ ٹھہرے تو ابن الوقت صاحب ہی کے پاس ہوں گے؟  
حجتہ الاسلام: نہیں میں تو شہر میں ٹھہرا ہوں۔

شارپ: کیوں صاحب آپ کو تو سب خبر ہوگی، ابن الوقت صاحب نے اس وضع کے اختیار کرنے میں کیا مفاد سمجھا؟  
حجتہ الاسلام: بات یہ ہے کہ جن دنوں ابن الوقت کا لُج میں پڑھتے تھے تبھی سے ان کو انگریزیت کی طرف میلان ساتھ تھا بلکہ ہم لوگ ان کو چھینرا بھی کرتے تھے۔ مگر ان کی یہ کیفیت تھی کہ ہر بات میں ادب اور انگریزی کی جانب داری کیا کرتے۔ ان دنوں مجھ کو خوب یاد ہے نیچرل فلاسفی، ایسٹرنی (Astronomy) کی کتابیں انگریزی سے ترجمہ ہو کر اور نیٹل کلاسوں میں نئی نئی جاری ہوئی تھیں تو زمین کی کرویت، اس کی گردش، کشش ثقل، نظام شمسی وغیرہ مسائل سے ہم سب کو شروع شروع میں اچنبھا سا ہوتا تھا اور اکثر ابن الوقت کو ہم لڑکے باتوں باتوں میں بند کر دیتے۔ مگر یہ شخص قائل نہ ہوتا اور بار بار کہتا تو یہ کہتا کہ اگرچہ میں تم کو سمجھانہیں سکتا لیکن انگریزی اصول غلط ہو ہی نہیں سکتے۔ الغرض طفولیت سے اس شخص کے مزاج کیا فطرتی طرح کی واقع ہوئی ہے۔ اب غدر میں اور اس کے بعد نوبل صاحب سے اختلاط ہوا یاد دہیرے نزدیک تو اونگھتے کوٹھلتے کا بہانہ ہو گیا۔ مفاد و مطلب پر نہ پہلے نظر تھی نہ اب ہے۔

شارپ: آپ کی رائے بالکل صحیح معلوم ہوتی ہے اور بدھ بھی ملتی ہے۔ بعض لوگ کہتے ہیں کہ بڑائی کے مارے اس وضع کو اختیار کیا ہے۔

حجتہ الاسلام: بڑائی تو خدا کی ہے مگر خدا نے آپ لوگوں کو دنیاوی بڑائی دی ہے تو آپ کی سبھی چیزوں میں بڑائی کی شان ہے، یہاں تک کہ لباس میں تو بلاشبہ۔ جو اس لباس کو پہنے گا لوگوں کی نظروں میں بڑا دکھائی دے گا۔ مگر میں نہایت وثوق کے ساتھ آپ کی خدمت میں عرض کرتا ہوں کہ شیخی، غرور و تکبر، خود پسندی، یہ باتیں تو بھائی ابن الوقت کو چھو نہیں گئیں۔ جس نے کہا جھک مارا۔ میں ان کے ساتھ بچپن سے کھیلا ہوں پڑھا ہوں رہا ہوں، مجھ سے بہتر کوئی ان کی خصلت اور عادت کو جان نہیں سکتا۔ غدر سے ان کے مزاج میں کچھ شیخی سا گئی ہو تو خبر نہیں، ورنہ غدر سے پہلے تک تو ان میں شیخی کا کہیں نام و نشان بھی نہ تھا۔ اگر یہ خیال کیا جائے کہ نوکری اور زمینداری کے برتے پر شیخی میں آگے تو غدر سے پہلے بھی گرے پڑے نہ تھے۔ نواب معشوق کل بیگم کی سرکار میں تمام سیاد سفید کے مختار کل تھے اور خاندانی تعزز اور مقدرت دونوں کے لحاظ سے اس وقت بھی عمائد شہر میں سمجھے جاتے تھے۔ کیا ان کے پاس متعدد دنو کر نہ تھے، متعدد سواریاں نہ تھیں، متعدد دھویلیاں نہ تھیں؟

چارپانچ بچوں کا مول تو ان کی ایک بارودری کھڑی ہے۔ ہاں یہ سچ ہے کہ تنخواہ بھاری نہ تھی، سو بادشاہی سرکاروں میں ان کیا کیا تخصیص ہے؟ سبھی کی تنخواہیں تھوڑی ہوتی تھیں۔ مگر انعام کرام ملا کر دس دس روپے کا نوکر ایسی اچھی شان سے رہتا تھا کہ ہمارے یہاں سو کے تنخواہ دار کو بھی ود بات نصیب نہیں۔ غرض شیخی کا الزام تو نرا ڈھکوسلا ہے، خودداری کہتے تو ایک بات بھی ہے لیکن خودداری میرے نزدیک لازماً شرافتِ طبیعت ہے۔ آدمی آدمی سب برابر، تاہم انتظام الہی اس کا منتقزی ہے کہ ان میں مراتب کا تفرقہ ہو؛ کوئی باپ ہے کوئی بیٹا، کوئی حاکم ہے کوئی محکوم، کوئی آقا ہے کوئی نوکر، کوئی امیر ہے کوئی غریب۔ اگر خودداری نہ ہو تو دنیا کا انتظام درہم برہم ہو جائے۔ خودداری کے معنی یہ ہیں کہ آدمی جس درجے کا ہو اپنے تئیں اسی درجے کے مناسب رکھے۔ کسی کو خدا نے سواری کا مقدور دیا ہے تو ضرور ہے کہ وہ ضرورت کے وقت سواری سے کام لے۔ پھر ایک بات اور ہے کہ انگریز اور ہندوستانی دونوں قسم کے حاکم ہیں مگر آپ لوگوں کی اور ہماری حکومت میں بڑا فرق ہے۔ آپ لوگ ساری عمر ہندوستان میں رہیں پھر بھی اجنبی کے اجنبی، برخلاف ہم لوگوں کے کہ ہم ٹھہرے اس ملک کے باشندے۔ رشتہ داری، قرابت داری، دوستی، قوم، مذہب، زاد و رسم، طرح طرح کے تعلقات ہمارے رعایا کے ساتھ ہیں۔ پس کام میں جو آزادی آپ لوگوں کو حاصل ہے، ہم کو خواب میں بھی میسر نہیں۔ ہم لوگوں کی حالت بڑی نازک ہے اور بھائی ابن الوقت پر تو ایک سختی اور ہے کہ اپنے ہی شہر میں ان کو کام کرنا پڑا اور کام بھی تحقیقاتِ بغاوت کا کہ بہ حسابے کوئی تنفس اس سے بری نہیں۔ انھوں نے اپنی صفائی کی حفاظت کے لیے یا خودداری کے طور پر ملنے جلنے میں کمی سی کی ہوگی، اس کو لوگوں نے شیخی سے تعبیر کر لیا مگر یہ تو فرمائیے، آپ نے بھی ان کی کوئی شیخی کی بات دیکھی؟

شارپ صاحب نے وہ دریا گنج کا قصہ بیان کیا۔

حجتہ الاسلام: ہر چند وکٹر صاحب میرے حال پر حد سے زیادہ مہربانی فرماتے ہیں مگر میں ان کا ادب بھی کرتا ہوں اور نہ صرف ان کا بلکہ کل حکامِ انگریزی کا، کیونکہ میں نے سمجھ لیا ہے کہ یہ برتری ان کو خدا نے دی ہے اور خدا کے کلامِ پاک میں حاکمِ وقت کی اطاعت کا حکم صریح موجود ہے۔ لیکن گستاخی معاف، اگر دریا گنج کے وکٹر پر بھائی ابن الوقت کی جگہ آپ یا وکٹر صاحب مجھ کو اچانک مل گئے ہوتے تو میں بھی وہی کرتا جو بھائی ابن الوقت نے کیا اور میں یقین کرتا ہوں کہ وکٹر صاحب کے ذہن میں ایک لمحے کے لیے بھی شبہ نہ گزرتا کہ میں نے گستاخی کی۔

شارپ: ہم بھی آپ کی نسبت ایسا شبہ نہیں کرتے کیونکہ آپ ہندوستانی وضع رکھتے ہیں۔ لیکن آپ کے بھائی ہندوستانی ہو کر صاحبِ لوگ بننا چاہتے ہیں اور چاہے گستاخی کے ارادے سے نہ ہو مگر ہم لوگوں کو ان کی تمام باتوں پر گستاخی کا احتمال ہوتا ہے۔ ان کی وجہ سے ہم کو دوسرے ہندوستانیوں سے ملنے میں بڑی مشکل پیش آتی ہے۔ یہ لباس ہمارا قومی شعار ہے

اور اگر کوئی ہندوستانی ہمارے جیسے کپڑے پہنے تو ہم سمجھتے ہیں کہ ہماری نقل کرتا ہے یا ہم کو چھیڑتا یا چڑاتا ہے۔ کوئی ہندوستانی ہمارے لباس کو جس میں اس کو کسی طرح کی آرائش نہیں، بے وجہ نہیں اختیار کرے گا اور سوائے اس کے کہ اس کے دل میں ہمارے ساتھ برابری کا داعیہ ہو اور کیا وجہ ہو سکتی ہے؟ یہ ساری تدبیر انگریزوں کو ذلیل اور ان کی حکومت کو ضعیف اور ان کے رعب کو بے قدر کرنے کی ہے۔ آپ لوگ بھی اپنے سے کم درجے والے کو برابری کی حالت میں نہیں دیکھنا چاہتے تو ہم اپنی رعیت کو جیسے ہم نے بہ زور شمشیر زیر کیا ہے، کیوں اپنی برابری کرنے دیں گے؟ آج کو تو ابن الوقت صاحب ہیں، کل کو ایک محرز، پھر ایک چپراسی، پھر ایک قلی، سب ہماری نقل کریں گے۔ نہیں نہیں! ایسا نہ ہوا ہے، نہ ہو گا اور چونکہ میں حاکم ضلع ہوں میرا فرض ہے کہ حکومت انگریزی کے مقابلے میں کسی کو سر نہ اٹھانے دوں۔ صدر والے اندھے ہیں، ان کو لوگوں سے واسطہ نہیں پڑتا لیکن ان کو سمجھایا جائے گا۔ صرف نو بل صاحب کے خیال سے میں نے اب تک درگزر کی لیکن اب میں دیکھتا ہوں تو سخت رپورٹ کرنے کی ضرورت ہے۔ آپ اگر اپنے بھائی کو سمجھا سکیں تو شاید ان کے حق میں بہتر ہوگا۔

حجتہ الاسلام: میں آپ سے سچ عرض کرتا ہوں کہ اس گھڑی تک مجھ سے اور بھائی ابن الوقت سے تبدیلی وضع کے بارے میں تحریر یا تقریر کوئی بات نہیں ہوئی۔ جب اول اول انہوں نے اپنی وضع بدلی، میرے پاس دلی سے خط پر خط جانے شروع ہوئے مگر مجھ کو ابن الوقت کی طبیعت کا ابتداء سے حال معلوم تھا اور میں خوب جانتا تھا کہ یہ شخص کسی کے سمجھائے سے سمجھنے والا نہیں۔ میں نے ایک کان تو کیا بہر اور دوسرا کیا گونگا اور خبر نہ ہوا کہ کس کو بلاتے ہیں۔ تبدیلی وضع کے پیچھے ساری دنیا نے تو اس شخص کو ملامت کی، کر شان کہا، بے دین کہا اور اب تک کہے جاتے ہیں، برادری سے نکال دیا، کوئی اس کے ہاتھ کا چھو پانی تھوڑا ہی پیتا ہے، کنبہ چھوٹا، رشتہ دار چھوٹے، دوست آشنا چھوٹے، غرض رسوائی اور نضیحت کا کوئی درجہ باقی نہیں رہا لیکن یہ عزیز نہ سمجھا پر نہ سمجھا۔ اب فرمائیے کہ کہنے کا کیا محل اور سمجھانے کا کونسا موقع ہے؟ وہ تو وہ، لوگ تو ہم لوگوں کے ساتھ ملنے میں بھی مضائقہ کرتے ہیں۔ میرے لڑکے کی نسبت ایک جگہ پیام تھا۔ بہت دنوں بات لگی رہی۔ طرف ثانی کو بھی دل سے منظور تھا۔ مگر آخر جواب دیا کہ ہمارے یہاں چار لڑکیاں بیاتنے کو بیٹھی ہیں، چاروں کی تمہارے یہاں کھپت ہو سکتی تو مضائقہ نہ تھا، ایک کی ہم تمہارے یہاں کر کے ہم کو سارے شہر میں کو بننا پڑے گا۔ اسی سے آپ قیاس کرتے ہیں کہ ہندوستانیوں کی سوسائٹی میں ہم لوگوں کی کس قدر بے عزتی ہو رہی ہے مگر کیا کریں کچھ اپنے اختیار کی بات نہیں۔ میں تو اسی غصے کے مارے دلی آتا نہ تھا لیکن بھائی ابن الوقت کی طرح وطن اور رشتہ داروں کو چھوڑا نہیں جاتا۔ بھائی ابن الوقت کی والدہ تو ان کو چھوٹے سے چھوڑ کر مر گئی تھیں، ان کو پھوپھی نے یعنی میری ساس نے پالا۔ ان کے تبدیل

وضع سے پھوپھی کے دل پر جو صدمہ ہوا ہے، بس عرض کرنے کے قابل نہیں۔ دو برس سے وہ مجھ کو بار بار ہی تھپیڑ میں نے ہی آنے کی حامی نہ بھری۔ اب جو سنا کہ بھائی ابن الوقت پر قرض خواہوں کا زغہ ہے اور بارہ درمی بیچنے کو ہیں تو میں نے زیادہ بے رنجی کرنا خلافِ شیوۃ انسانیت سمجھا، چلا آیا۔

شارپ: ابن الوقت صاحب اور قرض دار!

حجتہ الاسلام: قرض دار بھی ہزار دو ہزار کے نہیں، دس ہزار سے کچھ زیادہ ہی تو گڑ والوں کا ہے

شارپ: ہم تو سنتے تھے کہ ابن الوقت صاحب کے پاس بڑا سرمایہ ہے۔ ساری دولت تو بیگم صاحب کی انہوں نے سمیٹی اور تحقیقاتِ بغاوت میں بھی بہت کچھ پیدا کیا۔

حجتہ الاسلام: بھلا آپ کی عقل قبول کرتی ہے کہ انسان کے پاس سرمایہ ہو اور وہ مہاجن کے بھیانک بھرے اور ایسے مکان کو بیچنا چاہے جو اس کے بزرگوں کی حشمت اور ثروت کی یادگار ہے۔ اور نوکری میں کچھ پیدا کیا ہوتا تو آپ کی ناخوشی اعلیٰ ادنیٰ سب کو معلوم ہے، دینے والے کبھی کے امنڈ پڑتے۔ غرض بھائی ابن الوقت کے بارے میں آپ کو جتنی خبریں پہنچی ہیں ان میں رتی برابر بھی تو سچ نہیں۔ شیخی باز کہہ دیا، بالکل بے جوڑ مال دار بنا دیا، سرتا سر غلطی مرتشی بنا دیا، تمام تر بہتان۔ بھلا اور زیادہ نہیں تو گڑ والوں کا ہی یہی کھانا نہ منگوا کر ایک نظر دیکھیے، جھوٹ سچ سب آپ پر منکشف ہو جائے گا۔

شارپ: بھلا پھر ابن الوقت صاحب اس قدر بدنام کیوں ہیں؟ ہم نے تو کسی کے منہ سے ان کی بھلائی نہیں سنی۔

حجتہ الاسلام: آپ کو ہندوستانیوں کے خصائص مزاجی سے بہ خوبی آگاہی نہیں۔ ہم لوگوں میں اس طرح کا حسد ہے کہ ایک کو ایک کھائے جاتا ہے اور قاعدہ ہے کہ جب کسی قوم میں ادب آتا ہے تو حالت کے بگڑنے سے پہلے قوم کی طبائع بگڑ جاتی ہیں۔ بھائی ابن الوقت کی حالت محسوس ہونے کی ہے۔ غدر لوگوں کے حق میں عذاب تھا اور ان کے حق میں رحمت، اوروں کے لیے مصیبت تھا ان کے لیے موجبِ فلاح و برکت۔ ہندوستانیوں کے نزدیک اس سے بڑھ کر اور کیا قصور ہوگا کہ ان کا ایک شخص غدر کی تمام آفتوں سے محفوظ رہا، سرکار نے اس کی خیر خواہی کی قدر کی، بڑی سے بڑی خدمت دی، جاگیر دی اور حکام لگے اس کی خاطر مدارات کرنے۔

شارپ: خیر کچھ ہی ہو، میں تو اس کا متحمل نہیں ہو سکتا کہ کوئی ہندوستانی انگریزوں کی نقل کرے۔

حجتہ الاسلام: مجھ کو کبھی بہت ہی زبون معلوم ہوتا ہے۔ بھلا ہوا کہ آپ اُدھر بنگالے میں کی طرف نہ ہوئے۔ وہاں کے لوگ تو نقل کے علاوہ چھیڑتے بلکہ جڑاتے بھی ہیں۔

شارپ: وکٹر صاحب بھی وہاں سے بہت ناراض ہیں اور وہاں کے لوگوں کی بہت شکایت لکھتے ہیں۔

حجۃ الاسلام: انگریزی پڑھ پڑھ کر دو لوگ ایسے بے باک ہو گئے ہیں کہ کسی حاکم کی کچھ حقیقت نہیں سمجھتے کتنا ہی پھونک پھونک کر پاؤں رکھیے مگر وہ بدون گرفت کیے نہیں رہتے۔ قانون کی تو پوری پوری اطاعت کرتے ہیں لیکن کوئی حاکم چاہے کہ بے ضابطہ کوئی کارروائی کرے کیا مجال۔ ولایت تک اُس کے دھونیں بکھیر کر بھی بس نہ کریں۔ اُن اضلاع میں ویسی اخباراں ایسے پھیل پڑے ہیں جن کا شمار نہیں۔ جس اخبار کو کھول کر دیکھیے شروع سے آخر تک گورنمنٹ کی مذمت، حکام کی بھو اور اس پر بھی بند نہیں، ناولوں کے ذریعے سے فحشیت کریں، تنہیروں میں نقلیں نکالیں، سوانگ بنانا کرسر بازار پھرائیں۔ یہاں تو کل ہی میں جامع مسجد سے نماز پڑھ کر آ رہا تھا، دیکھتا کیا ہوں کہ ایک انگریز گھوڑے پر سوار چلا جا رہا ہے اور لوگ ہیں کہ وہ طرفہ اس کو کھڑے ہو کر سلام کرتے جاتے ہیں۔ میرے ساتھ اسی طرف کا ایک خدمت گار بنے، وہ میرے پیچھے پیچھے تھا۔ یہ کیفیت دیکھ کر اس کو سخت حیرت ہوئی اور کسی سے پوچھا، کیوں جی، یہ کون صاحب ہیں جن کو لوگ اس طرح پر سلام کر رہے ہیں؟ اور جب اس نے سنا کہ یہ کوئی سڑک کا ٹھیکہ دار بنے تو اس کو اور بھی تعجب ہوا مگر انگریز ہو اس کو سلام کرنا چاہیے اور نہ کرو تو بعضے تو ٹوک دیتے ہیں اور بعضے ٹھوک بھی دیتے ہیں۔

شارپ: پھر ان اضلاع میں حکومت کس چیز کا نام ہے؟

حجۃ الاسلام: ہمارے یہاں صرف قانونی اختیارات کے عمل میں لانے کا نام حکومت ہے۔ اس میں بھی اس قدر پختے کو مارنا پڑتا ہے کہ بس جو کرتا ہے اسی کا جانتا ہے۔ آپ گھبرائیے نہیں، اب انگریزی کا چرچا ان اطراف میں بھی بہت ہو چلا ہے، کوئی دن کو یہ بھی بنگالہ ہوا جاتا ہے۔

شارپ: کچھ پروا کی بات نہیں۔ اُس وقت تک ہماری سروس کی میعاد تو ہو چکے گی مگر یہ تو کہئے، آپ کو اس کا انجام کیا معلوم ہوتا ہے۔

حجۃ الاسلام: انجام کی خبر تو خدا ہی کو ہے۔ یہ باتیں بڑے لوگوں کے سوچنے کی ہیں، کیا میں اور کیا میری رائے۔

شارپ: بھلا پھر بھی کیا ہوا، ہر ایک انسان رائے تو رکھتا ہے، صحیح ہو یا غلط۔

حجۃ الاسلام: خیر، آپ پوچھتے ہیں عرض کرتا ہوں کہ میرے نزدیک انگریزی تعلیم کا یہ نتیجہ تو ایک نہ ایک دن ضرور ہونا ہے کہ گورنمنٹ کا لنگا جمنی رنگ کہ کسی قدر انگریزی ہے اور کسی قدر ایشیائی اور جس کے لیے یوریشین کا لفظ نہایت مناسب ہے اور ہم اپنی زبان میں ایسا لفظ بنانا چاہیں تو مغربی اور انگریزی کو ملا کر ”مغربی“ کہہ سکتے ہیں، غرض گورنمنٹ کا یہ دوغلا پن تو باقی رہتا نظر نہیں آتا۔ ہندوستان اور ولایت میں جو پرلے درجے کی مغایرت اور اجنبیت تھی، یومافو نام کم ہوتی چلی جاتی ہے اور اس کے چند در چند اسباب ہیں، انگریزی تعلیم، انگریزی اور دیسی اخباروں کی کثرت، ڈاک، ریل، تار، سفر

ولایت کی سہولت، ہندوستانیوں اور انگریزوں دونوں کے دلوں میں ایک دوسرے کے جاننے پہچاننے کا شوق۔ غرض جس قدر ہندوستانیوں کی آنکھیں کھلتی جاتی ہیں اسی قدر ان کے حوصلے بڑھتے جاتے ہیں۔ انجام کار ہندوستانی ضرور خواہش کریں گے کہ ہوم گورنمنٹ اور انڈین گورنمنٹ دونوں کا ایک رنگ ہو اور ولایت میں جو حقوق رعایائے سطلانی ہونے کی حیثیت سے آپ لوگوں کے تسلیم کیے گئے ہیں اور جو اختیار آپ لوگوں کو دیے گئے ہیں، وہی حقوق اس ملک میں ہندوستانیوں کے تسلیم کیے جائیں اور وہی اختیار ان کو ملیں۔

شارپ: درخواست تو معقول ہے کیونکہ ۱۸۵۷ء کے غدر سے ہندوستانیوں نے اپنی وفاداری کا بڑا عہد ثبوت دیا ہے! حجتہ الاسلام: غدر میں رعیت کو آپ ناحق سناٹے ہیں۔ غدر سے اور رعیت سے کیا تعلق؟ غدر کیا آپ کی فوج نے۔ رعیت کیوں فوج کی ذمہ دار ہونے لگی۔ رعیت عبارت ہے۔ رئیسان با اقتدار سے، بحیثیت مجموعی زمینداروں سے، بحیثیت مجموعی تجارت پیشوں سے، بحیثیت مجموعی اہل حرفہ سے، بحیثیت مجموعی تمام رعایا کو تو بھلا کون باغی ٹھہرا سکتا ہے، آپ کسی ایک گروہ کا نام لیجئے کہ اس نے بحیثیت مجموعی تمام ملک میں بغاوت کی ہے۔ جناب، بحیثیت مجموعی تو آپ کی فوج نے بھی بغاوت نہیں کی۔ بغاوت ایک جابلانہ شورش تھی خاص خاص لوگوں کی، خاص خاص وجوہ سے، خاص خاص مقامات میں اور ایسی شورشیں ولایت میں بھی اکثر ہوتی رہتی ہیں۔ اگر خدا نخواستہ رعایا نے بحیثیت مجموعی بغاوت کی ہوتی معاذ اللہ وہ طوفان کسی کے رو کے رکتا بھی؟

شارپ: خیر جی، وہ غدر تو گیا گزرا ہوا اور میں سمجھتا ہوں کہ اس کا ہونا انگریزی گورنمنٹ کے حق میں مفید ہوا کیونکہ ہندوستانیوں کے دل میں یہ بھی ایک ارمان تھا سو نکل گیا۔ ہم لوگ ہمیشہ بلوے اور ہنگامے کے نام سے ڈرتے تھے اب معلوم ہوا کہ اس ملک میں بلوے اور ہنگامہ بچوں کی بیچا ہے۔ سارے ملک سے ہتھیار رکھوا لیے گئے ہیں اور گورنمنٹ پہلے سے بہت زیادہ قومی اور مطمئن ہے۔ مگر آپ کے بیان سے معلوم ہوتا ہے کہ بغاوت کا مادہ دلوں میں موجود ہے اور یہ ضرور پھر ایک نہ ایک دن اپنا رنگ اٹائے گا۔ کس طرح کے لوگ ہیں کہ غدر کی وجہ سے اتنی آفتیں نازل ہوئیں اور پھر باز نہ آئے۔ ان کے لیے تو حقیقت میں خالص ایشیائی حکومت چاہیے۔ اسی کے یہ ہمیشہ سے خوگر ہیں اور اسی سے یہ ٹھیک بھی رہتے ہیں۔

حجتہ الاسلام: محال عمل ہے کہ برٹش گورنمنٹ ایسی اچلی اور مہذب اور شائستہ گورنمنٹ ہو کر وحشی اور بیہودہ اور نالائق گورنمنٹوں کا طریقہ اختیار کرے۔

شارپ: پھر آپ لوگ برٹش گورنمنٹ کی جیسی چاہیے قدر کیوں نہیں کرتے؟



حجۃ الاسلام: تمام ہندوستان میں کسی مذہب، کسی قوم کا ایک متنفس بھی ایسا نہیں جو برٹش گورنمنٹ کو تہ دل سے عزیز نہ رکھتا ہو۔ ہم لوگ نیم وحشی، جاہل، نامذہب جو کچھ ہیں، سو ہیں مگر باولے نہیں کہ اپنے نفع و نقصان میں امتیاز نہ کر سکیں۔ امن اور آسائش اور آزادی اور انصاف اور جان اور مال اور مذہب یعنی تمام حقوق کی حفاظت اور فلاح اور بہبود جو انگریزی عملداری میں ہے، ہم سب سمجھتے اور سب کے لیے، پہلے خدا کے اور خدا کے بعد گورنمنٹ کے بہت بہت شکر گزار ہیں۔ ہم نے ایشیائی گورنمنٹ کی مصیبت نہیں جھیلی تو بھی ہم اس کی حقیقت سے واقف ہیں۔ ہم نے بزرگوں سے بہت سے دردناک افسانے سنے ہیں اور ایشیائی گورنمنٹ کے نمونے اگرچہ برٹش گورنمنٹ کے طفیل سے پورے پورے نہیں مگر ناقص اور ادھورے جا بجا دیسی ریاستوں میں اب بھی موجود ہیں اور ہم میں کے بہت لوگوں کو دوسرے ملکوں میں جانے اور رہنے کا اتفاق ہوتا ہے۔ غرض پردے کی بیٹھنی والی عورتیں تک جانتیاں ہیں کہ انگریزی عملداری کے برابر روئے زمین پر کہیں آرام نہیں۔

شارپ: آپ ہی یہ بھی کہتے ہیں اور آپ ہی کے بیان سے یہ بھی مستنبط ہوا کہ لوگ انگریزی عملداری سے خوش نہیں۔

حجۃ الاسلام: میری زبان سے ایسے الفاظ شاید نکلے ہوں مگر خیر مطلب ایک ہی ہے۔ بات یہ ہے کہ ہمارے ملک میں کنتی کے چند آدمی پولیٹیکل باتوں کے سوچنے سمجھنے کی لیاقت رکھتے ہیں اور وہ چند آدمی بھی اکثر بلکہ سب سرکار کے بنائے، تیار کیے ہوئے ہیں جنہوں نے سرکاری کالجوں میں تعلیم پائی اور ان کی دو سے چار آنکھیں ہونئیں۔ غرض پولیٹیکل خیالات اس زمانے کی جدید تعلیم کے نتیجے ہیں۔ جوں جوں تعلیم کا رواج ہوتا جاتا ہے، پولیٹیکل خیالات کی کثرت ہوتی جاتی ہے۔ قومی اتفاق جس کو آپ نیشنلیٹی کہتے ہیں نہ ہندوستان میں اب ہے اور نہ آئندہ اس کے قائم ہونے کی امید نہ سارے ہندوستان کا کبھی ایک مذہب ہو گا اور نہ یہاں کے باشندے کبھی ایک نیشن بنیں گے۔ پس ناراض، ناخوش جو کچھ سمجھنے سے تعلیم یافتہ کہ یہی لوگ اخباروں میں، لکچروں میں، اکثر جلی کٹی کہتے رہتے ہیں، سوان کی نارضا مندی اور ناخوشی بھی ہرگز مخالفانہ اور باغیانہ نہیں ہے بلکہ اسی قسم کی جیسے آپ کے عملوں میں سے کوئی شخص اپنے تئیں ترقی کا مستحق سمجھتا ہے اور اس کو اس کی خواہش کے مطابق ترقی نہیں ملتی۔ آپ فرماتے ہیں کہ غدر کے بعد بھی لوگ باز نہ آئے، سو جناب من! غدر کے بعد سے تو ہندوستانی اور بھی شیخی میں آ گئے۔ ان کی توقعات کی کچھ حد نہ رہی۔ کہتے ہیں کہ غدر میں لائے کھسٹے، برباد ہوئے مگر خدا نے کمپنی سے پیچھا چھڑایا۔ سوداگر لکھ پتی، کروڑ پتی، ہی گرا آخر بنے تو سوداگر جس نے ہر پیسے میں سے کچھ کوڑیاں بچا بچا کر دولت جمع کی ہے، اس میں بادشاہ کی سی سرچشمی اور فیاضی کہاں اور پھر سوداگر کے علاوہ ملک کے ٹھیکیدار اور ٹھیکہ بھی میعاد، ان کو بادشاہ کی طرح رسمیت کی پرداخت کا خیال کیوں ہونے لگا تھا۔ غرض کچھ ملے یا نہ ملے (اور نہ کیوں ملے ہی گا) لوگ تو

بڑی بڑی امیدیں لگا رہے ہیں۔ ملکہ کو دیکھا نہیں، بھلا نہیں اور دیکھنے کی امید بھی نہیں مگر خدا جانے کیا بات ہے، کوئی دل نہیں جس میں ملک کے نام کے ساتھ جوش نہ پیدا ہوتا ہو۔

شارپ: اوصاحب! اگر یہ صرف بنگالی بابوؤں کا نعل ہے تو کچھ ہونا جانا نہیں۔ ان کے دماغ میں یہ خطہ سمایا ہے کہ صرف ٹوٹی پھوٹی انگریزی پڑھ لینے سے ہم بھی یورپینز کی طرح کے آدمی ہیں اور ہمارے ساتھ بھی یورپینز کی سی مدارات ہونی چاہیے۔ سو سرے سے یہ یورپینز کی طرح کے آدمی ہی نہیں، یورپینز کی طرح کی ان میں نیشنلیٹی نہیں، پبلک نہیں، پبلک اوپینین نہیں، آزادی نہیں، روشن ضمیری نہیں، جفاکشی نہیں، استقلال نہیں، جرأت نہیں، سچائی نہیں، سچ کی تلاش نہیں، یک دلی نہیں، اتفاق نہیں۔

حجتہ الاسلام: یہ آپ کا فرمانا بالکل درست ہے مگر لوگوں میں انگریزیت چلی آتی ہے اور گورنمنٹ بھی آہستہ آہستہ ہندوستانیوں کو اختیارات دیتی جاتی ہے۔ ابھی غدر کو کے دن ہوئے، گورنمنٹ کی شان ہی دوسری ہو گئی ہے۔

اس کے بعد شارپ صاحب نے سامنے میز پر ٹائٹل میس کو دیکھا تو حجتہ الاسلام نے کہا میں آپ سے معافی چاہتا ہوں کہ آج میں نے آپ کا بہت قیمتی وقت صرف کرا دیا۔

شارپ: مجھے کو آپ کی ملاقات سے بڑی خوشی ہوئی اور جیسا کہ وکٹر صاحب نے لکھا ہے آپ بڑی معلومات اور بڑی عمدہ رائے کے آدمی ہیں اور مجھ کو ہمیشہ آپ کی ملاقات سے خوشی ہوگی۔ میں وکٹر صاحب کو بڑی شکرگزاری لکھوں گا اور آپ کا بھی شکریہ ادا کرتا ہوں کہ آپ نے اپنے بھائی ابن الوقت کے بارے میں بالکل سچی سچی خبر دی ورنہ مجھ کو لوگوں نے ان سے بہت ہی بدظن کر دیا تھا۔

حجتہ الاسلام: آپ کی اس قدر عنایت دیکھ کر اب تو مجھ سے بھی صبر نہیں ہو سکتا اور میں بہ منت آپ سے التماس کرتا ہوں کہ آپ بھائی ابن الوقت کی طرف سے صاف ہو جائے۔

شارپ: میں نے تمام غلط خیالات کو دل سے نکال ڈالا اور میں افسوس کرتا ہوں کہ مجھ سے ان کے بارے میں غلطی ہوئی۔ جو باتیں لوگوں نے مجھ سے کہیں ان کے ظاہر حال سے ان کی تصدیق ہوتی تھی۔ میں نے ان سے سب کام نکال لیا تھا اور ہر چند صاحب کشن نے لکھا ہے کہ بغاوت کا محکمہ راز داری کا محکمہ ہے اور اس کے فیصلے عام قوانین کے تابع نہیں، محکمہ بغاوت کی مثالیں دوسرے عملوں کو مت دیکھنے دو اور جن مقدمات میں ابن الوقت کارروائی کر چکے ہوں ان ہی سے فیصلہ کراؤ، مگر میرا ارادہ ابن الوقت صاحب کو کام دینے کا نہ تھا اور امر و فرما میں میں رپورٹ کرتا مگر آپ نے جو حالات بیان کیے ان سے میری رائے بالکل بدل گئی۔ آج ہی ڈپٹی صاحب کو ان کے کام پر مسلط کر دوں گا۔

حجتہ الاسلام: کام نکال لیے جانے کی تو ان کو مطلق شکایت نہیں۔ ان کو اگر شکایت ہے تو اس بات کی ہے کہ آپ نے ان کو اپنی صفائی کے ثابت کرنے کا موقع نہیں دیا ورنہ یہاں تک نوبت ہی نہ پہنچتی۔

شارپ: شکر ہے کہ میرے ہاتھ سے ان کو کسی طرح کا نقصان نہیں پہنچا۔

حجتہ الاسلام: یہ تو نہ فرمائیے، سو سائٹی میں ان کی بڑی بے وقعتی ہوئی۔

شارپ: (ذرا تامل کر کے) میں سوچ کر اس کی تلافی کروں گا مگر انہوں نے وضع ایسی اختیار کی ہے کہ کوئی انگریز ان کے ساتھ دوستانہ برتاؤ کر نہیں سکتا۔

حجتہ الاسلام: آپ کو ان سے خانگی طور پر ملنے نہ ملنے کا اختیار ہے مگر میں ان کے تعزز منصبی کی حفاظت کے لیے عرض کرتا ہوں۔

شارپ: میں ضرور اس کا خیال کروں گا۔

چنانچہ اسی دن شارپ صاحب نے تحقیقاتِ بغاوت کے تمام مقدمات کامل و نا کامل سب ابن الوقت کے محکمے میں واپس کر دیے۔ روبکار میں استمالت کے الفاظ جن سے ایک طرح کی معذرت بھی مترشح ہوتی تھی، لکھوا دیے اور ابن الوقت کے نام ایک چٹھی الگ لکھی کہ آپ کے بھائی حجتہ الاسلام سے جو میں نے آپ کے حالات سنے، میرے سارے شکوک رفع ہو گئے اور میں آپ سے اپنی غلطی کی معافی چاہتا ہوں اور اگر آپ اپنے بھائی حجتہ الاسلام کی سی وضع اختیار کریں جو آپ کی قومی وضع ہے اور جس میں آپ نے بھی اپنی عمر کا بڑا حصہ بسر کیا ہے اور جو ہر ایک ہندوستانی شریف کے لیے زیبا اور راحت بخش ہے تو مجھ میں اور آپ میں ایسی دوستی قائم ہوگی جس کو میں ساری عمر نباہوں گا۔

## حجتہ الاسلام اور ابن الوقت کی دوسری ملاقات اور پھر مذہبی بحث

اگلے دن ابن الوقت کو تو صبح ہی سے حجتہ الاسلام کا انتظام تھا مگر یہ گھر سے کھانا وانا کھاپی کر چلتا تو پہنچتے پہنچتے ساڑھے دس بج گئے تھے۔ دور سے دیکھتے ہی ابن الوقت نے کہا: ”آپ حقیقت میں بڑے خوش تقدیر ہیں کہ شہر میں جاتے ہی اسی رات پانی برسا اور خوب برسا۔ لو تو اب بالکل گئی ٹٹیاں دو چار دن کی مہمان اور ہیں۔“

حجتہ الاسلام: الحمد للہ ثم الحمد للہ۔

ابن الوقت: ثم الحمد للہ کیسا؟

حجتہ الاسلام: تم ایک ہی ثم لیے پھرتے ہو خداوند کریم کے تمام بندوں پر ہمہ وقت اتنے وافر احسانات ہیں کہ ایسے ایسے اکھوں کروڑوں ثم بھی ان کی تلافی نہیں کر سکتے مگر میں نے پہلا الحمد للہ اپنی خوش تقدیری پر کہا اور دوسرا اس بات پر کہ بھلا تم نے تقدیر کو تو مانا۔

ابن الوقت: یہ لفظ تو بے خیالی میں عادت کے مطابق میرے منہ سے نکل گیا ورنہ میں تقدیر کا بالکل قائل نہیں اور میرے نزدیک اسی طرح کے لغو معتقدات نے مسلمانوں کو کابل اور نالائق بنا کر اس درجے کو پہنچایا ہے کہ روئے زمین پر ان سے زیادہ مفلس اور تباہ حال کوئی قوم نہیں۔

حجتہ الاسلام: تم کیوں اس قدر مسلمانوں کے پیچھے پڑے ہو؟ کیا ریفا مر بننے کے لیے اس کی بھی ضرورت ہے کہ بر دتی کوئی نہ کوئی الزام کسی کے پلے باندھ کر اپنے تئیں سرخ ردا اور دوسرے کو انشت نما کیجئے۔ مسلمانوں کی کیا تخصیص ہے۔ جو شخص خدا کو مانتا ہے کسی مذہب کا ہو وہ ضرور تقدیر کا بھی قائل ہوگا۔ پہلے سمجھو تو یہی کہ تقدیر ہے کیا چیز؟ تقدیر کے لغوی معنی ہیں انداز و ٹھہرانا۔ دنیا میں کوئی چیز نہیں جس کا انداز نہ ہو: ”إنما كل شئ خلقناه بقدر۔ پس اگر دنیا ہے تو اس کے ساتھ تقدیر بھی ہے یا دوسرے طور سمجھو مثلاً تم جانور یا درخت نہیں بنائے گئے بلکہ آدمی یہ تقدیر ہے۔ مرد بنائے گئے عورت نہیں یہ تقدیر ہے۔ ہندوستان میں اور ہندوستان میں سے خاص دلی میں پیدا ہوئے یورپ یا افریقہ یا امریکہ یا کسی دوسری جگہ نہیں یہ تقدیر ہے۔ تیرھویں صدی کے خاص حصے میں تمہاری ہستی ہوئی اس سے

پہلے یا پیچھے نہیں، یہ تقدیر ہے۔ ایک خاص مسلمان کے گھر پیدا ہوئے، ہندو یا عیسائی یا کسی دوسری قوم یا کسی دوسرے شخص کے یہاں نہیں، یہ تقدیر ہے۔ ایک خاص حالت میں پرورش پائی، بڑے ہوئے، پڑھے، لیاقت پیدا کی، نواب معشوق محل بیگم کی سرکار کے مختار کل ہوئے، یہ تقدیر ہے۔ غدر کے وقت اسی شہر میں موجود تھے، عین اسی زمانے میں نوبل صاحب ولایت جاتے ہوئے دلی میں ٹھہرے، باغیوں نے ان کو پکڑا اور اپنے پندار میں مار ڈالا، تم جا پہنچے اور نیم جان کو اٹھا کر گھر لے گئے، مرہم پٹی کی، اچھے ہوئے، تمہارے گھرانہ کسی طرح پر ظاہر نہ ہوا، آخر کا صحیح سلامت انگریزوں میں جا ملے، یہ سب تقدیر ہے۔ تم کو دعتہ بھرا بھتا گھر چھوڑ کر شہر سے نکل جانا پڑا، بے سرو سامان باہر پڑے پھرتے تھے اور قریب تھا کہ فوت فتح مند کے سوار بیگار میں پکڑ کر تم سے مزدور کا کام لیں کہ اتنے میں نوبل صاحب رجا لال الغیب کی طرح آ موجود ہوئے اور تم کو عزت اور آبرو سے لے جا کر گھر میں بسایا، جاگیر اور نوکری دلوائی، یہ سب تقدیر ہے۔ اس اثنا میں تم کو انگریز بننے کے خطبہ نے آگھیرا، خوب خوب ڈنڈ دیے اور بڑی بڑی پارٹیاں بلانیں۔ ہندوستانوں کے روٹھنے چھوٹنے کی تو تمہیں کیوں پروا ہوئے لگی تھی، انگریز بھی بجائے خود چڑھے، بگڑے۔ لیکن گھٹیا چائے اور کافی، سوڈا واٹر اور برف اور سگرٹ کے لالچ سے اور بڑھیا کچھ تو نوبل صاحب کی مروت سے اور کچھ تمہاری خیر خواہی اور تعزز منصبی کے لحاظ سے، طوعاً کرہاً تم سے ملنے لگے۔ تم نے سمجھا انگریزوں نے مجھ کو اپنی سوسائٹی میں لے لیا، یہ سب تقدیر ہے۔ خدا نے ایک دم پانسو روپے ماہوار کی آمدنی کر دی تھی۔ ہندوستانی بھلے آدمی بن کر رہتے تو آج کو امیر ہوئے اور کچھ نہیں تو دس بارہ ہزار روپیہ تمہارے پلے ہوتا۔ سو تم نے ایک خطبہ کے پیچھے ساری آمدنی پر پانی پھیرا، دس بارہ ہزار التا قرض کیا، اب بزرگوں کی پیدا کی ہوئی جائداد کے بیچنے کی نوبت پہنچی، یہ سب تقدیر ہے۔ اچانک نوبل صاحب کو ولایت جانا پڑا۔ ان کا منہ موڑنا تھا کہ تمہارے خواب پریشان کی تعبیر سامنے آنے لگی، یہ سب تقدیر ہے۔ تم اپنی عادت کے مطابق ہوا خوری کو گئے۔ دریا گنج کے ٹکڑ پر صاحب کلکٹر مل گئے، وہ پیادہ اور تم سوار، تم نے اپنے نزدیک اچھا کیا اور ہو گیا برا۔ انہوں نے تم سے گستاخی کا جواب طلب کیا، تمام کام چھین کر کہہ دیا کہ کچھری میں بیٹھے کھیاں مارا کرو، یہ سب تقدیر ہے۔ دو برس سے اماں جان مجھ کو بارہی تھیں اور میرا آنا نہیں ہوتا تھا، اب جو صاحب کلکٹر کی خفگی اور بارہ درمی کی فروخت کا حال معلوم ہوا، ضبط نہ ہو سکا، رخصت لی، وکٹر صاحب سے ملے گیا، تمہارے شارپ صاحب نکلے ان کے رشتے کے بہنوئی، انہوں نے از خود چٹھی دی، شارپ صاحب سے ملاقات ہوئی، تمہارا تذکرہ آیا، خدا نے کیا صفائی ہو گئی، یہ سب تقدیر ہے، کیوں بنے یا نہیں؟

ابن الوقت: تو بہ! تقدیر کیا ہے، شیطان کی انتڑی ہے۔ کہیں پھر آپ میری زبان نہ پکڑے گا۔ شیطان طوفان کو بھی میں مانتا و انتا خاک نہیں؟

حجتہ الاسلام: تمہارے ماننے نہ ماننے سے کیا ہوتا ہے۔ جو واقعات حقہ اور نفس الامری ہیں اگر سارا جہان ان سے انکار کرے تو بھی واقعات کا بطلان نہیں ہو سکتا۔

ابن الوقت: تو کیا آپ کے نزدیک شیطان بھی کوئی شے ہے موجود فی الخارق؟  
حجتہ الاسلام: جی ہاں! شے ہے موجود فی الخارق۔

ابن الوقت: پھر دوسری اشیائے موجود فی الخارق کی طرح ہم کو نظر کیوں نہیں آتا؟

حجتہ الاسلام: ہوا اور پانی میں جو بے شمار ہنگامے ہیں اور جن کو بے مدد خرد بین نہیں دیکھ سکتے یا کبھی کی لاکھ آنکھیں ہیں یا چاند میں - مندر اور پہاڑ ہیں اور بڑے پلے کی دور بین سے صاف دکھائی دیتے ہیں آخر یہ چیزیں تو خارق میں موجود ہیں اور ہم کو نظر نہیں آتیں۔

ابن الوقت: آنکھ سے دیکھا تو دیکھا اور خرد بین کی مدد سے دیکھا تو دیکھا، غرض کسی نہ کسی طرح دیکھا تو - جی۔

حجتہ الاسلام: لیکن جس زمانے میں دور بین، خرد بین ایجاد نہیں ہوئی تھی، لوگ ان چیزوں کو موجود فی الخارق مانتے یا نہ مانتے یا اب لاکھوں کروڑوں بندگان خدا ہیں جو خرد بین، دور بین کے نام سے بھی آگاہ نہیں، وہ ان چیزوں کو موجود فی الخارق مانتے گے؟ یا نہیں مانتے گے۔

ابن الوقت: نہ مانتے اور نہیں مانتے گے۔

حجتہ الاسلام: ہاں مگر ان کے نہ ماننے سے یہ لازم آجائے گا کہ کبھی کی لاکھ آنکھیں نہیں؟ اسی طرح اگر کوئی شخص مثل تمہارے وجود شیطان سے انکار کرے، صرف اس وجہ سے کہ وہ شیطان کو دیکھ نہیں سکتا تو اس کا انکار کیوں مستند ہونے لگا؟  
ابن الوقت: ہم نے تو خرد بین سے کبھی کی آنکھوں اور دور بین سے چاند کے پہاڑوں کے ہونے کا یقین کیا۔ اسی طرح آپ کوئی ذریعہ بیان کیجئے جس سے شیطان کے ہونے کا یقین کیا جائے۔

حجتہ الاسلام: وہ ذریعہ ہے خدا اور خدا کے رسول کا ارشاد۔

ابن الوقت: بدیہیات میں سے تو نہ ہوا۔

حجتہ الاسلام: جن کی چشم بصیرت نور ایمان سے منور ہے ان کے نزدیک بدیہی بھی نہیں بلکہ اجلی المبدیہیات - ”فانہا لا

تعمی الابصار و لكن تعمی القلوب التي في الصدور۔“

ابن الوقت: اگر شیطان کو موجود منفرد مانا جائے تو خدا کو ظالم اور انسان کو مجبور مطلق ماننا پڑے گا۔ کیا انصاف ہے کہ آدمی پر ایک دشمن پنہاں مسلط ہو۔

حجتہ الاسلام: تو تمہارا مطلب یہ ہے کہ سرے سے انسان کا پیدا کرنا ہی خلاف انصاف ہے کیوں کہ شیطان موجود مگر وہ تو اور انسانی قوت ہو تو دونوں کا مال واحد ہے۔

ابن الوقت: خیر آپ کی عقل ایسے ڈھکوسلوں کو قبول کرتی ہوگی۔ کہئے تو آپ کی خاطر سے جھوٹ بول دوں ورنہ میں تو نہیں سمجھتا کہ جب تک مسلمان تقدیر اور شیطان اور اسی طرح کی دوسری غویات کے معتقد رہیں گے، ان کو کبھی فلاح ہو۔

حجتہ الاسلام: ملاجی گالیوں کی یہی نہیں۔ غلط بحث مت کرو۔ مقرر کر کے ایک ایک بات کہو تو جواب دیا جائے۔

ابن الوقت: آپ ہی انصاف سے کہئے کہ تقدیر کے عقیدے نے مسلمانوں کو کابل اور قاصر الہمت نہیں کیا؟ سب سے بڑے دین دار و ارحمہ الانبیاء دین کے حافظ، دین کے حامی، دین کے روانہ دینے والے مولوی مشائخ اور یہ تو ہمارے گھر کا کام ہے، ساری حقیقت آپ کو بھی معلوم ہے، مجھ کو بھی معلوم ہے، مردوزن ملا کر ڈیزھ سو پونے دو سو آدمیوں کی گزر رکس چیز پر تھی؟ خیر خیرات پر۔ جس کو دیکھو تن بہ تقدیر ہاتھ پر ہاتھ دھرے بیٹھتا ہے۔

حجتہ الاسلام: شخصیات سے بحث کرنے میں تو غیبت ہوتی ہے اور کسی کی نیت کا حال کیا معلوم ہے؟ مگر تمہارا یہ خیال بالکل غلط ہے کہ تقدیر کے عقیدے نے مسلمانوں کو کابل اور قاصر الہمت کر دیا۔ دنیا میں مسلمانوں نے کیا نہیں کیا؟ ملک گیریاں کیں، ملک داریاں کیں، خشکی اور تری کے سفر کیے، تجارتیں کیں، صنایع کیں، دست کاریاں کیں، علم تحصیل کیے، ایجادیں کیں، غرض دنیا کے سبھی کام کیے اور کیے کہ ان کے زمانے میں دوسروں سے نہیں ہو سکتے تھے اور اب بھی زمینداری، کاشتکاری، دست کاری، تھوڑی بہت تجارت، برا بھلا پڑھنا لکھنا، نوکری چاکری، سبھی کچھ کرتے ہیں، اور کرتے نہیں تو کھاتے پیتے کہاں سے ہیں؟ یہ بات دوسری ہے کہ جو چاہیے نہیں کرتے یا کرنے میں کمی کرتے ہیں مگر اس کے اسباب دوسرے ہیں، نہ یہ کہ عقیدہ تقدیر نے ان کو کابل کر دیا ہے۔ ہندو، عیسائی، یہودی کون ہے جو تقدیر کا قائل نہیں؟ تو اگر مجرد تقدیر پر عقیدہ رکھنا کابلی کا باعث ہوتا، یہ سب بھی کابل ہوتے، حالانکہ تم بالخصوص مسلمانوں ہی کو ملزم ٹھہراتے ہو اور چونکہ تقدیر کا حال کسی کو معلوم نہیں، تقدیر پر عقیدہ رکھنا کابلی کا سبب کیوں ہونے لگا، بلکہ وافر مثالیں موجود ہیں جن سے ثابت ہوتا ہے کہ تقدیر پر بھروسہ رکھنے کی وجہ سے لوگوں نے ثابت قدمی اور استقلال مزاجی کے ساتھ کوشش کی اور آخر کو کامیاب ہوئے۔ اس کی ایک مثال تو جالوت طاوت کا قصہ ہے کہ جب فوج طاوت لشکر جالوت کے مقابل ہوئی تو طاوت کی فوج بہت تھوڑی تھی، لوگ کہنے لگے: ”ہم میں جالوت اور اس کے لشکر کی مقاومت کی طاقت نہیں۔“ یہ سن کر وہ لوگ جن کو خیال تھا کہ مرے پیچھے ہم کو خدا پاس جانا ہے، کہنے لگے ”اکثر ایسا ہوا ہے کہ تھوڑے لوگوں نے بہتوں کو ہرایا ہے اور خدا صبر کرنے والوں کا ساتھ دیتا ہے۔“ اس کے بعد جو طاوت والوں نے کچپا کر دھاوا کیا تو جالوت والوں کو مار بٹایا اور

جاوٹ مارا گیا۔ یہ قصہ قرآن میں مذکور ہے، اگر تم کو خیال ہو۔ اس کو پرانی کہانی مت سمجھنا۔ ایسی باتیں اکثر اب بھی واقع ہوتی ہیں کہ صرف تقدیر کے بھروسے پر لوگ ہمت کر بیٹھتے اور مشکلات پر غالب آتے ہیں۔

|      |      |    |          |      |
|------|------|----|----------|------|
| مرد  | باید | کہ | ہر اسماں | نشود |
| مشکل | نیست | کہ | آسماں    | نشود |

ابن الوقت: آپ تو فرماتے تھے کہ تقدیر کا حال کسی کو معلوم نہیں، پھر جو لوگ تقدیر پر بھروسہ کر کے کسی کام کی ہمت کر بیٹھتے ہیں ان کو کہاں سے خبر ہو جاتی ہے کہ تقدیر موافق و مساعد ہے۔

حجتہ الاسلام: یہ بھروسہ کرنے والوں کے دل سے پوچھنا چاہیے، مثلاً طرف داران طاووت نے ”وَاللّٰهُمَّ الْقَاصِرِينَ“ سے مساعدت تقدیر کا اذعان کر لیا اور ان کا اذعان سچ نکلا۔ ایک زمیندار کا حال مجھ کو معلوم ہے۔ وہ کچھ بسوے ہار گیا تھا۔ سنا کہ بارہ برس سے اسی دھن میں پھرتا ہے، کہیں شنوائی نہیں ہوئی۔ آدمی تھا نمازی، ایک دن مسجد میں ملا، میں نے اس کو سمجھایا: ”کیوں پریشان ہوتے ہو، صبر کرو۔“ کہنے لگا: ”ما خدا ترس و کیلوں نے میرے مقدّمے کو خراب کیا مگر ”الحق یعلم“ میرا حق کبھی نہ کبھی ضرور مجھ کو ملے گا۔“ پھر سنا کہ ڈسٹرکٹ جج کو جنگل میں اس نے اکیلا پا کر اپنا سارا حال بیان کیا اور ان کو اپنی صداقت سے مطمئن کر دیا۔ جج نے کوئی تدبیر کر کے اس کے بسوے نکلا دیے۔ یہ تو میں نے تم کو مسئلہ تقدیر کا ایک پہلو دکھایا ہے، یعنی انجام کار فوذاور کا میابی ہو تو اذعان تقدیر سے انسان کو کسی قدر تقویت پہنچتی ہے۔ وہ تقدیر کے بھروسے پر جان توڑ کرمخت اور محنت کو خوش دلی سے برداشت کرتا ہے۔ رہی ناکامی اس کی جراحت کا تو اذعان تقدیر سے بہتر کوئی مرہم نہیں۔ معتقد تقدیر حرمان کو من جانب اللہ سمجھ کر اپنے دل کو تسلی دے لیتا ہے کہ اسی میں کوئی مصلحت مضمر ہوگی۔ غرض تعجب ہے کہ تقدیر کا ایسا عمدہ مسئلہ اور تم اس پر معترض، ایسا صحیح خیال اور تم اس سے منکر!

ابن الوقت: اگر دنیا میں اونچ نیچ، خوشی اور رنج یعنی اختلاف حالات امر تقدیری ہے تو خدا کو دانش مند اور منصف اور رحیم ماننا مشکل۔

حجتہ الاسلام: تم کو سرے سے خدا ہی کا ماننا مشکل ہو رہا ہے۔ اس مشکل کو خدا آسان کرے تو پھر دین کی ساری باتیں تم کو سہل اور سلیس معلوم ہوں اور آسانی سے سمجھ میں آئیں۔ بھائی جان! دینیات میں غور کرنے کا یہ طریقہ نہیں جو تم نے اختیار کیا ہے۔ مولانا نے روم فرماتے ہیں:

|     |      |         |     |     |     |
|-----|------|---------|-----|-----|-----|
| گر  | بہ   | استدلال | کار | دیں | بدے |
| فخر | رازی | رازدار  | دیں | بدے |     |



تمہاری باتوں سے معلوم ہوتا ہے کہ تم کو حاجت مندانہ دین کی طلب اور تلاش نہیں بلکہ تم دین کی باتوں سے اس طرح مخاصمانہ پیش آتے ہو جیسے کوئی عیار وکیل فریق مقابل کے گواہ سے۔ یوں تو دین کی نعمت نہ ملی ہے نہ ملے گی۔ ایک تدبیر تم کو میں بتاتا ہوں کہ جس وقت تمہاری طبیعت افکار دین سے بالکل فارغ اور مطمئن ہوا کرے، تنہائی میں خصوصاً رات کے وقت کبھی کبھی سوچا کرو کہ دنیا ہے کیا چیز؟ دنیا کا ایک بڑا بھاری عظیم الشان کارخانہ ہے۔ کہنے کو محمد و نبی مگر کسی نے اس کی انتہا نہیں پائی۔ اس کارخانے کے مقابلے میں زمین کی بایں وسعت اتنی بھی تو حقیقت نہیں جیسے بڑے سے بڑے پہاڑ کے آگے ایک ذرے کی۔ کیا علم ہیئت کی باتیں خیال سے اتر گئیں؟ تم تو سب سے زیادہ ان کی طرف داری کیا کرتے تھے۔ اگر وہ سب باتیں سچی ہیں اور جب مشاہدات اور اصول ہندسہ پر مبنی ہیں تو ان کو غلط ہی کون کہہ سکتا ہے، تو چارونا چار انسان کو اپنی در ماندگی کا، نارسائی اور بے حقیقتی کا اقرار کرنا پڑتا ہے۔ ہزار دس ہزار، بیس ہزار، پچاس ہزار، لاکھ کوس تک کا بھی خیر ہم یوں ہی سا کچھ اندازہ کر سکتے ہیں، مہا سنگھ در مہا سنگھ کو سوں کے سمجھنے کو کس کی اٹکل لائیں؟ بھلا کچھ ٹھکانا ہے ان دور یوں کا کہ زمین پر سے گولہ چھوٹے اور شبانہ روز متصل ایک رفتار سے سیدھا چلا جائے تو انیس برس میں جا کر آفتاب تک پہنچے۔ اللہ اکبر جل شانہ!

بڑے سے بڑے پلے کی دور بینیں ایجاد ہوئیں مگر ہم نے اجرام فلکی کا کیا دیکھا؟ ایک جھلمک، وہ بھی ان معدودے چند کی جو زمین سے بہ نسبت دوسرے بے شمار اجرام کے قریب ہیں۔ کبھی آسمان خوب صاف ہوتا ہے تو اندھیری رات میں کس کثرت سے ستارے دکھائی دیتے ہیں! گویا گہری افشاں چھڑکی ہوئی ہے اور اگر کسی طرح اونچے سے اونچے ستارے پر پہنچنا ممکن ہوتا تو وہاں سے بھی جہاں تک اور آگے کو نظر کام کرتی، یہی کیفیت دکھائی دیتی ”وہلم چرا“ پھر خدا جانے کتنے کالے کوسوں کی مسافت ہے کہ ستارے ہم کو ننھے ننھے نقطے دکھائی دیتے ہیں ورنہ جس طرح اس کا یقین ہے کہ دو اور دو چار ہوتے ہیں اسی طرح جاننے والوں کو اور خاص کر تم کو اس کا اذعان ہونا چاہیے کہ ایک ایک نقطہ بجائے خود جہاں ہے، اور جہاں بھی کیسا کہ اگر اس کو بڑا میکا فرض کر دو تو زمین اس کے سامنے خشکاش کا نہ ہی تو رائی کا دانہ۔ جو تارے زمین سے زیادہ پاس ہیں یعنی ان کی دوری لاکھوں کوس کے پیٹے کے اندر ہی اندر ہے، دور بین کی مدد سے ان کے حالات کسی قدر زیادہ دریافت ہوئے ہیں اور پاس پڑوس کی آخر تھوڑی بہت خبر ہوئی ہی چاہیے۔ سمندر، جھیلیں، پہاڑ، دھوپ چھاؤں، ہوا بادل، یہ سب چیزیں ان تاروں میں صاف دیکھ پڑتی ہیں۔ اس سے اور دوسرے بہت سے قرائن سے علمائے ہیئت قیاس کرتے ہیں اور بجایا قیاس کرتے ہیں کہ زمین کی طرح ان جہانوں میں بھی جان دار آباد ہیں۔ یہاں عقل انسانی کے اوسان اور بھی گم ہیں! بھلا اتنے بے شمار جہانوں کی کل مخلوقات کا تو ہم کیا اندازہ کر سکتے ہیں جب کہ ایک زمین کی مخلوقات کی کتنی تو

درکنار تمام اقسام تک منضبط نہیں۔ ”وما من دابۃ فی الارض ولا طائر یطیر بجنایہ الا امم امثالکم۔“

کسی کتاب میں نظر سے گزرا کہ زمانہ حال کا کوئی فلسفی خرد بین میں پانی کی ایک بوند کو دیکھ رہا تھا، سو سے زیادہ طرح کے جان دار تو وہ اس ایک بوند میں بہ مشکل شمار کر سکا۔ آخر تھک کر بیٹھ رہا۔ ایک بوند میں اتنی مخلوقات ہو تو تمام کرے؟ اب میں جو تین چوتھائی زمین کو ڈھانکے ہوئے ہے، کتنی مخلوقات ہوگی؟ خدا ہی کو خبر ہے۔ ”وما یعلم جنود ربک الا ہو۔“ پھر زمین کے گرد اگر ۴۵ میل کے ذل کا ہوا کا کرہ ہے اور اس میں بھی جان داروں کی ایسی ہی یا اس سے زیادہ کثرت ہے۔ ہر چند کارخانہ قدرت الہی کی عظمت اور شان فہم بشر سے خارج ہے مگر جس طریق پر میں نے اجمالاً بیان کیا اگر کوئی آدمی متواتر اور متصل مدتوں تک غور کرتا رہے تو ضرور اس کے دل میں اپنی بے حقیقتی اور در ماندگی اور بے وقعتی کا تیش بن پیدا ہوگا، جس کو میں دین داری کی بنیاد یا تمہید سمجھتا ہوں۔ اس کے بعد ذہن کو اس طرف متوجہ کرنا چاہیے کہ اتنا بڑا کارخانہ بایں فلکی کے اتنے بڑے بے شمار گولے کہ خدا کی پناہ اور خود زمین سب چکر میں ہیں، خدا جانے کب سے اور کیوں اور کب تک؟ اور نہ آپس میں ٹکراتے ہیں اور نہ بال برابر اپنی رفتار بدلتے ہیں۔ اب جو آدمیوں کو قاعدہ معلوم ہو گیا ہے تو سینکڑوں ہزاروں برس پہلے سے پیشین گوئی ہو سکتی ہے کہ فلاں ستارہ فلاں مقام پر ہوگا اور وہیں ہوتا ہے۔ حساب میں اگر غلطی نہ ہو تو منٹ اور سیکنڈ کیسا، سیکنڈ کے ہزارویں حصے کی قدر بھی آگیا پیچھا نہیں ہو سکتا۔ ”والشمس تجری لمستقر لہا ذالک تقدیر العزیز العلیم“ والقمر قدرناہ منازل حتی عاد کالعرجون القدیم ○

لا الشمس یبغی لہا ان تدرک القمر ولا الیل سابق النہار و کل فی فلك یسبحون۔“

یہاں روئے زمین پر ایک بھگتے، ایک دانے، ایک پھل، ایک پنکڑی، گھاس کے ایک ڈنٹھل، چھوٹی سے چھوٹی اور ادنیٰ سے ادنیٰ چیز کو بھی نظر غور سے دیکھو تو معلوم ہوتا ہے کہ ہر چیز کی کچھ نہ کچھ غرض و غایت ہے جس کی تکمیل کا پورا پورا سامان اس چیز میں موجود ہے۔ مثلاً ریگستانی علاقوں میں اونٹ پیدا کیا گیا ہے تو اس کے پاؤں کے تلوے چوڑے اور آئینج کی طرح پو لے ہیں کہ ریت میں نہ دھسیں۔ اس کی گردن بہت لمبی ہے تاکہ اونچے درختوں کے پتے چر سکے۔ اس کو ایک خاص طرح کا خانہ دار معدہ دیا گیا ہے جس میں کئی کئی ہفتوں کے لیے کھانا پانی بھر لیتا ہے کیوں کہ جیسے ملک میں وہ پیدا کیا گیا ہے وہاں کئی کئی دن متواتر تک پانی چارے کا نہ ملنا کچھ تعجب نہیں۔ اس کے علاوہ اس کے پاس کوہان کا پروگرام ہے کہ اگر اس کو ایک عرصہ خاص تک کھانا پینا کچھ بھی نہ ملے تو کوہان کی چربی ”بدل ما یتحلل“ کا کام دے۔ ہرن وغیرہ جنگلی جانوروں کی ٹانگیں پتلی پتلی ہیں تاکہ شکاری جانوروں سے بچنے کے لیے پھرتی کے ساتھ بھاگ سکیں۔ ہاتھی کے ایک سو ٹ لٹک رہی ہے جس سے وہ ہاتھ کا کام لیتا ہے۔ پرندوں کے جسے سبک ہیں تاکہ ہوا میں اڑ سکیں۔ دریائی جانوروں کے پنجے

کھال سے چڑے ہوئے ہیں، گویا کہ ہر ایک کے پاس قدرتی چپو ہیں۔ گوشت خوار جانوروں کے پنچے اور دانت ان کی غذا کے مناسب ہیں۔ نباتات میں پھل پھول کی حفاظت کے واسطے کانٹے ہیں، پوست ہیں، خول ہیں۔ سرد ملک کے جانوروں کی اون بڑی بڑی اور گھنی ہے کہ جاڑا نہ کھائیں۔ جتنے جان دار معرض تلف میں ہیں ان میں تو الد تناسل کی کثرت ہے تاکہ نسل معدوم نہ ہو، مثلاً ایک ایک مچھلی لاکھ لاکھ سے زیادہ انڈے دیتی ہے۔ آدمی چوں کہ ابقائے حیات کا سامان عقل کی مدد سے بہم پہنچا سکتا ہے، سینک اور پنچے اور اون، اس قسم کے قدرتی سامان اس کو نہیں دیے گئے۔ جس ملک میں نباتات کی کثرت ہے وہیں برسات بھی زیادہ ہوتی ہے کیوں کہ وہ ملک کاپانی کا متمان ہے۔

انسان اگر اپنی ہی بناوٹ میں غور کرے تو اس کا ایک ایک رواس صانع قدرت کی کمال دانش مندی اور عنایت پر گواہی دے رہا ہے:

|      |     |      |    |     |    |     |     |
|------|-----|------|----|-----|----|-----|-----|
| ہر   | ہر  | بن   | مو | کہ  | می | نہم | گوش |
| نوار | فیض | اوست | در | جوش |    |     |     |

اس کے جسم میں ایک چھوٹا اور آسان سا پرزہ ہاتھ ہے کہ دنیا میں جس قدر انسان کے تصرفات ہیں اور انسان کی بساط پر خیال کرو تو ان تصرفات کو دیکھ کر حیرت ہوتی ہے، سب اسی پرزے کیے ہیں۔ اہل یورپ نے عقل کے زور سے بڑی بڑی عمدہ کمیں بنائی ہیں۔ اس میں شک نہیں کہ ان کلوں سے عقل انسانی کی قوت بڑی شد و مد کے ساتھ ظاہر ہوتی ہے مگر مجھ کو بھی دو چار کلوں کے دیکھنے کا اتفاق ہوا ہے، ایک بکھیڑا ہے کہ بیگھوں زمین پر پھیلا ہے، سینکڑوں پرزے، ہزار ہائیچ، نیلن، پیسے، چہ خیاں، کمائیاں، خدا جانے دنیا بھر کے کیا کیا سامان جمع کیے ہیں تب جا کر وہ ایک مطلب حاصل ہوتا ہے جس کے لیے کل بنائی گئی ہے۔ یہ آدمی کی بنائی ہوئی کلوں کا حال ہے اور ایک ادنیٰ سی کل خدا کی بنائی ہوئی ہے، یہی آدمی کا ہاتھ کہ ہزار ہاتھ کے کام اس سے نکلتے ہیں، اور ترکیب دیکھو تو ایسی سلیس اور مختصر کہ ایک کنبہ دست ہے اور تین تین جوڑ کی پانچ انگلیاں، اللہ اللہ خیر صلاح۔

انسان کے بدن میں ایک اور ذرے بھر کی چیز آنکھ ہے۔ اس کی ساخت میں جو اندرونی حکمتیں ہیں، ان سے بالاحتیاج ایک کتاب بن سکتی ہے۔ مگر خراج کی احتیاطوں کو دیکھو کہ پہلے گویا بڈیوں کا واک ہے جس میں گھینے کی طرح آنکھ تعبیہ کی ہوئی ہے، اوپر بھوؤں کا تجھجے دار سایہ بان، سامنے پپوٹوں کا پردہ پردے میں پلکوں کا جھانڑ پھر پپوٹوں کے اندر منافذ ہیں جن میں سے آمینہ چشم کے صاف رکھنے کو ہمیشہ ایک خاص طرح کی رطوبت رستی رہتی ہے۔ یہ وہی رطوبت ہے جو زیادہ ہو کر آنسو بن جاتی ہے۔ جتنی دفعہ انسان پلک بھپکتا ہے گویا اتنی ہی دفعہ آئینے پر پچا را پھرتا ہے۔ گرد اور دھوئیں

اور کنگ کی صورت میں بے اختیار آنسو بنے لگتے ہیں؛ جس کے یہ معنی ہیں کہ پچارا کافی نہیں بلکہ آنے کو دھونے کی ضرورت ہے۔ ”تبارک اللہ احسن الخالقین۔“ میرا تو کیا منہ کہ موجوداتِ عالم میں جو اسرارِ حکمت مضمحل ہیں، ان کا ایک شہ بھی بیان کر سکوں: ”وَلَوْنُ مَا فِي الْأَرْضِ مِنْ شَجَرٍ أَقْلَامٌ وَالْبَحْرُ بَدَنٌ بَعْدَ سَبْعَةِ أَبْحَرٍ مَا نَفِدَتْ كَلِمَاتُ اللَّهِ إِنَّ اللَّهَ عَزِيزٌ حَكِيمٌ! مگر میری غرض اسی قدر ہے کہ دنیا کے کارخانے کو اس نظر سے دیکھنا چاہیے۔

کل میں نے آیت اللہ (ابن الوقت کے چھوٹے نتیجے کا نام ہے) کا سبق سنا۔ وہ ”عجائبِ قدرت“ پڑھتا ہے۔ کسی شخص نے نیچرل فلاسفی میں سے بعض بعض مضامین چھانٹ چھانٹ کر اردو میں ترجمہ کر دیے ہیں۔ اسی میں لکھا تھا کہ مچھر کے منہ کے آگے جو ایک پتلی سوئس ہوتی ہے، وہ حقیقت میں ایک نلوا ہے۔ اس نلوے میں تین اوزار ایک تو سوئی، جس کو مچھر مسام میں داخل کرتا ہے، ایک آری کہ مسام کو چوستا ہے۔ اُس میں اتنی بات اور بھی تھی کہ اس کے اس شکل خاص میں مچھر کی حیات کی مدت صرف تین دن کی ہے۔ ایک مقام پر تھا کہ تیزی کے ایک پر میں کچھروں کی طرح تیس ہزار دیولیاں ہیں۔ اس طرح کی باتوں کو اگر کوئی انسان سرسری طور پر نہ سنے، جیسی کہ اس کی عادت ہے، تو ہر ہر ذرہ اس بات کی گواہی دے گا کہ اس کو کسی بڑی قدرت والے دانش مند، ہم دان، حاضر، حاضر، سمیع و بصیر نے کسی مصلحت سے جان بوجھ آ بنایا ہے۔ ممکن نہیں کہ انسانی صمیم قلب سے موجوداتِ عالم میں غور و غوض کرے اور اس کا دل اندر سے نہ بولنے لگے کہ یہ اتنا بڑا کارخانہ ہے اس عذگی و انضباط خود بخود دیا اتفاقاً یہ طور پر تو نہیں ہو گیا، کیوں کہ واقعات اتفاق کی شان ہی دوسری ہوتی ہے، ان میں قاعدے کا کہاں پتا اور انضباط کا کیا مذکور۔ اور قاعدہ اور انضباط بھی کیسا کہ دنیا کی ابتداء سے لے کر آج کی گھڑی تک تو ان میں رتی برابر فرق پڑا نہیں ”فلن تجد لسننتہ اللہ تبدیلا ولن لسننتہ اللہ تحویلا۔“

جس غور کی طرف میں تم کو متوجہ کرنا چاہتا ہوں اس میں یہ بھی داخل ہے کہ وقت کیا چیز ہے، جس کی نہ ابتدا ہے نہ انتہا۔ اگرچہ وقت کی وسعت کا اندازہ بھی ہم بشر سے خارج ہے مگر خیر، جہاں تک تم سے اجرامِ فلکی کے فاصلوں کی طرح اندازہ کرتے بن پڑے، اکھ دو اکھ چار اکھ برس کا ایک محدود وسعت لے کر اُسی وسعت کو سوچو اور تمہارا یوں تھوڑا کر دو کہ وقت ایک بڑا المباحظ ہے، اس میں سے تمہاری ہستی اگرچہ تمہارے معتقدات کے مطابق طبِ انگریزی پر پورا عمل کرنے سے حد طبعی سے بھی کتنی متجاوز کیوں نہ ہو جائے، تاہم اُس کو وقتِ مفروض کے ساتھ کیا نسبت ہوگی؟ شاید جیسی محیط زمین کے مقابلے میں ایک انچ کو یا اس سے بھی کم۔ یہ تو انسان کی ہستی ہے اور اس پر خدا سے انکار اور اپنی عقل پر ناز ہے جا انسان سے دنیا میں ہزار ہا طرح کی بیہودگیوں پر فوق لے گئی ہے کہ خدا ہی کا منکر ہو۔ بڑے افسوس کی بات ہے اور پر لے درجے کی بد قسمتی کہ عقل جو انسان کو اس غرض سے دی گئی ہے کہ مخلوقات سے خالق کو پہچانے، ورنہ دنیا کی چند روزہ زندگی تو جانور

بھی بسر کر لیتے ہیں جن کو بہت سا کھانا اور پانی درکار ہوتا ہے اور مزدیہ ہے کہ حاجتیں کثیر اور عقل کم اور پھر انسان سے کہیں زیادہ خوشحال حال ’’تعذو و خصاصاً و تروح بطناً‘‘ غرض بڑے افسوس کی بات ہے کہ وہی عقل انسان کو ایسا گمراہ کرے کہ خدا کا تامل نہ ہونے دے۔ حقیقت میں میری سمجھ میں نہیں آتا کہ کوئی آدمی کس منہ سے کہہ سکتا ہے کہ خدا نہیں۔ تم مجھ کو اتنا تو سمجھاؤ کہ تم نے اپنے تئیں سمجھا ہے کیا؟ چندیس ہزار کے مقابلے میں تمہاری کیا حقیقت ہے اور چندیس ہزار عالم بھی نہ ہی ان کی مخلوقات بھی نہ ہی ایک روئے زمیں پر ابتدا سے اب تک تم جیسے اور تم سے بہتر اور کروہا آدمی پیدا ہوئے اور اپنی زندگی میں انھوں نے کیا کچھ نہیں کیا۔ خدا کے ایسے ایسے بھی بہت سے بے شمار بندے ہوئے ہیں اور اپنی زندگی میں انھوں نے کیا کچھ نہیں کیا۔ خدا کے ایسے ایسے بھی بہت سے بے شمار بندے ہوئے ہیں جنھوں نے حکومتیں کیں، سلطنتیں کیں، اپنے زمانے میں نامی نامور ہوئے اور پھر ایسے معے کہ گویا پیدا ہی نہیں ہوئے تھے۔ نہ ان کا نام ہے نہ نشان ہے۔ تم یہ بتاؤ کہ تم کوئی انوکھے آدمی ہو؟ تم بھی اپنے ارادے سے پیدا نہیں ہوئے، اور تم نے اس ذات پاک کی کہ جس کے ہاتھ میں میری اور تمہاری دونوں کی اور سب جانداروں کی جان ہے، اپنے ارادے سے زندہ بھی نہیں ہو اور اپنے ارادے سے مرد گئے بھی نہیں، اور مرے بعد مہینے دو مہینے پیچھے نہ ہی پچاس سو دو سو ہزار برس بعد روئے زمین پر اتنا جاننے والا بھی تو نہیں ہوگا کہ ابن الوقت بھی کوئی تھے۔ بندے خدا ذرا تو سوچ کر کہو، خدا بھی ہے یا تم ہی تم ہو؟

ابن الوقت: آپ نے تو ناحق ڈپٹی کلکٹری کی، آپ کو تو سلطان الواعظین ہونا چاہیے تھا۔ لیکن گستاخی معاف، جتنی باتیں آپ نے کہیں اساطیر الاولین ہیں، مجھ کو بھی معلوم ہیں۔ آپ کی تمام تقریر کا خلاصہ یہ ہے کہ آپ نے لائسنس کا نام خدا رکھ چھوڑا ہے، دریافت سبب سے عاجز ہوئے خدا ماننے لگے۔ لوگ دیکھتے ہیں کہ مثلاً آدمی پانی نہیں برسا سکتا تو کہتے ہیں خدا برساتا ہے۔ لیکن فرض کیجئے کہ کسی وقت پانی کو ہم اپنے بس میں کر لیں اور جب چاہیں برسایا کریں اور جب ہم کو یہاں تک پتہ لگ گیا ہے کہ ہوا بسیط نہیں، جیسا کہ متقدمین فلاسفہ خیال کرتے تھے، بلکہ آکسیجن، ہائیڈروجن، نیٹروجن، تین قسم کی ہواؤں سے مرکب ہے اور ہوا میں اس درجے تک ہائیڈروجن غالب ہو تو ہوا پانی بن جاتی ہے، کیا تعجب ہے کہ کسی نہ کسی دن ہم پانی کے برسانے پر قادر ہو جائیں۔ جب سے یورپ میں علوم جدید و شائع ہونے شروع ہوئے، ثابت ہوتا گیا کہ انسان کی طاقت محدود نہیں۔ کون کہہ سکتا ہے کہ انسان، جس نے ریل چائی، تار دوڑایا اور ہزار ہائی نئی چیزیں دریافت کیں، آئندہ کیا کچھ نہیں کرے گا؟

حجتہ الاسلام: میں واقعات پیش کرتا ہوں اور تم مفروضات کا حوالہ دیتے ہو۔ یہ سچ ہے کہ اس زمانے میں انسان نے اپنی قوت کو بہت بڑھا لیا ہے مگر ’’تانت باجی راگ پایا‘‘ معلوم ہے کہ انسان کہاں تک ترقی کر سکتا ہے۔ اس کی ساری پیری

اتنی بات پر ختم نہ کہ وہ چیزوں میں، سو بھی سب میں نہیں، کسی قدر تصرف کر سکتا ہے اور بس۔ مثلاً ریل میں سوائے اس کے اور کیا دھرا ہے کہ خدا نے کسی کے ذہن کو اس طرف منتقل کر دیا کہ بھاپ میں بڑی طاقت ہے، پھر لوگ لگے اس طاقت سے کام لینے کی تدبیریں کرنے۔ رفتہ رفتہ ریل چل کھڑی ہوئی۔ مگر یہ تو فرماؤ ریل کی ایجاد میں انسان نے سب کچھ تو کیا لیکن پانی، آگ، بھاپ، لکڑی جو جو چیزیں ریل میں کام آتی ہیں، ان میں سے کوئی چیز یا کسی چیز کی کوئی خاصیت خلق بھی کی؟ یاد رکھو دریافت کرنے اور خلق کرنے میں بہت بڑا فرق ہے۔ مجھ کو بھی یاد ہے میں نے مدر سے میں ٹریشم صاحب کو یہ تماشا کرتے ہوئے دیکھا تھا کہ ایک شفاف بوتل میں ہوا بھری، تھوڑی دیر میں بوتل کے اندر پانی کی بوندیں بن جاتیں۔ اتنی پر تم کو خیال ہوا ہو گا کہ آدمی پانی برسانے پر قادر ہو جائے تو تعجب نہیں۔ تم کو تو شروع سے انگریزوں کے ساتھ عقیدہ ہے، اُس تماشے کی تم ہی نے کچھ عظمت کی ہو گی، میں تو کئی بار بولے کو ہوا تھا کہ اس میں آپ نے کمال ہی کیا کیا؟ ہم تو اپنے گھروں میں ہر روز دیگی کی چینی سے بوندیں جھڑتے ہوئے دیکھتے ہیں۔ لیکن صرف اتنی بات سے کہ آدمی نے تھوڑی سی جگہ میں کسی تدبیر سے اس قدر ہیڈروجن جمع کر دی جتنی ہوا کے پانی بن جانے کے لیے ضرور ہے، نہ خدا سے انکار کر سکتا اور نہ خدا سے مستغنی ہو سکتا ہے اور نہ خود دعویٰ خدائی کر سکتا۔ اور جب آدمی بہ اس عقل و دانش، خدا نہ ہو سکا تو چاند، سورج، عناصر وغیرہ کسی میں بھی خدا ہونے کی لیاقت نہیں، کیوں کہ ان میں تو عقل و ارادہ کی بھی کمی ہے اور مجبور محض اور لا یعقل محض معلوم ہوتے ہیں، کالجیاد اور حضرت ابراہیم علیہ السلام نے جو چاند، سورج اور تاروں کو دیکھ کر فرمایا تھا ”لا احب الا قلین“ کہ میں چھپ جانے والوں کو نہیں چاہتا، ان کا بھی یہی مطلب تھا۔

ابن الوقت: بات یہ ہے کہ دنیا کی پیل کی کسی نے اتنا پتا تو پایا نہیں، جو جس کی سمجھ میں آتا ہے، کہتا ہے۔ اس سے بہتر یہ ہے کہ ناحق کیوں سر دکھایا، جس طرح دنیا چلی آئی، اُس کو چلنے دیا جائے۔ میں تو حافظ کے اس شعر کو بہت پسند کرتا ہوں:

خن از مطرب و می گوز راز دہر کمتر جو  
کہ کس نہ کشود و نہ کشاید بہ حکمت این معمارا

حجتہ الاسلام: اول تو شاعروں کے مقولات، معاملات مذہبی میں قابل استشہار نہیں اور پھر آپ اس کو اپنے مطلب پر بھی خوب ڈھال لے گئے۔ میں سمجھتا ہوں کہ جس راز کی جستجو کو حافظ منع کرتا ہے، وہ اسرار ہیں جن کو خدا نے آدمی سے مخفی رکھنا چاہا ہے مثلاً ان اللہ عنده علم الساعۃ و ينزل الغیث و يعلم ما فی الارحام و ما تدری نفس ماذا تکسب غدا و ما تدری نفس بای ارض تموت ان اللہ علیہم خبیر۔ ”یا مثلاً وہی بات جس میں تم کو شک واقع ہوا اور ابھی تھوڑی دیر ہوئی اس کی نسبت تم نے کہا کہ اگر دنیا میں اونچ نیچ، خوشی اور رنج یعنی اختلاف حالات، امر

تقدیری ہے تو خدا کو دانش مند اور منصف اور رحیم ماننا مشکل یا جیسے کوئی انسان خلقِ عالم کی غرض و غایت کی تفتیش کرنا چاہے اور ہر واقعہ اور ہر موجود کے بارے میں پوچھنے لگے کہ یوں کیوں ہوا یا مثلاً معلوم کرنا چاہے کہ روح کیا چیز ہے اور جسم سے کس طرح کا تعلق رکھتی ہے یا علت و معلول میں کیا علاقہ ہے؟ اس قسم کی ہزاروں باتیں ہیں کہ اس ہستی میں انسان پر منکشف ہونے والی نہیں۔ ان چیزوں کی جستجو انسان کو کرنی ضرور نہیں بلکہ جو کچھ ہو رہا ہے نظر استہسان سے دیکھ خاموش ہو رہے اور کسی بات کو نہ سمجھ سکے تو اعتراض نہ کرے بلکہ تصور فہم کا معترف ہو۔ علاوہ بریں تم کو البتہ اختیار ہے کہ اس قسم کے خیالات کو دل میں جگہ نہ دو لیکن اس کی ایسی مثال ہوگی کہ نصف النہار کے وقت آفتاب بڑی آہ و تاب کے ساتھ چمک رہا ہے اور چمکاوڑا اس کو نہیں دیکھنا چاہتی نہ دیکھے مگر آفتاب کا اس میں کیا زیان ہے؟

گر نہ بیند بہ روز شپرد چشم  
چشمہ آفتاب را چ گناہ

چمکاوڑا کہیں تک بس چل سکتا ہے کہ نہ دیکھے نہ یہ کہ دوسروں کو نہ دیکھنے دے یا آفتاب کو تیرہ تار کر دے یا اس کو اس کے معمول کے مطابق نہ نکلنے دے۔ لیکن ایک دن پرسش ہوئی ہے کہ آنکھیں تھیں، کیوں نہیں دیکھا؟ کان تھے کس لیے نہیں سنا؟ عقل تھی کس واسطے نہیں سمجھا؟

ابن الوقت: ابھی ایک بحث طے نہیں ہوئی کہ آپ نے قیامت اور اس کی بازخواست کی دوسری بات نکال کھڑی کی۔  
حجتہ الاسلام: بحث مت کہو۔ میں تو مذہب کے بارے میں مناظرے اور مباحثے کا سخت مخالف ہوں اور میں نے شروع ہی میں تم سے کہہ دیا تھا کہ دین حجت اور تکرار سے حاصل ہونے والی چیز نہیں۔ دین دوا ہے بیمار کی، تسلی ہے بے قرار کی، متاع ہے خریدار کی، بشارت ہے امیدوار کی، نجات ہے گنہگار کی، یعنی عنایت ہے پروردگار کی۔ جو کچھ میں نے تم سے کہا، ہرگز ازراہ بحث نہیں کہا بلکہ بہ تقاضائے محبت تم کو اپنی سمجھ کے مطابق ایک تدبیر بتائی کہ اگر اپنے دل میں صدقِ نیت کے ساتھ غور کرو تو عجب نہیں خلیجان باقی نہ رہے اور قیامت اور بازخواست قیامت کی بات کے نکالنے کی جو تم نے کہی تو یہ تمام زحماتیں اسی دن کے لیے ہیں۔ اگر قیامت اور قیامت کی بازخواست نہ ہوتی کیوں دین ڈھونڈتے اور کس لیے مذہب کی تماشہ کرتے؟ بڑی مشکل تو یہی ہے کہ مرنے سے بھی آدمی کا پنڈ نہیں چھوٹتا۔ یہ زندگی دنیا تو چند روز ہے، بھلی طرح بھی گزر جائے گی اور بری طرح بھی گزر جائے گی۔ پہاڑ زندگی تو وہ ہے جو مرنے سے شروع ہوگی از سر نو پیدا ہوئے اور جس کی اصلاح، دین کا مقصودِ اصلی ہے۔

ابن الوقت: خدا کسے ہونے پر تو بھلا آپ نے ایک دلیل قائم کی بھی۔ ہر چند میرے دل کو اس سے تسلی نہیں ہوئی اور میں

اس وقت تک یہی سمجھتا ہوں کہ لوگ ہو رہے ہیں اسباب کے خوگر، جدھر آنکھ اٹھا کر دیکھتے ہیں سب ہی سبب نظر آ رہے ہیں۔ اس وجہ سے انہوں نے ذہن میں تعظیم کر لی ہے کہ ہر واقعے کے لیے سبب کا ہونا ضرور ہے اور سبب نہیں پاتے کہ ہر واقعے کے لیے سبب کا ہونا ضرور ہے اور سبب نہیں پاتے تو جھوٹے خدا کے قائل ہو جاتے ہیں۔ مگر میں سننا چاہتا ہوں کہ قیامت اور بازخواست قیامت کا آپ کے پاس کیا ثبوت ہے؟

حجتہ الاسلام: میں نہیں جانتا کہ خدا کے لیے تم کس طرح کا ثبوت چاہتے ہو۔ اگر یہ مطلب ہے کہ آنکھوں سے دیکھو یا ہاتھ سے ٹٹو لو تو میں کیا کوئی بھی دعویٰ نہیں کر سکتا کہ وہ تم کو خدا کا دیدار دکھا دے گا۔ مگر یہ تو فرماؤ کہ ثبوت، حجت، دلیل، سارے اذعان حاصل کرنے کے ذریعے ہیں اذعان مرنیات اور ملموسات ہی میں منحصر ہے؟ ہرگز نہیں۔ ہر شخص اپنے وجدانیات کا اذعان کرتا ہے حالانکہ امور وجدانی نہ مری ہیں نہ ملموس اور تعظیم پر جو تم نے اعتراض کیا، کیوں کہ میں سمجھوں کہ حقیقت میں تم کو شک ہے، جب کہ میں دیکھتا ہوں کہ تم کہتے کچھ ہو اور کرتے کچھ ہو۔

ابن الوقت: یہ آپ نے کیا بات فرمائی؟

حجتہ الاسلام: میرے کہنے کا یہ مطلب ہے کہ تم لوگوں پر تو اعتراض کرتے ہو کہ کثرت سے اسباب دیکھتے دیکھتے انہوں نے تعظیم کر لی ہے کہ ہر واقعے کے لیے سبب کا ہونا ضرور ہے، یعنی یہ تعظیم تمہارے نزدیک لوگوں کی غلطی ہے مگر میں پوچھتا ہوں کہ اگر تمہاری میز پر کی ایک پنسل، جگہ سے بے جگہ ہو جائے تو ضرور تم کو یقین ہو گا کہ کسی نے میری میز کو چھیڑا اور بے شک تم نوکروں پر خفا ہو گے کہ کیوں میری چیزوں کو ہٹاتے، سرکاتے ہو۔ اس سے معلوم ہوا کہ جو لوگ کرتے ہیں وہی تم بھی دن میں ہزاروں بار کرتے ہو۔ تمہارا نوکروں پر خفا ہونا نتیجہ ہے اس تعظیم کا جو پہلے سے تمہارے ذہن میں مرتکز ہے کہ کوئی شے از بسیم جماد اپنے ارادے سے حرکت نہیں کر سکتی تا وقتیکہ کوئی محرک اس کو نہ بلائے۔ یا مثلاً تم کو اس کا تو اذعان ہے کہ جس نے بشریت کا جامہ پہنا ہے۔ ایک نہ ایک دن ضرور مرے گا لیکن تم نے کتنے آدمیوں کو مرتے دیکھا اور سنا؟ اور تم کو محدود معلومات پر، گو وہ فی خدا ذاتہا کتنی ہی وافر اور وسیع کیوں نہ ہو، کلیہ قرار دے لینے کا ایک منصب ہے؟ بلکہ تمہارے اعتراض کا حاصل تو حقیقت میں یہ ہے کہ کلیہ ٹھہرانا ہی غلطی ہے، حالانکہ ساری دنیا کا اس پر اجماع ہے کہ قوائے عقلی میں سے ایک قوت تعظیم ہے اور دنیا کے کاروبار کا مدار اس پر ہے اور قیامت اور بازخواست قیامت کا ثبوت پوچھو تو میں اس کے لیے نہیں بلکہ کل دینیات کے لیے وہی ایک ہدایت کرتا ہوں کہ پہلے دنیا کے حالات میں غور کرنے کی عادت ڈالو اور خدا کو منظور نہ تو (میں یہ نہیں کہہ سکتا کہ کتنے دن میں مگر محاصمانہ طور پر نہ ہو تو امید ہے کہ جلد) سب سے پہلے دل میں انکسار کی ہی کیفیت پیدا ہوگی، یعنی تم پر یہ ثابت ہو جائے گا کہ میں اس عظیم الشان کارخانے میں محض ایک ذرہ تا چیز ہوں اور



میری بستی خواب خیال سے بھی زیادہ بے ثبات ہے۔ تب میں یقین کرتا ہوں کہ تمہارے شکوک خود بہ خود دفع ہو جائیں گے اور بے دلیل اور بلا ثبوت تمہارا دل اندر سے گواہی دینے لگے گا کہ ااریب دنیا اور مافیہا سب کا خالق خدا ہے۔ اس کی قدرت کی حد و پائیاں نہیں۔ کسی بشر کا مقدور نہیں کہ اس کی صفات کمالیہ پر احاطہ کر سکے۔ وہ ہمارا مالک ہے اور اس کو ہر طرح کا استحقاق ہے اور ہم پر جس طرح چاہے حکمرانی کرے۔ اس وقت تم کو قیامت اور بازخواست قیامت اور دین کی سبھی باتیں مستبعد معلوم ہوتی ہوں گی لیکن اسی غور سے تمہارا سرا را استبعاد جاتا رہے گا، کیوں کہ دین بے جوڑ باتوں کا مجموعہ نہیں ہے بلکہ اصول و فروع سب ایک دوسرے سے ملتے ہوئے ہیں۔ ممکن نہیں کہ آدمی خدا کا اذعان کرے ”کما هو حق اذعانہ“ اور پھر دین کی کسی بات میں ذرا بھی چون و چرا کر سکے ”کلا لو تعلمون علم یقین“ ہم تو بھائی سیدھے مسلمان ہیں، خدا کو مانتے ہیں اور اس کو شرط انسانیت سمجھتے ہیں۔ دنیا کے حالات پر نظر کرتے ہیں تو عاقبت کا ہونا ایک امر ضروری معلوم ہوتا ہے۔ دل ہی کچھ اس طرح کا بنایا گیا ہے کہ نیکی بدی میں امتیاز کرتا ہے اور خدا جانے کیوں کر بیٹھ گئی ہے، کسی طرح یہ بات ذہن سے نہیں نکلتی کہ اس دنیا میں تو نہیں، ہونہ ہو مرے بعد اس کا نتیجہ ضرور نکلے گا اور نکلے گا۔

ابن الوقت: ہمارے دل میں تو ایک لمحے کو بھی ایسے خیالات نہیں آتے۔

حجتہ الاسلام: آتے نہیں یا تم آنے نہیں دیتے اور آتے تو کیوں نہ ہوں گے مگر یوں کہو کہ تم ایسے خیالات کو دل میں ٹھہرنے نہیں دیتے اور سچ ہے دنیا ہے بھی ایسی ہی جگہ اس میں کثرت سے وجود صارف موجود ہیں۔ اسی کا فضل دست گیری کرے تو انسان مشاغل دنیوی پر غالب آسکتا ہے۔ اس جہان میں اور اس جہان میں نقد و نسیہ، موجود و موعود عاجل و آجل، شاہد و غائب، ظاہر و باطن، مجاز و حقیقت کا فرق ہے۔ واقع میں ادھر سے ٹوٹنا، چھوٹنا، آسان کام نہیں مگر تاہم ”ملا یدرک کملہ لا یتدرک کملہ“ آدمی اپنی طرف سے کوشش کرے اور اس کی عنایت کا امیدوار ہے۔

میں تم سے کہہ چکا ہوں کہ دین و مذہب کا اصل اصول طبیعت میں اکتسا ر پیدا کرنا ہے، جس ڈھب سے ہو۔ یوں سمجھو کہ آدمی بیمار ہے اور دین استدال مزاج۔ ہم کو دین کی ویسی ہی قدر ہونی چاہیے جیسی ایک شخص کو جو مرض مہلک میں مبتلا ہے، تندرستی کی ہوت ہے۔ جو شخص بیماری سے آگاہ ہے، کبھی اپنا علاج آپ کرتا ہے مگر ”رای العللیل عللیل“ اکثر طبیعت ہی کی طرف رجوع لاتے ہیں۔ وہ نبض سے قارورے سے، مریض کے بیان سے مرض اور اسباب مرض کو تشخیص کر کے دوا اور پرہیز دونوں بتاتا ہے اور خدا کو منظور ہوتا ہے تو مریض اس تدبیر ظاہر پر عمل کرنے سے آخر کار جاں برہو جاتا ہے۔ دین کے اعتبار سے ہم تم دونوں بیمار ہیں۔ فرق اتنا ہے کہ تم اپنے تئیں بیمار نہیں جانتے۔ تمہاری بیماری وجہ روائت کو پہنچ گئی ہے اور تم کو خبر نہیں۔ تم نے علاج کی طرف بالکل توجہ نہیں کی۔ میں بیماری کو سمجھتا ہوں مگر افسوس ہے کہ طبیب نہیں لیکن جس

طرح دائم المرض اپنا علاج کرتے کرتے بعض دواؤں کی خاصیتیں جاننے پہچاننے لگتا ہے، اتنا کہہ سکتا ہوں کہ تم کو طبیعت میں اکنسار پیدا کرنے کی ضرورت ہے، اور یہ ساز و سامان اور تزک و احتشام اور امارت اور حکومت یعنی لوازم رعوت سب سخت درجے کی بد پرہیزی ہیں جن کے رہتے طبیعت میں اکنسار پیدا ہونا محال نہیں تو مشکل ہونے میں کچھ شک بھی نہیں۔ وہ غور جو میں نے بتایا ہے، عمدہ دوا ہے اور مجھ کو اس نے بہت فائدہ دیا ہے۔ مرض گیا تو نہیں لیکن کمی ضرور ہے۔ طبیب سے میری کیا مراد ہے؟ پھر طریقت۔ طبیعت میں اکنسار پیدا کرنے کے لیے یہ لوگ بہت تدبیریں کرتے ہیں، بعض ریاضات اور مجاہدات سے، بعض اسفار و سیاحت سے اور کوئی صرف غور و فکر یعنی مراقبات سے۔ یہ طبیعتوں کے اختلاف حالات پر موقوف ہے کہ کون سی تدبیر سودمند واقع ہو گیا اور اس کی تعمین قابل اطمینان طبیب دین یعنی پیر طریقت ہی کر سکتا ہے۔ نزول مصائب کو طبائع کے رام کرنے میں اکثر سرنق اثر دیکھا ہے: ”هو الذی یسیر کم فی البر والبحر حتی انا کنتم فی الفلک وجرین بہم بریح طبیستہ و فریو ابہا جاعتہا ریح عاصف و جائہم الموج من کل مکان و طنوا انہم احیط بہم دعوا اللہ مخلصین لہ الدین انجیتنا من ہذہ لنکونن من الشاکرین ○ فلما انجاہم اذا ہم یبغون فی الارض بغير الحق یا ایہا الناس انما بغیکم علی انفسکم متاع الحیوۃ الدنیاءم الینا مرجعکم فننبئکم بما کنتم تعلمون ○ انما مثل الحیوۃ الدنیاء کماء انزلناہ من السماء فاختلط بہ نبات الارض مما یاکل الناس و الانعام حتی اذا اخذت الارض زخراً فیہا و ازینت و ظن اہلہا انہم قادرون علیہا اتہا امرنا لیلاً فجعلناہا حصیداً کان لم تعن بالا مس کذا لک فصل الایات لقوم یتفکرون“ اللہ اللہ کیا بیان ہے۔ آدمی اگر آنکھوں پر ٹھیکریاں نہ رکھے کانوں میں روڑ نہ ٹھونس لے، جان بوجھ کر مگر نہ بنے تو اس کو دین دار کرنے کے لیے اتنا ہی کافی ہے؟ مگر

نسیم غفلت کی چل رہی ہے امنڈ رہی ہیں بلا کی نیندیں

کچھ ایسا سوئے ہیں سونے والے کہ جاگنا حشر تک قسم ہے

غرض مصیبت بھی دین دار کے حق میں بڑی نعمت ہے اور یہی وجہ ہے کہ بزرگان دین مصیبت کو عزیز رکھتے تھے۔ بعض قلوب خلقت رقیق ہوتے ہیں اور دوسرے کو بتائے مصیبت دیکھ کر پگھل جاتے ہیں۔ پیغمبر صاب علیہ من الصلوٰۃ اکملہا نے شروع شروع میں انسداد بت پرستی کے لیے زیارت قبور سے منع فرمایا تھا۔ پھر ارشاد ہوا ”کنت انہیتمکم عن زیارت القبور الا فزوروا فانہا البین للقلوب“ خشک سالی اور وبا اور آفات ارضی و سماوی، مثلاً شدید زلزلہ یا سخت آندھی یا بارش مفرط یا زلزلہ زدگی وغیرہ ایسے مواقع پر بھی لوگوں کو انابت الی اللہ ہوتی ہے اور بعض نافوس قدسی ایسے

بھی ہیں کہ رہٹ چلتے دیکھا اور انقباض دنیا کے خیال سے ان کی حالت متغیر ہوئی۔ ع: برد آواز دولا ب مستی کنند۔ اپنے نفس کا اندازہ تم ہی خود کر سکتے ہو۔ جس تدبیر کو موثر پاؤ کرو مگر ضرور:

کیا وہ دنیا جس میں جو کوشش نہ دیں گے واسطے واسطے واں کہ بھی کچھ یا سب یہیں گے واسطے

ابن الوقت: آپ تو مجھ کو رابب بنانا چاہتے ہیں، آپ کی یہ تعلیم خاص کر آپ کے مذہب اسلام کے بالکل خلاف ہے۔ مرنے والے کو رابب بن دیکھتے ہیں کہ اسی مختصر زندگی میں ہم خوش بھی رہ سکتے ہیں۔ خوشی کے بہت سے سامان ہیں اور ہم کو خوشی اور رنج دونوں کا احساس بھی ہے۔ ہمارے احساس اور سامانِ خوشی دونوں کے جمع ہونے سے اس کے سوائے اور کیا نتیجہ نکل سکتا ہے کہ جہاں تک ممکن ہو ہم کو یہ زندگی خوشی میں بسر کرنی چاہئے اور اگر ہم موت کے خوف سے جو گیوں کی طرح بھوکے اور ننگے رہ کر مرجائیں تو اس کا مطلب یہ ہو گا کہ دنیا لغو و لا حاصل ہے۔ کیا حال ہو دنیا کا اگر سب لوگ اسی خیال کے ہو جائیں؟

حجتہ الاسلام: میں تم کو دیکھتا ہوں دنیا میں اس درجے منہمک کہ تم کو دین سے کچھ لگاؤ ہی نہیں۔ اگر اسلام کی بہت سی سہولتوں میں سے توبہ نہ ہوتی تو میں تم کو حضرت موسیٰ علیہ السلام کی طرف غارہ خودکشی کی صلاح دیتا۔ تمہیں تو کیا یاد ہو گا مگر سورہ بقرہ میں ہے: **وَإِذْ قَالَ مُوسَىٰ لِقَوْمِهِ يَا قَوْمِ انْكُم ظَلَمْتُمْ أَنْفُسَكُمْ** باتنا خدا کم العجل فتوبوا الی بارئکم **يَا قَوْمِ انْكُم ظَلَمْتُمْ أَنْفُسَكُمْ** ذلکم خیر لم عندبارئکم“! تاہم فرماؤ میری کس بات سے تم نے سمجھا کہ میں رہبانیت کی تعلیم کرتا ہوں؟ اس سے کہ دنیا کے حالات میں غور کرو یا اس سے کہ خدا کی عظمت کو اپنے ذہن میں بٹھایا اس سے کہ طبیعت میں انکسار پیدا کرو؟

ابن الوقت: کیا ایسے خیالات رکھ کر آدمی دنیا میں خوش بھی رہ سکتا ہے۔ پھر وہ رہبانیت ہوئی یا کیا ہوئی؟  
حجتہ الاسلام: اگر مذاق متعلیٰ صحیح ہو تو دین سے بڑھ کر کسی چیز میں خوشی ہو ہی نہیں سکتی۔ دنیا کی فانی، عارضی، چند روزہ، بے ثبات خوشیوں کو خوشی سمجھنا غلطی ہے، جیسے ایک لڑکا کھیل میں اپنا وقت ضائع کرنے سے یا ایک جواری جو اکیلے سے یا ایک افیون کے عمل سے یا ایک نادان بیمار پر ہیزی سے خوش ہوتا ہے۔ اصلی اور پاکیزہ اور ابدی خوشی وہ تھی جس کے لیے پیغمبر صاحب صلی اللہ علیہ وسلم اپنے اوپر اس قدر زحمت اٹھاتے کہ راتوں کو نماز میں کھڑے رہنے سے پاؤں سوج سوج جاتے۔ ساری عمر بے چھنے جو کی روکھی روٹی کبھی پیٹ بھر کر کھائی ہی نہیں۔ گرسنگی کی ایذا کو دبانے کے لیے ہمیشہ بطن مبارک پر پتھر باندھ رہتے تھے۔ اکثر راتیں اہل بیت نبوی پر گزر جاتیں کہ چراغ تک نہیں جلتا تھا۔ کھجور کے کھرے

بورے پر لیٹنے سے پہلوؤں میں اور پیٹھ میں بدھیاں پڑ پڑ جاتی تھیں اور حدیث ”وقرته عینی فی الصلوٰۃ“ میں تو آپ نے فرما بھی دیا کہ میرا جی تو نماز ہی میں خوش ہوتا ہے۔

ابن الوقت: یہ تو وہی آپ عاقبت کی خوشیوں کو پھر لے دوڑے۔ میرا اعتراض تو یہ ہے کہ دین کے خیالات دنیا کی خوشی کو منغض کر دیتے ہیں۔

حجتہ الاسلام: تمہارا یہ خیال بالکل غلط ہے۔ دنیا کی خوشی اور دنیا کا رنج دونوں کا مدار اکثر انسان کا اپنا خیال ہے۔ جس قدر دنیا اور دنیا کے تعلقات کی تم قدر و وقعت کرتے ہو، اسی قدر تم دنیاوی خوشی اور رنج سے متاثر ہو سکتے ہو۔ دین جس کی تعلیم کا خلاصہ یہ ہے کہ دنیا اور دنیا کے تعلقات سب بیچ ہیں، دنیاوی خوشیوں کو منغض نہیں بلکہ دنیاوی رنج اور خوشی دونوں کو انسان کی نظر میں حقیر اور ناچیز کر دیتا ہے۔ جو شخص غصے کو پی جائے، انتقام نہ لے، جھوٹ نہ بولے، غیبت نہ کرے، حریص و طماع نہ ہو، جابر و سخت گیر نہ ہو، مسک و بخیل نہ ہو، مغرور و متکبر نہ ہو، نہ کسی سے لڑے نہ جھگڑے، نہ کسی کا حسد کرے، نہ کسی کو دیکھ کر جلے، عافیت میں شاکر، مصیبت میں صابر، ہنس خلق، بردبار، متواضع، منکسر، مستعنی، نفس پر ضابط، تامل، سیر چشم، متوکل، ثواب عاقبت کا امیدوار، یعنی خلاصہ یہ ہے کہ دین دار ہو، میں نہیں سمجھتا کہ دنیا میں اس سے بڑھ کر کسی اور کو بھی خوشی ہو سکتی ہے اگرچہ وہ ہفت کلیم کا بادشاہ ہی کیوں نہ ہو۔ ایسا شخص آپ سے بھی خوش اور اس سے عزیز، قریب دوست آشنا بھی خوش، رضی اللہ عنہم ورضو اعنہ۔ دنیا دار آدمی تبھی خوش رہ سکتا ہے کہ جس جس چیز کو اس کا جی چاہتا جائے فی الوقت مہیا و میسر ہوتی چلی جائے مگر کسی کو ابتدائے دنیا سے آج تک یہ بات نصیب ہوئی یا آئندہ تابقائے دنیا کسی کو اس بات کے نصیب ہونے کی توقع کی جاسکتی ہے؟ کسی کو بھی نہیں۔ پس معلوم ہوا دنیا میں کامل خوشی تو نہ ہوئی ہے اور نہ ہو سکتی ہے۔ دوسرا طریقہ خوشی کے حاصل کرنے کا یہ ہے کہ طبیعت کو روکا، خواہشوں کو دبایا، حاجتوں کو کم کیا جائے اور یہی ہے خلاصہ دین کی تعلیم کا جہاں تک اس کو اصلاحِ معاش سے تعلق ہے۔

ابن الوقت: ایسے بھی کوئی ہوں گے جن کی دنیا بوجہ دین داری آرام سے گزرتی ہوگی؟ مجھے تو دین فی حد ذاتہ مصیبت کا ایک پہاڑ دکھائی دیتا ہے۔ دنیا میں سینکڑوں تو مذہب ہیں اور ہر مذہب میں ایک سے ایک عقیدے، ایک سے ایک خدا پرست، ایک سے ایک نیک، ایک سے ایک حق پسند، ایک سے ایک راست باز اور پھر اہل مذاہب میں اس بلا کا محاسدہ ہے کہ ایک دوسرے کو دیکھ نہیں سکتا۔ جس کو دیکھو اپنے ہی تین برس حق جانتا ہے اور تمام دنیا کو گمراہ۔ نہیں معلوم آپ نے مذہب کی طرف سے کیوں کر اپنا اطمینان کر لیا ہے۔ میرا خیال تو یہ ہے کہ ہر شخص تقلیدی مذہب رکھتا ہے۔ ایک مسلمان اس واسطے مسلمان ہے کہ وہ اتفاق سے مسلمان کے گھر میں پیدا ہوا۔

حجتہ الاسلام: دین کے لحاظ سے دیکھا جاتا ہے تو ہم سب کی ماضی اللہ بڑی تباہ حالت ہے، ایسا کون سا بندہ بشر ہے جو بتلائے گناہ نہیں۔ ہماری ہمت اس طرح کی ضعیف واقعی ہوئی ہے کہ ہم اس دام میں بے پھینے رہ نہیں سکتے۔ ہماری مجال نہیں کہ دنیاوی حکومتوں کے آگے ذرا بھی سر اٹھا سکیں مگر خدائے برحق، قادر مطلق، شہنشاہ دو جہان کی حکومت کے استخفاف کو ہم نے کھیل سمجھ رکھا ہے: ع

کرم ہائے تو مارا کرد گستاخ

غرض یوں تو ہر فرد بشر سے دن رات میں ہزار بار نا انقیاد سرزد ہوتی ہیں مگر یہ سب سے بڑی نا انقیاد ہے کہ وہ دین کے پیرائے میں اپنی طبیعت کے پاجبی پن کو ظاہر کرے۔ دوسروں کو میں کیا الزام دے سکتا ہوں کہ میں آپ سے بدتر تکستریوں لیکن ان مذہبی مباحثات کو تو میں نہایت ہی حقارت کی نگاہ سے دیکھتا ہوں۔ شاید میری رائے غلط ہو، مجھ کو تو ایسا ہی معلوم ہوتا ہے کہ یہ تمام کشاکش آپس میں ضد اور تعلیٰ اور خن پروری اور بے جا تعصب کی وجہ سے ہے۔ خیر اول! تو شامت نفس سے میں دینیات میں بہت ہی تھوڑا وقت صرف کر سکتا ہوں اور جس قدر کر سکتا ہوں وہ میرے اپنے ہی نفس کے احتساب کو کافی نہیں۔ میں مذہبی مباحثات کو ذہن میں آنے ہی نہیں دیتا، اگر کبھی ایسا خیال ہو تو میں یہ کہہ کر ٹال دیا کرتا ہوں: ع

تجھ کو پرانی کیا پڑی اپنی نیٹر تو

اور یہی مضمون ایک جگہ قرآن مجید میں بھی ہے: یا ایہا الذین آمنوا علیکم انفسکم لا یضرکم من ضل اذا اہلینکم الی اللہ مرجعکم جمیعاً فینبئکم بما کنتم تعملون۔ دوسرے پر حملہ کرنے کی مصیبت سے تو یوں بچے کہ اپنی کرنی اپنی بھرنی، وہ جانے اُن کا کام جانے، نہ میں کسی کا محتسب، نہ دین کا ٹھیکہ دار، نہ منصب ہدایت پر مامور، مجھ کو کیا پڑی کہ دوسروں کے معاملات میں دخل دیتا پھروں۔ ”لا تزددو وازرۃ وذر اخری“، رہ گئی اپنے معتقدات کی حمایت، سو میرے معتقدات میرے دل کی تسلی کے لیے ہیں، دوسروں کو ان سے تسلی نہ ہو نہ ہو۔ الغرض میری سمجھ ہی میں نہیں آتا کہ لوگوں میں مذہبی لڑائی کیوں ہوتی ہے اور کیا اس سے مفاد ہے؟ اگر تم میری صلاح مانو تو علم کلام کی کتاب کو تو بھول کر بھی آنکھ اٹھا کر مت دیکھنا۔ ایک بڑا نقصان جو طلب گار دین کو اس فن کی کتابوں سے پہنچتا ہے، یہ ہے کہ اس کی طبیعت دینیات میں منٹکی ہو جاتی ہے۔ جس ترتیب کے ساتھ میں نے تم کو دینیات میں غور کرنے کو بتایا تو اس کا لحاظ بھی حیرت اختلاف سے بچنے کے لیے مفید ہے۔ جب انسان اس بات کو نصب العین کر لے گا کہ میں ایک فانی اور بے حقیقت مخلوق ہوں اور معلوم نہیں کہ بعد مرگ کیا پیش آئے، میں نہیں سمجھتا کہ ایسا آدمی ان جھگڑوں کی طرف متوجہ ہونے کے لیے اپنی طبیعت کو حاضر پائے۔ بعض باتوں سے تو وہ بے خیال اعراض کرے گا کہ میں ان سے زیادہ اہم کام میں مصروف ہوں:

کیا جانیں ہم زمانے کو حادث بنے یا قدیم

کچھ ہو کہ بلا سے اپنی کہ ہیں فانیوں میں ہم

اور بعض کی نسبت وہ شاید یہ خیال کرے کہ اگر میری سمجھ میں نہیں بھی آتا تو میری ہی فہم کا قصور ہے۔

میں نے مناظرے اور مباحثے کی نظر سے تو کبھی کسی مذہب کی تفتیش و تلاش کی نہیں مگر ہاں یوں ہندو عیسائی پارسی، یہودی جو مذہب ہمارے ملک میں مروج ہیں ان کے معتقدات کا حال معلوم ہے، غایت مافی الباب یہ کہ بالتفصیل نہ سہی، سو جن دلائل سے مجھ کو اس بات کا اذعان ہے کہ خدا ہے، انہی دلیلوں میں ان کا بھی تہقین ہے کہ کوئی اس کا شریک نہیں۔ ہندوؤں اور پارسیوں سے تو یوں ستے چھوٹے، رد گئے عیسائی اور یہودی اس میں شک نہیں کہ ہیں اہل کتاب، دین بھی ہمارا ان کا ایک اختلاف اگر بنے تو شراعی کا ہے مگر وحدانیت کو انہوں نے بھی ڈگمگا رکھا ہے۔ پس ہم کو تو اسلام کے سوائے اپنا ٹھکانہ کہیں نظر نہیں آتا۔ جس بات نے مجھ کو زیادہ تر مذہب اسلام کا گرویدہ کیا، یہ ہے کہ اسلام میں تصنیع نہیں۔ پیغمبر اسلام نے حد بشریت سے بڑھ چڑھ کر اپنے لیے کسی تقدس یا کسی استحقاق کا دعویٰ کیا ہی نہیں۔ آپ پکارے کہتے تھے:

”انما انا بشر مثلكم وما ادری ما یعفل بی ولا بکم“ ”لا املک لنفسی نفعاً ولا ضراً الا ما شاء اللہ۔

ولو كنت اعلم الغیب لاستكثرت من الخير وما مسنی السوء۔“ پس جب آپ سے لوگوں نے معجزات دکھانے کو کہا تو آپ نے صاف انکار کیا کہ یہ میرے اختیار کی بات نہیں: ”ویقولون لولا انزل علیہ آیتہ من ربہ قل انما الآیات عند اللہ“ وقالوا لن نومن لك حتى تفجر لنا من الارض ينبوعاً ۝ او تكون لك جنت من نخيل وعنب فتفجر الانهار خالها تفجیراً ۝ او تسلط السماء کما زعمت علینا کسفاً او تاتی باللہ والملکنته قبیلاً ۝ او یکون لك بیت من زخرف او ترقی فی السماء ولن نومن لرقیک حتی تنزل علینا کتاباً نقر وہ قل سبحان ربی هل الا بشرار سولا ۝ اکثر لوگوں کا یہی خیال ہے کہ پیغمبر کو معجزات کا دکھانا ضرور ہے تاکہ لوگ اس کا پیغمبر ہونا تسلیم کریں لیکن میں تم سے سچ کہتا ہوں میری نظر میں معجزات کی کچھ بھی وقعت نہیں۔ میرے نزدیک پیغمبر آپ ہی سب سے بڑا معجزہ ہے: ۝

آفتاب آمد دلیل آفتاب

مثلاً یوسف علیہ السلام کا وہ مقولہ ”معاذ اللہ اندر بی احسن مٹوئی“ میرے قلب پر اس قدر اثر کرتا ہے کہ اگر یوسفؑ میری آنکھوں کے سامنے مردے کو جلا کھڑا کرتے تا ہم مجھ کو ان کی خدمت میں ایسی عقیدت نہیں ہوتی۔ اسی طرح اسلام کی ساری باتیں ایسی آسانی کے ساتھ سمجھ میں آتی ہیں کہ خود بخود دل ان کو قبول کر لیتا ہے۔ مثلاً توبہ، ظاہر بات ہے کہ اگر ہم

سے کوئی قصور عمداً یا خطاً سرزد ہو جائے سوائے افسوس اور ندامت کے ہم اس کی کچھ تلافی کر ہی نہیں سکتے۔ تو بہ کو عیسائیوں کے کفارے کے ساتھ مقابلہ کر کے دیکھو تو تم کو اس کی خوبی معلوم ہو۔ پھر اسلام میں یہ کتنی بڑی عمدہ بات ہے کہ تکلیف والا ایطاق نہیں۔ یہود اور عیسائیوں کے احکام شرعہ میں یہ باتیں بھی ہیں کہ کل کے واسطے ذخیرہ مت کرو، اگر کوئی تمہارے واسطے کھلے پر کوئی تھپڑ کھینچ مارے، بایاں کلمہ بھی اس کے سامنے کر دو کہ لے اور مارا اپنے جانی دشمن کے لیے اسی طرح کی دعا کرو جس طرح اپنے اکلوتے بیٹے کے حق میں کرتے ہو۔ اس طرح کی ان ہوئی باتوں کی جگہ اسلام تعلیم کرتا ہے:

”كلو واشربو ولا تسرفوا انه لا يحب المفسرفين. من حرم زينته الله التى اخرج لعباده والطيبات من الرزق ط قل هى للذين آمنو فى الحيوۃ الدنيا خالصة يوم القيامة. وجزا سئيته مثلها فممن عفا واصلح فاجره على الله انه لا يحب الظالمين۔ اب تم اپنے دل میں انصاف کراؤ کہ دونوں طریقوں میں سے کونسا ممکن التعمیل ہے اور کون ناممکن التعمیل۔

مباحثہ اور مناظرہ تو مجھ کو پسند نہیں، جیسا کہ میں نے تم سے بار بار کہا مگر یوں اپنے طور پر میں نے مذہب کے بارے میں برسوں غور کیا ہے اور اب بھی اکثر غور کرتا رہتا ہوں۔ اور جن وجود سے میں نے اسلام کو حق سمجھا اور جن دلائل سے میرے دل کو تسلی ہوئی ان کو میں نے اپنے بچوں کے گوش زد کرنے کی غرض سے ایک کتاب میں جمع کر رکھا ہے۔ اگر تم دیکھنا چاہو تو میں بہت خوشی سے تم کو دوں گا۔ یہ مباحثہ دو چار دس پندرہ ملاقاتوں کے طے ہونے میں نہیں ہیں۔ میں یہ دعویٰ نہیں کر سکتا کہ تمہاری یاد دوسروں کی بھی تشفی کر سکتا ہوں۔ تشفی بدون دین الہی ہو نہیں سکتی: فمن ير دل الله ان يهديه يشرح صدره لسلام و من ير دان يضلله يجعل صدره ضيقاً حراً كأنما يصد فى السماء۔“ اور میں پھر ایک بار تم سے کہتا ہوں کہ طالب گار دین کو غمو ما اور تم کو خصوصاً نہ کسی کتاب کے دیکھنے کی ضرورت ہے اور نہ کسی سے پوچھنے کی حاجت۔ دنیا میں جدھر کو آنکھ اٹھا کر دیکھو، دین کے دفتر کے دفتر کھلے پڑے ہیں بشرطیکہ چشم بصیرت وا ہو۔ تم ہی میں سب کچھ ہے مگر سو جھٹانیں: ”وہ فى النفسكم افلا تبصرون“ ایک بات کے کہنے کی اور ضرورت باقی ہے کہ تمہارا نفس دین کی کسی بات سے مطمئن ہو جائے تو مجھ اس سے کہ تمہارے دل کو اس بات میں کسی طرح کا خلجان نہیں، نفس کے فریب میں مت آ جانا۔ کمال کی شناخت یہ ہے کہ اعمال میں، افعال میں، اقوال میں اس کا اثر ظاہر ہو۔ دنیا میں کسی ملک، کسی مذہب کا ایک تنفس بھی نہ ہے نہ ہو گا جس کو مرنے کا اذعان نہ ہو مگر کتنے ہیں جن کے برتاؤ سے اس اذعان کا ثبوت ہوتا ہو؟ کچی پکی حویلیاں بن رہی ہیں، باغ نصیب ہو رہے ہیں، معاملات میں ڈیوڑھی ڈیوڑھی، دونی دونی عمر طبعی کے وعدے کیے جا رہے ہیں، روزمرہ کے استعمال کی جتنی چیزیں ہیں یہاں تک کہ جوتی میں پائیداری کی نظر ہے۔ غرض توقعات کی کچھ حدود و غایت

نہیں اور منہ سے کہنے کو:

|     |        |    |         |    |
|-----|--------|----|---------|----|
| کیا | بھروسا | بے | زندگانی | کا |
| آدی | بلبل   | بے | پانی    | کا |

ہم تو ایسے اذعان کے قائل ہیں نہیں۔ قولاً اقرار، عملاً انکار۔ ہاں اذعان بے ریل کے مسافر کو جس کا ایک خاص مقام پر اترنا ہے۔ اول تو دوسرے سے اسباب کو زیادہ کھولتا پھیلاتا ہی نہیں اور جو بہ مجبوری نکالا ہے تو دو دو تین تین اسٹیشن پہلے سے گری پڑی چیز کو جمع کرتا ہے۔ شاید اخیر شب ہے اور نیند کے جمونکے پر جمونکے چلے آتے ہیں مگر نہیں سوتا۔ ملک معلوم ہے کہ بے مگر بہ نظر مزید احتیاط پھر اس کو دیکھ کو سنبھال کر جیب میں رکھتا ہے کہ وقت پر ڈھونڈنا نہ پڑے۔ ابھی ریل کی رفتار مدہم نہیں ہوئی اور یہ بیگ ہاتھ میں لے مسافروں پر سے کود پھانڈ کھڑکی سے آگیا۔ صریحاً دیکھ رہا ہے کہ اس سرے سے کھڑکیاں کھلتی چلی آ رہی ہیں لیکن مستجمل ہے اور پکار رہا ہے کہ صاحب ہم بھی اسی اسٹیشن پر اتریں گے۔ کسی ایک غریب، مصیبت مند آدمی کی نسبت بھی تم ایسا خیال کر سکتے ہو کہ دفعۃً تو بھلا خیر! اب سے شام تک کی اس کو مہلت دی جائے کہ نماز مغرب کے بعد تم کو مثلاً ضرور امریکہ چنا ہو گا اور وہاں تمہارے لیے ہر طرح کی آسائش کا سامان مہیا ہے اور وہ وقت پر چل کھڑا ہو۔ بھلا پھر سفر موت تو دوسری ہی طرح کا سفر ہے۔ اس کے لیے تو ہم میں سے کوئی بھی تیار نہیں، نہ آج نہ کل، نہ برس بعد، نہ دس برس بعد۔

ابن الوقت: بس وہی رہبانیت! رہبانیت تو آپ کے کلام کا ترجیح بند ہے کہ دو چار باتیں کہیں اور پھر

|           |      |    |       |
|-----------|------|----|-------|
| ما مقیمان | کوئے | دل | داریم |
|-----------|------|----|-------|

حجۃ الاسلام: میں ڈپٹی کلکٹر سمجھ کر تم سے ملنے نہیں آیا، نہ ڈپٹی کلکٹر سمجھ کر تم سے باتیں کر رہا ہوں۔ ساتھ کھیلا ہوں، ساتھ پڑھا ہوں، عمر میں، رشتے میں، تم سے بڑا ہوں۔ برانہ ماننا۔ ارے احمق! اتنا تو سمجھ کہ میں نے ایک بات نہیں کہی جس کا حوالہ قرآن سے نہ دیا ہوا اور نہ دیا ہو تو اب دینے کو موجود ہوں اور دین کا یہ حال ہے ”خیر القرون قرنی ثم الذین یلوٰنہم ثم الذین یلوٰنہم“ اگر قرآن کی تعلیم کا نتیجہ رہبانیت ہوتا تو پیغمبر صاحب علیہ الصلوٰۃ والسلام اور صحابہ کرام اس قدر تھوڑے عرصے میں، جس کی نظیر کسی ملک کی تاریخ میں پائی نہیں جاتی، اسلام کی اتنی بڑی وسیع اور زبردست سلطنت قائم نہ کر سکتے اور اس وقت کے اہل اسلام نہ صرف سلطنت کی وجہ سے اقوام روزگار میں ممتاز تھے بلکہ ان کے زمانے میں جتنے ہنر تھے، سب میں اپنے اقران پر سبقت لے گئے تھے۔ پس اگر تعلیم قرآن کا نتیجہ رہبانیت ہوتا تو بزرگان دین دنیا کو اور دنیا بھی ایسی دنیا، اس خوبی اور عمدگی اور شانستگی کے ساتھ سنبھال نہ سکتے۔



ابن الوقت: صاحب، آپ برامانے، یا بھلامانے، میری سمجھ میں تو آپ کی دورخی بات بالکل نہیں آتی۔ ایک طرف تو آپ دنیا سے نفرت دلاتے ہیں اور دوسری طرف رہبانیت کے نام سے بھناتے ہیں۔ جن کو آپ بزرگان دین کہتے ہیں، ان کے دنیاوی عروج کی نسبت تو کوئی کلام کر نہیں سکتا۔ ان کی ملک گیریاں، ان کی فتوحات، ان کے انتظام، ان کے ارادے، ان کی شجاعتیں، چار داغ عالم میں مشہور ہیں۔ مگر جس طرح کی دین داری آپ مجھ کو تعلیم کرتے ہیں، کوئی شخص اپنی ارادت سے جو چاہے فرض کر لے، مگر تا وقتیکہ ان کے ظاہر حالات میں اس کے شواہد نہ ہوں، دوسرا آدمی کیوں ماننے لگا۔

حجتہ الاسلام: ان کے ظاہر حالات میں ان کی اسی طرح کی دین داری کے شواہد موجود تھے اور بہ افراط موجود تھے۔ جناب رسالت مآبؐ کے زہد کا حال تو ”مشتی نمونہ از خروارے“ میں تم سے خوشی کے بیان میں کہہ چکا ہوں۔ قریب قریب یہ حال اکثر اصحابؓ کا تھا۔ عقل پر کیا پتھر پڑ گئے! واقعات تاریخی بھی سب بھلا ڈالے؟ یا زمان طالب علمی میں تاریخ دانی کا وہ زور و شور تھا کہ سارا کالج اوباما مانتا تھا۔ ان سے بڑھ کر کوئی کیا زہد کرے گا جنہوں نے پیغمبرؐ کی رفاقت میں وطن چھوڑا، گھر بار چھوڑا، مال و متاع چھوڑا، عزیز و اقارب چھوڑے اور پردیس میں پرانی روٹیوں پر، اور وہ بھی غیر مقرر، قناعت اختیار کی۔ ان سے بڑھ کر کوئی کیا زہد کرے گا جو ہمہ وقت پیغمبرؐ صاحب نے تجہیز و تمیز کی ضرورت ظاہر کی اور کسی نے سارا اور کسی نے آدھا مال بے تامل الا حاضر کیا۔ ان سے بڑھ کر کوئی کیا زہد کرے گا جنہوں نے وقت کے امیر المؤمنینؑ کہا، اکر اپنے ہاتھوں اینٹیں پاتھیں، پیوند لگے ہوئے کپڑے پہنے، نمود و نمائش کے مواقع پر پیدل چلے، خچروں پر سوار ہوئے۔ ان سے بڑھ کر کوئی کیا زہد کرے گا جنہوں نے احتساباً اپنی حاجتوں پر دوسروں کی حاجتوں کو مقدم رکھا، آپؐ بھوکے رب دوسروں کو کھلایا آپؐ ادھار لیے اور دوسروں کو نئی بنایا۔ کہیں تم تجاہل عارفانہ تو نہیں کرتے ورنہ سیر کی کتابوں میں اس قسم کی ہزاروں باتیں ضرور تمہاری نظر سے گذری ہوں گی۔

ابن الوقت: اتنا میں بھی سمجھتا ہوں کہ دنیا میں اگر کوئی مذہب اختیار کرنے کے قابل ہے تو وہ اسلام ہے۔ اب تو آپ خوش ہوئے؟

حجتہ الاسلام: قل لاتمنوا علی اسلامکم بل اللہ یمن علیکم ان هذا کم للایمان ان کنتم صادقین۔

ابن الوقت: خیر اب دنیا کی باتیں کیجئے۔ ہمارے کلکٹر صاحب تک آپ کیوں کر پہنچے، کیا کیا باتیں ہوئیں؟

حجتہ الاسلام: ایسی ایسی باتیں کرنے کی مجھ کو فرصت نہیں اب دوسری ملاقات میں۔

ابن الوقت: مجھ کو آپ سے بہت سی ضروری باتوں میں مشورہ لینا ہے۔

حجتہ الاسلام: ایک بار کہہ دو دیا ”دوسری ملاقات میں۔“

ابن الوقت: کب؟

حجتہ الاسلام: دیکھو، انشاء اللہ اسی ہفتے کے اندر ہی اندر جب موقع ملے۔

ابن الوقت: بھلا اتنا تو فرمائیے صاحب کلکٹر سے میرے ملنے کے بارے میں آپ کی کیا رائے ہے؟

حجتہ الاسلام: ان سے تو ملنے کا نام ہی نہ لینا۔ یہ بھی خدا جانے کیا اتفاق تھا کہ وہ اتنے بھی رو بہ راہ ہوئے بلکہ میں تو تم کو یہی صلاح دوں گا کہ یہ وضع تم کو کیا کسی کو بھی سازگار نہیں۔ اس کو قطعاً ترک کرو اور ابھی کچھ اور خمیازہ بھگتتا باقی ہو تو اختیار نہ۔

## ابن الوقت شہر میں پھوپھی کے گھر جا کر حجتہ الاسلام سے تیسری بار ملا اور دونوں میں پہلے پولیٹیکل اور پھر مذہبی گفتگو

صاحب کلکٹر کے ساتھ صفائی کا ہونا تھا کہ ابن الوقت کا بازار پھر گرم ہو چلا۔ نوبل صاحب کے بعد سے ابن الوقت اس کا بنگلہ اس کی کچہری اس کے عملے اس کے ذاتی ملازم سبھی چیزیں گویا کورائٹن میں تھیں کہ لوگ ان سے مٹھ بھیڑ کرتے ہوئے ڈرتے تھے یا کم یا مسلط ہونے کی خبر کے مشتہر ہوتے ہی بعض تو بے غیرتی کا جامہ پہن پہن اسی شام کو آدھمکے۔ لیکن ابن الوقت کو ایسا جھکوا انہیں لگا تھا کہ اس قدر جلد بھول جاتا اور حجتہ الاسلام کی نصیحت اس کے کانوں میں گونج رہی تھی سو الگ۔ غرض انگریزیت کے والوں نے ابن الوقت کے دل سے سب تو نہیں ہوئے تھے پر ٹھنڈے ضرور پڑ گئے تھے۔ وہ لوگوں سے ملا مگر کچھ لمبے چوڑے تپاک سے نہیں۔ اس پر بھی جن کو ابن الوقت کی دعوتوں کی چائیں پڑی ہوئی تھیں، بے صلاح دیے باز نہ رہے کہ مسٹر شارپ کو بڑا بھاری ڈنر دیا اور اسٹیشن کے تمام انگریزوں کو مدعو کیا جائے۔

حجتہ الاسلام نے ابن الوقت سے ملنے کا وعدہ کیا ہی تھا اور وہ ہفتے کے اندر ہی اندر ملتے پر ملتے، لیکن ابن الوقت کو صبر کہاں تھا! ادھر لوگ اس کو ڈنر کے لیے الگ اکسار بنے تھے۔ حجتہ الاسلام تو اس طرح کے سیدھے سادے بے تکلف سے آدمی تھے کہ اگر ابن الوقت جھوٹوں بھی کہا، بیجیجے تو بچوں دوڑے چلے آئیں مگر اس کو بلوانے کی ہمت نہیں پڑتی تھی، کچھ رشتے یا عمر کی بڑائی کی وجہ سے نہیں بلکہ ان کی باتوں نے ان کی بڑی وقعت اس کے ذہن میں جمادی تھی۔ آخر تیسرے دن کوئی چار چھ گھنٹری رات گئے، کبھی کے پڑے ہوئے ہندوستانی کپڑے یاد آئے، جلدی سے بدل، سوار ہو، جامو جو دہوا۔

تبدیل وضع کے بعد سے یہ اس کا پہلا پھیرا تھا۔ کنبے کے لوگوں کو رشتہ داروں کو اور خاص کر اس کی پھوپھی کو جس قدر خوشی ہوئی بیان سے باہر بنے۔ سب نے رجبہ رجبہ کر اس سے باتیں کیں۔ ہر چند ان باتوں کا لکھنا خالی از لطف نہ تھا مگر یہ مذکور ہمارے طالب سے خارج بنے۔ اس نے حجتہ الاسلام سے کہا: ”حضرت! لوگوں نے میری جان کھا رکھی ہے کہ صاحب کلکٹر کو ڈنر دو، ڈنر دو۔“

حجتہ الاسلام: اس وضع سے اگر تم صاحب کلکٹر سے ملنا چاہو تو میں اب ملو! اوں مگر مجھ سے انہوں نے کھل کر کہہ دیا ہے کہ میں کسی ہندوستانی کو انگریزی لباس پہنے ہوئے نہیں دیکھنا چاہتا۔ تم ناحق کیوں ان کے سر ہوتے ہو؟  
ابن الوقت: پھر صفائی کیا خاک ہوئی؟

حجۃ الاسلام: نہیں ہوئی نہ ہی، جو تم سے بن پڑے سو کرو۔ تم بھی عجیب طرح کے ناشکر آدمی ہو۔ تمہارا کام تم کو پھر ملے، صاحب کلکٹر نے سچ پوچھو تو ایک طرح پر معذرت کی، کیوں کہ غلطی کا اقرار کرنا بھی معذرت ہے۔ لوگوں کی نظر میں جو تمہاری بے وقری ہو رہی تھی بالکل دھل گئی۔ جہاں تک تم کو صاحب کلکٹر کے ساتھ سرکاری تعلق ہے، بس پوری پوری صفائی ہو گئی۔ رہ گئی یہ بات کہ وہ تمہاری انگریزی وضع کو ناپسند کرتے ہیں، یہ ان کا ذاتی خیال ہے اور انہی کا نہیں بلکہ تمام انگریزوں کا۔ کسی کی آنکھ میں مروت زیادہ ہوئی اس نے منہ سے نہ کہا مگر دل میں وہ بھی ضرور برامتا ہو گا۔

ابن الوقت: میں نہیں سمجھتا کہ صاحب کلکٹر یا کسی یورپین کو اگرچہ وہ وائسرائے ہی کیوں نہ ہو، ہمارے لباس اور طرز تمدن میں دخل دینے کا انصاف کیا استحقاق ہے؟ اور آج کو تو لباس بنے کل کو رعایا کے مذہب میں مداخلت شروع کریں گے۔ یہ بالکل برٹش گورنمنٹ کے اصول کے خلاف ہے اور دیکھیے گا کہ آخر کار شارپ صاحب اس معاملے میں بڑی زک اٹھائیں گے۔

حجۃ الاسلام: اگر انگریزوں کو اس ملک پر حکمرانی کا استحقاق ہے تو ضرور اس بات کا بھی استحقاق ہے کہ جو چیزیں ضعف حکومت کی طرف منجر ہوں، ان کا انسداد کریں اور تمہارا طرز لباس اور طرز تمدن ان چیزوں میں بنے جن سے ضعف کا اندیشہ ہے۔ کوئی ہندوستانی جو اپنی مانوس، قدیمی قومی وضع چھوڑ کر تمہاری طرح انگریزی وضع اختیار کرے گا، اس کی غرض سوائے اس کے اور کیا ہوگی کہ وہ حکام وقت کے ساتھ برابری کا دعوے رکھتا ہے اور حاکم و محکوم میں مساوات کا ہونا ضعف حکومت نہیں تو کیا ہے؟

ابن الوقت: تو آپ کے نزدیک رعایا کی آزادی جس پر برٹش گورنمنٹ کے بڑا فخر اور ناز ہے، صرف دھوکا ہی دھوکا ہے۔ حجۃ الاسلام: رعایا کی آزادی کے یہ معنی نہیں ہیں کہ انگریز حکومت سے دست کش ہو جائیں اور نہ کوئی معقول پسند آدمی انگریزوں سے اس طرح کی توقع رکھ سکتا ہے۔

ابن الوقت: یہ آپ ان انگریزوں کے خیالات بیان کر رہے ہیں جو ہندوستان میں برسر حکومت ہیں مگر ولایت والوں کا یہ حال نہیں۔ وہ ہندوستان کی اور انگلستان کی رعایا میں سرمو فرق نہیں کرتے۔ آپ شاید یہ سمجھتے ہوں گے کہ یہیں کے انگریز جو چاہتے ہیں سو کرتے ہیں، ووز مانہ گیا۔ شارپ صاحب کیا میری ایک تنفس کی وضع کے پیچھے پڑے ہیں، ابھی تو ان کو بہت کچھ خلاف مزاج دیکھنا اور سننا ہو گا۔ وہ وقت قریب آ لگا ہے کہ اسی ملک میں سول سروس کا امتحان ہوا کرے گا۔ کسی ملکی خدمت کے لیے انگریزوں کی تخصیص باقی نہ رہے گی جیسی کہ اب ہے۔ وائسرائے کی کونسل میں برابر کے ہندوستانی ہوں گے اور کوئی قانون بدون ان کے صلاح و مشورے کے جاری نہ ہو سکے گا۔ غرض انتظام ملک میں ہندوستانی ویسے ہی

ذخیل ہوں گے جیسے انگلستان میں وہاں کی رعایا اور جب بادشاہ ایک ہے، کوئی سبب معلوم نہیں ہوتا کہ دونوں ملکوں کی رعیت کے ساتھ ایک طرح کا برتاؤ نہ کیا جائے۔

حجتہ الاسلام: اللہ اللہ! اس خطبہ کا کیا ٹھکانہ ہے! کہیں تم نے متوالی کو دوں تو نہیں کھائی، ”ایاز قد رخنہ شناس“، انگلستان کی رعایا کی سی قابلیت بہم پہنچائی ہوتی، ملک پر اپنا اعتبار ثابت کیا ہوتا تو ایسی بلند پروازیاں تم کو پہنچتیں بھی، ”حلو خوردن را روئے باید“، نالیاقی کا تو یہ حال ہے کہ نہ ہمت ہے، نہ جرأت ہے، نہ اتفاق ہے، نہ تہذیب ہے، نہ شائستگی ہے، نہ سچائی ہے، نہ سچائی کی تلاش ہے، نہ معلومات ہے، نہ معلومات بہم پہنچانے کا شوق ہے، نہ ہنر ہے، نہ تجارت ہے، نہ دولت ہے، نہ ایجاد ہے، نہ صناعت ہے۔ غرض صلاحیت تو اگر سچ پوچھو، خانہ داری کی بھی نہیں اور جو صلے دیکھو، تو ملک گیری کے اور ہندوستانیوں پر کیا موقوف ہے، میں تو سمجھتا ہوں تمام ایشیا کی آب و ہوا میں کچھ اس طرح کی رداست آگئی ہے کہ اس سرزمین میں کوئی شخص جس کو ضابطہ اور منتظم سمجھا جائے، پیدا ہوتا ہی نہیں۔ بلکہ میں جب حج سے واپس آ کر بمبئی میں اتر اور یہاں کے غدر کے تفصیلی حالات سننے تو بے ساختہ میرے منہ سے نکلا، نا حق انگریزوں نے اتنی زحمت اٹھائی، جیسے لوگوں نے بغاوت کی تھی، زیادہ نہیں تو ایک ہی ضلع تھوڑے دنوں کے لیے بالکل چھوڑ بیٹھے ہوتے کہ ہماری عملداری سے ناخوش ہو تو خود کر کے دکھاؤ۔ یقین ہے کہ ایک برس بھی پورا گزرنے نہ پاتا کہ لوگ بد عملی سے عاجز آ کر بہ منت انگریزوں کو منا کر لے جاتے اور پھر کبھی بھول کر بغاوت کا نام نہ لیتے۔

میں خیال کرتا ہوں تو انگریزی عملداری تمہاری ہی نہیں بلکہ ہم لوگوں کی بھی شرط زندگی ہوگئی ہے۔ چاقو، مقراض، سوئی، تاگا، دیا، سلائی، انواع و اقسام کے کپڑے، غرض ضرورت اور آسائش کی اکثر چیزیں انگریزی ہی انگریزی دکھائی دیتی ہیں۔ میری سمجھ میں نہیں آتا کہ انگریزوں سے محض بے تعلقی ہو جائے تو ہمارا کیا حال ہو۔ بھلا خیر، فرض کیا کہ خدا کے فضل سے گورزی تک کے لیے بھی بہت سے بنگالی یا دوسرے انگریزی خواہ ملیں گے بلکہ دور کیوں جائیں تم ہی ماشاء اللہ کس بات میں کم ہو، مگر یہ تو فرماؤ ضرورت کی چیزوں کا بنانے، بہم پہنچانے والا بھی کوئی ہے؟ انگریزی تعلیم کے فیضان سے گورز، کونسلر، لفٹیننٹ گورز، بورڈ کے ممبر، کمشنر، کلکٹر، جسٹس، مجسٹریٹ، اس قسم کے لوگ تو ہمارے بنگالے میں بہتیرے نکل پڑیں گے مگر کوئی ایسا بھی ہوا کہ انگریزوں کی طرح کمین نکالتا یا زیادہ نہ ہی تو ان ہی کے کیل پرزوں کو جما بیٹھا کر ان سے کام لیتا۔ غیرت ہو تو چلو بھر پانی لے کر ڈوب مریں کہ ہمارے ملک کی پیداوار ولایت جائے اور وہاں سے بن سنور کر پھر آئے اور ہمارے ہی ہاتھوں میں چوگئے جگنے داموں پر بکے۔

ہندوستان کا خطہ معدنیات، نباتات، غرض جملہ اختیارات سے تمام روئے زمین کا لب لباب ہے مگر ہم کو ان چیزوں

سے فائدہ اٹھانے کا سلیقہ نہیں تو ہماری طرف سے ہوتو بلا سے اور نہ ہوتو بلا سے۔ سب کچھ کھوکھوا کر معاش کے دو ذریعے رو گئے تھے، کاشتکاری اور تجارت۔ سو کاشتکاری کی برکتیں روز بہ روز سلب ہوتی چلی جاتی ہیں، زمین کو مہلت تو ملتی نہیں، اس کی قوت گئی گھٹ۔ ہم کو اس کا بھید معلوم نہیں کہ زمین میں سے کیا چیز نکل گئی ہے اور کیونکر اس کی تلافی کی جاتی ہے۔ پس اگلے وقتوں کے سے اللہ تلے تلے کے پیداوار ہوں تو کہاں سے ہوں؟

تمہاری دلی کے سواد میں رائے، تھوڑا سا اب سے دوسوا دو ہزار پہلے کا بنا ہوا محل کھڑا ہے۔ پتھر پر ان وقتوں کے بل، ان وقتوں کے چمکڑے بنے ہیں۔ مدت ہوئی جب میں نے اس کو اول بار دیکھا تو خیال آیا: اللہ اکبر! زمانے میں اتنے انقلاب ہوئے، کتنی عملداریاں بدل گئیں، قومیں بدل گئیں، غرض دنیا بدل گئی اور نہ بدلے تو بل اور چمکڑے کہ جیسے تب تھے، جیسے ویسے ہی اب بھی موجود ہیں۔ کاشتکاری ایسا تو ضروری پیشہ کہ سب کا مدار رزق اور ہمہ وقت لاکھوں آدمی اس میں مصروف، یہ خدا کا حکم نہیں تو کیا ہے کہ کسی کا ذہن اس طرف منتقل نہیں ہوتا کہ لاؤ اس میں کوئی کام کی بات نکالیں۔

ایک کاشتکار روایت گئے ہیں کہ مرضی کے مطابق نہ آب و ہوا ہے، نہ موسم ہے، نہ زمین ہے مگر کاشتکاری میں اس قدر ترقی کی ہے کہ ہمارے ہاں روکر، جھانک کر بیگھے میں پیدا ہو دس۔ سیر، تو ان کے یہاں پیدا ہو مومن بھر۔ بات تھی بکا رآمد ایسے پیچھے لپٹے، ایسے پیچھے لپٹے، کہ آخر سوچتے سوچتے گویا پیداوار کو اپنے بس میں کر لیا۔ سیکڑوں تو کھیں بنا ڈالیں کہ کھیتی کے جتنے کام ہیں ان ہی کلوں سے پڑے ہو رہے ہیں۔ وقت بچا، ہاتھ پاؤں کی محنت بچی اور کام دیکھو تو دگنا چوگنا بھی نہیں ہزار گنا اور اس افراط پر بہتر سے بہتر۔ دوسری باتوں کا کیا مذکور ہے، پیداوار کی ذات اور جانوروں کی نسلیں تک پیٹ گئیں۔

معاش کا دوسرا ذریعہ تجارت ہے سو اس کا واقعی حال یہ ہے کہ گودا تو اہل یورپ چٹ کرتے ہیں، رہ گئیں خالی ہڈیاں، ان کو چاہے مین اور بوہرے پڑے، چھوڑا کریں یا پنجابی یا مارواڑی یا میں چاہوں تو میں اور تم چاہو تو تم۔ خلاصہ یہ ہے کہ متعل معاش کے اعتبار سے اہل یورپ کے مقابلے میں ہمارے ملک کے لوگ ایسے ہی کودن اور کندہا تراش ہیں جیسے ہمارے مقابلے میں ایک بھیل یا کوئی اور جنگلی وحشی آدمی۔ ہم میں اور اہل انگلستان میں بڑی وجہ فارق تو یہ ہے۔ اس کے علاوہ انگریزوں کے ہم قوم نہیں، ہم مذہب نہیں، ہم وطن نہیں۔ انہوں نے ہم کو تلوار کے زور سے مطیع کیا ہے، جیسے کبھی ہمارے بزرگوں نے ہندوؤں پر اپنی سلطنت بٹھائی تھی۔ انگریز ہماری طرف سے کبھی مطمئن ہو نہیں سکتے اور احتیاط بھی اس کی مقتضی ہے۔ ”الحزم سوء الظن“، تم کو تو کسی زمانے میں تاریخ دانی کا بڑا دعویٰ تھا، خیال کرو کہ ہم لوگوں نے ہندوؤں پر کس قدر اعتبار کیا تھا۔ کہیں سینکڑوں برس سلطنت کے بعد، وہ بھی اس وقت کی بد قسمتی جو سر پر سوار ہوئی تو ہمارے بزرگ یہیں رو پڑے اور ہندوؤں سے اختلاط کر کے انھی کی طرح آرام طلب اور کاہل اور بتلائے اوہم ہو گئے اور آخر کار

سلطنت کھو بیٹھے غرض کہیں سینکڑوں برس کی سلطنت کے بعد ہندوؤں کو یہ بات نصیب ہوئی تھی کہ مسلمان بادشاہوں کے دربار کے پہنچنے اور اعتباری کی خدمتوں پر مامور ہونے لگے تھے۔ انگریزوں کو اس ملک میں سلطنت کرتے ہوئے ابھی کے دن ہوئے اور جو کچھ ذرا ظہور اعتبار پیدا ہو چلا تھا، وہ اس کجکھٹ ۱۵ء کے غدر نے ملیا مٹ کر دیا۔ اب کم سے کم سو برس اطمینان کے اور گزریں، تب بات سو بات۔ لیکن ایک بغاوت تو خدا خدا کر کے فرو ہوئی، تم نے ابھی سے دوسری بغاوت کی چھیڑ چھاڑ شروع کر دی۔

ابن الوقت: ایک نہ شد دوشد۔ گورنمنٹ سے اپنے حقوق کا مطالبہ بھی آپ کے نزدیک داخل بغاوت ہے۔ بس غیبت ہوا کہ میری طرح آپ بغاوت کے محکمے کے افسر نہیں ہوئے۔

حجتہ الاسلام: قوم مفتوح کے بھی کچھ حقوق ہوتے ہیں؟

ابن الوقت: حقوق کیوں نہیں ہوتے؟ یہ بات دوسری ہے کہ کوئی وحشی اور ظالم گورنمنٹ ان کو تسلیم نہ کرے، لیکن برٹش گورنمنٹ تو بڑی مہذب اور عادل گورنمنٹ ہے اس سے ہر ایک طرح کا دعویٰ ہے۔

حجتہ الاسلام: اچھا، اگر دعویٰ ہے تو اس کا فیصلہ کون کرے گا؟

حجتہ الاسلام: بس بس، یہی تو میں کہتا ہوں کہ گورنمنٹ کے انصاف پر اعتماد کرتے ہو اور اس کو عادل مانتے ہو تو اس پر پورا پورا اعتماد کرو۔ عادل گورنمنٹ رعایا کی حاجتوں اور ضرورتوں سے غافل ہو نہیں سکتی۔ گورنمنٹ کے تمام عہدہ دار، گورنر جنرل سے لے کر ایک اسٹنٹ تک، اعلیٰ قدر مراتب، سب رعایا کی خوشنودی، رعایا کی آسائش کے فکر میں لگے ہیں۔

ابن الوقت: تو اگر ہم نے اپنی ضرورتوں کو ظاہر کر دیا تو کیا غضب ہو گیا؟ یہ من وجہ سرکاری اعانت ہوئی یا بغاوت؟

حجتہ الاسلام: ظاہر کر دیا، ظاہر کر دیا! ذرا جنگلے کے دیسی اخبار کو دیکھو تو معلوم ہو کہ رعیت ہونے کی حیثیت سے اپنی ضرورتوں کو گورنمنٹ پر ظاہر کر رہے ہیں یا بیہودگی اور بے تمیزی کے ساتھ گورنمنٹ سے بیاریوں کی سی لڑائی لڑتے ہیں۔ سنو صاحب! بات صاف صاف تو یہ ہے کہ رعایا نے انگریزوں کے سے حقوق چاہے تو یہ طلب محال ہے۔ نہ ان کی طرح کی ہم رعایا ہیں اور نہ ویسے حقوق ہم کو مل سکتے ہیں اول تو ہم کو کسی حق کی طلب گاری کی ضرورت نہیں۔ طلب گاری تو ہم اس صورت میں کریں کہ گورنمنٹ کو غافل اور بے انصاف سمجھیں اور خیر ”اہل الغرض مجنون“ ایسی ہی بے صبری ہے کہ بیابان کر سب کو کھاتا ہے، باپ بن کر کسی نے نہیں کھایا۔ یہ سچ ہے کہ حکام انگریزی خود گورنمنٹ نہیں ہے بلکہ گورنمنٹ کے ملازم ہیں مگر گورنمنٹ انہی کی آنکھوں سے دیکھتی ہے اور انہی کے کانوں سے سنتی ہے۔ ان کے دلوں میں ہماری طرف سے کسی طرح کے محاسدے اور سوء منطیہ کا پیدا ہونا ہمارے حق میں نہایت مضر ہے۔ لوگ فی زعمہ، ملک کے مفاد میں کوشش کرتے

ہیں اور میرے نزدیک چلتی گاڑی میں روڑے اٹکار رہے ہیں، ع

بن مانگے موتی ملیں اور مانگیں ملے نہ بھیک  
میں جدھ خیال دوڑاتا ہوں تقدیر سامنے آکھڑی ہوتی ہے۔ ہم میں سے بعض آدمی جو زمانہ حال کی ضرورتوں کے مطابق  
تعلیم پا کر کچھ لیاقت پیدا کرتے ہیں ”ذلیل ماہم“ ان کی مت یوں ماری جاتی ہے کہ در سے سے نکلے اور ان کو نوکری کی  
سوچھی۔ نوکریوں کا حال یہ ہے کہ ”یک انا رو صد بیمار“ جس کو نوکری نہ ملی وہی گورنمنٹ سے ناراض، منہ پھیلائے ہوئے،  
روٹھا ہوا، بڑا بڑا پھرتا ہے اور ایک عذاب ہے اپنے حق میں، سوسائٹی کے حق میں، اور گورنمنٹ کے حق میں۔ ان ہی کو اگر  
خدا تو نفع دے اور تعلیم سے فراغ حاصل کرنے کے بعد معاش کے لیے گورنمنٹ کے آگے ہاتھ نہ پھیلائیں، امیدواران  
دھکے نہ کھائیں اور نوکری کے علاوہ دوسرے ذریعوں سے متوکلین علی اللہ معاش کی کوشش کریں تو معاش کے لیے کتنے تو  
نئے ذریعے پیدا ہو جائیں اور جو ذریعے بالفعل مروج ہیں، ان کی لیاقتوں کے انضمام سے ان میں ان میں بہت کچھ رونق  
ہو۔ باتیں جتنی چاہو بناؤ، جس کے جی میں آئے رفاہ مرہن، لقوی خیر خواہی کا مدعی ہو، ملکی ہمدردی کا حیلہ کرے، اصل  
مطلب ہے نوکری۔ اور فرض کیا کہ سرکار نے اس غل شور کے فرو کرنے کے لیے نوکری کو عام بھی کر دیا ”دھن سگ بہ اقمہ  
دوختہ بہ“ مگر اس کا نتیجہ کیا ہو گا یہی نہ کہ ہزار، دو ہزار یا مثلاً دس ہزار آدمیوں کی روٹی کا سہارا نکل آیا، لیکن کیا اتنی بات سے  
ملک میں فلاح ہوتی پڑی ہے؟ استغفر اللہ! اونٹ کے منہ میں زیر!

اگر فی الواقع تمہارے دل میں قوم کی سچی خیر خواہی ہے تو سرکار کا کیا پیچھا لیا ہے قوم ہی کو کیوں نہیں درست کرتے۔  
یورپ میں جو آج تمہام روئے زمین کی دولت پھٹ پڑی ہے کہ طوفان نوح کی طرح اوپر سے بھی برس رہی ہے اور زمین  
سے بھی اہل رہی ہے، نوکری تو نوکری، سلطنت کو بھی تو اس میں دخل نہیں۔ ماشاء اللہ، چشم بد دور! ایسے ایسے ہزاروں سوداگر  
ہیں جو تنول کے اعتبار سے ایسی ویسی سلطنتوں کو بھی کچھ مال نہیں سمجھتے۔ خیال کرنے کی بات ہے مثلاً یہی ایک ہمارے  
ملک کی ریل ہے کہ روئے زمانے پر کوئی سلطنت ایسی نہیں دکھائی دیتی جو اتنے بڑے مصارف کی متحمل ہو سکے اور یہ  
انگلستان کی رعایا کا ادنیٰ سا کام ہے۔

پس اگر حقیقت میں ملک کی بہبود مد نظر ہے تو اس کا یہ رستہ نہیں ہے جو تم نے یا اس زمانے کے تعلیم یافتہ لوگوں نے اختیار  
کیا ہے۔ ”اے روکو تو مے روی بہ ترکستان است“ اس کا رستہ اگر ہے تو میرے نزدیک یہی ہے کہ پہلے قوم کے خیالات  
کی اصلاح کرو۔ یہ بات کسی طرح ان کے ذہن میں بیٹھ جانی چاہیے کہ ہماری سرزمین سونے کی سرزمین ہے مگر ہم میں  
سے کسی کو کیمیا کا وہ لٹکا معلوم نہیں جس سے مٹی کو سونا بنایا جاتا ہے۔ وہ لٹکا خدا نے اہل یورپ کو بتا دیا ہے۔ آؤ ہم بھی ان



سے سیکھیں اور ہمالیہ اور بندھیا چل اور ارو لی پر بت اور گھاٹ جتنے پہاڑ ہیں سب کو سونے کا بنالیں۔ ہم بھی اہل یورپ کی طرح کے مخلوق ہیں جن تدبیروں سے انہوں نے اپنی حالت کو درست کر لیا بے انہی کی دیکھا دیکھی، ویسی ہی تدبیریں عمل میں لا کر ہم بھی کرارے ہو جائیں۔ کیوں گورنمنٹ کے دست نگر ہوں؟ کس لیے سرکار کی خوشامد کریں۔ کاب کو حکام پاس حاجت لے جائیں۔ کرنے پر آئیں تو ہم بھی سب کچھ کر سکتے ہیں۔ اہل یورپ خدا کی رحمتوں اور زمین کی برکتوں کے ٹھیکے دار نہیں۔

مگر یوں کہو کہ ہم سے کچھ ہونی نہیں سکتا۔ ہاں! گورنمنٹ میں ہزاروں کیڑے ڈالنے کو موجود۔ وہ تو گورنمنٹ ہی کچھ ایسی متحمل مزان مل گئی ہے کہ جل کٹی ایک کان سے سنی اور دوسرے کان سے نکال دی، جیسے ایک پہاڑ کہ آندھیاں چل رہی ہیں اور وہ جس شان سے کھڑا تھا، اسی شان سے کھڑا ہے۔ ۱۸۵۷ء کا ندر کیا کچھ ہلکی بات تھی؟ مگر بڑے لوگوں کے بڑے ظرف! پہلے تو بے تقاضائے سیاست باغیوں کا خوب ہی سرکچا اور جب دیکھا کہ بغاوت مستاصل ہو چکی، امن عام کی منادی پھیر دی۔ اے جزاک اللہ۔۔۔۔۔

ایں کار از تو آید و مرداں چنیں کنند  
بر عنفو و انتقام تو صد آفریں کنند

تعلیم، ڈاک، ریل، تار، قاعدے، قانون، پولیس، ایک چیز ہو تو اس کا نام بھی لیا جائے، میں تو جس جس پہلو سے دیکھتا ہوں انگریزی عمل داری رحمت الہی معلوم ہوتی ہے اور جب سے فارس اور روم کے انتظام کے نمونے دیکھ کر آیا ہوں، میں تم سے سچ کہتا ہوں کہ انگریزی عمل داری کو دنیا کی بہشت سمجھتا ہوں۔ روم اور فارس کی عمل داری تو خیر دور ہے، اسی ہندوستان میں کسی مسلمان نواب یا ہندو راجا کی عمل داری میں جا کر رہو تو قدر عافیت معلوم ہو اور پھر بھی ان ریاستوں میں انگریزوں کی نگرانی اور سرپرستی کی وجہ سے بڑا امن ہے۔

میں یہ نہیں کہتا کہ انگریزی انتظام میں نقص نہیں۔ ہیں اور ہونے چاہئیں، کیوں کہ انگریز بھی بشر ہیں اور ع

کہ بیچ نفس بشر خالی از خطانہ بود

پھر سلطنت کے انتظام اور سلطنت بھی ہندوستان کی سلطنت، بڑے پیچیدہ اور نازک کام ہیں۔ ملک کی وسعت کو دیکھو، پھر اس بات پر بھی نظر کرو کہ کیسے کیسے مختلف الطبائع، مختلف العہائد، مختلف الحالات لوگ اس ملک میں بستے ہیں اور اس پر اجنبی محض لوگوں کے ساتھ معاملہ کرنا ہے، ایسی صورت میں انتظام میں نقص کیا نقصانات کا ہونا کیا کچھ تعجب کی بات ہے؟ مگر میں دیکھتا ہوں تو حکام وقت کی نیت بہ خیر ہے، ہمہ تن اصلاح حال رعایا میں مصروف ہیں۔ ہم جو چلتے ہوئے نیل کے

آرام میں تو اس سے صاف ظاہر ہوتا ہے کہ دہشتی کھانے کو جی چاہا ہے۔

ابن الوقت: آپ نے تو میرے سارے منصوبے ہی غلط کر دیے۔

حجتہ الاسلام: میں نے غلط کر دیے یا وہ تھے ہی غلط۔ میں خوب جانتا ہوں کہ نیت تمہاری بھی خدا نہ کو اسے کچھ بری نہ تھی۔ تم نے خیال کیا اور ٹھیک خیال کیا، اور جس کو خدا نے ذریعہ سی بھی عقل دی ہے، خیال کر سکتا ہے کہ انگریزی عمل داری میں ہم مسلمانوں کے ساتھ ہر چند کسی خاص طرح کی رعایت نہیں کی جاتی (یہ بات دوسری ہے کہ ہماری حالت خاص رعایت کی مستحق ہے یا نہیں) مگر سرکار ہمارے ساتھ کسی طرح کی ضد اور مخالفت بھی تو نہیں کرتی، جو حال اور رعایا کا وہ ہمارا، مگر مسلمانوں میں خستہ حالی، مفلسی اور بکبت، یومافو مابو ہستی چلی جاتی ہے۔ پھر تم نے خیال کیا اور ٹھیک خیال کیا کہ مسلمان اکثر بلکہ قریب کل نوکری پیشہ ہیں۔ کچھ آج سے نہیں بلکہ جب گھر کی سلطنت تھی، تب بھی ان کا یہی حال تھا۔ اب نوکری سے بھی ان کو دوسری قوموں نے گویا کہ بے دخل کر دیا، اما ماشاء اللہ۔ تم نے سیب کی تقشیش کی اور سمجھا اور ٹھیک سمجھا کہ نوکریوں میں سرکار انگریزی دانی کی قید لگاتی چلی جاتی ہے اور اگرچہ مسلمانوں کو انگریزوں سے مذہباً، خیریت نہیں ہونی چاہیے کیوں کہ انگریز بھی اہل کتاب ہیں اور ان کے ساتھ مناکحت اور مواصلت کی صاف اجازت قرآن میں موجود ہے: ”و طعمام الذین اوتو الکتاب حل لکم و طعمامکم حل لہم و المحصنات المؤمنات و المحصنات من الذین اوتو الکتاب من قبلکم انا اتیموہن اجورہن محصنین غیر مسافحین ولا متخذی اخدان“ لیکن از بس کہ انگریز محض ہیں اور ان کے ساتھ ہند کے مسلمانوں کو کبھی اختلاط بھی نہیں رہا اور پشت با پشت سے ہندوؤں میں رد کروانی سے بھی ہو گئے ہیں، غرض کچھ جنبیت اور کچھ واہمہ، لگے انگریزی لباس، انگریزی طرز تمدن یعنی انگریزوں کی تمام چیزوں سے حتیٰ کہ زبان انگریزی سے بھی پرہیز کرنے۔ معاش کے لی وہی ایک نوکری کا دروازہ تھا، سوتیلہ ہو کر اس میں ایک ذرا سامو کھا رو گیا۔

یہاں تک مجھ کو تمہارے ساتھ بالکل اتفاق ہے، اس کے بعد کی تمہاری ساری کارروائی غلط ہے۔ اول سرے تو تم نے یہی غلط سمجھا کہ سرکاری نوکریوں سے مسلمانوں میں خوش حالی آ جائے گی۔ اول تو سرکار کے انتظام ایسی جز رقی اور کفایت شعاری کے ساتھ ہیں کہ جہاں ایک روپے کا خرچ ہے، سرکار وہاں آٹھ ہی آنے میں کام نکالنا چاہتی ہے، وہ بھی بڑے مضامیت کے ساتھ۔ اس کا ضروری نتیجہ ہے نوکریاں کم، تنخواہیں تھوڑی اور اس پر ایک دنیا ہے کہ متو باندھ کر نوکریوں کے پیچھے پڑی ہے۔ بنے، بقال، ٹھیکرے، کسیرے، کھجڑے، بھٹیاریے، انگریزوں کے کل شاگرد پیشہ، یہاں تک کہ سائیس، گراسکٹ جن کی ہفتاد پشت میں کبھی کوئی اہل قلم ہوا ہی نہیں، نوکری کی دھن میں سب کے بچے مدرسوں میں پڑھ رہے

ہیں۔ پس نوکریوں سے کیا فلاح ہونی ہے؟ پھر دوسری غلطی تم سے یہ ہوئی کہ مسلمانوں اور انگریزوں میں اختلاط پیدا کرنے کے لیے تم نے انگریزی وضع اختیار کی اور تمہاری دیکھا دیکھی اور بہتہروں نے اور تمہاری غرض بھی یہی تھی۔ سمجھے کچھ اور ہو گیا کچھ! ہندوستانیوں میں جیسی کچھ تمہاری رسوائی ہوئی سو ہوئی۔ بڑی مشکل یہ پیش آئی کہ انگریز رہے سبے بڑے سے اکھڑ گئے۔ گئے تھے نماز معاف کروانے لٹے روزے گلے پڑے۔ ’ازین سوراندہ و زان سودر ماندہ‘ یہ تو چند دنیاوی قباحتیں ہیں جو تمہاری سوء تدبیر پر متفرغ ہوئیں۔ رہا دین، اس کا تم نے اور تمہارے اتباع نے مل کر ایسا استخفاف کیا کہ ’باریش بابا ہم بازی‘ کی بھی کچھ حقیقت باقی نہیں رہی۔ ایک ایک لونڈا جس کو دین سے مس نہیں، مناسبت نہیں، کچھ حقیقت باقی نہیں رہی۔ ایک ایک لونڈا جس کو دین سے مس نہیں، مناسبت نہیں، دین کی اس کی ذہن میں قدر نہیں، وقعت نہیں، دین کی باتوں میں غور کرنے کی اس کی عمر نہیں، حالت نہیں، دین کی اس کو طلب نہیں، تائاش نہیں، ناواقف، بے خبر، بر خود غلط، چلا! اسلام کا مجد اور رفارمر بننے اور لگا اصول میں رائے زنی کرنے۔ امور دین میں مسابلت تو سبھی سے ہوتی ہے لیکن جو دین کا ادب رکھتے ہیں، اپنے مسابلے پر نام اور قصور کے معترف ہوتے ہیں:

بندہ ہماں بہ کہ تقصیر خویش عذر بدرگاہ خدا آورد

ورنہ سزاوار خداوندیش کس نہ تواند کہ بجا آورد

لیکن اب اس زمانے میں لوگوں کے خیالات دین کی طرف سے کچھ ایسے برگشتہ ہوئے ہیں کہ دینیات میں مسابلاہ کرتے ہیں، ہیکڑی کے ساتھ، چوری اور سرزوری۔ اور آپ کہتے ہیں سو کرتے ہیں، قومی خیر خواہی اور رفارمر بن کر دوسروں کی باٹ مارتے ہیں، سوا لگ اور اتنا نہیں سمجھتے کہ جب قوم کا مذہب نہ رہا، لباس نہ رہا، طرز تمدن نہ رہا، علم نہ رہا، زبان نہ رہی، تو اتنا قومی بھی گیا گزرا ہوا۔ پھر کیسے رفارم اور کس کی خیر خواہی؟ اگر ہم ایک گھر کی رفارم کرتا چاہیں تو اس کے یہ معنی نہیں ہیں کہ اس کو جز بنیاد سے کھود کر پھینک دیں اور اسے نو دوسرا مکان بنا کھڑا کریں۔ اسی طرح مسلمانوں کی رفارم کو تو اُسی وقت رفارم کہا جائے گا کہ مسلمان مسلمان رہیں، یعنی باپ دادا کے مذہب کے وضع کے پابند ہیں۔ دور سے الگ پہچان پڑیں کہ مسلمان ہیں اور پھر ان کے دلوں میں زمانہ حال کے مطابق ترقی کی گدگدی پیدا کی جائے۔

ابن الوقت: آخر آپ کے نزدیک اس کی اور کیا تدبیر ہے؟

حجتہ الاسلام: اس کی جو تدبیر ہے خود بہ خود ہو رہی ہے: ”الدھر احسن المئود بین“ اب مسلمانوں میں اگلی سی وحشت کا کہیں پتا بھی نہیں۔

ابن الوقت: یہ ہماری ہی کوششوں کا نتیجہ ہے۔

حجۃ الاسلام: خیر، تم یوں ہی سمجھو لیکن اگر ایک طرف تو نے مسلمانوں کی وحشت کو دور کیا تو دوسری طرف ان کو بے دین بنایا۔ یہ کیا چند بازی ہے کہ دفع وحشت کی داد چاہو اور بے دینی کا التزام اپنے اور اوپر نہ آنے دو ”یٹھائیٹھا ہپ ہپ“ کڑوا کڑوا تھو تھو۔“

ابن الوقت: اہی حضرت! وہ بھولے بھالے زمانے گئے کہ لوگ جلدی سے مذہبی دھکوسلوں کا یقین کر لیا کرتے تھے، اب عقل کا دور دورہ ہے۔ شاید آپ کو بھی اس سے انکار نہ ہوگا کہ آج کل کے لڑکے اگلے وقتوں کے بدھوں کو چٹکیوں میں اڑاتے ہیں اور عقل کے آگے تو مذہب کی دال کا گنا ذرا مشکل ہی ہے۔ فلاسفہ یونان جن کی عقل کا اوہاساری دنیا نے مانا، سب کے سب المذہب۔ علی ہذا القیاس یورپ کے شاید سو میں بمشکل پانچ ایسے نکلیں گے جو سچے دل سے مذہب کے معتقد ہوں۔

حجۃ الاسلام: مجھ کو تمہاری یہ بات تسلیم نہیں ہے۔ میرے نزدیک ہر زمانے اور ہر ملک میں مذہب کے ماننے والے بہت زیادہ رہے ہیں بہ نسبت نہ ماننے والوں کے، اور جہاں تک میں خیال کرتا ہوں دنیا کا اب بھی یہی رنگ ہے۔ تم کو المذہبوں کی شہرت سے دھوکا ہوا ہوگا، سو ایسے لوگوں کی شہرت نہ کثرت کی وجہ سے ہے بلکہ صرف اس سبب سے کہ انہوں نے دنیا سے زرائع، انوکھی بات اختیار کی، نگو اور ان گشت نما ہو گئے۔ پھر تمہاری ہی نظر میں المذہبوں کی عقل کی کچھ قدر اور وقعت ہوگی، میں تو ان کو سیانے کو سے بڑھ کر نہیں سمجھتا۔ ضرور نہیں کہ جس کی عقل دنیا تیز ہو، دین میں بھی اس کا فہم رسا ہو۔ خاص خاص عقلیں، خاص خاص چیزوں سے زیادہ مناسب ہوتی ہیں۔ ایک شخص شطرنج خوب کھیلتا ہے مگر حساب کا ادنیٰ سوال حل نہیں کر سکتا۔ عقل فی حد ذاته مدوح ہے لیکن وہیں تک درجہ اعتدال میں ہو۔ ”خیس الامور اوسطیہا“ ورنہ افراط کر پڑی ہے اور تفريط حلق اور دونوں مذموم، اور یہی حال ہے کل فضائل کا بلکہ خدا کی تمام نعمتوں اور رحمتوں کا:

لطف      حق      با      تو      مواہبا      کند  
چوں      کہ      از      حد      سبگزود      رسوا      کند

اور فرض کیا کہ مذہب سے انکار کرنے والے بڑے عاقل ہی، اس سے یہ لازم نہیں آتا کہ ہم اپنی عقل سے جو مدار تکلیف ہے، کام نہ لیں اور خود سوچیں۔ میں نے کچھلی ملاقات میں تم سے مفصلاً اور شروحاً بیان کیا تھا کہ کہاں تک مذہب میں عقل کو دخل دینا چاہیے مگر شاید تمہارے خیال سے اتر گیا یا تم نے میرے ساتھ یہ بھی ایک طرح کی چھیڑ خانی نکالی ہے تو مشغلے کے لیے اور بہت باتیں ہیں۔ میں پسند نہیں کرتا کہ مذہب کے ساتھ تمسخر و استہزاء کیا جائے۔

ابن الوقت: کیا آپ برامان گئے؟

حجتہ الاسلام: اگر تحقیق حق کے طور پر بحث کرو تو میں یہاں سے تمہارے اعتراضات کے سننے اور جہاں تک مجھ سے ہو سکتا ہے تمہاری تشفی کرنے کو موجود ہوں مگر محاصمانہ گفتگو کرنے سے کچھ فائدہ نہیں۔ تم بچے نہیں اور مذہب دوانہیں کہ پچھاڑ کر تمہارے گلے میں اتا رو دی جائے۔ طلب صادق پیدا کرو تب مذہبی مناظرے کا نام لو۔ یاد ہے، میں تم سے کہہ چکا ہوں فکر اور تدبیر انسان کو مذہب کے اختیار کرنے پر مجبور کر دیتا ہے۔

ابن الوقت: اس کا تو میں آپ کو ہر طرح سے یقین دلا سکتا ہوں کہ استہزاء کا تو خیال میرے دل میں نہیں آیا، ہاں محاصمانہ کوئی بات میرے منہ سے نکلی ہوگی تو آپ معاف کیجئے غور کرنے کا مجھے موقع نہیں ملا مگر کروں گا۔ پرسوں یا اترسوں، ذرا کی ذرا سوچنا چاہا تو ذہن اس بات کی طرف منتقل ہو گیا کہ اگر مذہب امر ناگزیر ہو اور فرض کیا جائے کہ اسلام کے سوائے اور سب مذاہب باطل ہیں تو ساری دنیا میں مسلمان اور پھر ان میں بھی سچے مسلمان کتنے ہیں۔ کسی طرح عقل قبول نہیں کرتی کہ محدودے چند مقبول ہوں باقی تمام جم غفیر مردود۔

حجتہ الاسلام: تم تو پرواز کرتے ہی خدائی کی سرحد میں جا پہنچے۔ اول دنیا کی پہیلی کو تو بوجھ چکاو، تب ہی آخرت کی چیتان میں عقل آزمائی کرتا۔ یہ بھی من جملہ انہی اسرار کے ہے جن کے ادراک سے عقل بشر عاجز ہے۔ اگر واقع میں تم کو دین کی طلب گاری ہے تو سیدھا راستہ کیوں نہیں اختیار کرتے کہ دنیا کی ہستی اور اس کا انتظام اس بات کا منتضی ہے کہ کوئی اس کا خالق اور صانع ضرور ہے۔ موجودات عالم پر نظر کرتے ہیں تو انسان کو اشرف المخلوقات پاتے ہی کیوں کہ وہ صاحب عقل و ادراک ہے کہ اس صفت میں کوئی اس کا مشارک نہیں با ایں ہمد و ایک عاجز و ناتجیز مخلوق ہے۔ نتیجہ یہ ہے کہ خدائے تعالیٰ کو نہ ہم دیکھ سکتے ہیں اور نہ عقل کے زور سے اس کی ذات و صفات کو پورے طور پر دریافت کر سکتے ہیں مگر جس طرح مخلوقات سے خالق کو پہچانتے ہیں اسی طرح انہیں مخلوقات سے اتنی باتیں اور سمجھ میں آتی ہیں کہ جس نے ان کو بنایا اور پیدا کیا ہے تمام صفات کمالیہ کے ساتھ متصف ہے۔ بس یہ تو اصل دین ہے باقی اسی کے فروغ اور متبہات ہیں۔ میں تم کو بتاؤں، دین کے دو حصے کرواؤ، انفس اسلام پھر اسلام کے فرقوں میں کوئی ایک فرقہ خاص، جس کے معتقدات تم کو پسند ہوں۔ میں امید کرتا ہوں کہ مذہب کے متعلق جو کچھ میں نے اب تک تم سے کہا پہلے حصے یعنی انفس اسلام کی نسبت تمہاری تشفی کر سکتا ہے بشرطیکہ تم کو تشفی درکار ہو اور جب اسلام کی اصلی اور حقیقی عمدگی تمہارے ذہن میں اچھی طرح بیٹھ جائے گی، جس کی شناخت یہ ہے کہ اعمال انظرار اُس رز دہو نے لگیں تو میری یہ بات لکھ رکھو کہ انگریزی وضع خود تم ہی کو بہ نقاضائے مذہب و بال معلوم ہونے لگے گی۔ رہا دوسرا حصہ یعنی اسلام کے فرقوں میں کسی فرقہ خاص کی تعین اس کو کسی دوسرے وقت پر رکھو۔